

**نَظِمَ وُجُوهًا فَرَدَّهَا عَلَىٰ أَدْبَارِهَا أَوْ نَعْنَمُهُ كَمَا لَعَنَّا أَصْحَابَ السَّبِيلِ وَكَانَ أَمْرُ اللَّهِ مَفْعُولًا ۝ إِنَّ اللَّهَ لَا يَعْفُ عنِ الْمُنْكَرِ بِهِ وَيَعْفُرُ مَادُونَ ذِلْكَ لِمَنْ يَشَاءُ وَمَنْ يُشَرِّكُ**

ہم تمہارے چہرے بگاڑ کر تمہاری پشوں کی طرف پھیر دیں یا تم پر ایسے ہی پھٹکارڈال دیں جیسے اہل سبت [۷۹] پر ڈالی تھی اور اللہ کا حکم تو نافذ ہو کے رہتا ہے (۸۰) اگر اللہ کے ساتھ کسی کو شریک کیا جائے تو یہ گناہ وہ بھی معاف نہ کرے گا اور اس کے علاوہ جو گناہ ہیں، وہ جسے چاہے معاف بھی کر دیتا ہے اور جس نے اللہ کے ساتھ کسی کو بھی ہوتا تو اسے ہماری ان باتوں پر اطلاع ہو جانا لیتی تھا۔ چنانچہ اللہ تعالیٰ نے مسلمانوں کو ان کی ایسی شرaroں اور خباشوں سے مطلع کر دیا اور ساتھ ہی یہ بتا دیا کہ جو لوگ اپنی ضلالت میں اس درجہ پختہ ہو چکے اور ہٹ دھرم بن چکے ہیں ان سے ایمان لانے کی توقع عبث ہے۔ الا ماشاء الله

[۷۹] یعنی تمہارے جرام نے شدید ہو چکے ہیں کہ تمہیں وہی سزادی جانی چاہیے جو اصحاب سبت کو دی گئی تھی۔ یا تو تمہاری شکلیں یوں مسح کر دی جائیں کہ تمہارے چہرے پشوں کی طرف موڑ دیے جائیں یا پھر تمہیں بھی بندر بنا دیا جائے۔ لہذا ان کے لیے بہترینی ہے کہ کسی ایسی ذلت کے مسلط ہونے سے پہلے ہی ایمان لے آئیں۔

لفظی اعتبار سے تو **(فَرَدَّهَا عَلَىٰ أَدْبَارِهَا)** کا ظاہری مشہوم وہی ہے جو مذکور ہوا۔ تاہم یہ الفاظ محاورتاً بھی استعمال ہوتے ہیں اس صورت میں اس کا معنی یہ ہو گا کہ جو اقبال اور ترقی ہم نے تمہیں دے رکھی تھی اسے الٹ کر تمہیں قفرمذلت میں دھکیل دیں گے اور جس غلامی اور اسیری کے لیام تم پہلے دیکھ چکے ہو اسی کی طرف لوٹادیں گے اور عرب سے نکال کر پھر سے تمہیں بے سر و سامانی اور ذلت کی حالت میں ملک شام کی طرف لوٹادیں گے گویا یہ ایک پیشیں گوئی تھی جو دور نبوی اور پھر عہد فاروقی میں حرفاً حرف پوری ہو گئی۔ جب یہ لوگ مدینہ سے جلوادطن کیے گئے تھے تو اپنے چوہنے پکی تک اپنے سروں پر اٹھائے انہیں دہاں سے نکلتا پڑا۔

اس آیت میں دو طرح کے مقابل عذابوں کا ذکر ہے یعنی یا تو ہم تمہیں پہلی سی خستہ حالی اور غلامی ور سوائی کی حالت میں لوٹا دیں گے یا پھر ایسا عذاب بھیج دیں گے جیسا کہ داؤد علیہ السلام کے زمانہ میں اصحاب سبت پر آیا تھا اور انہیں بندر بنا دیا گیا تھا۔ چنانچہ ان دونوں میں سے پہلی صورت کا عذاب ہی ان سرکش یہود مدینہ کے مقدار ہوا۔

[۸۰] **﴾ شَرَكَ نَا قَابِلٌ مَعْنَى جَرْمٍ هُنَّ - يَهُا شَرَكَ كَاذِ كَرَاسٍ لَيْلَىٰ أَيَا هُنَّ كَهْ يَهُودُ وَ نَصَارَىٰ دَوْنُوْنَ هُنَّ مُشْرِكُونَ ۝** اگرچہ دعویٰ توحید کرتے تھے اور شرک ہی سب گناہوں سے برآ گناہ ہے جس کے بارے میں اللہ تعالیٰ نے ہتمی طور پر عید شادی ہے کہ یہ ناقابل معانی جرم ہے۔ اب شرک سے متعلق چند احادیث ملاحظہ فرمائیے:

۱۔ سیدنا عبد اللہ بن مسعود رض فرماتے ہیں کہ میں نے پوچھا "یا رسول اللہ! سب سے برآ گناہ کون ہے؟" آپ صلی اللہ علیہ وسلم نے فرمایا "یہ کہ تم اللہ کا شریک بناو۔ حالانکہ اس نے تمہیں پیدا کیا ہے۔" (بخاری، کتاب الحارثین۔ باب اثم الزنا..... مسلم۔

۲۔ کتاب الائیمان۔ باب بیان کون الشرک اقبح الذنوب)

۳۔ سیدنا ابو ہریرہ رض کہتے ہیں کہ آپ صلی اللہ علیہ وسلم نے فرمایا "میں اپنے حصہ داروں کی نسبت اپنا حصہ لینے سے بے نیاز ہوں۔ جس شخص نے ایسا عمل کیا جس میں میرے ساتھ غیر کو شریک بنایا تو میں اس صاحب عمل اور اس عمل دونوں کو چھوڑ دیتا ہوں

بِاللَّهِ فَقَدْ أَفْتَرَنِي إِثْمًا عَظِيمًا ۝ أَلَمْ تَرَ إِلَى الَّذِينَ يَرْكُونَ أَنفُسَهُمْ بَلِ اللَّهُ يُرِكُّ  
مَنْ يَسْأَءُ وَلَا يُظْلَمُونَ فَتِيلًا ۝ أَنْظُرْ كَيْفَ يَقْتَرُونَ عَلَى اللَّهِ الَّذِينَ بَطَ وَكَفَ بَهَ

شریک بنایا اس نے بہتان باندھا۔ اور بہت بڑے گناہ کام کیا<sup>(۲۸)</sup> کیا آپ نے ان لوگوں کی حالت پر بھی غور کیا جو اپنی پاکیزگی نفس کی شخچی بگھارتے ہیں<sup>[۲۹]</sup>۔ حالانکہ پاک توالیٰ ہی کرتا ہے جسے چاہتا ہے اور ان پر ذرہ بھر بھی ظلم نہیں کیا جائے گا<sup>(۳۰)</sup> دیکھئے! یہ لوگ خود ساختہ جھوٹ کو اللہ کے ذمہ لگادیتے ہیں اور یہی ایک گناہ انکے صریح گناہ گار<sup>[۳۱]</sup>

(فرمان خداوندی“) (بخاری، کتاب الرکوۃ، باب قول الله تعالى لا يسئلون الناس الحافا ..... مسلم، کتاب

الزہد۔ باب تحريم الربو)

۳۔ آپ ﷺ نے فرمایا کہ اللہ تعالیٰ فرماتا ہے ”جو شخص مجھ سے زمین بھر گناہوں کے ساتھ ملے جکہ اس نے میرے ساتھ کسی چیز کو بھی شریک نہ بنایا ہو تو میں اتنی ہی بخشش کے ساتھ اسے ملوں گا۔“ (مسلم، کتاب الذکر، باب فضل الذکر والدعاء)

۴۔ آپ ﷺ نے فرمایا کہ اللہ تعالیٰ سب سے کم عذاب والے دوزخی سے فرمائے گا۔ ”اگر زمین بھر کی کل اشیاء تیری ملک ہوں تو کیا تو اس عذاب سے نجات کے بد لے میں دے دے گا؟“ وہ کہے گا ”ہاں!“ اللہ تعالیٰ فرمائے گا ”میں نے تو تھے سے اس سے بہت آسان بات کا سوال کیا تھا اور تو اس وقت صلب آدم میں تھا کہ میرے ساتھ شرک نہ کرنا مگر تو شرک کیے بغیر نہ رہا۔“ (بخاری، کتاب بداع الخلق۔ باب واذ قال ربک للملائکة) ..... صفة القيامة، باب طلب الكافر الفداء) اس آیت میں دراصل دو اعلان ہیں۔ ایک یہ کہ اللہ تعالیٰ شرک کو بھی معاف نہیں کرے گا جیسا کہ مذکورہ بالاحادیث سے بھی واضح ہے۔ اور دوسرا اعلان یہ ہے کہ شرک کے علاوہ باقی جتنے بھی گناہ ہیں وہ سب قابل معافی ہیں لہذا اے اہل کتاب! اگر اب بھی تم شرک سے باز آ جاؤ اور ضد اور ہٹ دھرمی چھوڑ کر اسلام قبول کرو تو اللہ تھمارے سب گناہ معاف فرمادے گا۔

﴿۸۱﴾ سنتی نجات کے عقیدے۔ ان لوگوں سے مراد بھی علمائے یہود و نصاریٰ ہیں کہ جب انہیں ان کی بری کرتو تو ان کو چھوڑنے اور ایمان لانے کی دعوت دی جاتی تو وہ شیخی میں آ کر کہتے ﴿نَحْنُ أَبْنَاءُ اللَّهِ وَأَحْبَاؤُهُ﴾ (۱۸:۵) یعنی ہم توالیٰ کے یہ اور اس کے چھیتے ہیں۔ نیز چونکہ پیغمبروں کی اولاد ہیں لہذا پاکیزہ نفوس کے مالک ہیں۔ اور نصاریٰ نے کفارہ تھی کا عقیدہ گھڑ لیا تھا جس کی رو سے سب عیسائیوں کے گناہ تو سیدنا عیسیٰ نے اپنی گردن پر اٹھائے اور سوی چڑھ گئے اور اس طرح ان کی سب امت پاک ہو گئی۔ اور جنت کی مستحق تھی۔ اللہ تعالیٰ نے فرمایا کہ اپنے منہ میاں مٹھو بننے سے کچھ نہیں بنتا۔ پاکیزہ تو صرف وہ ہے جو اپنے آپ کو گناہوں سے پاک صاف رکھے اور اللہ سے پاکیزہ قرار دے۔

یہود و نصاریٰ کی طرح مسلمانوں میں بھی یہ عقیدہ کسی نہ کسی شکل میں پایا جاتا ہے۔ کچھ لوگ اپنے آپ کو سید اور آل رسول کہتے ہیں اور کہتے ہیں کہ ہماری پشت ہی پاک ہے یعنی ہم پشت در پشت پاک لوگ ہیں اور یہی عقیدہ یہود کا تھا کہ ہم انبیاء کی اولاد ہیں۔ پھر کچھ لوگوں نے اس دنیا میں بہتی دروازے بنا رکھے ہیں کہ جو شخص عرس کے دن اس دروازہ کے نیچے سے گزر جائے گا وہ مرنے کے بعد سیدھا ہشت میں چلا جائے گا۔ وغیرہ ذلك من الخرافات۔

[۸۲] یعنی ان کا اپنے منہ سے ایسی باتیں کہنا بالکل جھوٹ ہے جو انہوں نے خود گھڑ کر اللہ کے ذمہ لگادیا ہے ان کے دوسرے

إِنَّمَا مُبِينًا عَلَى الَّذِينَ أَوْتُوا نَصِيبًا مِّنَ الْكِتَابِ يُؤْمِنُونَ بِالْجِبْرِ وَالظَّاغُوتِ  
وَيَقُولُونَ لِلَّذِينَ كَفَرُوا هُؤُلَاءِ أَهْدَى مِنَ الَّذِينَ آمَنُوا سَيِّلًا ۝ أُولَئِكَ الَّذِينَ  
لَعْنَهُمُ اللَّهُ وَمَنْ يَلْعَنَ اللَّهُ فَلَنْ يَجْدَلَهُ نَصِيبًا ۝ أَمْ لَهُمْ نَصِيبٌ مِّنَ الْمُلْكِ قَادِرًا ۝

ہونے پر کافی (دلیل) ہے ۸۰

کیا آپ نے ان لوگوں کی حالت پر بھی غور کیا جنہیں کتاب کا کچھ علم دیا گیا ہے۔ وہ جب ۸۳ اور طاغوت پر ایمان رکھتے ہیں اور کافروں کے متعلق کہتے ہیں کہ ان ایمان والوں سے تو یہی لوگ زیادہ ہدایت یافتہ ہیں ۸۴ یہی لوگ ہیں جن پر اللہ نے لعنت کی ہے اور جس ۸۳ پر اللہ لعنت کر دے آپ اس کا کوئی مددگار نہ پائیں گے ۸۵ یا ان کا حکومت ۸۶ میں کوئی حصہ ہے؟ اگر ایسی صورت ہو

گناہوں کو تو چھوڑ دیے اکیلا یہ گناہ ہی ان کے فی الواقع گناہ ہگار ہونے کے ثبوت کے لیے کافی ہے۔

۸۳] جب اور طاغوت کے معنی۔ جب دراصل ادھام و خرافات کے لیے ایک جامع لفظ ہے جس میں جادو، ٹونے، ٹوکے، جنتر منتر سیاروں کے انسانی زندگی پر اثرات، فال گیری، گندے، نقش اور توبید وغیرہ سب کچھ شامل ہے۔ اور طاغوت ہر وہ باطل قوت اور نظام ہے جس کی اطاعت کرنے پر لوگ مجبور ہوں اور اللہ کی اطاعت کے مقابلہ میں انہیں اس فرد، ادارہ یا حکومت کی اطاعت کرنے پر مجبور کیا جائے یا مجبور بنا دیا جائے اور لوگ انہیں احکام الہیہ کے علی الرغم تسلیم کر لیں۔ یہ گاؤں کے چودھری بھی ہو سکتے ہیں، پیر و مشائخ بھی، سو شازم یا مجبوریت کی طرح باطل نظام بھی۔ اور فرعون و نمرود کی طرح سرکش بادشاہ بھی۔

۸۴] یہود کا مشرکوں کو مسلمانوں سے بہتر قرار دینا۔ یعنی ان یہود و نصاریٰ کی اکثریت ایسی ہے جو ادھام و خرافات اور ٹونے ٹوکے کے پیچے پڑی ہوئی ہے اور اللہ پر ایمان لانے کی بجائے طاغوت کے آگے گھٹنے نیک دیتے ہیں۔ اپنی ایسی گمراہ حالت کے باوجود دوسرا سے کافروں (مشرکین وغیرہ) سے یہ کہتے ہیں کہ ان ایمان لانے والوں (مسلمانوں) سے تو تم ہی اچھے ہو اور ان سے زیادہ ہدایت یافتہ ہو۔

۸۵] یعنی خود تو سراسر ضلالت میں ڈوبے ہیں اور مشرکوں کو مسلمانوں سے زیادہ ہدایت یافتہ ہونے کے سریقیش بھی دے رہے ہیں۔ یاد رہے کہ مشرکین مکہ نے جب بھی مدینہ پر چڑھائی کی تو یہود ہمیشہ قول اور عمل میں کاساتھ دیتے رہے۔ ایسے ہی کسی موقع پر مشرکوں نے یہودیوں سے پوچھا کہ مج بتانا کہ یہ مسلمان بہتر ہیں یا ہم؟ اور ان سے پوچھا اس لیے گیا کہ عرب بھر میں یہود کی علمی ساکھ تھی۔ لیکن یہ بے ایمان محض مشرکوں کو خوش کرنے کی خاطر ایسا جواب دے دیتے۔ حالانکہ حقیقت انہیں پوری طرح معلوم تھی کہ شرک اللہ کے ہاں ناقابل معافی جرم ہے اور مسلمان موحد ہونے کی بنا پر مشرکوں سے ہزار درجہ بہتر ہیں۔

۸۶] الف] یعنی جب کوئی قوم علمی خیانت اور بد دیانتی میں اس قدر مچی سطح پر اتر آئے تو اس وقت ان پر اللہ کی لعنت بر ساشروع ہو جاتی ہے۔ یہودیوں کے سردار کعب بن اشرف اور حی بن الخطب قریش مکہ کے ہاں گئے تو اس لیے تھے کہ آویل کر مسلمانوں کا کچو مر نکالیں۔ اللہ تعالیٰ فرماتے ہیں کہ قریش مکہ تو ایک طرف، اگر سارا جہاں بھی یہ لوگ اپنے ساتھ ملائیں تو جو لعنت اللہ کی طرف سے ان کے مقدر ہو چکی ہے اس سے وہ فتح نہیں سکتے نہ ہی انہیں کوئی ان پر مسلط ہونے والی ذلت سے بچا سکتا ہے۔

۸۷] یہود کا بخل اور نگل نظری۔ یہاں یہود کی ایک مشہور رذیل صفت بخل کا ذکر کیا گیا ہے کہ اگر ان کے پاس کسی ملک

**يُؤْتُونَ النَّاسَ نِقِيرًا @ أَمْ يَعْسُدُونَ النَّاسَ عَلٰى مَا آتَهُمُ اللّٰهُ مِنْ فَضْلِهِ فَقَدْ اتَّيْنَا إِلَّا إِبْرَاهِيمَ الْكِتَابَ وَالْحِكْمَةَ وَاتَّيْنَاهُمْ مُلْكًا عَظِيمًا @ فِيمَنْهُمْ مِنْ أَمَنَ يِهٗ وَمِنْهُمْ مِنْ صَدَّاعَنَهُ وَكَفَى بِجَهَنَّمَ سَعِيرًا @ إِنَّ الَّذِينَ كَفَرُوا يَا أَيُّتَنَا سُوفَ نُصْلِيهُمْ نَارًا لِكُمَا نَضْجَعُ جُلُودُهُمْ بَدَّ لَنَهُمْ جُلُودًا غَيْرُهَا لِيَدُوْ قُوَا العَذَابَ إِنَّ اللّٰهَ كَانَ عَزِيزًا**

تو وہ لوگوں کو پھوٹی کوڑی بھی نہ دیں گے<sup>[۸۳]</sup> یا وہ دوسرے لوگوں پر اس لیے<sup>[۸۴]</sup> حسد کرتے ہیں کہ اللہ نے از راہِ فضل انہیں کچھ دے رکھا ہے۔ تو ہم نے تو آل ابراہیم<sup>\*</sup> کو کتاب و حکمت<sup>[۸۵]</sup> بھی دی تھی اور انہیں بہت بڑی سلطنت بھی دے رکھی تھی<sup>[۸۶]</sup> پھر ان میں سے کوئی تو ایمان لے آیا<sup>[۸۷]</sup> اور کوئی اس سے رکا رہا۔ ایسے باز رہنے والوں کو بھڑکتی ہوئی جہنم ہی کافی ہے<sup>[۸۸]</sup> جن لوگوں نے ہماری آیات کا انکار کیا ہم یقیناً انہیں دوزخ میں جھوٹک دیں گے۔ جب بھی ان کے جسموں کی کھال گل<sup>[۸۸]</sup> جائے گی تو ہم دوسری کھال بدلت دیں گے تاکہ عذاب کا مزا چھکھتے رہیں۔ اللہ تعالیٰ یقیناً زبردست اور کی حکومت بھی ہو تو بھی وہ کسی کو پھوٹی کوڑی تک نہ دیں گے اور ان کے بھل کا دوسرا پہلو یہ ہے کہ وہ اتنے تنگ نظر ہیں کہ حق بات کا اعتراف کرنا بھی ان کے لیے محال ہے۔ کیونکہ یہ مشرکین مکہ کو توحید پرستوں سے برتر قرار دے رہے ہیں۔

[۸۵] یہاں دوسرے لوگوں سے مراد مسلمان ہیں جنہیں دن بدن عروج حاصل ہو رہا تھا اور وہ خود دن بدن ذلیل سے ذلیل تر ہو رہے تھے۔

[۸۶] آل ابراہیم سے مراد سیدنا ابراہیم سے لے کر رسول اللہ ﷺ تک سب پیغامبر ہیں اور کتاب اللہ کا علم و حکمت انہی انبیاء کے پاس رہا اور بہت بڑی بادشاہی بھی۔ جیسے سیدنا یوسف، سیدنا اوسد، سیدنا سلیمان وغیرہ سب بادشاہ بھی تھے اور نبی بھی۔ اور اس لفظ کا دوسرے مطلب یہ ہے کہ تمام اقوام علم پر ہمیشہ آل ابراہیم ہی کا قائد ان اقدار رہا ہے۔ اگرچہ آپ ﷺ کے زمانہ میں یہ اقتدار یہود سے مسلمانوں کی طرف منتقل ہو گیا۔ تاہم آل ابراہیم ہی میں رہا۔ آل اسحاق سے آل اسماعیل میں آگیا یعنی جس طرح پہلے اللہ تعالیٰ نے بنی اسرائیل کو حکومت اور عزت اور دنیا کی قیادت عطا فرمائی تھی اب ویسی ہی شان و شوکت، عزت اور حکومت ان سے چھین کر مسلمانوں کو عطا کی جائے گی۔

[۸۷] اس آیت کے بھی دو مطلب ہو سکتے ہیں۔ ایک یہ کہ اسحاق کی اولاد میں سے جو انبیاء مبعوث ہوتے رہے ہیں ان سب پر بھی یہود ایمان نہیں لائے تھے، بہت سے انبیاء کا انکار کر دیا اور بہت سے نبیوں کو قتل بھی کر دیا۔ اس لحاظ سے اس آیت کے مخاطب صرف یہود ہیں اور دوسرے مطلب یہ ہے کہ اگر بنا سحاق کی بجائے آل ابراہیم ہی سمجھا جائے تو رسول اللہ ﷺ پر ایمان لانے والے تو بنو اسماعیل تھے اور انکار کرنے والے بنو سحاق یعنی یہود و نصاریٰ وغیرہ۔ بہر حال جو بھی انبیاء کی دعوت سے انکار کرتا رہا یاد و سروں کو روکتا رہا اس کو لازماً عذاب اخروی سے دوچار ہونا پڑے گا اور اپنے اپنے جرم کے مطابق اسے سخت سزا دی جائے گی۔ یہ لوگ دنیا میں حسد کی آگ میں جلتے رہے اور آخرت میں جہنم کی آگ میں جلتے رہیں گے۔

[۸۸] کھالوں کی تبدیلی اس لیے کی جائے گی کہ ان کی تکلیف میں کمی کی بجائے کچھ اضافہ ہی ہوتا رہے کیونکہ جل ہوئی کھال کو

حَكِيمًا ۝ وَالَّذِينَ آمَنُوا وَعَلُو الصِّلْحَاتِ سَنْد خَلْهُمْ جَهْتٌ تَجْرِي مِنْ تَحْتِهَا الْأَنْهَرُ خَلْدِينَ  
فِيهَا أَبْدًا لَهُمْ فِيهَا أَزْوَاجٌ مُطَهَّرَةٌ وَنُدْخَلُهُمْ طَلَالًا غَلِيلًا ۝ إِنَّ اللَّهَ يَأْمُرُكُمْ أَنْ تُؤْدُوا  
الْأَمْرَاتِ إِلَى أَهْلَهَا وَإِذَا حَكَمْتُمُوا بِالْعَدْلِ إِنَّ اللَّهَ يَعْلَمُ أَيْعَظْكُمْ بِهِ إِنَّ

حکمت والا ہے (۵۱)

اور جو لوگ ایمان لے آئے اور نیک عمل کیے ہم عنقریب انہیں ایسے باغات میں داخل کریں گے۔ جن کے نیچے نہیں بہہ رہی ہیں اور وہ ان میں ہمیشہ ہمیشہ رہیں گے۔ وہاں ان کے لیے پاک صاف بیویاں ہوں گی اور انہیں گھنی چھاؤں میں داخل کریں گے (۵۲)

(مسلمانو!) اللہ تمہیں حکم دیتا ہے کہ جو لوگ امانتوں کے حقدار [۸۹] ہیں انہیں یہ امانتیں ادا کر دو۔ اور جب لوگوں میں فیصلہ کرنے لگو تو انصاف [۹۰] سے فیصلہ کرو۔ اللہ تعالیٰ یقیناً تمہیں اچھی نصیحت کرتا ہے اور وہ سب جلانے سے تکلیف نہیں کم ہوتی ہے۔

[۸۹] اس جملہ کے بہت سے مطلب ہو سکتے ہیں۔ مثلاً ایک یہ کہ جس کسی نے تمہارے پاس کوئی امانت رکھی ہو اس کی امانت ادا کر دو۔ زید کی امانت بکر کے حوالے نہ کرو۔ امانت کا دوسرا مطلب ذمہ دارانہ مناصب ہیں۔ یعنی حکومت کے ذمہ دارانہ مناصب انہی کے حوالے کر جو ان مناصب کے اہل ہوں۔ نااہل، بے ایمان بدویات اور راشی قسم کے لوگوں کے حوالے نہ کرو۔ اس لحاظ سے یہ مسلمانوں سے اجتماعی خطاب ہے کیونکہ بدکار لوگوں کی حکومت سے ساری قوم کی اخلاقی حالت تباہ و بر باد ہو جاتی ہے۔ امانت کا تیسرا مطلب حقوق بھی ہیں یعنی تمہارے ذمہ جو حقوق ہیں خواہ اللہ کے ہوں یا بندوں کے، سب کے حقوق بجا لاؤ۔ کسی حکومت کے استحکام کی یہ پہلی بنیاد ہے اور انہی حقوق کی عدم ادا یا ایگی سے فساد و نما ہوتا ہے۔

[۹۰] حکومت کے استحکام کی دوسری بنیاد عدل و انصاف ہے لہذا کسی قوم سے دشمنی تمہارے عدل و انصاف پر اثر اندازہ ہونی چاہیے۔ جیسا کہ یہود نے صرف اسلام دشمنی کی بنا پر مشرکوں سے یہ کہہ دیا تھا کہ تم دینی لحاظ سے مسلمانوں سے بہتر ہو۔ حالانکہ مسلمانوں کی پاکیزہ سیرت اور مشرکوں کے کردار میں فرق اتنا واضح تھا جو دشمنوں کو بھی نظر آرہا تھا اور خود یہود بھی اس حقیقت حال سے پوری طرح آگاہ تھے۔ انصاف سے فیصلہ کرنا اور انصاف کی بات کہنا بہت بلند درجہ کا عمل ہے۔ جیسا کہ درج ذیل حدیث سے واضح ہوتا ہے:

۱۔ آپ ﷺ نے فرمایا "انصاف کرنے والے اللہ کے نزدیک ہوں گے، رحمٰن عزو جل کے دائیں نور کے مبرووں میں ہوں گے اور رحمٰن کے دونوں ہاتھ دائیں ہیں۔ جو اپنے فیصلہ کے وقت اپنے اہل میں اور اپنی رعایا میں انصاف سے فیصلہ کرتے ہیں۔" (مسلم، کتاب الامارة، باب فضیلۃ الایبیر العادل)

۲۔ سیدنا ابو ہریرہ رض کہتے ہیں کہ رسول اللہ ﷺ نے فرمایا کہ قیامت کے دن اللہ تعالیٰ سات قسم کے آدمیوں کو اپنے سایہ میں رکھے گا اور یہ ایسا دن ہو گا جب اور کسی جگہ کوئی سایہ نہ ہو گا۔ اس میں سرفہرست آپ ﷺ نے امام عادل یعنی انصاف کرنے والے حاکم کا ذکر فرمایا۔ دوسرے وہ نوجوان جس نے جوانی میں خوشدی سے اللہ کی عبادت کی۔ تیسرا وہ شخص جس کا دل مسجد میں ہی انکار ہتا ہے۔ چوتھے وہ دو شخص جنہوں نے اللہ کی خاطر دوستی کی، اسی کی خاطر اکٹھے رہے اور آخر

اللَّهُ كَانَ سَمِيعًا بَصِيرًا ﴿٤﴾ يَا أَيُّهَا الَّذِينَ آمَنُوا اطِّبِعُوا الرَّسُولَ وَأُولَئِكُمْ فَإِن تَنَازَعُوكُمْ فِي شَيْءٍ فَرُدُّوهُ إِلَى اللَّهِ وَالرَّسُولِ إِنْ كُنْتُمْ تُؤْمِنُونَ بِاللَّهِ وَالْيَوْمِ الْآخِرِ ذَلِكَ خَيْرٌ وَأَحْسَنُ تَأْوِيلًا ﴿٥﴾ اللَّهُ تَرَأَى الَّذِينَ يَرْعَمُونَ أَكُفَّارُهُمْ أَمْنُوا بِمَا

پچھے سنن والا اور دیکھنے والا ہے (۵۸) اے ایمان والو! اللہ کی اور اس کے رسول کی اطاعت کرو اور ان حاکموں کی بھی جو تم میں سے ہوں۔ پھر اگر کسی بات پر تمہارے درمیان جھگڑا پیدا ہو جائے تو اگر تم اللہ اور آخرت کے دن پر ایمان رکھتے ہو تو اس معاملہ کو اللہ اور اس کے رسول کی طرف پھیر دو۔ (۵۹) یہی طریق کار بہتر اور انجام کے لحاظ سے اچھا ہے (۵۹)

(اے نبی!) آپ نے ان لوگوں کے حال پر غور کیا جو دعویٰ تو یہ کرتے ہیں کہ جو کچھ آپ کی طرف نازل کیا

موت نے جدا کیا۔ پانچویں وہ شخص ہے کسی مالدار اور حسن و جمال والی عورت نے بد کاری کے لیے بلا یا تو اس نے کہہ دیا کہ میں اللہ سے ڈرتا ہوں۔ چھٹے وہ شخص جس نے اللہ کی راہ میں یوں چھپا کر صدقہ دیا کہ داہنے ہاتھ نے جو کچھ دیا، باہیں کو اس کی خبر تک نہ ہوئی۔ ساتویں وہ شخص جس نے تہائی میں اللہ کو یاد کیا اور اس کی آنکھیں بے نکلیں۔ (بخاری، کتاب الاذان، باب من جلس فی المسجد ینتظر الصلوة .....)

(۶۰) ﴿٦﴾ اسلامی حکومت کے چار اصول:- اس آیت میں ایک اسلامی حکومت کی چار مستقل بنیادوں کا ذکر کیا گیا ہے:

۱۔ اسلامی نظام میں اصل مطاع صرف اللہ تعالیٰ ہے۔ وہی کائنات کا خالق و مالک ہے لہذا ہر طرح کے قانونی اور سیاسی اختیارات کا مالک صرف اللہ تعالیٰ ہے۔ آج کی زبان میں یوں کہیے کہ قانونی اور سیاسی مقدر اعلیٰ صرف اللہ ہی کی ذات ہے۔ قانون سازی اور حرمت اور اوامر و نواہی کے اختیارات اسی کے لیے ہیں۔

اس وقت دنیا میں جس قدر نظام ہائے سیاست رانچ ہیں ان سب میں مقدر اعلیٰ یا کوئی انسان ہوتا ہے یا ادارہ۔ جبکہ اسلامی نظام خلافت میں مقدر اعلیٰ کوئی انسان یا ادارہ نہیں ہو سکتا بلکہ اللہ تعالیٰ ہوتا ہے اور یہی اصل اس نظام سیاست کو دوسرے تمام نظام ہائے سیاست سے ممتاز کرتی ہے۔

﴿٦﴾ جمہوریت خلافت کی ضد ہے:- آج کل بیشتر ممالک میں خواہ وہ مسلم ملک ہوں یا غیر مسلم۔ جمہوری نظام سیاست ہی رانچ ہے۔ جمہوری نظام سیاست میں سیاسی مقدر اعلیٰ تو عوام ہوتے ہیں۔ بالفاظ دیگر طاقت کا سرچشمہ عوام ہوتے ہیں اور قانونی مقدر اعلیٰ پارلیمنٹ ہوتی ہے۔ پارلیمنٹ کو قانون سازی کے جملہ اور وسیع اختیارات حاصل ہوتے ہیں جنہیں چیزیں نہیں کیا جاسکتا اور عدالت کا کام شخص یہ ہوتا ہے کہ پارلیمنٹ کے ہائے ہوئے قانون کے مطابق فصلے کریں۔ اس لحاظ سے یہ نظام مرد و اور نظام خلافت کی عین ضد ہے۔

۲۔ رسول کی اطاعت اس لیے ضروری ہے کہ ہمارے پاس اللہ کے احکام کی اس کی منشا کے مطابق بجا آوری کا رسول کی اطاعت کے بغیر کوئی ذریحہ نہیں۔ لہذا رسول کی اطاعت بھی حقیقتاً اللہ ہی کی اطاعت ہوتی ہے۔ اس لحاظ سے اللہ کی اور رسول کی اطاعت ایک ہی اطاعت قرار پاتی ہے۔ علاوہ ازیں رسول کی اطاعت کی ایک مستقل حیثیت بھی ہوتی ہے۔ وہ یوں کہ جہاں کتاب اللہ خاموش ہو اور رسول نہیں کوئی حکم دے۔ خواہ یہ حکم قانون سے تعلق رکھتا ہو یعنی حرمت و حرمت سے

متعلق ہو یا امر و نواہی سے تو ایسا حکم ماننا بھی ہم پر ایسے ہی فرض ہے جیسے اللہ کی اطاعت اور چونکہ ایسی اطاعت کا بھی اللہ نے خود ہمیں حکم دیا ہے تو اس لحاظ سے یہ بھی اللہ کی اطاعت کے تحت آجائی ہے۔

۳۔ تیسری اطاعت ان حکام کی ہے جو مسلمان ہوں۔ حکام (اوی الامر) سے مراد وہ ہر قسم کے حکام ہیں جو کسی ذمہ دارانہ منصب پر فائز ہوں۔ یہ انتظامیہ سے تعلق رکھتے ہوں یا عدالیہ سے یا علماء مجتہدین سے۔ یہ یاد رکھنا چاہیے کہ اللہ اور اس کے رسول کی اطاعت تو غیر مشروط ہوتی ہے لیکن اوی الامر کی اطاعت صرف اس صورت میں ہو گی جب وہ اللہ اور اس کے رسول کی اطاعت کے خلاف نہ ہو۔ اگر خلاف ہو تو اس کی اطاعت نہیں کی جائے گی۔

۴۔ اور چوتھی بنیاد یہ ہے کہ اگر کسی حکام کے اور علیاً کے درمیان کسی معاملہ میں نزاع پیدا ہو جائے، تو ایسا معاملہ (آپ ﷺ کی زندگی میں) آپ ﷺ کی طرف اور (آپ ﷺ کی زندگی کے بعد) کتاب اللہ اور سنت رسول ﷺ کی طرف لوٹایا جائے گا۔ اور حکم کی حیثیت کتاب و سنت کی ہو گی۔

اور آخر میں یہ بتا دیا گیا کہ اگر تم نے ان چار اصولوں میں سے کسی بھی اصول میں کوتاہی کی تو اس کا مطلب یہ ہو گا کہ تمہارا اللہ اور آخرت پر ایمان نہیں ہے۔ اور اگر تمہارا اللہ اور آخرت پر ایمان کا دعویٰ سچا ہے تو تمہیں ہر حال ان چار اصولوں پر عمل پیرا ہونا ہو گا اور جب تک تم نے ان چاروں امور کا خیال رکھا اس وقت تک تمہارے اخلاق و کردار درست اور تمہاری حکومت مستحکم رہے گی۔

امیر یا حاکم کی اطاعت کس قدر ضروری ہے اور کن حالات میں ضروری ہے۔ اس کے لیے مندرجہ ذیل احادیث ملاحظہ فرمائیے:

۱۔ **اطاعت امیر کی اہمیت اور حدود:** سیدنا ابو ہریرہ رض کہتے ہیں کہ آپ ﷺ نے فرمایا "جس نے میری اطاعت کی اس نے اللہ کی اطاعت کی۔ اور جس نے میری نافرمانی کی اس نے اللہ کی نافرمانی کی۔" (مسلم، کتاب الامارة۔ باب وجوب طاعة الامراء ..... بخاری، کتاب الاحکام۔ باب قوله اطیعوا الله و اطیعوا الرسول .....)

۲۔ سیدنا عبد اللہ بن عمر رض سے روایت ہے کہ آپ ﷺ نے فرمایا "ہر شخص پر امیر کا حکم سننا اور اسے ماننا فرض ہے خواہ اسے پسند ہو یا ناپسند، جب تک کہ اسے گناہ کا حکم نہ دیا جائے اور اگر اسے اللہ کی نافرمانی کا حکم دیا جائے تو پھر نہ ایسے حکم کو سننا لازم ہے اور نہ اس کی اطاعت" (بخاری، کتاب الاحکام، باب السمع والطاعة للامام مالم تکن معصية)

۳۔ سیدنا ابو ہریرہ رض کہتے ہیں کہ آپ ﷺ نے فرمایا "جو شخص امیر کی اطاعت اور جماعت سے الگ ہوا، پھر اسی حال میں مر گیا تو وہ جاہلیت کی موت مر۔ اور جو شخص کسی اندھے (جہنم) کے تحت لڑائی کرے اور تعصب کے لیے جوش دلائے یا تعصب کی طرف بلائے اور تعصب کے لیے مدد کرے پھر مارا جائے تو وہ بھی جاہلیت کی موت مر۔" (مسلم، کتاب الامارة۔ باب ملازمة المسلمين)

۴۔ سیدنا حارث رض کہتے ہیں کہ آپ ﷺ نے فرمایا "میں تمہیں پانچ باتوں کا حکم دیتا ہوں جن کا اللہ نے مجھے حکم دیا ہے۔ (امیر کا حکم) سننا اور اطاعت کرنا، جہاد کرنا، ہجرت کرنا اور جماعت (سے چھے رہنا) کیونکہ جو شخص بالشت بھر بھی جماعت سے الگ ہوا اس نے اسلام کا پسہ اپنی گردان سے اتار پھینکا۔ الایہ کہ وہ واپس لوٹ آئے۔" (ترمذی ابواب الامثال)

۵۔ امیر سے تازعہ:- سیدنا علیؑ کہتے ہیں کہ آپ ﷺ نے ایک لشکر روانہ کیا اور اس کا امیر ایک انصاری (عبداللہ بن حذافہ) کو مقرر کیا اور لشکر کو ان کی اطاعت کا حکم دیا۔ وہ امیر ان سے کسی بات پر خفا ہو گیا اور ان سے پوچھا "کیا رسول اللہ نے تمہیں میری اطاعت کا حکم نہیں دیا تھا۔" وہ کہنے لگے "کیوں نہیں؟" امیر نے کہا "اچھا تو اینہ صن جمع کرو اور آگ جلاو اور اس میں داخل ہو جاؤ۔" انہوں نے لکڑیاں جمع کیں اور آگ جلانی اور جب داخل ہونے کا ارادہ کیا تو ایک دوسرے کی طرف دیکھنے لگے۔ کسی نے کہا "ہم نے رسول اللہ ﷺ کی اطاعت ہی اس لیے کی ہے کہ آگ سے فج جائیں، تو کیا ہم آگ میں داخل ہوں؟" اتنے میں آگ بجھ گئی اور امیر کا غصہ بھی مختندا ہو گیا۔ اس بات کا ذکر آپ ﷺ سے کیا گیا تو آپ ﷺ نے فرمایا "اگر تم آگ میں داخل ہو جاتے تو اس سے کبھی نہ نکلتے۔ اطاعت تو صرف معروف کاموں میں ہے۔" اور مسلم کی روایت کے مطابق آپ ﷺ نے فرمایا "اللہ کی نافرمانی میں کسی کی اطاعت نہیں۔ اطاعت صرف معروف کاموں میں ہے۔" (بخاری، کتاب الاحکام۔ باب السمع والطاعة للامام مالم تکن معصية..... مسلم، کتاب الامارة، باب وجوب طاعة الامراء في غير معصية)

۶۔ آپ ﷺ نے فرمایا "عنقریب فتنے فساد ہوں گے تو جو اس امت کے معاملہ میں تفرقة ڈالے جبکہ وہ متعدد ہو..... اور ایک روایت میں ہے کہ "جماعت کا کسی ایک شخص پر اتحاد و اتفاق ہو اور وہ شخص تمہاری جمیعت میں پھوٹ ڈالنا چاہے تو اس کی گردان اڑاو۔ خواہ وہ کوئی ہو۔" (مسلم، کتاب الامارة۔ باب من فرق امر المؤمنین و هو مجتمع) یہ تواطعات امیر سے متعلقہ احکام تھے۔ اب امیر سے تازعہ کا مسئلہ یوں ہے کہ سیدنا عمرؓ نے اپنے دور خلافت میں مسجد نبوی ﷺ کی توسعہ کا ارادہ کیا تو سیدنا ابی بن کعبؓ کا مکان اس میں رکاوٹ تھی۔ سیدنا عمرؓ نے ابی بن کعبؓ سے کہا بلکہ انہیں مجبور کیا کہ وہ جائز قیمت لے کر مکان دے دیں لیکن ابی بن کعبؓ مکان کو فروخت کرنے پر آمادہ نہ ہوئے۔ تازعہ بڑھ گیا تو فریقین نے جن میں مدعا حکومت وقت یا امیر المؤمنین سیدنا عمرؓ تھے اور مدعا علیہ سیدنا ابی بن کعبؓ، سیدنا زید بن ثابتؓ کو پانچالث (یادداشت) بیانا منظور کر لیا۔ تفیح طلب معاملہ یہ تھا کہ اسلام انفرادی ملکیت کو کس قدر تحفظ دیتا ہے اور آیا اجتماعی مفاد کی خاطر انفرادی مفادات کو قربان کیا جا سکتا ہے یا نہیں؟ چنانچہ کتاب و سنت کی رو سے سیدنا زید بن ثابتؓ نے اس مقدمہ کا فیصلہ سیدنا عمرؓ کے خلاف دے دیا۔ جب سیدنا ابی بن کعبؓ نے مقدمہ جیت لیا تو انہوں نے یہ مکان بلا قیمت ہی مسجد کی توسعہ کے لیے دے دیا۔ اس سے صاف معلوم ہوتا ہے کہ یہ تازعہ دراصل مکان کی فروخت کا نہیں بلکہ صدر بازی اور اس کی رعیت کے درمیان اپنے اپنے حقوق کی تحقیق سے تعلق رکھتا تھا۔ جب سیدنا عمرؓ نے ابی بن کعبؓ کو مکان فروخت کر دینے پر مجبور کیا تو سیدنا ابی بن کعبؓ جواب پر آپؓ کو حق پر سمجھتے تھے اور جانتے تھے کہ کسی چیز کا مالک اسے بیچنے یا بیخچنے کے مکمل اختیارات رکھتا ہے، تو وہ بھی احراق حق کے لیے ڈٹ گئے اور پانچالث نے فیصلہ بھی انہی کے حق میں دیا۔

﴿ سیاسی تازعات اور ان کا حل:- تازعات کی دوسری قسم وہ ہے جو دو گروہوں یادو ملکوں کے درمیان ہوتے ہیں، جسے ہم سیاسی تازعات کہہ سکتے ہیں اور ایسے تازعات نے امت مسلمہ کی وحدت کو پارہ پارہ کر دیا ہے۔ آپ ﷺ نے جو امت تشكیل فرمائی تھی اس میں جبشی، رومی، فارسی، عربی، گورے اور کالے مہاجر اور انصار سب بنیادی طور پر ہم مرتبہ تھے۔ اگر کسی کو تفوق اور فضیلت تھی تو محض تقویٰ کی بنا پر تھی اور یہی قرآن کی تعلیم تھی۔ لیکن آج اس وحدت پر سب سے زیادہ کاری ضرب قوم وطن کے موجودہ نظریہ نے لگائی ہے۔ آپ ﷺ نے اپنے معروف خطبه جمعۃ الوداع میں ارشاد فرمایا تھا کہ "لوگو! بے شک

تمہارا پروردگار ایک ہے۔ تمہارا باپ ایک ہے۔ عربی کو بھی پر اور عجمی کو عربی پر، سرخ کو سیاہ پر اور سیاہ کو سرخ پر کوئی فضیلت نہیں۔ برتری صرف تقویٰ کی بنابر ہے۔ تم سب آدم کی اولاد ہو اور آدم مٹی سے پیدا کیے گئے تھے۔“

وطن اور علاقہ یا زبان کے اختلاف کی بنیاد پر قوموں کی جداگانہ نسلیں یورپ کی پیدا کردہ لعنت ہے۔ وطن پرستی، علاقہ پرستی۔ زبان پرستی اور رنگ پرستی ہی آج کے سب سے بڑے معبدوں ہیں جن کی خاطر لوگ آپس میں الیختے اور کثتے مرتے ہیں۔ انہیں با توں نے امت مسلمہ کو میسیوں ممالک میں اور پھر ذیلی تقسیم میں تقسیم در تقسم کے ذریعہ ذلیل و خوار کیا اور تباہی اور بر بادی کے جہنم میں دھکلیں دیا ہے اور اس جہنم سے نجات صرف اس صورت میں ممکن ہے کہ کتاب و سنت کو حکم تسلیم کیا جائے اور اپنے آپ کو کتاب و سنت کی تعلیم کے ساتھ میں ڈھالا جائے۔

**﴿مَذْہبی تنازعات اور ان کا حل﴾:** تنازعات اور اختلافات کی تیسری بڑی نوع فقہی اور مذہبی اختلافات ہیں۔ اور ہمارے علماء اور فقهاء بھی اولیٰ الامر منکم کے زمرہ میں آتے ہیں۔ ہمارے ہاں آج کل چار فقہیں یا چار مذاہب راجح ہیں جو اپنی اپنی فقہ کو سیند سے چھٹائے ہوئے ہیں اور ان میں اس قدر تعصب پیدا ہو چکا ہے کہ ہر فرقہ اپنے آپ کو حق پر اور دوسروں کو غلط سمجھتا ہے۔ حالانکہ حقیقت یہ ہے کہ قرآن سب کا ایک ہے اور سنت بھی ایک ہے لیکن فقہ چار ہیں اور اگر شیعہ حضرات کی فقہ جعفریہ کو بھی شامل کر لیں تو پانچ ہیں۔

**﴿فقہ یا قیاس دین کی بنیاد نہیں ہے﴾:** اس کا واضح مطلب یہ ہے کہ کوئی بھی فقہ دین کی بنیاد نہیں ہے اور نہ ہی کسی ایک مخصوص فقہ پر اصرار کرنا واجب ہے نیز اس سے دوسرا نتیجہ یہ بھی نکلتا ہے کہ اگر پہلے سے پانچ فقہ موجود ہیں تو موجودہ زمانہ کے تقاضوں کو ملحوظ رکھتے ہوئے اجتہاد کر کے اگر چھٹی فقہ بھی مرتب کر لی جائے تو اس میں کچھ ہرج نہیں ہے مگر براہو تعصب اور اندھی عقیدت کا جس نے تقليد شخصی جیسی قابل مذمت روایت کو جنم دیا۔ پھر صرف جنم ہی نہیں دیا بلکہ اسے واجب قرار دے دیا اور آئندہ کے لیے اجتہاد کے دروازہ کو بند کر دیا گیا ایسے تنازعات کو ختم کرنے کا بھی واحد حل یہی ہے کہ ہر فرقہ کے مسئلہ کو کتاب و سنت پر پیش کیا جائے اور تعصب کو بالائے طاق رکھتے ہوئے جو اجتہادی مسئلہ کتاب و سنت کے مطابق یا زیادہ اقرب ہو اسے قبول کر لیا جائے باقی کو چھوڑ دیا جائے۔

**﴿ہر قسم کے نظاموں اور فرقوں کی بنیاد کوئی بدیعی عقیدہ یا عمل ہوتا ہے﴾:** واضح رہے کہ جتنے بھی مذہبی فرقے ہیں ان میں کوئی نہ کوئی بدیعی عقیدہ ضرور شامل ہوتا ہے اور جب تک کوئی بدیعی عقیدہ شامل نہ ہو یا شامل نہ کیا جائے کوئی نیافرقہ وجود میں آئی نہیں سکتا۔ مثلاً چار مذاہب میں بدیعی عقیدہ صرف اپنے اپنے امام کی تقليد، تقليد شخصی کا وجوہ اور آئندہ کے لیے اجتہاد کے دروازہ کو تا قیامت بند رکھنا ہے۔ شیعہ حضرات کا سب سے بڑا بدیعی عقیدہ بارہ اماموں کی تبعین اور انہیں معمول عن الخطاء سمجھنا صرف انہی کے اقوال کو قبول کرنا ہے۔ نیچریوں کا بدیعی عقیدہ خوارق عادات امور اور مجرمات سے انکار ہے وغیرہ وغیرہ، یہی حال سیاسی نظاموں کا ہے۔ جمہوریت کا بدیعی عقیدہ اللہ تعالیٰ کے بھائے عوام کی بالادستی سمجھنا اور انہیں ہی طاقت کا سرچشمہ قرار دینا ہے۔ اشتراکیت کا بدیعی عقیدہ انفرادی ملکتیوں کا غصب اور اللہ تعالیٰ کی ذات سے انکار ہے۔ غرضیکہ جتنے بھی فرقے ہیں، خواہ وہ مذہبی ہوں یا سیاسی، ان کا کوئی نہ کوئی عقیدہ یا عمل ضرور کتاب و سنت کے خلاف ہو گا۔

**﴿عام تنازعات﴾:** تنازعات کی چوتھی قسم ذاتی اور انفرادی معاملات کے جھگڑے ہیں اور ان کے علاوہ اور بھی تنازعات کی کئی اقسام ہو سکتی ہیں۔ خواہ ان کا تعلق اولیٰ الامر سے ہو یا نہ ہو، جیسے بھی تنازعات ہوں ان سب کا واحد حل یہی ہے کہ انہیں کتاب و سنت پر پیش کیا جائے اور اپنے اعتقادات اور تعصبات کو بالائے طاق رکھتے ہوئے انہیں برسو چشم قبول کر کے ان کی قبولی کی جائے۔

سُورَةُ الْبَيْتَنِ

أَنْزَلَ لِيَكَ وَمَا أَنْزَلَ مِنْ قَبْلِكَ يُرِيدُونَ أَنْ يَتَحَكَّمُوا إِلَى الظَّاغُوتِ وَقَدْ أَمْرَوْا  
أَنْ يَكْفُرُوا بِهِ وَيُرِيدُ الشَّيْطَانُ أَنْ يُضْلِلُهُمْ ضَلَالًا بَعِيدًاٰ وَلَذَا قِيلَ لَهُمْ تَعَالَوْا  
إِلَى مَا أَنْزَلَ اللَّهُ وَإِلَى الرَّسُولِ رَأَيْتَ الْمُنْفِقِينَ يَصْدُونَ عَنْكَ صُدُودًاٰ فَلَيْفَ

گیا ہے، اس پر بھی ایمان لائے ہیں اور اس پر بھی جو آپ سے پہلے اتارا گیا تھا مگر چاہتے یہ ہیں کہ اپنا مقدمہ طاغوت<sup>[۹۲]</sup> کے پاس لے جائیں حالانکہ انہیں حکم یہ دیا گیا تھا کہ وہ طاغوت کے فیصلے تسلیم نہ کریں اور شیطان تو یہ چاہتا ہے کہ انہیں گمراہ کر کے بہت دور تک لے جائے<sup>(۱۰)</sup> اور جب انہیں کہا جاتا ہے کہ اس چیز کی طرف آؤ جو اللہ نے نازل کی ہے اور رسول کی طرف آؤ تو آپ منافقوں کو دیکھیں گے کہ وہ آپ کے پاس آنے سے گریز<sup>[۹۳]</sup> کرتے ہیں<sup>(۱۱)</sup>

[۹۲] ﴿۱﴾ مُنَافِقُوں کا آپ ﷺ کے پاس فیصلہ لانے سے گریز۔ جو دعویٰ تو مسلمانوں کا ساکرتے ہیں مگر حقیقت میں منافق ہیں اور طاغوت کا مفہوم پہلے بتایا جا چکا ہے کہ اس سے مراد ہر وہ فرد، عدالت، ادارہ یا نظام ہے جو اللہ کے حکم کے مقابلہ میں اپنا حکم لوگوں پر مسلط کرنا چاہتا ہو۔ مُنَافِقُوں کا طریقہ یہ تھا کہ جس مقدمہ میں انہیں توقع ہوتی کہ فیصلہ ان کے حق میں ہو گا اسے تو رسول اللہ ﷺ کے پاس لے آتے اور جس مقدمہ میں یہ خطرہ ہوتا کہ فیصلہ ان کے خلاف ہو گا اسے آپ ﷺ کے پاس لانے میں پس و پیش کرنے لگتے حتیٰ کہ انکار بھی کر دیتے تھے۔ یہی حال آج بھی نام نہاد مسلمانوں کا ہے۔ اگر شریعت کا فیصلہ ان کے حق میں ہو تو سر آنکھوں پر، ورنہ وہ اس قانون، ہر اس رسم و رواج اور ہر اس عدالت کے دامن میں جانپناہ لیں گے جہاں سے انہیں ایسی منش کے مطابق فیصلہ ہو جانے کی توقع ہو اور یہ بات دراصل نفاق کی علامت ہے۔

سیدنا عمر کا منافق کے حق میں فیصلہ:- ہوا یہ تھا کہ ایک یہودی اور ایک منافق (مسلمان) کا کسی معاملہ میں جھگڑا ہو گیا۔ یہودی چونکہ حق بجانب تھا لہذا اس نے منافق سے کہا کہ چلو اس کا فیصلہ تمہارے رسول ﷺ سے کرائیتے ہیں (یعنی یہودیوں کا بھی یہ ایمان ضرور تھا کہ یہ نبی حق ہی کا ساتھ دیتا ہے) مگر منافق اس سے پس و پیش کرنے لگا۔ اسے بھی یہ خطرہ تھا کہ آپ ﷺ حق کا ساتھ دیں گے اور فیصلہ میرے خلاف ہو جائے گا لہذا وہ لیت و لعل کرنے لگا اور کہنے لگا کہ یہ مقدمہ تمہارے سردار کعب بن اشرف کے پاس لے چلتے ہیں جہاں اس منافق کو موقع تھی کہ مکروہ فریب اور رشوٹ سے فیصلہ میرے حق میں ہو سکتا ہے۔ مگر یہودی یہ بات نہ مانتا کیونکہ اسے بھی اپنے اس سردار کے کردار کا پتہ تھا اور منافق چونکہ کھل کر یہ بھی نہیں کہہ سکتا تھا کہ میں رسول اللہ ﷺ کے پاس نہ جاؤں گا اس لیے بالآخر یہی طے پایا کہ فیصلہ رسول اللہ ﷺ سے کرایا جائے۔ آپ ﷺ نے فریقین کی بات سن کر یہودی کے حق میں فیصلہ دے دیا تو اب منافق کہنے لگا کہ چواب یہ مقدمہ سیدنا عمر ﷺ این خطاب کے پاس لے جا کر ان کا بھی فیصلہ لیتے ہیں۔ سیدنا عمر ﷺ ان دونوں رسول اللہ ﷺ کی اجازت سے اور ان کے نائب کی حیثیت سے مدینہ میں مقدمات کے فیصلے کیا کرتے تھے۔ منافق کا یہ خیال تھا کہ چونکہ سیدنا عمر ﷺ میں اسلامی حمیت بہت ہے لہذا وہ میرے حق میں فیصلہ دے دیں گے۔ چنانچہ یہودی اور منافق دونوں نے سیدنا عمر ﷺ کے ہاں جا کر اس مقدمہ کا فیصلہ چاہا۔ پھر اپنے بیان دیے۔ یہودی نے اپنابیان دینے کے بعد یہ بھی کہہ دیا کہ ہم یہ مقدمہ تمہارے نبی ﷺ کے پاس لے گئے تھے اور انہوں نے میرے حق میں فیصلہ دیا ہے یہ سنتے ہی سیدنا عمر ﷺ اندر رکھے اور تواریخ کا لائے اور آتے ہی اس منافق کا سر قلم کر

إِذَا أَصَابَتْهُمْ مُصِيبَةٌ يَمْأَدُونَ<sup>۱۰</sup> إِنَّ رَدَنَّا  
إِلَّا إِحْسَانًا وَتَوْفِيقًا<sup>۱۱</sup> اولَيْكَ الَّذِينَ يَعْلَمُ اللَّهُ مَا فِي قُلُوبِهِمْ فَاعْرُضْ عَنْهُمْ وَعَظِّمْهُمْ  
وَقُلْ لَهُمْ فِي أَنفُسِهِمْ قُولًا يَلْبِيغًا<sup>۱۲</sup> وَمَا أَرْسَلْنَا مِنْ رَسُولٍ إِلَّا لِيُطَاعَ إِنَّ اللَّهَ وَ  
لَوْ أَعْمَمْ إِذْ ظَلَمُوا أَنفُسَهُمْ جَاءَهُوكَ فَاسْتَغْفِرُ اللَّهَ وَاسْتَغْفِرَ لَهُ الرَّسُولُ لَوْجَدُوا  
اللَّهَ تَوَآبًا رَّحِيمًا<sup>۱۳</sup> فَلَا وَرَبِّكَ لَا يُؤْمِنُونَ حَتَّى يُحَكِّمُوكَ فِيمَا شَجَرَ بَيْنَهُمْ ثُمَّ لَا

پھر اس وقت ان کا کیا حال ہوتا ہے جب ان کے اپنے کرتوتوں کی بدولت ان پر کوئی مصیبت آپنی ہے؟ وہ آپ کے پاس اللہ کی فتمیں کھاتے ہوئے آتے ہیں کہ ہمارا رادہ تو بھائی اور باہمی<sup>[۹۳]</sup> موافقت کے سوا کچھ نہ تھا<sup>[۹۴]</sup> ایسے لوگوں کے دلوں<sup>[۹۵]</sup> میں جو کچھ ہوتا ہے اللہ سے خوب جانتا ہے سو آپ ان سے اعراض کیجھ<sup>[۹۶]</sup> اور فضیحت کیجھ اور ایسی بات کہنے جوان کے دلوں میں اتر جائے<sup>[۹۷]</sup> اور (انہیں بتائیے کہ) ہم نے جو رسول بھی بھیجا ہے، اس لیے بھیجا ہے کہ اللہ کے حکم کی بنا پر اس کی اطاعت کی جائے اور جب انہوں نے اپنے آپ پر ظلم کر لیا تھا، تو اگر وہ اس وقت آپ<sup>(صلی اللہ علیہ وسلم)</sup> کے پاس آ جاتے اور اللہ سے بخشش طلب کرتے اور رسول بھی ان کے لیے بخشش طلب کرتا تو یقیناً اللہ کو توبہ قبول کرنے والا اور رحم کرنے والا پاتے<sup>[۹۸]</sup> (اے محمد<sup>(صلی اللہ علیہ وسلم)</sup>!) تمہارے رب کی قسم! یہ لوگ اس وقت تک مومن نہیں ہو سکتے جب تک کہ اپنے تنازعات میں آپ<sup>(صلی اللہ علیہ وسلم)</sup> کو حکم (فیصلہ کرنے والا) تسلیم نہ کر لیں پھر آپ جو

دیا اور فرمایا کہ جو شخص نبی<sup>(صلی اللہ علیہ وسلم)</sup> کے فیصلہ کو تسلیم نہ کرے اس کے لیے میرے پاس یہی فیصلہ ہے۔ [۹۹] منافق کے قتل کے بعد اس کے وارث رسول اللہ<sup>(صلی اللہ علیہ وسلم)</sup> کے پاس آئے اور سیدنا عمر<sup>(رض)</sup> سے قصاص کا مقدمہ کر دیا اور مقدمہ کی بنیاد یہ بنائی کہ ہمارا رادہ آپ<sup>(صلی اللہ علیہ وسلم)</sup> کے فیصلہ کے خلاف سیدنا عمر<sup>(رض)</sup> سے فیصلہ لینا ہرگز نہ تھا بلکہ ہمارا رادہ یہ تھا کہ سیدنا عمر<sup>(رض)</sup> ان دونوں فریقین کے درمیان صلح اور سمجھوتہ کر دیں گے اور اپنے اس بیان پر اللہ کی فتمیں بھی کھانے لگے کہ فی الواقع ہمارا سیدنا عمر<sup>(رض)</sup> کے پاس جانے کا مقصد سمجھوتہ ہی تھا۔

[۱۰۰] مگر اللہ تعالیٰ نے منافق کے وارثوں کی اس چال سے آپ<sup>(صلی اللہ علیہ وسلم)</sup> کو مطلع کر دیا اس طرح اللہ تعالیٰ نے قصاص کے مقدمہ کو یہ آیات نازل فرمائے کہ خارج کر دیا کہ جو لوگ اپنے مالی یا جانی مقدمات میں اللہ کے رسول<sup>(صلی اللہ علیہ وسلم)</sup> کو دل و جان سے حکم تسلیم نہیں کرتے وہ فی الحقيقة مومن ہی نہیں ہیں لہذا قصاص کا سوال ہی پیدا نہیں ہوتا جیسا کہ اس سے آگے آ رہا ہے۔ سیدنا عمر<sup>(رض)</sup> کے اس فیصلہ پر رسول اللہ<sup>(صلی اللہ علیہ وسلم)</sup> نے انہیں فاروق کا لقب عطا فرمایا۔

[۱۰۱] یعنی آپ<sup>(صلی اللہ علیہ وسلم)</sup> ان مناققوں کی قطعاً پرواہ تکمیلہ ابتدی انہیں دل نشین انداز میں وعظ و فضیحت کرتے رہیے اور انہیں یہ سمجھائیے کہ اللہ تعالیٰ اپنے رسول بھیجا ہی اس لیے ہے کہ اس کے حکم کی اطاعت کی جائے اور اسی کو دل و جان سے حکم تسلیم کیا جائے۔ اور جب وہ کوئی غلطی یا زیادتی کر بیٹھے تھے تو انہیں چاہیے تھا کہ آپ<sup>(صلی اللہ علیہ وسلم)</sup> کے پاس آ کر اللہ سے معافی مانگئے اور آپ<sup>(صلی اللہ علیہ وسلم)</sup> بھی ان کے لیے معافی مانگئے تو اللہ تعالیٰ ان کی توبہ کو قبول فرمایتا۔

يَجِدُوا فِي أَنفُسِهِمْ حَرَجًا مِمَّا أَفْضَيْتَ وَيُسَلِّمُوا تَسْلِيمًا ۝ وَلَوْ أَنَّا كَتَبْنَا عَلَيْهِمْ أَنْ  
اَفْتُلُوا أَنْفُسَكُمْ أَوْ اخْرُجُوا مِنْ دِيَارِكُمْ مَا فَعَلُوا إِلَّا قَلِيلٌ مِنْهُمْ وَلَوْ أَنَّهُمْ فَعَلُوا

فِي صَلَةٍ كَرِيسَ اس کے متعلق اپنے دلوں میں گھٹن بھی محسوس نہ کریں اور اس فیصلہ پر پوری <sup>[۹۷]</sup> طرح سرتسلیم خم  
کر دیں۔ <sup>(۹۸)</sup>

اور اگر ہم ان پر واجب کر دیتے کہ وہ اپنے آپ کو قتل کریں یا اپنے گھروں سے نکل جائیں تو  
ماسوائے چند آدمیوں کے ان میں سے کوئی بھی ایسا <sup>[۹۸]</sup> نہ کرتا۔ اور اگر وہ وہی کچھ کر لیتے

<sup>[۹۷]</sup> یہ سابقہ آیات کا تمہرہ ہے جس میں ایک مستقل قانون دیا گیا ہے جو صرف مقدمہ کے منافق کے لیے ہی نہیں بلکہ ساری  
امت کے لیے ہے اور قیامت تک کے لیے ہے اور وہ یہ ہے کہ جو مسلمان آپ ﷺ کے ارشاد، حکم یا فیصلہ کو بدال وجان قبول کر  
لیں اور اس کے آگے سرتسلیم خم کر دینے پر آمادہ نہیں ہوتا وہ سرے سے مسلمان ہی نہیں ہو سکتا۔ اور آپ ﷺ کے  
ارشادات، احکام اور فیصلے سب کچھ کتب احادیث میں مذکور ہو چکے ہیں۔ اب جو شخص ان کے مقابلہ میں کسی اور شخص، عالم، پیریا  
امام کے قول کو ترجیح دے گا وہ بھی اس حکم میں داخل ہے۔

یہ آیت بھی امت کے تمام اختلافات اور جھگڑوں کا فیصلہ کرنے میں ہماری رہنماءور کسوٹی ہے۔ اس آیت سے یہ نتیجہ بھی  
نکلتا ہے کہ کتاب و سنت کی موجودگی میں قیاس کرنا حرام ہے۔ اس مضمون کو خود رسول اللہ ﷺ نے ان الفاظ میں بیان فرمایا  
”کوئی شخص اس وقت تک مؤمن نہیں ہو سکتا جب تک کہ اپنی خواہشات کو اس چیز کے تالیع نہ بنادے جو میں لے کر آیا ہو۔“

(شرح السنۃ بحوالہ مکملۃ، کتاب الاعتصام بالکتاب والسنۃ فصل ثانی)

او بالخصوص اس آیت کاشان نزول کتب احادیث میں درج ذیل مذکور ہے:

﴿اِخْتِلَافَاتٍ كَمَا وَاحَدَ حُلُّ رَسُولِ اللَّهِ كَيْ اَتَى عَلَيْهِ كَوْنَجُونَبِـ سِيدِ نَابِرِ عَوَهِ بْنِ زَيْرٍ ـ رَوَى يَتَـ (میرے  
باب) اور ایک انصاری میں حرہ میں واقع پانی کی نالی پر جھکڑا ہوا۔ نبی اکرم ﷺ نے زیر <sup>ر</sup> کو کہا ”تم اپنے درختوں کو پانی پالا لو پھر  
اے اپنے ہمسایہ کے باغ میں جانے دو۔“ یہ سن کر وہ انصاری کہنے لگا ”کیوں نہیں آخر زیر <sup>ر</sup> آپ کی پھوپھی کا یہاں جو ہوا۔“ اس  
پر آپ ﷺ کا رنگ متغیر ہو گیا اور آپ ﷺ نے زیر <sup>ر</sup> کو کہا ”زیر <sup>ر</sup> اپنے کھیت کو پانی پالا تو پھر آپ ﷺ نے زیر کو اس کا پورا حق دلایا  
جائے اس کے لیے پانی نہ چھوڑو۔“ یعنی جب انصاری نے آپ ﷺ کو غصہ دلایا تو پھر آپ ﷺ نے زیر کو اس کا پورا حق دلایا  
جبکہ آپ ﷺ کے پہلے حکم میں دونوں کی رعایت ملحوظ تھی۔ زیر <sup>ر</sup> کہتے ہیں کہ میں سمجھتا ہوں کہ یہ آیت اسی مقدمہ میں  
نازل ہوئی (بخاری)، کتاب الفہر و کتاب المساقۃ، باب سکر الانہار..... مسلم، کتاب الفضائل باب وجوب اتباعہ ﷺ

<sup>[۹۸]</sup> یعنی ایسے منافقین جو رسول اللہ ﷺ کے فیصلہ کو قبول کرنے پر آمادہ نہیں۔ اگر ہم کسی بنا پر ان پر قتل واجب کر دیتے جیسا  
کہ پچھڑا پوچنے والوں پر واجب کیا تھا یہاں (مدینہ) سے کسی اور جگہ نقل مکانی یا ہجرت کرنے کو کہتے تو اس قسم کی قربانیاں یہ  
لوگ کیسے بجا لاسکتے تھے؟ اور اگر یہ لوگ اللہ اور اس کے رسول ﷺ کے احکام کے سامنے سرتسلیم خم کر دیتے تو ان کی منزل  
مقصود قریب تر ہو جاتی اور یہ بہر حال فائدہ میں رہتے۔ یہاں دنیا میں بھی باوقار زندگی نصیب ہوتی اور آخرت میں بھی بڑے اجر  
کے مستحق ہوتے۔

مَأْيُوْعَظُونَ بِهِ لَكَانَ خَيْرًا لِلَّهُ وَأَشَدَّ تَثْبِيتًا ۝ وَإِذَا لَاتَّيْنَهُمْ مِنْ لَدُنَّ أَجْرًا  
عَظِيْمًا ۝ وَلَهُدَىٰ نِعْمَةٌ صِرَاطًا مُسْتَقِيمًا ۝ وَمَنْ يُطِعِ اللَّهَ وَالرَّسُولَ فَأُولَئِكَ مَعَ  
الَّذِينَ أَنْعَمَ اللَّهُ عَلَيْهِمْ مِنَ النَّبِيِّنَ وَالصِّدِّيقِينَ وَالشَّهِدَاءِ وَالصَّالِحِينَ وَحَسْنَ اُولَئِنَّكَ

جو انہیں نصیحت کی جاتی ہے تو یہ بات ان کے حق میں بہتر اور زیادہ ثابت قدی کا موجب بن جاتی (۱) اندر ریں صورت ہم انہیں اپنے ہاں سے بہت بڑا اجر بھی دیتے (۲) اور انہیں سیدھی راہ پر بھی چلائے رکھتے (۳) اور جو شخص اللہ اور رسول کی اطاعت کرتا ہے تو ایسے لوگ ان لوگوں کے ساتھ ہوں گے جن پر اللہ نے انعام کیا ہے یعنی انبیاء، صدیقین، شہیدوں اور صالحین (۴) کے ساتھ اور رفیق ہونے کے لحاظ سے یہ لوگ کتنے

(۱) منعم علیہم کون کون ہیں؟ اس آیت میں چار قسم کے لوگوں کا ذکر کیا گیا ہے جو کہ فضیلت اور درجہ کے لحاظ سے بلند مقام رکھتے ہیں (۱) انبیاء۔ اس میں شکر و شہر کی کوئی گنجائش نہیں کہ نبی ہی اپنی امت کا افضل ترین فرد ہوتا ہے جسے اللہ نبوت کے لیے چون لیتا ہے۔ (۲) صدیق سے مراد ایسا شخص ہے جو اپنے ہر معاملہ میں راست باز ہو حق کا ساتھ دیتے والا، ہمیشہ حج یوں والا، حق کی فوراً گواہی دینے والا اور باطل کے خلاف ڈٹ جانے والا ہو۔ (۳) شہید کا بندیاری معنی گواہ ہے۔ اور اللہ کی راہ میں جان دینے والے کو شہید اس لیے کہتے ہیں کہ وہ اپنے ایمان کی صداقت پر اپنی زندگی کے پورے طرز عمل سے شہادت دیتا ہے۔ حتیٰ کہ اپنی جان دے کر یہ ثابت کر دیتا ہے کہ وہ جس چیز پر ایمان لا یا تھا اسے فی الواقع درست سمجھتا تھا۔ (۴) صالح سے مراد ایسا نیک سرشت آدمی ہے جس کے ہر عمل اور ہر حرکت سے اس کی نیکی ظاہر ہوتی ہو اور اپنی پوری زندگی میں نیک رو یہ رکھتا ہو۔ جو شخص اللہ اور اس کے رسول ﷺ کی برس و چشم اطاعت کرتا ہو، اس آیت میں اسے اخروی زندگی میں مندرجہ بالا چار قسم کے لوگوں کی رفاقت کی خوشخبری دی گئی ہے۔ اور یہ دراصل اس کے اعمال کا بدلہ نہیں بلکہ محض اللہ کا فضل ہو گا۔ مندرجہ ذیل احادیث اسی مضمون کی تفسیر پیش کرتی ہیں:

(۱) آپ ﷺ کی رفاقت کیسے؟ سیدنا انس بن مالک فرماتے ہیں کہ ایک دفعہ میں اور رسول اللہ ﷺ مسجد سے باہر نکل رہے تھے۔ دروازے پر ہمیں ایک آدمی ملا اور کہنے لگا "یا رسول اللہ ﷺ! قیامت کب آئے گی؟" آپ ﷺ نے اس سے پوچھا "کیا تو نے قیامت کے لیے کچھ تیاری کر رکھی ہے؟" وہ کچھ جھینپ سا گیا اور کہنے لگا۔ "یا رسول اللہ ﷺ! میں نے کچھ لمبے چوڑے روزے رکھے ہیں نہ نماز ہے اور نہ صدقہ۔ البتہ یہ بات ضرور ہے کہ میں اللہ اور اس کے رسول ﷺ سے محبت رکھتا ہوں۔" آپ ﷺ نے فرمایا تو "قیامت کے دن) اسی کے ساتھ ہو گا جس سے محبت رکھتا ہے۔" (بخاری،

کتاب الاحکام، باب القضاء والفتیا فی الطریق)

(۲) سیدہ عائشہ رضی اللہ عنہا فرماتی ہیں کہ آپ ﷺ نے فرمایا "ہر بیوی کو اس کے مرض میں اختیار دیا جاتا ہے کہ چاہے تو دنیا میں رہے اور چاہے تو آخرت کو پسند کرے۔" پھر آپ ﷺ کو جب مرض الموت میں سخت دھپکا لگا تو میں نے نا آپ ﷺ فرم رہے تھے (مع الدین انعم اللہ علیہم) ..... تو میں سمجھ گئی کہ آپ ﷺ کو بھی یہ اختیار ملا (اور آپ ﷺ نے سفر آخرت کو پسند فرمایا)۔ (بخاری، کتاب التفسیر)

(۳) سیدنا بیعہ بن کعب اسلمی رضی اللہ عنہ کہتے ہیں کہ میں رات کو رسول اللہ ﷺ کے پاس رہا کرتا اور آپ کے پاس وضواہ حاجت

رَفِيقًاٗ ذَلِكَ الْفَضْلُ مِنَ اللَّهِ وَكَفَى بِاللَّهِ عَلِيمًاٗ يَا أَيُّهَا الَّذِينَ آمَنُوا خُذُوا حِذْرَكُمْ فَإِنْفِرُوا ثِبَاتٍ أَوْ انْفِرُوا جَهِيْعًاٗ وَإِنَّ مِنْكُمْ لَمَنْ لَيَبْطَئَنَّ فَإِنْ أَصَابَكُمْ مُصِيبَةٌ قَالَ قَدْ أَنْعَمَ اللَّهُ عَلَيْكُمْ إِذْلِكُمْ أَكْنَتُ مَعَهُمْ شَهِيدًاٗ وَلَمَنْ أَصَابَكُمْ فَضْلٌ مِنَ اللَّهِ لَيَقُولُنَّ كَانَ لَهُ تَكُونُ بَيْتَهُ وَبَيْنَهُ مَوْدَةٌ يَلْيَتْنِي كُنْتُ مَعَهُمْ فَأَفْوَزُ فَوْزًا عَظِيمًاٗ فَلَيُقَاتِلُ فِي

اپنے ہیں [۱۹۵] ایسا فضل اللہ ہی کی طرف سے ہو گا اور (حقیقت جانے کے لیے) اللہ تعالیٰ کا علیم ہوتا ہی کافی ہے [۱۹۶] اے ایمان والو! اپنے بچاؤ کا سامان ہر وقت اپنے پاس رکھو، [۱۹۷] پھر خواہ الگ الگ دستوں کی شکل میں کوچ کرو یا سب اکٹھے مل کر کرو [۱۹۸] تم میں سے کوئی ایسا بھی ہے جو (دیدہ دانستہ) پیچھے رہ جاتا ہے پھر اگر تمہیں کوئی مصیبت پہنچ جائے تو کہتا ہے: ”مجھ پر تو اللہ نے بہت احسان کیا ہے کہ [۱۹۹] میں ان میں موجود نہ تھا“ [۲۰۰] اور اگر تم پر اللہ کا فضل ہو جائے تو یوں بات کرتا ہے جیسے تمہارے اور اس کے درمیان کوئی دوستی کا رشتہ تھا ہی نہیں اور کہتا ہے: کاش! میں بھی ان کے ساتھ ہوتا تو کتنی بڑی کامیابی [۲۰۱] سے ہمکنار ہو جاتا (۲۰۲) لہذا جن لوگوں نے کامیابی لایا کرتا۔ ایک دفعہ (میں آپ کو وضو کرو اور ہاتھا تو) آپ ﷺ نے (خوش ہو کر) فرمایا ”ماں کیا مانگتا ہے؟“ میں نے کہا ”میں جنت میں آپ ﷺ کی رفاقت چاہتا ہوں۔“ آپ ﷺ نے فرمایا ”اس کے علاوہ کوئی اور بات بتاؤ“ میں نے کہا ”میں تو یہی چیز مانگتا ہوں“ آپ ﷺ نے فرمایا ”چھا تو پھر کثرت سجود (نمزاں و غیرہ) کو اپنے آپ پر لازم کر لواور اس طرح اس سلسلہ میں میری مدد کرو۔“ (مسلم، کتاب الصلوٰۃ باب ما یقال فی الرکوع والسجود) کیونکہ جدہ ہی وہ عبادت ہے جس میں بندے کو اللہ سے نہایت قرب حاصل ہوتا ہے۔

[۲۰۰] ﴿ جَنْكَ أَحَدَكَ بَعْدَ مُسْلِمَانُوْںَ كَيْ حَالَتْ أَوْ رِحْكَامْ نِيَّا آيَتْ اَسْ دُورْ مِنْ نَازِلْ ہوَيْ جَبْ مُسْلِمَانْ مِيدَنْ اَحَدَ مِنْ اَيْكَ دُفَعَهْ تَكْلِيْسَتْ سَدْ دُوْجَارْ ہوَعَكَهْ تَهْ اُرْ اَبُو سَفِيَّانْ نَيْ وَ اَپَسِيَّ کَهْ قَوْتْ اَپَنَے خَطَبَهْ مِنْ اَپَنِي کَامِيَّانْ کَا اَعْلَانْ بَھِيَ کَيْ تَهْ۔ جَسْ کَا اَثْرَيَهْ ہوَا کَهْ یَہُودِیَّوْنْ، مَنَافِقُوْنْ اَوْ مَدِيَّنَهْ کَهْ اَرْ دَگَرْ دَھِيلَهْ ہوَعَ قَبَائلَ کَهْ حَوْصَلَهْ بَدَهْ گَنَّهْ اَوْ اَسَلامْ وَشَنِيَّ مِنْ اَپَنِي کُوشِيشِ تَيزِتَرْ کَرْدَيْ تَهْ۔ بَسَاوْقَاتِ اَيْسِيِّ خَبَرِيَّ آتِيَّ کَهْ اَبْ فَلَاسْ قَبِيلَهْ جَنْكَ کَيْ تَيَارِيَاهْ کَرْ رَهَاهْ اَبْ فَلَاسْ قَبِيلَهْ مُسْلِمَانُوْنَ پَرْ چَھَائِيَ کَهْ لَيْ مَدِيَّنَهْ کَيْ طَرْ بَدَهْ رَهَاهْ۔ اَسِيِّ دُورْ مِنْ مُسْلِمَانُوْنَ سَدْ پَرْ دَرَپَهْ غَدَارِيَاهْ بَھِيَ کَيْ گَنْكِيَّ۔ اَنْ کَهْ مَبلغِينْ کَوْ فَرِيْبَ سَدْ دَعَوْتَ مَدِيَّنَهْ کَيْ طَرْ بَدَهْ رَهَاهْ۔ اَسِيِّ دُورْ مِنْ مُسْلِمَانُوْنَ سَدْ پَرْ دَرَپَهْ غَدَارِيَاهْ بَھِيَ کَيْ گَنْكِيَّ۔ اَنْ کَهْ مَبلغِينْ کَوْ فَرِيْبَ سَدْ دَعَوْتَ دَيِّ جَاتِيَهْ اَوْ قَتْلَ کَرْ دِيَوْ جَاتِا تَهْ اَوْ مَدِيَّنَهْ کَيْ حدَودَ سَدْ بَاهِرْ مُسْلِمَانُوْنَ کَا جَانَ وَمَالَ مَحْفُوظَنَهْ تَهْ۔ اَوْ مَدِيَّنَهْ پَرْ هَرْ وَقْتَ خَوْفَ وَهَرَ اَسَ طَارِيَ رَهَتَهْ۔ تو اَنْ حَالَاتِ مِنَ اللَّهِ تَعَالَى نَيْ مُسْلِمَانُوْنَ کَوْ بَدَاهِيَتْ فَرَمَائِيَ کَهْ اَيْکَ تَهْ وَقْتَ مَجَطَّا اَوْ رَچَّا کَوْ جَوَنَرْ ہوَا اَپَنَے تَھِيَارِ اَپَنَے پَرْ کَھَا کَرْ وَ دَوْسَرَے اَکَاوَدَ کَاسَفَرَنَهْ کَيَا کَرْ وَبَلَدَهْ جَبْ کَسِيَ سَفَرَ پَرْ تَكَلَّنا ہوَا تَوْ دَسَتوُنَ کَيْ شَكَلَ مِنْ يَاسِبَ اَكْتَھَهْ مَلْ کَرْ تَکَلَّا کَرْ۔

[۲۰۱] ﴿ يَهِ خَطَابَ مَنَافِقُوْنَ کَهْ لَيْ ہے اَوْ جَنْكَ دَرَکَهْ دُورَانَ اَنَّ کَهْ کَرْ دَارَ کَاذَ کَرْ کَيَا گَيَا ہے۔ لَيْعنِي اَنْ مِنْ سَدْ کَچَھَ لَوْگَ اَيْسِيِّ ہیں جَوْ دَیدَهْ دَانَسَتَهْ اَوْ حَلِيُّوْنْ بَهَانُوْنَ سَدْ جَهَادَ پَرْ تَكَلَّنَ مِنْ دَیرَ کَرَتَهْ اَوْ پیچَھَهْ رَهْ جَانَهْ کَيْ کُوشَشَ کَرَتَهْ ہیں۔ پھر اگر اس سَفَرَ جَهَادَ مِنْ مُسْلِمَانُوْنَ کَوْ کَچَھَ تَکَلِيفَ پَنْچَے تو بَرَبَرَ خَوْشَ ہوَتَهْ اَوْ رَکِبَتَهْ ہیں کَهْ اللَّهُ کَا شَكَرَ ہے کَهْ میں پیچَھَهْ رَهْ گَيَا۔ وَرَنَهْ مجَھَهْ بَھِيَ وَہِیَ دَکَھَ اَمْهَانَا پَرْ تَاجَوْ دَوْسَرَے مُسْلِمَانُوْنَ نَيْ اَمْهَانَا ہے۔

[۲۰۲] اگر مُسْلِمَانُوْنَ کَوْ فَرِيْبَ اَوْ خَوْشِيَ نَصِيبَ ہوَاوَرَ غَنِيمَتَ کَا مَالَ بَاتَھَ لَگَهْ تَوْ حَرَسَتَ سَدْ کَبَتَهْ ہیں کَهْ اَگرْ ہُمْ بَھِيَ اَنْ مِنْ شَاملَ ہوَتَهْ

**سَبِيلُ اللہِ الَّذِينَ يَشْرُونَ الْحَيَاةَ الدُّنْيَا يَا لِلْآخِرَةِ وَمَنْ يُقَاتِلُ فِي سَبِيلِ اللہِ وَ  
فَيُقْتَلُ أَوْ يُغْلَبُ فَسَوْفَ نُؤْتِيْهُ أَخْرَى عَظِيمًا وَمَا لَكُمْ لَا نُقَاتِلُونَ فِي سَبِيلِ اللہِ وَ**

آخرت کے عوض دنیا کی زندگی کو بچ دیا ہے، انہیں [۱۰۳] اللہ کی راہ میں لڑنا چاہئے۔ اور جو شخص اللہ کی راہ میں لڑتا ہے پھر خواہ وہ شہید ہو جائے یا غالب آجائے۔ جلد ہی (دونوں صورتوں میں) ہم اسے بہت بڑا اجر عطا کریں گے (۱۰۴) (مسلمانوں!) تمہیں کیا ہو گیا ہے کہ تم اللہ کی راہ میں جہاد نہیں کرتے جبکہ

تو ہمارا بھی کام بن جاتا۔ اور یہ جملہ وہ اس انداز سے ادا کرتے ہیں جیسے پہلے ان کا اور مسلمانوں کا کوئی تعلق تھا ہی نہیں اور ان دونوں صورتوں میں انہیں محض دنیوی تکلیف اور دنیوی مفادات کا ہی احساس ہوتا ہے۔ آخری زندگی یا رضاۓ الہی سے انہیں بھی کوئی غرض نہیں ہوتی اور یہی ان کے منافق ہونے اور اللہ اور آخرت پر ایمان نہ رکھنے کی دلیل ہے۔

[۱۰۴] اس آیت میں مسلمانوں کو محض اللہ کی رضا اور اسلام کی سر بلندی کی خاطر لڑنے کی ترغیب دی جاتی ہے اور بتایا گیا ہے کہ مسلمان خواہ لڑائی میں شہید ہو جائے یا پھر واپس آجائے اسے دونوں صورتوں میں فائدہ ہی فائدہ ہے۔ اس آیت کی تفسیر میں درج ذیل احادیث ملاحظہ فرمائیے:

۱۔ **جہاد کی ترغیب، اہمیت اور فوائد:** سیدنا ابو موسیٰ اشعریؑ سے روایت ہے کہ ایک شخص رسول اللہ ﷺ کے پاس آیا اور کہنے لگا ”کوئی شخص مال غنیمت کے لیے لڑتا ہے، کوئی شہرت اور ناموری کے لیے اور کوئی اپنی بہادری دکھانے کے لیے لڑتا ہے اور کوئی غصے اور قومی حیمت کی وجہ سے لڑتا ہے۔ ان میں سے کون اللہ کی راہ میں لڑتا ہے؟“ آپ ﷺ نے فرمایا ”اللہ کی راہ میں لڑنے والا صرف وہ ہے جس کا مقصد یہ ہو کہ اس سے اللہ کا کلمہ بلند ہو۔“ (بخاری، کتاب الجہاد۔ باب من قاتل لتكون كلمة الله هي العليا..... مسلم۔ کتاب الامارة۔ باب من قاتل لتكون كلمة الله هي العليا فهو في سبیل الله ..... بخاری۔ کتاب العلم۔ باب من سأل وهو قائما عالما جالسا)

۲۔ **سیدنا ابو ہریرہؓ کہتے ہیں کہ آپ ﷺ نے فرمایا ”جو شخص اس حال میں مرے کہ نہ اس نے اللہ کے راستے میں بھگ کی اور نہ ہی کبھی اس کے دل میں اس کا خیال گزرا ہو تو اس کی موت نفاق کی ایک شاخ پر ہوگی۔“ (مسلم، کتاب الامارة۔ باب ذم من مات ولم يغز ولم يحدث نفسه بالغزو)**

۳۔ **سیدنا ابو سعید خدریؓ فرماتے ہیں کہ آپ ﷺ سے پوچھا گیا کہ ”لوگوں میں سب سے افضل کون ہے؟“ فرمایا ”جو اللہ کی راہ میں اپنی جان اور مال سے جہاد کرے۔“ (بخاری، کتاب الجہاد، باب افضل الناس مومن مجاهد بنفسه و ماله)**

۴۔ **سیدنا ابو ہریرہؓ کہتے ہیں کہ آپ ﷺ نے فرمایا ”اگر میری امت پر یہ بات گرانبارہ ہوتی تو میں کسی لشکر سے پیچنے نہ رہتا اور میں تو یہ چاہتا ہوں کہ میں اللہ کی راہ میں بار اجاوں پھر زندہ کیا جاؤں پھر مار اجاوں پھر زندہ کیا جاؤں۔“ (بخاری، کتاب الایمان، باب الجہاد من الایمان..... مسلم۔ کتاب الجہاد۔ باب فضل الجہاد)**

۵۔ **سیدنا ابو ہریرہؓ کہتے ہیں کہ آپ ﷺ نے فرمایا ”جنت میں سود رجے ہیں جنہیں اللہ تعالیٰ نے (بلندی درجات کے حساب سے) مجاہدین فی سبیل اللہ کے لیے تیار کیا ہے اور ہر درجے میں اتنا فاصلہ ہے جتنا زمین و آسمان کے درمیان فاصلہ ہے۔“ (بخاری، کتاب الجہاد۔ باب درجات المجاہدین فی سبیل الله ..... مسلم، کتاب الامارة۔ باب بیان)**

الْمُسْتَضْعِفِينَ مِنَ الرِّجَالِ وَالنِّسَاءِ وَالْوُلَدَ إِنَّ الَّذِينَ يَقُولُونَ رَبَّنَا أَخْرُجْنَا مِنْ هَذِهِ الْقَرْيَةِ إِنَّهُمْ أَهْلُهَاۚ وَاجْعَلْنَا مِنْ لَدُنْكَ وَلِيًّاۚ وَاجْعَلْنَا مِنْ لَدُنْكَ نَصِيرًاۚ إِنَّ الَّذِينَ امْتُوا إِيمَانَهُمْ وَالَّذِينَ كَفَرُوا إِيمَانَهُمْ

کئی کمزور مرد، عورتیں اور بچے ایسے ہیں جو یہ فریاد کرتے ہیں کہ: اے ہمارے رب! ہمیں اس بستی سے نکال جس کے باشندے ظالم ہیں اور اپنی جناب<sup>[۱۰۳]</sup> سے ہمارے لیے کوئی حامی اور مددگار پیدا فرمادے“<sup>(۴۵)</sup> جو لوگ ایمان لائے ہیں وہ تو اللہ کی راہ میں جنگ کرتے ہیں اور جو کافر ہیں وہ طاغوت<sup>[۱۰۴]</sup>

ماعذ اللہ تعالیٰ للمجاهد فی الجنۃ من الدرجات)

۶۔ آپ ﷺ نے فرمایا ”جس بندے کے قدم اللہ کی راہ میں غبار آلوہ ہوں تو یہ نہیں ہو سکتا کہ پھر اسے آگ چھوئے“ (بخاری، کتاب الجہاد، باب من اغبرت قدماء فی سبیل الله)

۷۔ آپ ﷺ نے فرمایا ”خوب جان لو! بخت تکواروں کے سائے تلے ہے۔“ (بخاری، کتاب الجہاد، باب الجنۃ تحت بارقة السیوف)

۸۔ آپ ﷺ نے فرمایا ”اللہ کی راہ میں ایک صحیح یا ایک شام نکلنادنیا و ما فیہا سے بہتر ہے۔“ (بخاری، کتاب الجہاد۔ باب الغدوة والروحۃ فی سبیل الله مسلم، کتاب الامارة فضل الغدوة والروحۃ فی سبیل الله)

۹۔ سیدنا ابو ہریرہؓ کہتے ہیں کہ آپ ﷺ نے فرمایا ”جو شخص اللہ کی راہ میں خالصتاً جہاد کرنے کی نیت سے اپنے گھر سے نکلے اور اللہ کے ارشادات کا اسے یقین ہو تو شہادت کا درجہ دے کر جنت میں داخل کرے گا یا ثواب اور مال غنیمت دلا کر بخیر و عافیت اسے اس کے گھر لوٹائے گا۔“ (بخاری، کتاب التوحید باب ولقد سبقت کلمتنا .....)

۱۰۳] ہجرت نہ کر سکنے والے: اس آیت میں ان کمزور مسلمانوں، یہودیوں اور بچوں کی طرف اشارہ ہے جو مکہ یا بعض قبائل میں آباد تھے۔ اسلام قبول کرچکے تھے مگر ہجرت کرنے پر قدرت نہ رکھتے تھے اور کافروں کے ظلم و تشدد برداشت کرنے پر مجبور تھے اور اللہ سے دعا کیا کرتے تھے کہ یا اللہ! ان ظالموں سے رہائی کی کوئی صورت پیدا فرمادے یا ہمارا کوئی حامی و مددگار بیکھج جو ہمیں ان ظالموں کے پنجے سے نکال لے جائے۔ چنانچہ سیدنا ابو ہریرہؓ فرماتے ہیں کہ رسول اللہ ﷺ ایسے لوگوں کے حق میں نماز میں رکوع سے سر اٹھانے کے بعد دعا فرماتے کہ ”یا اللہ! ولید بن ولید، سلمہ بن ہشام، عیاش بن ابی ربيحہ اور دوسرا نے توان مسلمانوں کو جو مکہ میں ہیں کافروں کی قید سے چھڑا دے۔ یا اللہ! مضر کے کافروں پر سخت گرفت فرماؤ راں پر ایسا خط بھیج، جیسا یوسف علیہ السلام کے زمانہ میں قحط پڑا تھا۔“ (بخاری، کتاب الادب، باب تسمیۃ الولید) اور سیدنا عبد اللہ بن عباسؓ جب یہ آیت پڑھا کرتے تو کہا کرتے کہ ”میں اور میری ماں (دونوں مکہ میں) ان لوگوں میں سے تھے جنہیں اللہ نے معدود رکھا۔“ (بخاری، کتاب التفسیر) اس آیت میں مسلمانوں کو ایسے ہی کمزور و ناقلوں مسلمانوں کی مدد کو پیچھے اور ایسے ظالموں سے جہاد کر کے انہیں ان کے ظلم سے بچانے کی ترغیب دی جا رہی ہے۔

۱۰۴] وقتی اور سیاسی اتحاد شیطانی اتحاد ہے جس کی بنیاد کمزور ہوتی ہے۔ یہاں طاغوت سے مراد سداران قریش کی اپنی اپنی چودھڑاہیں اور اسی طرح یہودیوں اور دوسرے قبائل عرب کے سرداروں کی سرداریاں ہیں۔ جن کی بنی پران کا عوام پر تسلط قائم تھا۔ جوں جوں اسلام کو اللہ نے ترقی دی تو ان سرداروں کو اپنی سرداریاں متزلزل اور ڈگمگاتی نظر آنے لگیں تو انہوں نے

فِي سَبِيلِ الظَّاغُوتِ فَقَاتِلُوا اولیاءَ الشَّيْطَنِ إِنَّ كَيدَ الشَّيْطَنِ كَانَ ضَعِيفًا۝ الْمُتَرَابُ  
الَّذِينَ قِيلَ لَهُمْ نَفْوًا أَيْدِيهِمْ وَأَقِيمُوا الصَّلوٰةَ وَاتُّوا الزَّكٰوةَ فَمَا كَيْدَ  
إِذَا فَرِيقٌ مِنْهُمْ يَخْشُونَ النَّاسَ لَخَشِيَّةً اللَّهِ أَوْ أَشَدَّ خَشِيَّةً وَقَالُوا رَبُّنَا لَهُ كَيْدَ عَلَيْنَا

کی راہ میں، سو ان شیطان کے دوستوں سے خوب جنگ کرو۔ یقیناً شیطان کی چال کمزور ہوتی ہے<sup>(۱)</sup> کیا آپ (علیہ السلام) نے ان لوگوں کے حال پر غور نہیں کیا جنہیں کہا گیا تھا کہ (ابھی جنگ سے) ہاتھ رو کے رکھو اور (ابھی صرف) نماز قائم کرو اور زکوٰۃ ادا کرتے رہو۔<sup>(۲)</sup> پھر جب ان پر جہاد فرض کیا گیا تو ان میں سے کچھ لوگ، لوگوں سے یوں ڈرنے لگے جیسے اللہ سے ڈرنا چاہئے۔ یا اس سے بھی زیادہ۔ اور کہنے لگے: اے ہمارے رب! ”تو نے ہم پر جنگ کیوں

مسلمانوں کے خلاف مجاز آرائی شروع کر دی۔ گویا مسلمانوں کے خلاف تمام اسلام دشمن قویں متحد ہو کر اسلام کو مٹانے پر آمادہ ہو جاتی تھیں اور اسلام کے مقابلہ میں کفر کا یہ اتحاد دراصل شیطانی اتحاد تھا اور یہ مخفی وقت اور سیاسی اتحاد ہوتا تھا۔ ورنہ اس اتحاد میں شامل قوموں کے باہمی اختلافات بدستور موجود تھے لہذا اللہ تعالیٰ نے مسلمانوں کو ہدایت فرمائی کہ اس شیطانی لشکر کا پوری ہمت اور جرأت کے ساتھ مقابلہ کرو کیونکہ ان کے اتحاد کی بنیاد ہی کمزور ہے۔

**﴿۱۰۶﴾** مکہ میں جہاد پر بندش:- مکہ میں مسلمانوں پر قریش مکہ نے جو ظلم و ستم ڈھائے تھے ان کا شانہ صرف غلام مسلمان ہی نہ تھے، بلکہ آزاد اور معزز قسم کے مسلمانوں کا بھی ان لوگوں نے طرح طرح سے عرصہ حیات تنگ کر رکھا تھا۔ حتیٰ کہ خود رسول اللہ ﷺ کو ان لوگوں کے ہاتھوں متعدد بار ایذا میں پہنچیں۔ اس وقت بعض جرأت مند مسلمانوں نے رسول اللہ ﷺ سے ان لوگوں کے ساتھ جنگ کی اجازت چاہی، تو آپ ﷺ نے فرمایا کہ ابھی مجھے جنگ کی اجازت نہیں دی گئی۔ لہذا تم بھی ان مصائب کو صبر سے برداشت کیے جاؤ اور اپنی تمام تر توجہ نماز کے قیام اور زکوٰۃ کی ادائیگی پر صرف کرو۔ چنانچہ سیدنا عبد الرحمن بن عوف رض جو السالقون الا لاوون میں سے تھے انہی لوگوں میں سے تھے جو جنگ کی اجازت چاہر ہے تھے۔ جیسا کہ درج ذیل حدیث سے معلوم ہوتا ہے:

سیدنا ابن عباس رض سے روایت ہے کہ سیدنا عبد الرحمن بن عوف رض اور ان کے ساتھی مکہ میں نبی اکرم ﷺ کے پاس آئے اور کہا ”اللہ کے رسول ﷺ! ہم عزت والے تھے جبکہ ہم مشرک تھے پھر جب ایمان لائے تو ذیل ہو گئے“ آپ ﷺ نے فرمایا (ابھی) مجھے درگزر کرنے کا حکم دیا گیا ہے لہذا جنگ نہ کرو۔ ”پھر جب اللہ نے ہمیں مدینہ منتقل کر دیا تو ہمیں جنگ کا حکم دیا گیا اور بعض لوگ جنگ سے رک گئے تو اللہ تعالیٰ نے یہ آیت نازل فرمائی۔ (نسائی۔ کتاب الجہاد، باب وجوب الجہاد)

**﴿کیا وَحی ساریٰ قرآن میں مقصور ہے؟﴾** پہاں چند امور کی وضاحت ضروری معلوم ہوتی ہے۔ پہلی بات یہ ہے کہ سورہ نساء مدنی دور میں غزوہ احمد اور غزوہ احزاب کے درمیانی عرصہ میں نازل ہوئی تھی اور اس آیت کے الفاظ **﴿فَلِلّٰهِ كُفُوا اَيْدِيهِمْ﴾** سے واضح طور پر معلوم ہوتا ہے کہ مکی دور میں مسلمانوں کو ہاتھ اٹھانے سے روک دیا گیا تھا۔ حالانکہ قرآن کی مکی سوروں میں ایسا کوئی حکم موجود نہیں ہے۔ اب دو ہی صورتیں ممکن ہیں۔ ایک یہ رسول اللہ ﷺ کو بذریعہ وحی خفی کوئی ایسا حکم ملا ہو جس کی بعد میں مدینی دور میں اس آیت کے ذریعہ توثیق کر دی گئی۔ اور دوسری صورت یہ ہے کہ یہ آپ ﷺ کا ذاتی اجتہاد ہو کہ اس انقلابی تحریک کے آغاز میں مسلمانوں کو قطعاً ہاتھ نہ اٹھانا چاہئے۔ آپ ﷺ کے اس اجتہاد پر چونکہ اللہ تعالیٰ کی طرف

سے کوئی نکیر وارد نہیں ہوئی لہذا یہ اجتہاد و حی تقریری کی حیثیت رکھتا ہے۔ اس سے ان لوگوں کا رد ہوا جو کہتے ہیں کہ وحی تمام تر قرآن میں محصور ہے اور وحی خفی یا وحی تقریری کی کچھ حیثیت نہیں سمجھتے۔ اور دوسرے یہ بھی کہ رسول اللہ ﷺ کے ارشادات بھی دیے ہیں واجب الاتبع ہیں جیسے قرآن کے احکام۔

﴿ کلی دور میں ہاتھ نہ اٹھانے یا عدم تشدد کے فوائد۔ دوسری قابل ذکر بات یہ ہے کہ اس تیرہ سالہ طویل دور میں، جبکہ مسلمانوں پر کفار اپنے شدید قسم کے مظالم ڈھارے ہے تھے مسلمانوں کو ہاتھ اٹھانے یا مدافعت کرنے سے کیوں روک دیا گیا تھا؟ تو اس کا جواب یہ ہے کہ اسلام ایک انقلابی تحریک ہے۔ عرب کے تمام تمدنی نظام کی بنیاد پر قائم تھی۔ اور اسلام نے اسی بت پرستی کے خلاف ہی سب سے پہلے آواز بلند کی۔ تو اس باطل نظام میں جو لوگ معاشری، تمدنی یا سیاسی فائدے اٹھا رہے تھے وہ سب اسلام، پیغمبر اسلام اور مسلمانوں کے دشمن بن گئے۔ اور ان پر سختیاں شروع کر دیں۔ اس مرحلہ پر مسلمانوں کو تاکیدی حکم یہ دیا گیا کہ اپنی مدافعت میں ہاتھ تک نہ اٹھائیں بلکہ جیسے بھی ظلم و ستم ان پر ہورہے ہیں وہ برداشت کرتے جائیں۔ اس عدم تشدد کے حکم پایا یہی سے تین قسم کے فوائد حاصل ہوئے۔ پہلا یہ کہ اگر مسلمان اس مرحلہ پر مقابلہ شروع کر دیتے تو مشرقین کو جو قوت، قدرت میں مسلمانوں سے بذریعہ بڑھ کر تھے اس تحریک کو شدت کے ساتھ کچل دینے کا اخلاقی جواز ہاتھ آ جاتا۔ اس عدم تشدد کی پالیسی کی وجہ سے تبلیغ کا کام چاری رہا اور یہ اسی صورت میں ممکن تھا۔ دوسرا فائدہ یہ ہوا کہ مسلمانوں کو مصائب برداشت کرنے اور قائد تحریک نبی اکرم ﷺ کا ہر حال میں حکم ماننے کی تربیت دی جا رہی تھی۔ اور تیسرا فائدہ یہ ہوا کہ غیر جانبدار قسم کے لوگوں کی خاموش اکثریت کی ہمدردیاں مسلمانوں سے وابستہ ہو گئیں۔ کیونکہ ہر انسان ناروا ظلم سے طبعاً نفرت کرتا ہے۔

رسول اللہ ﷺ پر جب پہلی وحی نازل ہوئی اور آپ ﷺ گھبراۓ ہوئے گھر آئے تو سیدہ خدیجہ رضی اللہ عنہا آپ ﷺ کو اپنے چپاڑ اور جائی ورقہ بن نواف کے ہاں لے گئیں جنہوں نے تمام ماجرا سن کر کہا: ”ماش! میں اس وقت تک زندہ رہتا جب آپ ﷺ کی قوم آپ ﷺ کو مدد سے نکال دے گی“ ورقہ کی یہ بات سن کر آپ ﷺ کی حرمت کی انتہان رہی کہ جو قوم آج تک مجھے اپنی آنکھوں کا تارا سمجھتی ہے وہ کل کو مجھے مکہ سے نکال دے گی؟ چنانچہ آپ ﷺ نے نہایت تجھ سے ورقہ سے یہی سوال کیا تو اس نے کہا کہ جو نبی بھی ایسی دعوت لے کر آیا، اس کی قوم نے اس سے ایسا ہی سلوک کیا، (بخاری۔ کتاب الوحی)

ورقہ کی اس اطلاع کا آپ ﷺ پر یہ اثر ہوا کہ آپ ﷺ نے اپنی دعوت کو ناکامی سے بچانے کی خاطر اپنی دعوت کا آغاز نہایت خفیہ طریق سے اور اپنے گھر سے کیا اور گھر کے درج ذیل افراد فور آپ ﷺ پر ایمان لے آئے:

(۱) آغاز وحی کے وقت اسلام لانے والے: آپ ﷺ کی جان ثاری یوی سیدہ خدیجہ رضی اللہ عنہا جن کی عمر ۵۵ سال تھی۔

(۲) آپ ﷺ کے غلام زید رضی اللہ عنہا جن حارثہ جو فی الحقيقة سیدہ خدیجہ اکبریٰ رضی اللہ عنہا کے غلام تھے۔ لیکن انہوں نے اسے آپ ﷺ کو دو دیا تھا۔

(۳) سیدنا علیؑ بن ابی طالب جو آپ کے چچا ابو طالب کے بیٹے تھے۔ آپ ﷺ کے زیر کفالت اور آپ ﷺ کے گھر میں رہتے تھے۔ اس وقت ان کی عمر ایک روایت کے مطابق ۸ سال اور دوسری کے مطابق ۱۰ سال تھی۔ ہر حال اس وقت وہ ایسا شعور ضرور کھتھ تھے۔

﴿ اولاد النبی ﷺ : آپ کی اولاد میں سے ایسا کوئی بھی نہ تھا جو اس وقت آپ ﷺ پر ایمان لاتا۔ آپ ﷺ کی پہلوئی کی بیٹی سیدہ زینب رضی اللہ عنہا تھیں جن کا نکاح ابوالعاص بن رتبج سے ہو چکا تھا۔ سیدہ زینب تو بعد میں جلد ہی ایمان لے آئیں مگر ابوالعاص فتح مکہ کے بعد ایمان لائے تاہم ابوالعاص کے سیدہ زینب اور رسول اللہ ﷺ سے تعلقات ہمیشہ خوشنگوار ہے اور اپنے داماد سے

خوش رہے۔ (بخاری۔ کتاب المناقب۔ باب ذکر اصهار النبی)

دوسرے نمبر پر آپ کے بیٹے سیدنا قاسم تھے۔ اسی نام کی بنا پر آپ ﷺ کی کنیت ابوالقاسم تھی۔ یہ بعثت سے پہلے وفات پاچکے تھے۔ تیسرا نمبر پر آپ ﷺ کی بیٹی رقیہ رضی اللہ عنہا تھیں۔ بعثت نبوی کے وقت ان کی عمر صرف چھ سالات بر سر تھی۔ بعد میں ان کا نکاح سیدنا عثمان رضی اللہ عنہا سے ہوا اور جس دن مسلمانوں کو مدینہ میں فتح بر کی خوشخبری ملی اسی دن آپ نے وفات پائی۔ چوتھے نمبر پر ام کلثوم رضی اللہ عنہا تھیں۔ سیدہ رقیہ کی وفات کے بعد ان کا سیدنا عثمان رضی اللہ عنہا سے نکاح ہوا۔ پانچویں نمبر پر آپ ﷺ کے بیٹے عبد اللہ تھے جنہیں طیب اور طاہر بھی کہا جاتا ہے۔ یہ سن بلوغ کو پہنچنے سے قبل ہی فوت ہو گئے۔ چھٹے نمبر پر آپ کی سب سے چھوٹی بیٹی سیدہ فاطمہ رضی اللہ عنہا تھیں جن کی عمر اس وقت صرف ایک سال تھی۔ پندرہ برس کی عمر میں آپ کا سیدنا علیؑ سے نکاح ہوا اور رسول اللہ ﷺ کی وفات کے وقت آپ کی اولاد میں سے صرف یہی زندہ تھیں۔ چھ ماہ بعد یہ بھی فوت ہو گئیں۔

**السابقون الاولون:** گھر کے باہر کے لوگوں میں سے سب سے پہلے سیدنا ابو بکر رضی اللہ عنہ ایمان لائے۔ آپ ماہر انساب، صاحب الرائے، دولت مند اور فیاض انسان تھے۔ آپ رسول اللہ ﷺ کے ولی دوست، آپ ﷺ کے اخلاق سے متاثر اور بعثت نبوی سے پہلے ہی شرکیہ اعمال و عقائد سے متفرج تھے۔ مکہ میں آپ کا خاصاً اثر و سوراخ تھا۔ آپ ہی کی در پرده کوششوں سے سیدنا عثمان بن عفان، عبد الرحمن رضی اللہ عنہا بن عوف، سعد رضی اللہ عنہا بن ابی و قاص زبیر رضی اللہ عنہا بن العوام اور طلحہ رضی اللہ عنہا بن ایمان لائے۔ پھر ان سب حضرات کی مشترک کوششوں اور رازدارانہ تبلیغ سے درجن ذیل حضرات ایمان لائے:

سیدنا عمر بن یاسر رضی اللہ عنہ، پھر ان کی تبلیغ سے ان کے والدیا سر رضی اللہ عنہ اور والدہ سمیہ رضی اللہ عنہ بھی اسلام لے آئے یہ لوگ ابو جہل کے قبیلہ بنو مخزوم کے غلام تھے۔ سیدنا بلال بن رباح رضی اللہ عنہ جو امیہ بن خلف کے غلام تھے۔ جنہیں رسول اللہ ﷺ کی سفارش پر سیدنا ابو بکر رضی اللہ عنہ نے خرید کر آزاد کر دیا۔ سیدنا خباب رضی اللہ عنہ ارت، سیدنا رقیم رضی اللہ عنہ، سیدنا سعید رضی اللہ عنہ بن زید (سیدنا عمر رضی اللہ عنہ کے بھنوئی) عبد اللہ بن مسعود رضی اللہ عنہ، عثمان بن مظعون رضی اللہ عنہ، ابو عبیدہ بن جراح رضی اللہ عنہ، صحیب روی رضی اللہ عنہ ہیں۔

**خفیہ تبلیغ کے تین سال:** ابتدائی تین سال تبلیغ یونی سینہ پر سینہ ہوتی رہی تھی کہ مسلمانوں کی تعداد چالیس تک پہنچ گئی۔ یہ اصحاب عبادت بھی چھپ چھپا کر کرتے تھے اور دارار قم کو مرکز بنایا گیا تھا۔ اسی دور میں قائد تحریک حضور اکرم ﷺ کو کفار نے اپنی طرز، تشنیج اور تفحیک کا نشانہ بنایا تھا۔ کبھی وہ آپ کو کہا ہے کہتے، کبھی شاعر، کبھی دیوانہ، کبھی اللہ کی آیات کا تفسیر اڑاتے اور کبھی آنکھوں ہی آنکھوں میں آپ ﷺ کو مرعوب بنائے اور آپ کے عزم اور ہمت کو نکست دینا چاہتے تھے۔ اس دور میں مشرکین مکہ کا مسلمانوں پر دباؤ لکھنا تھا اور کسی کا اسلام لانا کس قدر کٹھن اور جان جو کھوں کا کام تھا اس کا اندازہ اس واقعہ سے ہوتا ہے جسے سیدنا ابوذر غفاری رضی اللہ عنہ نے اپنے اسلام لانے سے متعلق خود بیان کیا ہے اور جسے ہم نے صحیح بخاری سے سورۂ افال کے حاشیہ نمبر ۲۶ میں درج کیا ہے۔

ایسا ہی ایک واقعہ صحیح مسلم میں مذکور ہے۔ سیدنا عمرو بن عبّس رضی اللہ عنہ نے بھی انہی ایام میں اسلام قبول کیا تھا۔ عمر و ایام جاہلیت میں ہی یہ عقیدہ رکھتے تھے کہ تمام لوگ مشرک اور گمراہ ہیں۔ جب انہوں نے ساکر مکہ میں ایک شخص آسمانی خبریں بیان کرتا ہے تو فوراً سوار ہو کر آپ ﷺ کی خدمت میں پہنچ اور فوراً اسلام لے آئے۔ آپ ﷺ نے انہیں ضروری احکام کی تعلیم دی اور مشورہ دیا کہ فی الحال اپنے وطن واپس چلے جاؤ اور جب تم سنو کہ اسلام کو غلبہ ہو گیا ہے تو پھر تم میرے پاس چلے آتا۔ (سلم۔ کتاب الصلوٰۃ۔ باب الاسلام عمرو بن عبّس) اور یہ وہی مشورہ تھا جو اس سے پہلے آپ ﷺ نے سیدنا ابوذر غفاری رضی اللہ عنہ کو بھی دیا تھا

اور یہ مشورہ آپ ﷺ ان نو مسلموں سے ہمدردی کی خاطر دیتے تھے کہ میں تو یہ حال تھا کہ جس شخص کے متعلق پتہ چل جاتا کہ وہ مسلمان ہو گیا ہے، اس کی شامت آجاتی تھی۔ پھر ان سب مسلمانوں کو جتنا دکھ پہنچتا تھا، اکیلے رسول اللہ ﷺ کو بھی اتنا دکھ پہنچ جاتا تھا۔ کیونکہ آپ رحمۃ للعلیمین ﷺ تھے اور درد مندل رکھتے تھے۔ علاوہ ازیں معاشی مسئلہ بھی پیدا ہو جاتا تھا جس کے حل کرنے پر اس وقت مسلمان کچھ قدرت نہ رکھتے تھے۔

**علی الاعلان تبلیغ اور اس کے اثرات:** نبوت کے پہلے تین سال تبلیغ کا بھی انداز رہا پھر جب ﴿وَأَنذِرْ عَشِيرَتَكَ الْأَقْرَبِينَ﴾ (۲۱:۲۲) ”اپنے قربی رشتہ داروں کو ڈراؤ“ کا فرمان باری نازل ہوا تو آپ ﷺ نے کیے بعد دیگرے تین بار اپنے قبیلہ والوں کو اکٹھا کیا اور ان پر اسلام پیش کیا۔ مگر ہر بار ابو لہب ہی آڑے آتا اور مخالفت میں پیش پیش رہتا تھا جس کا تفصیلی ذکر ای مندرجہ آیت کے تحت اور سورہ ہمہ میں آئے گا اس کے بعد اب پہلا ساخفیہ طریقہ تبلیغ نہ رہا اور مشرکین کو کسی نہ کسی حد تک یہ بھی معلوم ہو چکا تھا کہ کون کون شخص اسلام لا چکا ہے۔ لہذا انہوں نے اسلام، پیغمبر اسلام اور مسلمانوں کو سختی سے کچل ڈالنے کے مشن کو پہلے سے تیز تر کر دیا۔ جو منصوبے پیغمبر اسلام کو ختم کرنے کے لئے بنائے گئے اور سازشیں کی گئیں ان کا ذکر تو ﴿وَاللَّهُ يَعْصِمُكُمْ مِنَ النَّاسِ﴾ کے تحت سورہ مائدہ کے حاشیہ نمبر ۱۱۳ میں آئے گا۔ یہاں ہم صرف ان مظالم کا اجمالاً ذکر کریں گے جو اس دور میں مسلمانوں پر ڈھانے گئے۔

عرب معاشرہ میں غلاموں کا طبقہ بھی معاشرہ کا ایک معتدلب حصہ تھا۔ جنہیں انسان سمجھا ہی نہیں جاتا تھا۔ ماں اپنے غلام پر جتنا بھی ظلم روکر کھے، حتیٰ کہ جان سے بھی مارڈا لے تو اسے کوئی پوچھنے والا نہ تھا بلکہ آزاد معاشرہ کو اسی کی تائید و حمایت حاصل تھی اور غلاموں میں اپنے ماں کے سامنے نہ چوں وچرا کرنے کی بہت تھی اور نہ بھاگ جانے کی۔ لہذا زیادہ تشدد کا بھی طبقہ شکار ہوا۔

**ابو جہل کے آل یاسر پر مظالم:** ابو جہل کا مسلمانوں پر جبر و ستم ڈھانے کا طریقہ کاریہ تھا کہ اگر اسلام لانے والا کوئی آزاد، معزز اور طاقتور آدمی ہوتا تو اسے برآ بھلا کہنے، ذیل و رسو اکرنے اور اس کے مال و جاہ کو نقصان پہنچانے کی کوشش کرتا اور عرب کے قبائلی نظام میں وہ اس سے زیادہ کچھ کر بھی نہ سکتا تھا۔ اور اگر اسلام لانے والا کوئی مکروہ آدمی ہوتا تو اسے خود بھی مارتا اور دوسروں کو بھی ایسا رسانی پر اکساتا رہتا۔ اور اس معاملہ میں نہایت سنگدل واقع ہوا تھا۔ آل یاسر یعنی سیدنا عمر ، ان کے والد یاسر  اور والدہ سمیہ  اسلام لا چکے تھے۔ یہ قبیلہ بو مخزوم (یعنی ابو جہل کے اپنے قبیلے کے) غلام تھے۔ ان پر ابو جہل نے خوب مشق ظلم و ستم کی اور اس قدر مظالم ڈھانے کے یا سران کی تاب نہ لا کر راہی ملک عدم ہوئے۔ ان کی بیوی سمیہ  کو اس بدجنت نے شرمگاہ میں نیزہ مار کر ہلاک کر دیا۔ اسلام میں یہ پہلی شہیدیہ ہیں جو اس بیدردی اور بے رحمی سے شہید کی گئیں۔ رہے عمر  خود تو انہیں بھی کڑکی دوپہر میں پھر لیلی زمین پر نگالنا کر اوپر سرخ اور وزنی پھر رکھ دیا جاتا اور کبھی پانی میں غوط دیئے جاتے۔ ایک دفعہ آپ کو ننگے بدن دوپہر کو پھر لیلی زمین پر نگالنا کر دی جا رہی تھیں کہ ادھر سے رسول اللہ ﷺ کا گزر ہوا۔ وہ ہستی جو سارے جہاں کے لئے رحمت بن کر معمouth ہوئی تھی، یہ نظارہ دیکھ کر آپ ﷺ کے دل پر جو بیتی ہو گی وہ اللہ ہی جانتا ہے۔ لیکن ساتھ ہی ساتھ آپ ﷺ صبر و استقامت کے عظیم پیکر بھی تھے۔ پھر بھی آپ ﷺ کی آنکھیں اٹکلبار ہو گئیں اور انہیں دل اسادیتے ہوئے فرمایا:

(اصبروا آل یاسر فان موعدهم الجنة) ”آل یاسر! صبر پر قائم رہتا، تمہارے لئے جنت کا وعدہ ہے“

**امیہ بن خلف کے سیدنا بلال رضی اللہ عنہ پر مظالم:** سیدنا بلال  بن رباح (جہشی) امیہ بن خلف کے غلام تھے۔ امیہ سیدنا بلال  کے گلے میں رسی ڈال کر انہیں گلی محلے کے اباش لڑکوں کے حوالے کر دیتا اور وہ انہیں مکہ کے پہاڑوں کی

وادیوں میں گھستے پھرتے جس سے بدن زخمی ہو جاتا اور گلے میں رسی کا نشان پڑ جاتا۔ خود امیہ انہیں رسی سے باندھ کر ڈالے مارا کرتا۔ کبھی چلچلاتی دھوپ میں بٹھائے رکھتا اور کھانے پینے کو کچھ نہ دیتا اور سینہ پر بھاری پتھر رکھ دیتا۔ پھر کہتا: اللہ کی قسم! تو اسی طرح پڑا رہے گاتا آنکہ تو مر جائے یا پھر محمد ﷺ کے ساتھ کفر کرے۔ لیکن ایمان کا مرا بھی کچھ عجیب ہی قسم کا ہوتا ہے۔

آپ ﷺ یہ سب تکلیفیں برداشت کرتے مگر زبان سے احمد احمدی پکارتے تھے۔ (سیرۃ النبی، ج ۱ ص ۲۳۲)

ایک دن آپ ﷺ کو ایسی ہی اذیتیں دی جا رہی تھیں کہ ادھر سے رسول اللہ ﷺ کا گزر ہوا۔ آپ سیدنا بلال ﷺ پر یہ ظلم برداشت نہ کر سکے۔ لہذا سیدنا ابو بکر ﷺ سے کہا کہ وہ بلال ﷺ کو اس مصیبت سے نجات دلائیں۔ چنانچہ سیدنا ابو بکر ﷺ نے امیہ بن خلف کو سیدنا بلال ﷺ کی منہ مانگی قیمت ادا کر کے خریدا، پھر آزاد کر دیا۔ ایک روایت کے مطابق یہ قیمت ایک کلو سے زائد چاندی تھی۔ (ابن حشام: ۹-۳۱۸-۳۱۷ رحمۃ للعالیین: ۱: ۵۷)

**✿ سیدنا بلال کے ذریعہ امیہ بن خلف کی دردناک موت:** اب حالات نے یوں پٹا کھایا کہ جنگ بدر میں میدان مسلمانوں کے ہاتھ رہا۔ جاہلیت کے دور میں امیہ بن خلف اور عبد الرحمن بن عوف ﷺ میں دوستی تھی۔ جب مسلمان کافروں کو گرفتار کر رہے اور مال غیرت اکٹھا کر رہے تھے اس وقت سیدنا عبد الرحمن بن عوف ﷺ چند رہیں سنجاںے جا رہے تھے۔ امیہ نے انہیں دیکھ لیا اور پکار کر کہا: تمہیں میری ضرورت ہے؟ میں تمہاری ان زر ہوں سے بہتر ہوں۔ امیہ کا مطلب یہ تھا کہ اگر عبد الرحمن بن عوف مجھے قیدی بنا کر اپنی پناہ میں لے لیں تو میں کم از کم جان سے توفیخ جاؤں گا اور اگر زندہ رہا تو انہیں اس کام کا تسامعا و ضد دوں گا جو ان زر ہوں سے کہیں بہتر ہو گا۔

عبد الرحمن بن عوف ﷺ خود فرماتے ہیں کہ میں امیہ بن خلف اور اس کے بیٹے علی دنوں کو گرفتار کر کے آگے بڑھاہی تھا کہ اتفاق سے سیدنا بلال ﷺ کی نظر امیہ بن خلف پر پڑ گئی۔ امیہ کو دیکھتے ہی انہیں وہ زمانہ یاد آگیا جب امیہ ان پر مشق ستم کیا کرتا تھا۔ وہ فوراً پکارا تھا ”اوہ! کفر کا سر! امیہ بن خلف! آج یا میں زندہ رہوں گا یا یہ زندہ رہے گا“ میں نے سیدنا بلال ﷺ کو بہت اس سمجھا کیا یہ میرا قیدی ہے مگر وہ کسی صورت نہ مانے اور انصار کو بلا کرو ہی بات کہی کہ ”آج یا میں زندہ رہوں گا یا یہ کفر کا سر“ چنانچہ ان لوگوں نے ہمیں گھیرے میں لے لیا۔ میں ان کا بچاؤ کر رہا تھا بلکہ اپنے آپ کو امیہ پر ڈال رہا تھا۔ مگر جو ہوم کے سامنے میری کچھ پیش نہ لگی۔ ان لوگوں نے امیہ کو میرے نیچے سے نکال کر باپ اور بیٹے دنوں کو بیدردی سے قتل کر دیا۔ مرنے سے پہلے امیہ نے اسی دردناک حینہ باری جیسی میں نے پہلے بھی نہ سکی تھی۔ سیدنا عبد الرحمن بن عوف کہا کرتے تھے اللہ تعالیٰ بلال پر رحم فرمائے۔ جنگ بدر کے دن میری زر ہیں بھی گئیں اور میرے قیدی کے بارے میں مجھے تڑپا بھی دیا۔ (بخاری۔ کتاب الجہاد باب دعاء النبی علی المشرکین)

**✿ ابو فکیہ پر امیہ کے مظالم:** سیدنا ابو فکیہ ﷺ، صفوان بن امیہ کے غلام تھے۔ سیدنا بلال ﷺ کے ساتھ اسلام لائے۔ امیہ کو جب یہ معلوم ہوا تو ان کے پاؤں میں رسی باندھی اور لوگوں سے کہا: اسے گھستے ہوئے لے جائیں اور پتھی ہوئی زمین پر لٹا دیں۔ ایک ”گبریلا“ راہ میں جا رہا تھا۔ امیہ نے ان سے کہا۔ کیا یہی تو تیر اخدا نہیں؟ ابو فکیہ ﷺ نے جواب دیا: ”میرا اور تمہارا دنوں کا خدا اللہ تعالیٰ ہے“ اس پر امیہ نے اس زور سے ان کا گلا گھونٹا کہ لوگ سمجھ کے دم نکل گیا۔ ایک دفعہ ان کے سینے پر اتنا بھاری پتھر رکھ دیا کہ زبان باہر نکل آئی۔ (سیرۃ النبی، ج ۱ ص ۲۳۲)

**✿ خباب بن ارت پر مظالم:** سیدنا خباب ﷺ بن ارت نہایت شریف الطبع انسان تھے اور قبیلہ بنو خراص کی ایک عورت ام انمار کے غلام تھے۔ مشکون ان کے سر کے بال نوچتے تھتی سے گردن مروڑتے۔ ایک دفعہ دکتے کوئلوں پر آپ ﷺ کو چوت لیا دیا گیا اور ایک شخص چھاتی پر پاؤں رکھ کر ٹوٹ نہ بدل سکیں۔ یہاں تک کہ پشت کے نیچے کے کوئلے ٹھنڈے پڑ گئے۔ خباب ﷺ نے ملتوں

بعدیہ واقعہ سیدنا عمرؓ کے سامنے بیان کیا اور پیچھے کھول کر دکھائی جو برس کے داغ کی طرح سفید ہو گئی تھی۔ (سیرۃ النبی، ج ۱ ص ۲۳۲)

کنیزوں پر مظالم:- عورتیں بھی ایسے مظالم سے فجور نہ سکیں۔ سیدہ لبینہ رضی اللہ عنہا ایک کنیز تھیں۔ سیدنا عمرؓ اسے مارتے تھک جاتے تو کہتے کہ میں نے تمہیں رحم کھا کر نہیں بلکہ اس لئے چھوڑا ہے کہ میں تھک گیا ہوں اور ذرا دام لے لوں“ وہ نہایت استقلال سے جواب دیتیں کہ اگر تم اسلام نہ لاؤ گے تو انہاں کا انقام لے گا۔ (حوالہ ايضاً)

سیدہ زینہ رضی اللہ عنہا سیدنا عمرؓ کے گھرانے کی کنیز تھیں۔ اس وجہ سے وہ اسے بہت تکلیفیں پہنچاتے تھے۔ ابو جہل نے انہیں اس قدر مارا کہ ان کی آنکھیں جاتی رہیں۔ اسی طرح نہدید یہ رضی اللہ عنہا اور ام عیسیٰ رضی اللہ عنہما دونوں کنیزیں تھیں اور اسلام لانے کے جرم میں سخت مصیبیں جھیلی رہیں۔ (سیرۃ النبی، ج ۱ ص ۲۳۲)

سیدنا ابو بکرؓ پر مظالم:- اگرچہ مسلمانوں پر مشرکین کے مظالم و شدائند کا اصل ہدف لوٹی غلام قسم کے لوگ تھے تاہم آزاد اور معزز مسلمانوں پر مظالم کی فہرست بھی خاصی طویل ہے۔ سب سے زیادہ مظالم تو انہیاں پر ہی ڈھانے جاتے ہیں۔ اور رسول اللہ ﷺ پر مظالم کا قصہ دوسرے کئی مقامات پر مذکور ہے۔ یہاں ہم صحابہؓ پر مظالم کے چند واقعات مختصر اذکر کریں گے۔ ان میں سرفہرت تو سیدنا ابو بکرؓ کو لیجئے۔ آپ کا جس قدر مکہ میں اثر و رسوخ تھا اس کا کچھ ذکر کر پہلے گزر چکا ہے۔ آپ نے کئی مسلمان غلاموں اور لوٹیوں کو خرید کر انہیں مشرکین کے مظالم سے نجات دلائی تھی۔ سیدنا بالاؓ، عامر بن فہیرؓ (جو بھرت نبوی کے موقع پر آپ کے ساتھ تھے) البینہ رضی اللہ عنہا، زینہ رضی اللہ عنہا، نہدید یہ رضی اللہ عنہا اور ام عیسیٰ رضی اللہ عنہما کو آپ رضی اللہ عنہما مالکوں کی منہ مانگی قیمت دے کر آزاد کر دیا تھا۔ اور ان ایام میں آپ کے آزاد کردہ لوٹی، غلاموں کی تعداد سترہ تک پہنچ گئی تھی لیکن ان کا اپنا یہ حال تھا کہ ایک دفعہ قریش نے آپ کو بری طرح مارا۔ عتبہ بن ربیعہ نے آپ کو دو پیوند لگے جو توں سے اس قدر مارا کہ چہرہ اور ناک کا پتا نہیں چلتا تھا۔ ان کے قبیلے بنو تم کے لوگ انہیں کپڑے میں پلیٹ کر گھر لے گئے ان کا یہی خیال تھا کہ اب زندہ نہ بچیں گے۔ کچھ دری بعد انہیں ہوش آیا تو پہلی بات جو آپؓ نے زبان سے نکالی یہ تھی کہ اللہ کے رسول ﷺ کس حال میں ہیں؟ اور جب تک انہیں ان کی خیریت معلوم نہ ہوئی انہوں نے کھانے پینے سے بھی انکار کر دیا اور اپنی ماں کو اس بات پر مجبور کر دیا کہ جیسے بھی بن پڑے وہ آپ کو رسول اللہ ﷺ کے ہاں لے چلے۔ چنانچہ ان کی ماں انہیں آپ ﷺ کے پاس لے گئیں اور جب ان کو معلوم ہوا کہ اللہ کے رسول ﷺ کی خیریت عافیت ہیں، تب جا کر انہوں نے اطمینان کا سانس لیا۔ (البدایہ والنہایہ، ۳:۳۰)

قریش مکہ کی ایسی ہی سختیوں سے تنگ آکر آپ رضی اللہ عنہما بھی جب شہ کی طرف بھرت کرنے پر مجبور ہو گئے اور برک غماد تک جا بھی پہنچتے کہ قبیلہ قارہ کا سردار ابن دغنه انہیں اپنی پناہ میں لے کر واپس مکہ لے آیا۔ (بخاری۔ کتاب احادیث الانبیاء۔ باب هجرة النبی ﷺ)

سیدنا عمرؓ کا گھر میں محصور ہوانا۔ سیدنا عمرؓ جیسے بہادر شخص کا یہ حال تھا کہ جب مشرکوں میں ان کے ایمان کی خرچیل گئی تو انہوں نے آپ کے گھر کا حصارہ کر لیا اور آپ کو اپنی جان کا خطرہ لا حق ہو گیا اور آپ اپنے ہی گھر میں محصور ہو گئے۔ آخر عاص بن واکل سہی نے، جو آپ کے قبیلہ کا حلف تھا، سیدنا عمرؓ کو اپنی پناہ میں لے کر بھوم کو منتشر کر دیا۔ (بخاری، کتاب المناقب، باب اسلام عمرؓ بن الخطاب) سیدنا عثمان غنی بن عفانؓ صاحب عز و جاه تھے مگر جب اسلام لائے تو ان کے چجانے انہیں باندھ کر مارا تھا۔ (طبقات ترجمہ عثمانؓ بن عفان)

سیدنا سعید بن زید بن عمرو بن نفیل سیدنا عمرؓ کے پیچزاد بھائی بھی تھے اور بہنوئی بھی۔ بہن اور بہنوئی دونوں اسلام لے

## الْقِتَالُ لَوْلَا أَخْرَتْنَا إِلَى الْأَجَلِ قَرِيبٌ قُلْ مَتَاعُ الدُّنْيَا قَيِّلٌ وَالْآخِرَةُ حَيْدُرٌ لَمَنِ اتَّقَى وَ

فرض کردی، ہمیں مزید کچھ عرصہ کے لیے یوں مہلت [۱۰۷] نہ دی؟“

آپ ﷺ ان سے کہیے کہ: دنیا کا آرام تو چند روزہ ہے اور ایک پر ہیزگار کے لیے آخرت ہی بہتر ہے۔

آنے تو سیدنا عمر رضی اللہ عنہ جوان کے بہت بعد اسلام لائے، ان دونوں کو رسیوں سے پاندھ کر مارا کرتے تھے۔ (بخاری۔ کتاب المناقب۔ باب اسلام سعید بن زید)

دوسرے آزاد مسلمانوں پر کفار کے مظالم: سیدنا ابوذر غفاری رضی اللہ عنہ نے اسلام لانے کے بعد کعبہ مکہ شہادت پکارا تو اس جم میں ان کی دوبار چائی ہوئی۔ سیدنا عباس رضی اللہ عنہ انبیاء مشرکوں سے چھڑاتے رہے ان کا قصہ تفصیل سے سورہ انفال کے حاشیہ نمبر ۲۶ میں مذکور ہے۔ سیدنا زبیر بن عوام کا مسلمان ہونے والوں میں پانچواں نمبر تھا۔ جب اسلام لائے تو ان کے چچا ان کو چٹائی میں لپیٹ کر ان کی ناک میں دھواں دیتے تھے۔ (سیرۃ النبی، ج ۱ ص ۲۳۵)

سیدنا مصعب بن عیسیٰ رضی اللہ عنہ اسلام لائے تو انکی ماں نے ان کا دانہ پانی بند کر دیا اور گھر سے باہر نکال دیا۔ (رحمۃ للعائین علیہ)

سیدنا عبد اللہ بن مسعود رضی اللہ عنہ اسلام لائے تو آپ نے ارادہ کیا کہ کعبہ میں جا کر قرآن کریم بلند آواز سے پڑھیں۔ لوگوں نے منع کیا۔ لیکن آپ رضی اللہ عنہ باز نہ آئے اور مقام ابراہیم کے پاس کھڑے ہو کر بلند آواز سے سورہ الرحمن کی تلاوت شروع کر دی۔ قریش رحمان کے لفظ سے ہی چڑھ گئے۔ ہر طرف سے آپ پر پل پڑے اور آپ کے مذہ پر طماض مارنا شروع کر دیے۔ آپ مار کھاتے رہے لیکن جہاں تک پڑھنا چاہتے تھے پڑھ کر دم لیا۔ (طبری، ج ۳ ص ۱۸۸)

جہشہ کی طرف بھرت: غرض کوئی بھی مسلمان خواہ کیے عزوجاہ کا مالک تھا، مشرکین مکہ کے جور و ستم سے حفاظانہ رہ سکا۔ اس طرح جب مسلمانوں پر عرصہ حیات تھک کر دیا گیا تو آپ ﷺ نے انہیں جہشہ کی طرف بھرت کرنے کی اجازت دے دی۔ چنانچہ بھلی و فعہ سیدنا عثمان رضی اللہ عنہ کی سر کردگی میں گیارہ مردا اور چار عورتوں نے بھرت کی۔ عورتوں میں سیدنا عثمان رضی اللہ عنہ کی بیوی یعنی رسول اللہ ﷺ کی بیوی رقیہ رضی اللہ عنہ بھی موجود تھیں۔ اس موقع پر آپ نے فرمایا: سیدنا ابراہیم کے بعد یہ پہلا جوڑا ہے جو اللہ کی راہ میں بھرت کے لئے نکلا۔ (رحمۃ للعائین علیہ، ج ۲ باب بنات انبیاء ﷺ) بھرت عبشت کا ذکر سورہ مائدہ کے حاشیہ نمبر ۱۳۹ میں تفصیل سے مذکور ہے۔

بھرت جہشہ کے بعد بھی کفار کے تشدید کا سلسلہ ختم نہیں ہوا۔ بلکہ کفار کی طرف سے تشدید اور مسلمانوں کی طرف سے صبر و برداشت اور ہاتھ نہ اٹھانے کا یہ مرحلہ پورے تک دور میں یعنی تیرہ سال پر محیط ہے۔ جس میں مسلمانوں کو نماز اور رکوۃ کے ذریعہ اپنے نفوس کا تذکیہ کرنے، مصابیب پر صبر کرنے، اپنے قائد رسول اللہ ﷺ کی مکمل طور پر اطاعت کرنے کی تربیت دی جائی تھی۔ کئی مسلمانوں نے جان کا نذر انہوں پیش کر دیا مگر نہ زبان سے کسی کو برا بھلا کہا اور نہ ہاتھ اٹھائے۔ حالانکہ موت کے وقت تو آقاً اور غلامی کے سب امتیازات اٹھ جاتے ہیں اور مرنے والا یہ چاہتا ہے کہ اسے مرنा ہی ہے تو دوچار کومار کر مرجے۔ بلکہ بھلی بھی جب عاجز ہوتی ہے تو شیر پر حملہ کر دیتی ہے۔ یہ بس رسول اللہ ﷺ کی تربیت اور مسلمانوں کی طرف سے مکمل اطاعت کا ہی اثر تھا کہ اسلام کی انقلابی تحریک ناکام ہونے سے حفظ رہی اور ترقی کے مراحل طے کرنی گئی۔ پھر جب مسلمانوں کو مدینہ میں آزاد فضا میسر ہو گئی تو ہاتھ اٹھانے کی اجازت بھی مل گئی۔

[۱۰۷] اس کا مطلب یہ نہیں کہ یہ بات کہنے والے معاذ اللہ منافق تھے بلکہ اصل بات یہ ہے کہ ہر قسم کے معاشرہ میں تمام لوگ ایک ہی جیسے جرأت والے نہیں ہوتے، کچھ نا تو ان اور کم ہمت ہوتے ہیں اور پورے مومن ہونے کے باوجود ہر ایک کی استعداد

**لَا تُظْلِمُونَ قَتِيلًاٰ** آئین مَا تَكُونُوا يَدِ رَبِّكُمُ الْمَوْتُ وَلَوْكُنْتُمْ فِي بُرُوجٍ مَّشَيَّدَةً وَإِنْ تَصِّبُهُمْ حَسَنَةٌ يَقُولُوا هَذِهِ مِنْ عِنْدِ اللَّهِ وَإِنْ تُصِبُهُمْ سَيِّئَةٌ يَقُولُوا هَذِهِ مِنْ عِنْدِكُمْ قُلْ كُلُّ مِنْ حَيْثُنَدِ اللَّهُ فَمَا إِلَّا الْقَوْمُ لَا يَكَادُونَ يَفْهَمُونَ حَدِيثًا مَا أَصَابَكُمْ

[۱۰۸] اور تم پر ذرہ بھر بھی ظلم نہیں کیا جائے گا، جہاں کہیں بھی تم ہو، موت تمہیں آہی لے گی خواہ تم مضبوط قلعوں میں حفاظ ہو جاؤ۔ اور اگر انہیں کوئی فائدہ پہنچ تو کہتے ہیں کہ ”یہ اللہ کی طرف سے پہنچا ہے“ اور اگر کوئی مصیبت پڑ جائے تو کہتے ہیں کہ ”یہ تمہاری وجہ سے“ [۱۰۹] پہنچی ہے، آپ (ان سے) کہیے کہ ”سب کچھ ہی اللہ کی طرف سے ہوتا ہے“ آخراں لوگوں کو کیا ہو گیا ہے کہ بات کو سمجھنے کی کوشش ہی نہیں کرتے [۱۱۰] اگر تجھے کوئی الگ ہوتی ہے۔ کوئی کسی کام کے لیے زیادہ موزوں ہوتا ہے اور کوئی دوسرا کسی اور کام کے لیے۔ لہذا جن کمزور دل لوگوں نے یہ بات کہی تھی اللہ تعالیٰ نے ان کی ڈھارس بندھاتے ہوئے فرمایا کہ ایسے لوگوں کو بھی پامردی دکھانا چاہیے کیونکہ یہ دنیا کی زندگی اور اس کے مقادات تو چند روزہ ہیں لہذا نہیں آخرت پر نظر رکھی چاہیے جو ہر لحاظ سے بہتر ہے اور اگر ان کا عمل تھوڑا بھی ہوا تب بھی انہیں اس کا پورا پورا بدل دیا جائے گا۔

[۱۱۱] موت اپنے وقت پر ہی آئے گی اور آکے رہے گی: یہ ایک ایسی حقیقت ہے جس کا مسلمان تودر کنار کوئی کافر بھی انکار نہیں کرتا۔ یہاں اس حقیقت کے ذکر کا مقصود یہ ہے کہ اگر یہ کمزور دل مسلمان اس حقیقت کو ہر وقت سامنے رکھیں تو لڑائی سے ڈرنے کی آگر تھیں کیونکہ موت کا وقت بھی مقرر ہے اور جگہ بھی۔ لہذا اگر وہ تمہارا مفتر ہو پہنچی ہے تو گھر پر بھی یقیناً آکے رہے گی اور اگر تمہاری زندگی ابھی باقی ہے تو پھر میدان جنگ میں بھی یقیناً موت نہیں آئے گی۔ اور بعض مفسرین کے نزدیک یہ خطاب منافقین کو ہے جو جنگ احمد میں شکست دیکھ کر اپنے بھائی بندوں سے کہتے تھے کہ اگر تمہاری بات مان لیتے تو تمہارے عزیز اس لڑائی میں نہ مارے جاتے۔ اور یہ قول اس لحاظ سے درست معلوم ہوتا ہے کہ اسی آیت میں آگے منافقوں سے ہی خطاب ہے۔

[۱۱۲] مصیبت کو رسول کی طرف منسوب کرنے والے۔ یہ خطاب منافقوں سے ہے جس میں ان کے ساتھی یہود بھی شامل تھے۔ اگر انہیں کوئی راحت اور سکون کے لمحات میر آتے اور ختنی نصیب ہوتی جیسے غسل کی ارزان یا جنگ میں مال غیرمتباختہ آتا تو اسے تو انہی کی طرف منسوب کرتے ہوئے کہتے کہ یہ اللہ کا فضل و کرم ہے اور اگر کوئی دکھیا مصیبت پہنچے، تو پھر یہ الزام رسول اللہ ﷺ پر لگاتے اور کہتے کہ یہ آپ ﷺ کی کوتاه بینی یا غلط تدبر کا نتیجہ ہے۔ جیسا کہ جنگ احمد کے موقعہ پر شکست سے دوچار ہوتا پڑتا تھا۔ اور خود اپنے آپ کو ہر طرح سے بری الذمہ قرار دیتے۔ اگر منافق یوں سمجھتے کہ اگر فتح ہوتی ہے تو وہ بھی آپ ﷺ کی حسن تدبر سے آپ ﷺ کے ذریعہ اور آپ ﷺ کی برکت سے ہوتی ہے تب بھی بات کسی حد تک درست بن جاتی۔ مگر حقیقت یہ ہے کہ فائدہ ہو یا نقصان سب کچھ اللہ ہی طرف سے ہوتا ہے اور یہ مسلمانوں کے عقیدہ کا ایک اہم جزو ہے اور اس پر واضح دلیل یہی آیت ہے۔ نیز فرمایا: (وَاللَّهُ خَلَقَكُمْ وَمَا تَعْمَلُونَ) (۶۷:۳) اللہ نے تمہیں بھی پیدا کیا ہے اور ان اعمال کو بھی جو تم کرتے ہو یعنی اگر فائدہ یا تکلیف کو اعمال ہی کا نتیجہ قرار دیا جائے تب بھی چونکہ تمہارے اعمال کا ناقص اللہ تعالیٰ ہے لہذا نفع و نقصان بھی اللہ ہی کی طرف سے ہوا۔

حَسَنَةٌ فِيمَنِ اللَّهُ وَمَا أَصَابَكَ مِنْ سَيِّئَةٍ فِيمَنْ نَفِسَكَ ۖ وَأَرْسَلْنَاكَ لِلنَّاسِ رَسُولاًۖ وَكَفَى بِاللَّهِ شَهِيدًا ۗ مَنْ يُطِيعُ الرَّسُولَ فَقَدْ أَطَاعَ اللَّهَۖ وَمَنْ تَوَلَّ فَمَا أَرْسَلْنَاكَ عَلَيْهِمْ حَقِيقَةً ۗ وَيَقُولُونَ طَاغِيَةٌۚ فَإِذَا بَرَزُوا مِنْ عِنْدِكَ بَيْتَ طَاغِيَةٍۚ مِنْهُمْ عَيْرَ الَّذِي تَقُولُ ۖ وَاللَّهُ

فائدہ پچھے تو وہ اللہ کی طرف سے ہوتا ہے اور کوئی مصیبت آئے تو وہ تیرے اپنے اعمال کی [۱۰] بدولت ہوتی ہے اور ہم نے آپ (علیہ السلام) کو سب لوگوں کیلئے رسول [۱۱] بننا کر بھیجا ہے اور اس بات پر اللہ کی گواہی ہی کافی ہے [۱۲] جس کی نے رسول کی اطاعت کی تو اس [۱۳] نے اللہ کی اطاعت کی اور اگر کوئی منہ موڑتا ہے تو ہم نے آپ (علیہ السلام) کو ان پر پاسبان بننا کر نہیں بھیجا [۱۴] وہ (آپ سے تو) کہتے ہیں کہ ہم اطاعت کریں گے لیکن جب آپ کے ہاں سے چلے جاتے ہیں تو ان میں سے کچھ لوگ رات کو جمع ہو کر آپ کی باتوں [۱۵] کے برکت مشورے کرتے ہیں۔

[۱۰] اب اسی عقیدہ تقدیر کا دوسرا خلاصہ فرمائیے۔ اللہ کی مشیت کے علاوہ انسان کو قوت ارادہ اور اختیار بھی دیا گیا ہے اور خیروں کی دنوں را اپنی بھی بتادی گئی ہیں۔ اسی لحاظ سے انسان کو اس کے اعمال کا بدلہ ملتا ہے۔ (اگر انسان اچھے اعمال کرے تو اسے اس کا اچھا بدلہ مل جائے تو یہ خالصتاً اللہ کا فضل و احسان ہے۔ وجہ یہ ہے کہ اللہ تعالیٰ کے انسان پر سابقہ احسانات ہی اس قدر زیادہ ہیں کہ ان کے شکریہ کے طور پر وہ جتنی بھی اطاعت و عبادت کرے ان احسانات کا عوض نہیں بن سکتی۔ اب اگر اللہ تعالیٰ اس عبادت و اطاعت کی مزید جزاً بھی عطا فرمادے تو اس لحاظ سے یہ محض اس کا فضل و احسان ہوا۔ اور نافرمانی اور گناہ کے کام کرے گا تو یہ اللہ تعالیٰ کے سابقہ احسانات کی انتہائی ناشکری ہو گی اور اسے اس کی سزا ضرور ملئی چاہیے۔ اس مضمون کو اللہ تعالیٰ نے درج ذیل آیت میں واضح طور پر بیان فرمادیا ہے:

﴿لَيْسَ شَكْرُكُمْ لَازِيْدَنُكُمْ وَلَيْسَ كَفْرُكُمْ إِنْ عَذَابِيْ لَشَدِيْدٌ﴾ (۱۲:۷) اگر تم نے شکر ادا کیا، تو میں تمہیں اور بھی زیادہ دوں کا اور اگر تم نے ناشکری کی تو (یاد رکھو) میر اعذاب بڑا سخت ہے۔

اس لحاظ سے اگر انسان کو کوئی دکھ یا مصیبت آئے تو با اوقات اس کی اپنی اسی شامت اعمال کا نتیجہ ہوتی ہے اور خوشی اور فائدے کی بات تو محض اللہ کا فضل و احسان ہوتا ہے۔

[۱۱] سب لوگوں سے مراد صرف دور نبوی (علیہ السلام) کے لوگ ہی نہیں بلکہ تاقیامت آپ (علیہ السلام) تمام اقوام عالم کے لیے رسول ہیں جیسا کہ بعض دوسری آیات سے بھی واضح ہوتا ہے۔ اگر تمام لوگ تاقیامت آپ ہی کی رسالت کی بات تسلیم نہ کریں تو بھی اس حقیقت پر اللہ کی شہادت بہت کافی ہے۔

[۱۲] اس لیے کہ اللہ کے احکام کی اطاعت کا عملی نمونہ اللہ کا رسول ہی پیش کر سکتا ہے اور اس کے احکام کی حکمت اور منشائوں کا رسول ہی سب سے بہتر سمجھ سکتا ہے لہذا رسول کی اتباع اور اس کی اطاعت اللہ ہی کی اطاعت ہو گی۔ اس کے باوجود بھی اگر کوئی شخص رسول کے احکام سے اعراض کرتا ہے تو جبرا کراہ سے اطاعت کرنا رسول کی ذمہ داری نہیں ہے۔

[۱۳] یعنی منافقین آپ (علیہ السلام) کے سامنے تو آپ کی اطاعت کا دم بھرتے ہیں اور آپ (علیہ السلام) کی اور مسلمانوں کی خیر خواہی کی باتیں بھی کرتے ہیں۔ لیکن ان کے خفیہ مشورے ان باتوں سے بالکل الگ نوعیت کے ہوتے ہیں اور ان کی سوچ اور انداز فکر ہی

**يَكْتُبُ مَا يُبَيِّنُونَ فَأَعْرِضْ عَنْهُمْ وَتَوَكَّلْ عَلَى اللَّهِ وَلَا فِي إِلَهٍ وَكُلُّا ۝ أَفَلَا يَتَدَبَّرُونَ  
الْقُرْآنُ وَلَوْكَانَ مِنْ عِنْدِ غَيْرِ اللَّهِ لَوَجَدُوا فِيهِ اخْتِلَافًا كَثِيرًا ۷۰ وَإِذَا جَاءَهُمْ أَمْرٌ مِنْ  
الْأَكْمَنِ أَوِ الْخُوفِ أَذَا أَعْوَابِهِ ۸۰ وَلَوْرَدَوْهُ إِلَى الرَّسُولِ وَإِلَى أُولَئِكَ الْأَمْرِ مِنْهُمْ لَعِلَّهُمْ  
الَّذِينَ**

اور جو وہ مشورے کرتے ہیں اللہ انہیں لکھتا جاتا ہے۔ لہذا ان کی پروانہ سمجھتے اور اللہ پر بھروسہ رکھتے اور اللہ پر  
بھروسہ کرنا ہی کافی ہے<sup>(۱)</sup> کیا یہ لوگ قرآن میں غور نہیں کرتے۔ اگر یہ قرآن اللہ کے علاوہ کسی اور کی طرف  
سے ہوتا تو اس میں بہت سے اختلاف<sup>(۲)</sup> پاتے<sup>(۳)</sup>

اور جب کوئی امن کی یا خطرے کی خبر ان تک پہنچتی ہے تو اسے فوراً اڑا دیتے ہیں۔ اور اگر وہ اسے  
رسول یا اپنے کسی ذمہ دار حاکم تک پہنچاتے تو وہ ایسے لوگوں کے علم میں آجائی جو اس سے

مختلف ہوتا ہے۔ وہ یہ سوچتے ہیں کہ ان مسلمانوں کو کیسے نقصان پہنچایا جاسکتا ہے تاکہ ان کی قوت کمزور ہو اور ان سے پچھا چھڑایا  
جاسکے یا انہیں مدینہ ہی سے نکال دیا جائے اور اس غرض کے لیے یہود مدینہ سے مشورے اور گھٹ جوڑ کرتے رہتے ہیں۔ سو آپ  
ان کی ایسی ناپاک ساز شوں کی مطلق پروانہ سمجھتے۔ فقط اللہ پر بھروسہ رکھیے۔ اللہ تعالیٰ خود ان سے نمٹ لے گا۔

**[۱۱۲] ۱۱۲ قرآن میں اختلاف نہ ہونا ہی منزل من اللہ ہونے کی دلیل ہے۔** منافقوں کی جن باتوں پر انہیں تنبیہ کی گئی ہے  
ان کی ایک وجہ یہ بھی تھی کہ انہیں قرآن کے منزل من اللہ ہونے میں بھی شک تھا۔ اس آیت میں اس شک کو دور کرنے  
کی عقلی دلیل پیش کی گئی ہے جو یہ ہے، کہ انسان کی حالت یہ ہے کہ بچپن میں اس کی عقل ناپختہ ہوتی ہے۔ جوانی میں قدرے  
ترقی کر جاتی ہے اور پختہ عمر میں عقل بھی پختہ ہو جاتی ہے اور اس کے ان تینوں ادوار کے کلام میں نمایاں فرق ہوتا ہے۔ پھر  
زندگی بھر اس کے نظریات بدلتے رہتے ہیں۔ بچپن میں خیالات و نظریات اور طرح کے ہوتے ہیں، جوانی میں اور طرح کے  
اور بڑھاپے میں اور طرح کے۔ پھر انسان جس شہر یا ملک میں جاتا ہے تو وہاں کے معاشرتی ماحدوں کا اثر قبول کر لیتا ہے۔ پھر کبھی  
انسان غصہ کی حالت میں ہوتا ہے تو سب مخاطبوں کو دھوشت زدہ بنا دیتا ہے۔ یہی افراط و تفریط کی کیفیت اس کے ہر قسم کے  
جدبات میں نمایاں طور پر پائی جاتی ہے۔ گویا اگر کسی بھی ایک انسان کے زندگی بھر کے کلام کا مجموعہ تیار کیا جائے تو اس میں  
سینکڑوں اختلافات اور تضادات آپ کو مل جائیں گے اس کے برعکس اب اللہ کے کلام پر نظر ڈالیے جو ۲۳ سال تک مختلف  
اوقات اور مختلف پس مناظر اور مختلف موقع پر نازل ہوتا ہے۔ جو آخر میں ترتیب پا کر ایک مجموعہ بن گیا۔ اب دیکھیے ادبی لحاظ  
سے اس کی فصاحت و بلاغت میں کہیں کوئی فرق ہے؟ یا اس کے نظریات میں، اس کی اخلاقی اقدار کی تعین میں کوئی اختلاف  
آپ دیکھتے ہیں؟ یا ایسی صورت ہے کہ مثلاً اگر یہود پر عتاب نازل ہوا ہو تو سب کو ایک ہی لاٹھی سے ہاتکا گیا ہو۔ اور اس میں سے  
ان کے اچھے لوگوں کو مستثنی نہ کیا گیا ہو۔ اور ان کی خوبیاں الگ بیان نہ کر دی گئی ہوں؟ غرض جتنے بھی پہلو آپ سامنے لائیں گے  
آپ اسی نتیجہ پر پہنچیں گے کہ یہ انسان کا کلام نہیں ہو سکتا اور اس کو نازل کرنے والا صرف اللہ تعالیٰ ہی ہو سکتا ہے۔

سرسری نظر دیکھنے سے اگرچہ قرآن میں کچھ اختلافات نظر آتے ہیں لیکن اس کی وجہ عدم رسخ یا قرآن کے جملہ مضامین پر  
پوری طرح مطلع نہ ہونا ہوتا ہے اور اس قسم کے اختلافات کا جواب بھی قرآن ہی سے مل جاتا ہے۔ جیسا کہ درج ذیل حدیث

سے ظاہر ہے:

﴿ قَدْ أَنَّ مِنْ اسْلَافِ مَعْلُومٍ هُوَ تُواصِّىٰ كَيْ وَجَهَ نَافِئِي ہے۔ سَعِيدُ بْنُ جَبِيرٍ كَہتے ہیں کہ ایک شخص سیدنا ابن عباسؓ کے پاس آیا اور کہنے لگا کہ میر تو قرآن میں کئی اختلافات کی باتیں پاتا ہوں۔ مثلاً

۱۔ ایک آیت میں ہے ﴿فَلَا أَنْسَابَ بَيْنَهُمْ وَلَا هُمْ يَعْسَاءُ لَوْنٌ﴾ (قیامت کے دن ان میں کوئی رشتہ حاصل نہ رہے گا اور نہ ایک دوسرے کو پوچھیں گے) اور دوسرے مقام پر ہے ﴿وَأَقْبَلَ بَعْضُهُمْ عَلَىٰ بَعْضٍ يَتَسَاءَلُونَ﴾ ان میں سے کچھ ان کے سامنے آ کر ایک دوسرے سے سوال کریں گے)

۲۔ ایک آیت میں ہے ﴿ وَلَا يَكْنُمُونَ اللَّهَ حَدِيثًا﴾ (وہ اللہ سے کوئی بات چھپانے سکیں گے) اور دوسری آیت میں ہے کہ قیامت کے دن مشرکین کہیں گے ﴿ وَاللَّهُ رَبُّنَا مَا كَنَّا شُرِّكِينَ ﴾ (اللہ کی قسم ام شرک نہیں کیا کرتے تھے) گویا وہ اصل بات چھپائیں گے۔

۳۔ اللہ تعالیٰ نے ایک جگہ فرمایا ﴿أَنْتُمْ أَشَدُّ خَلْقَآءِ السَّمَاءِ بَنَهَا ..... ذَلِكُمْ تَكَبَّرُونَ﴾ تک۔ اس سے یہ معلوم ہوتا ہے کہ آسمان کی پیدائش زمین سے پہلے ہوئی اور سورہ حم السجدہ میں فرمایا ﴿إِنَّكُمْ لَتَكُفَّرُونَ بِالَّذِي خَلَقَ الْأَرْضَ فِي يَوْمَيْنِ ..... طَائِعِينَ﴾ تک۔ اس سے یہ معلوم ہوا کہ زمین آسمان سے پہلے پیدا ہوئی۔

۴۔ نیز فرمایا ﴿وَكَانَ اللَّهُ غَفُورًا رَّحِيمًا ..... عَرِيزًا حَكِيمًا ..... سَمِيعًا بَصِيرًا﴾ ان سے یہ معلوم ہوتا ہے کہ اللہ تعالیٰ ان صفات سے زمانہ ماضی میں موصوف تھا مگر اب نہیں۔

سیدنا ابن عباسؓ نے ان سوالوں کے جواب میں فرمایا:

۱۔ ﴿فَلَا أَنْسَابَ بَيْنَهُمْ﴾ میں اس وقت کا ذکر ہے جب پہلی دفعہ صور پھونکا جائے گا اور آسمان و زمین والے سب بے ہوش ہو جائیں گے اس وقت نہ کوئی رشتہ ناطہ رہے گا اور نہ ایک دوسرے سے کچھ بھی پوچھنے کا ہوش ہو گا۔ اور دوسری آیت میں جو ایک دوسرے سے سوال کرنے کا ذکر ہے یہ دوسرے تجھے صور کے بعد ہو گا۔

۲۔ قیامت کے دن جب اللہ تعالیٰ اخلاق والوں (موحدین) کے گناہ بخش دے گا تو مشرک آپس میں صلاح کریں گے کہ چلو ہم بھی جا کر کہہ دیتے ہیں کہ ”ہم مشرک نہیں تھے“ تو اللہ تعالیٰ ان کے منہ پر مهر لگادے گا اور ان کے ہاتھ اور پاؤں بولنا شروع کر دیں گے اور انہیں معلوم ہو جائے گا کہ اللہ سے کوئی بات چھپائی نہیں جا سکتی۔ یہی وہ وقت ہو گا کہ جب کافر یہ آرزو کریں گے کہ کاش وہ (دنیا میں) مسلمان ہوتے۔

۳۔ آسمان اور زمین کی تخلیق میں ترتیب:- اللہ تعالیٰ نے (پہلے) زمین کو دو دنوں میں پیدا کیا۔ پھر آسمان کی طرف متوجہ ہوا تو اگلے دو دنوں میں ان کو (سات آسمان) بنایا۔ اس کے بعد زمین کو پھیلایا اور زمین کا پھیلانا یہ ہے کہ اس سے پانی نکالا، گھاس، چارہ پیدا کیا۔ پھر اس کا جانور اور ٹیلے وغیرہ اگلے دو دنوں میں بنائے۔ اس طرح زمین و آسمان کی پیدائش چھ دنوں میں مکمل ہوئی اور چار دن (دواہنی، دو آخري) زمین کی پیدائش اور اسے سنوارنے میں لگے۔

۴۔ ”کَانَ“ کا مطلب یہ ہے کہ اللہ تعالیٰ کی یہ صفات ازلی ہیں اور یہ سب اس کے نام ہیں یعنی وہ ہمیشہ سے ان صفات کا مالک ہے اور ہمیشہ رہے گا۔ وہ جو چاہے وہ کر سکتا ہے ..... گویا اب کوئی اختلاف نہ رہا۔ اور ہو بھی کیسے سکتا ہے جبکہ یہ سارا قرآن اسی کی طرف سے نازل ہوا ہے (بخاری، کتاب التفسیر سورہ حم السجدہ)

یَسْتَبِطُونَهُ مِنْهُمْ وَلَا فَضْلٌ لِلَّهِ عَلَيْكُمْ وَرَحْمَةُ الْبَعْدِ اشْبَاعٌ لِلْأَقْلَمِ لَا فَقَاتِلُ فِي سَبِيلِ اللَّهِ لَا تُحَكِّمُ إِلَّا نَفْسَكَ وَحْرِضُ الْمُؤْمِنِينَ عَسَى اللَّهُ أَنْ يُبَكِّفَ بَاسَ الَّذِينَ كَفَرُوا وَإِنَّمَا أَشَدُ بَسَاءً وَأَشَدُ تَنكِيرًا لَمَنْ يَشْفَعُ شَفَاعَةً حَسَنَةً يَكُونُ اللَّهُ نَصِيبٌ مِنْهَا وَمَنْ يَشْفَعُ

صحیح نتیجہ [۱۱۴] اخذ کر سکتے ہیں۔ اور اگر اللہ کا فضل اور اس کی رحمت [۱۱۵] تمہارے شامل، نہ ہوتی تو تم مساوئے چند لوگوں کے شیطان کے پیچھے لگ جاتے [۱۱۶] سو آپ اللہ کی راہ میں جہاد کیجھے۔ آپ پر صرف آپ کی اپنی ہی ذمہ داری ہے [۱۱۷] اور مسلمانوں کو (جهاد کی) رغبت دلائیے۔ ممکن ہے کہ اس طرح اللہ تعالیٰ کافروں کی لڑائی کو روک ہی دے اور اللہ کا زور بڑا زبردست ہے اور وہ انہیں سزا دینے میں بہت سخت ہے [۱۱۸] جو شخص بھلائی کی سفارش کرے گا تو اس سے اسے حصہ ملے گا اور جو برائی

[۱۱۹] افواہوں کی تحقیق کا حکم:- غزوہ احمد اور غزوہ خندق کا درمیانی دور مسلمانوں کے لیے ابتلا کا دور تھا جبکہ غزوہ احمد میں ایک دفعہ مسلمانوں کی شکست کی وجہ سے یہودیوں، مشرکوں، قریش مکہ اور قبائل عرب، غرض سب اسلام دشمن طاقتوں کے حوصلے بڑھے ہوئے تھے اور مدینہ پر ہر طرف ایک ہنگامی قسم کی فضا چھائی ہوئی تھی اس صورتحال سے اسلام دشمن لوگ خوب فائدہ اٹھاتے اور کبھی تو مسلمانوں کو مرعوب اور دہشت زده بنانے کے لیے ایسی افواہیں پھیلایا تھا کہ فلاں مقام پر مسلمانوں کے خلاف بڑا بھاری لشکر جمع ہو چکا ہے اور عقریب وہ مدینہ پر چڑھائی کرنے والا ہے۔ اور کبھی ایسا ہوتا کہ خطہ کی بات فی الواقع موجود ہوتی لیکن غلط بیانی اور افواہوں کی بنا پر مسلمانوں کو غافل رکھا جاتا۔ اور یہ بات صرف منافقوں یا یہودیوں تک ہی محدود نہ تھی۔ یا اس کی وجہ حکم اسلام دشمنی ہی نہ ہوتی تھی بلکہ بعض لوگ از راہ دپھی ایسی افواہوں کے پھیلانے میں حصہ دار بن جاتے تھے۔ اسی سلسلہ میں مسلمانوں کو تنبیہ کی جا رہی ہے کہ وہ ایسی افواہوں میں ہرگز حصہ دار نہ بنیں بلکہ اگر کوئی افواہیں سن پائیں تو اسے حکام بالاتک پہنچا دیں تاکہ وہ صورتحال کی تحقیق کر سکیں۔

ربط مضمون کے لحاظ سے اگرچہ اس آیت کی وہی تشریع مناسب معلوم ہوتی ہے جو اور پر کردی گئی ہے۔ تاہم اس کا حکم عام ہے اور ہر موقع پر افواہوں کے بارے میں یہی رویہ اختیار کرنا چاہیے۔ چنانچہ سیدنا عمرؓ اس آیت کا شان نزول بالکل الگ بیان کرتے ہیں۔ وہ فرماتے ہیں کہ لوگ مسجد نبوی کے صحن میں بیٹھے باقی کر رہے تھے کہ رسول اللہ ﷺ نے اپنی یہودیوں کو طلاق دے دی ہے اور جب میں نے خود رسول اللہ ﷺ کے پاس جا کر اس کی تحقیق کی تو آپ نے بتایا کہ آپ ﷺ نے طلاق نہیں دی۔ یہ آیت اسی بارے میں نازل ہوتی۔ ”مسلم، کتاب الطلاق۔ باب فی الایلاء“ نیز آپ ﷺ نے فرمایا ”کسی آدمی کے جھوٹا ہونے کی بیبی دلیل کافی ہے کہ وہ ہر سنی سالی بات آگے بیان کر دے“ (مسلم، مقدمہ، باب النہی عن الحدیث بكل ماسمع) [۱۱۲] یعنی اگر اللہ تعالیٰ تمہیں ایسی ہدایات وقت پر نہ دیتا تو تم افواہوں کی رو میں بہہ جاتے اور دینی اور دینیوں کو توں لحاظ سے نقصان اٹھاتے۔ ضمناً اس سے یہ معلوم ہوا کہ افواہوں کی تحقیق کیے بغیر انہیں آگے بیان کر دینا شیطان کی اطاعت ہے جس سے طرح طرح کے فتنے رونما ہو سکتے ہیں۔

[۱۱۳] یعنی اگر آپ ہر قت اللہ کی راہ میں لڑنے کو تیار رہیں گے اور مسلمانوں کو بھی ترغیب دیتے رہیں گے تو مسلمان یقیناً آپ

شَفَاعَةُ سَيِّدَتِ الْمُكَبِّرَاتِ لَهُ كَفُولٌ مِنْهَا وَكَانَ اللَّهُ عَلَى كُلِّ شَيْءٍ مُّقْبِلًا وَإِذَا حُسِيدُتُمْ بِتَحْكِيمٍ فَحَيْوَا بِأَحْسَنَ مِنْهَا أَوْ رُدُّوهَا إِنَّ اللَّهَ كَانَ عَلَى كُلِّ شَيْءٍ حَسِيدًا إِنَّ اللَّهَ إِلَّا هُوَ ذُي جَمِيعِكُمْ

کی [۱۸] سفارش کرے گا اس سے بھی وہ حصہ پائے گا اور اللہ ہر چیز پر نظر رکھنے والا ہے (۱۸) جب کوئی شخص تمہیں [۱۹] سلام کہے تو تم اس سے بہتر اس کے سلام کا جواب دو یا کم از کم وہی کلمہ کہہ دو۔ یقیناً اللہ ہر چیز کا حساب رکھنے والا ہے (۱۹) اللہ کے سوا کوئی اللہ نہیں وہ یقیناً تمہیں قیامت کے دن

کے ساتھ مل کر جہاد پر کربستہ ہو جائیں گے۔ جس کا اثر یہ ہو گا کہ دشمن آپ کی حرکات اور سکنات دیکھ کر خود ہی لڑائی کے ارادہ سے رک جائے گا اور اگر ایسا نہ ہو اور انہوں نے حملہ کی ٹھان لی تو اللہ ان سے منشے پر قادر ہے اور انہیں خوب سزادے سکتا ہے (جیسا کہ جنگ خندق میں فی الواقع ہوا تھا) بہرحال آپ کو جہاد کے لیے ہر وقت کربستہ رہنا چاہیے۔

[۲۰] یہاں ربط مضمون کے لحاظ سے اچھی سفارش سے مراد یہ ہے کہ جو شخص مسلمانوں کو جہاد کی ترغیب دے گا اس کے جہاد میں اس کا بھی حصہ ہو گا اور جو منافق حوصلہ مخفی کرتے ہیں تو اس صورت میں ان کا بھی حصہ ہے تاہم اس کا حکم عام ہے جیسا کہ درج ذیل حدیث سے ظاہر ہے:

﴿سَفَارِشَ كَرْنَے وَالْيَابِلَ كَأْجِرٍ﴾ سیدنا ابو موسیؑ سے روایت ہے کہ نبی اکرم ﷺ کے پاس جب کوئی سائل آتیا آپ ﷺ سے کسی چیز کا سوال کیا جاتا تو آپ صحابہؓ سے فرماتے ”تم سفارش کرو اس کا تمہیں ثواب ملے گا اور اللہ جو چاہتا ہے اسے نبی کی زبان سے جاری کر دیتا ہے یا فصلہ کر دیتا ہے۔“ (بخاری، کتاب الزکوة، باب التحریض علی الصدقة و الشفاعة فیها۔۔۔۔۔ مسلم، کتاب البر والصلة والادب۔ باب استحباب الشفاعة فیما لیس بحرام) اسی طرح اگر کوئی شخص چور کی سفارش کر کے اسے چھڑاتا ہے جو پھر چوریاں کرتا ہے تو سفارش کرنے والے کو بھی اس کے گناہ سے حصہ ملتا ہے گا۔

[۲۱] جب کوئی شخص دوسرے کو سلام کہے تو اس کا مطلب یہ ہوتا ہے کہ وہ اس کے حق میں اللہ تعالیٰ سے سلامتی کی دعا کرتا ہے۔ شرعی نقطہ نظر سے آپس میں سلام کہنا نہایت پسندیدہ عمل ہے کیونکہ اس سے اسلامی معاشرہ میں اختلاف پیدا ہوتی ہے۔ چنانچہ اس بارے میں چند احادیث ملاحظہ فرمائیے:

۱۔ سیدنا عبد اللہ بن عمروؓ کہتے ہیں کہ ایک شخص نے آپ ﷺ سے پوچھا کہ ”بہتر اسلام کون ہے؟“ آپ ﷺ نے فرمایا ”یہ کہ تم (دوسروں کو) کھانا کھاؤ اور اسے بھی سلام کرو جسے تم جانتے ہو اور اسے بھی جسے تم نہیں جانتے“ (بخاری، کتاب الائیمان، باب اطعام الطعام من الاسلام۔ الاستیدان، باب السلام للمعرفة و غير المعرفة)

۲۔ سلام کے آداب: سیدنا عمرانؓ کہتے ہیں کہ ایک آدمی آپ ﷺ کے پاس آیا اور کہا ”السلام علیک“ تو آپ ﷺ نے فرمایا ”وَس“ (یعنی اس کے لیے وس نیکیاں ہیں) پھر ایک اور آدمی آیا اور اس نے کہا ”السلام علیک و رحمة اللہ“ تو آپ ﷺ نے فرمایا ”میں“ پھر ایک اور آدمی آیا اس نے کہا ”السلام علیک و رحمة اللہ و برکاته“ آپ ﷺ نے فرمایا ”میں“ (ترمذی۔ ابوالاستیدان، باب فضل السلام)

۳۔ آپ ﷺ نے فرمایا ”جب تم میں سے کوئی اپنے بھائی کو ملے تو اسے سلام کہے۔ پھر اگر ان دونوں کے درمیان کوئی درخت، دیوار یا پتھر آجائے۔ پھر اس سے ملاقات کرے تو پھر سلام کہے۔“ (ابوداؤد، کتاب الادب۔ باب فی الرجل

إِلَى يَوْمِ الْقِيَامَةِ لَأَرِيبُ فِيهِ وَمَنْ أَصْدَقُ مِنَ اللَّهِ حَدِيثًا فَهَا الْكُفُورُ فِي الْمُنْفَقِقِينَ فِعْتَيْنَ وَإِلَهُ أَرْكَسَهُمْ بِمَا كَسَبُوا أَتْرِيدُونَ أَنْ تَهُدُوا مَنْ أَضَلَّ اللَّهُ وَمَنْ يُضْلِلُ

اکٹھا کرے گا جس کے آنے میں کوئی شبہ نہیں اور اللہ سے زیادہ سچی [۱۲۰] بات اور کس کی ہو سکتی ہے؟ (۱۲۱) (مسلمانو! تہمیں کیا ہو گیا ہے کہ تم منافقوں کے [۱۲۱] بارے میں دو گروہ بن گئے۔ حالانکہ اللہ نے انہیں انکے اعمال کی بدولت [۱۲۲] اوندھا کر دیا ہے۔ کیا تم یہ چاہتے ہو کہ جسے اللہ نے گمراہ کیا ہے، اسے راہ راست پر لے آؤ؟ حالانکہ جسے

یفارق الرجل ثم يلقاه ایسلام علیہ)

۳۔ آپ ﷺ نے فرمایا ”چھوٹا بڑے کو سلام کرے، چلنے والا بیٹھے ہوئے کو سلام کرے۔ تھوڑے آدمی زیادہ کو سلام کریں۔ سوار پیدل چلنے والے کو سلام کرے اور چلنے والا کھڑے کو سلام کرے۔“ (بخاری، کتاب الاستیزان باب تسلیم الصغیر علی الكبیر..... مسلم، کتاب السلام، باب یسلم الراکب علی الماشی..... ترمذی، ابواب الاستیزان)

۴۔ سیدہ عائشہ رضی اللہ عنہا فرماتی ہیں کہ چند یہودی آپ ﷺ کے پاس آئے اور کہا ”السام علیک“ (تجھے موت آئے) میں سمجھ گئی وہ کیا کہہ رہے ہیں، تو میں نے کہا ”علیک السام واللعنة“ آپ ﷺ نے فرمایا ”خہر و عاشش اللہ ہر کام میں زی کو پسند کرتا ہے۔“ میں نے جواب دیا ”یا رسول اللہ ﷺ! آپ ﷺ نے سنائیں وہ کیا کہہ رہے ہیں؟“ آپ ﷺ نے فرمایا ”میں نے و علیکم تو کہہ دیا تھا“ (بخاری، کتاب الاستیزان، باب کیف الرد علی اهل الذمة السلام۔ مسلم، کتاب السلام، باب

النهی عن ابتداء اهل الكتاب بالسلام و کیف یرد علیہم)

۵۔ آپ ﷺ نے فرمایا ”لوگوں میں سے اللہ سے زیادہ قریب وہ ہے جو ان میں سے پہلے سلام کرتا ہے۔“ (ابوداؤد، کتاب الادب، باب فضل من بدأ بالسلام)

۶۔ آپ ﷺ نے فرمایا ”جب کوئی مجلس میں آئے تو سلام کہے اور جب جانے لگے تو بھی سلام کہے اور یہ دونوں سلام ایک ہی جیسے ضروری ہیں“ (ابوداؤد، کتاب الادب۔ باب فضل من بدأ بالسلام من المجلس) [۱۲۰] وہ سچی بات یہ ہے کہ قیامت یقیناً آکے رہے گی۔ اس دن تمام قسم کے لوگ منافقین بھی، مشرکین بھی اور مسلمان بھی سب اللہ کے حضور اکٹھے کر کے لائے جائیں گے اور ان سب کا پورا پورا محاسبہ کیا جائے گا۔ نیز سچی بات یہ ہے کہ اسلام دشمن عناصر بھی کوششیں کر سکتے ہیں کر دیکھیں نہ وہ اسلام کا کچھ بگاڑ سکتے ہیں نہ اللہ کے قانون کو بدلتے ہیں۔

[۱۲۱] منافقوں کے بارے میں دو گروہ:۔ اس آیت کا شان نزول درج ذیل حدیث سے واضح ہوتا ہے:

”زید بن ثابت کہتے ہیں کہ: جب نبی اکرم احمد کی طرف نکلے تو کچھ لوگ (منافقین) آپ ﷺ کو چھوڑ کر مدینہ واپس آگئے۔ ان واپس ہونے والوں کے بارے میں صحابہؓ کے دو گروہ ہو گئے۔ ایک کہتا تھا کہ ہم ان سے (بھی) لڑائی کریں گے اور دوسرا کہتا تھا کہ ہم ان سے لڑائی نہ کریں گے۔ اس وقت یہ آیت نازل ہوئی۔“ (بخاری، کتاب التفسیر، نیز کتاب المغازی، باب غزوہ احمد ..... مسلم، کتاب صفة المنافقین)

[۱۲۲] یعنی ان منافقوں نے واپس جا کر اپنی منافقت کا ثبوت مہیا کر دیا ہے۔ اب اگر تم یہ چاہو کہ ہمیں ان سے لڑائی نہ کرنی چاہیے شاید کہ وہ راہ راست پر آ جائیں تو یہ بات تمہارے بیس میں نہیں۔ اس آیت سے واضح ہوتا ہے کہ ایسے منافقین واجب

اللّٰهُ فَلَمْ يَجِدْ لَهُ سَيِّلًا ۝ وَذُو الْوَتْكَفُونَ كَمَا كَفَرُوا فَتَكُونُونَ سَوَاءً فَلَا  
تَتَعْذِّبُونَهُمْ أَوْ لِيَأْءِيَهُمْ حَتَّىٰ يَهْجُرُوا فِي سَيِّلِ اللّٰهِ قَاتُونَ تَوْكِيدُهُمْ وَاقْتُلُوهُمْ  
حَيْثُ وَجَدُّهُمْ ۝ وَلَا تَتَعْذِّبُونَهُمْ وَلِيَأْتِيَهُمْ وَلَا نَصِيرُ إِلَّا الَّذِينَ يَصِلُونَ إِلَى  
قَوْمٍ أَبِينَكُمْ وَبَيْنَهُمْ مِّيشَاقٌ ۝ أَوْ جَاءُوكُمْ حَصَرَتْ صُدُورُهُمْ أَنْ يُقَاتِلُوكُمْ أَوْ يَهْجُرُوكُمْ أَوْ يَتَوَلُّو  
قَوْمَهُمْ ۝ وَلَوْ شَاءَ اللّٰهُ لَسَطَطَهُمْ عَلَيْكُمْ فَلَقْتُلُوكُمْ فَلَمْ يُقَاتِلُوكُمْ وَالْقَوْمُ

اللّٰہ گمراہ کردے آپ اس کے لیے کوئی راہ نہیں پاسکتے<sup>(۸۸)</sup> وہ تو یہ چاہتے ہیں کہ تم بھی ویسے ہی کافر ہو جاؤ جیسے وہ خود ہوئے ہیں تاکہ سب برابر ہو جائیں۔ لہذا ان میں سے کسی کو اپنا دوست نہ بناؤ تا آنکہ وہ اللّٰہ کی راہ میں ہجرت<sup>(۸۹)</sup> کر کے نہ آجائیں اور اگر وہ ایسا نہ کریں تو جہاں انہیں پاؤ انہیں پکڑو اور قتل کرو۔ اور ان میں سے کسی کو بھی اپنا دوست یا مددگار نہ بناؤ<sup>(۹۰)</sup> البتہ اس حکم سے وہ (منافق) مستثنی ہیں<sup>(۹۱)</sup> جو ایسی قوم سے جاملیں جس سے تمہارا معابدہ ہو چکا ہو یا وہ بھی مستثنی ہیں جو تمہارے پاس دل برداشتہ آتے ہیں وہ نہ تمہارے خلاف لڑنا چاہتے ہیں اور نہ ہی اپنی قوم سے۔ اور اگر اللّٰہ چاہتا تو انہیں تم پر مسلط کر دیتا پھر وہ تمہارے خلاف لڑائی کرتے۔<sup>(۹۲)</sup> اب اگر وہ کنارہ کش رہتے ہیں اور لڑائی پر آمادہ نہیں اور تمہیں صلح کی

القتل ہیں کیونکہ حقیقتان کے ارادے یہ ہیں کہ تمہیں بھی اپنے جیسا بنا کے چھوڑیں۔

[۹۳] مدینہ کے پاس کے منافقین اور ان کی اقسام:- یہاں اس بات کیوضاحت ضروری معلوم ہوتی ہے کہ منافقوں کی ایک قسم ایسی بھی تھی جو مدینہ کے ارد گرد پھیلے ہوئے قبائل سے تعلق رکھتے تھے۔ یہ لوگ مسلمانوں سے خیر خواہی اور محبت کا اظہار ضرور کرتے تھے مگر عملی طور پر اپنے ہم وطن کا ساتھ دیتے تھے یاد یعنی پر مجبور تھے ان کے لیے معیار یہ مقرر کیا گیا کہ اگر وہ ہجرت کر کے تمہارے پاس مدینہ آجائیں اور تمہارے ساتھ شامل ہو جائیں تو اس صورت میں تم انہیں سچا بھی سمجھو اور اپنا ہمدرد بھی۔ اور اگر وہ اسلام کی خاطر اپنا گھر یا رچھوڑنے کی قربانی دیتے پر تیار نہیں حالانکہ وہ ایسا کر سکتے ہیں تو تم ان پر ہرگز اعتماد نہ کرو وہ انہیں اپنا دوست بناؤ اور نہ سمجھو اور اگر ایسے لوگ کافروں کے ساتھ تمہارے خلاف صفت بستہ ہو جاتے ہیں تو انہیں قتل کرنے سے ہرگز دربغنہ کرو۔

[۹۴] کن لوگوں سے جنگ جائز نہیں:- البتہ اس حکم قتل سے دو قسم کے لوگ مستثنی ہیں۔ ایک وہ لوگ جو کسی ایسی قوم میں چلے جائیں جن سے تمہارا معابدہ ہو چکا ہے کہ وہ اتنی مدت تک مسلمانوں سے جنگ نہ کریں گے تو ان کا تعاقب نہیں کیا جائے گا (جیسا کہ صلح حدیبیہ کے دوران کفار مکہ سے معابدہ ہوا تھا) یا ایسے منافق بھی مستثنی ہیں جو فی الحقیقت غیر جانبدار رہنا چاہتے ہیں۔ نہ وہ اپنی قوم سے تمہارے ساتھ مل کر لڑنا چاہتے ہیں اور نہ ان کے ساتھ مل کر تم سے لڑنا چاہتے ہیں۔ خواہ وہ اپنی قوم کے ساتھ مل کر آئی گئے ہوں۔ مگر مسلمانوں کے خلاف لڑنے سے دل میں تنگی محسوس کر رہے ہوں جیسے میدان بدر میں مشرکین کے ساتھ سیدنا عباس<sup>رض</sup> اور بنی ہاشم کے کئی لوگ آتے گئے تھے مگر لڑائی کے وقت علیحدہ رہے۔

[۹۵] یعنی اگر ایسے لوگ مسلمانوں کے ساتھ لڑنے سے دل برداشتہ نہ ہوتے اور کفار کا ساتھ دے کر ان کی قوت بڑھاتے تو

إِلَيْكُمُ السَّلَامُ فَمَا جَعَلَ اللَّهُ لَكُمْ عَلَيْهِمْ سَبِيلًاٖ سَتَجْدُونَ أَخْرَيْنَ يُرِيدُونَ  
أَنْ يَأْمُنُوكُمْ وَيَا مَنْوًا قَوْمٌ هُمْ كُلُّمَارُدٌ وَالْأَنْفَتَنَةُ أَرْكُسُوا فِيهَا فَإِنْ لَمْ يَعْتَزُ لُوكُمْ وَ  
يُلْقُوا إِلَيْكُمُ السَّلَامُ وَيَكْفُوا أَيْدِيَهُمْ فَخُذُوهُمْ وَاقْتُلُوهُمْ حَيْثُ شَفَقْتُمُوهُمْ وَ  
أُولَئِكُمْ جَعَلْنَا لَكُمْ عَلَيْهِمْ سُلْطَانًا مُبِينًا ۝ وَمَا كَانَ لِمُؤْمِنٍ أَنْ يُقْتَلَ مُؤْمِنًا إِلَّا خَطَأً وَمَنْ قُتِّلَ

پیش کش کرتے ہیں۔ تو پھر اللہ نے ان پر تمہاری دست درازی کی کوئی گنجائش نہیں رکھی (۱۲)

پھر آپ کو ایک اور قسم کے لوگ بھی ملیں گے جو یہ چاہتے ہیں کہ تم سے بھی امن میں رہیں اور اپنی قوم سے بھی۔ مگر جب بھی انہیں فتنہ کا موقع ملتا ہے تو اس میں کوڈ پڑتے ہیں۔ ایسے لوگ اگر تم سے کنارہ کش نہ رہیں نہ ہی صلح کی پیش کش کریں اور نہ اپنے ہاتھ روکیں تو ایسے لوگوں کو جہاں بھی پاؤ (۱۳) انہیں گرفتار کرو اور قتل کرو۔ ایسے لوگوں کے لیے ہم نے تمہیں کھلی چھٹی دے رکھی ہے (۱۴) کسی مومن کا یہ کام نہیں کہ وہ کسی مومن کو قتل کرے والا یہ کہ غلطی سے (۱۵) ایسا ہو جائے۔ اور اگر کوئی غلطی سے ممکن ہے بھی لوگ تم پر غالب آ جاتے۔ لہذا جو متناقضین یاد و سرے لوگ امن پسند ہیں لڑائی سے گریز کرتے ہیں۔ تمہاری راہ میں حائل بھی نہیں ہوتے یا صلح کرنے پر آمادہ ہیں تو ایسے لوگوں سے تمہیں تعریض نہ کرنا چاہیے۔

(۱۲) بدترین متفاق: ایسے منافق بدترین قسم کے منافق ہیں جو ڈھنڈو را تو اپنی امن پسندی کا پیش اور جب داؤگ جائے تو اسلام و شنبی میں کوئی کسر اٹھانہ رکھیں۔ ان کی امن پسندی کی تین ہی صورتیں ممکن ہیں۔ ایک یہ کہ مسلمانوں سے صلح کر لیں۔ دوسرے یہ کہ لشکر کفار میں شامل نہ ہوں۔ اور تیسرا یہ کہ اگر انہیں مجبور اشامل ہونا ہی پڑے تو پھر اپنے ہاتھ روکے رکھیں یعنی عملًا لڑائی میں شامل نہ ہوں۔ اور اگر یہ تینوں باتیں نہ پائی جائیں تو اس کا مطلب یہ ہوا کہ ان کی نیت میں فتوحہ اور وہ امن پسندی کی آڑ میں دھوکہ دے کر مسلمانوں سے انتقام لینا چاہتے ہیں لہذا ایسے منافقوں کا اعلان یہ ہے کہ جب بھی موقع ملے سب سے پہلے انہیں قتل کر کے ختم کرو۔ دوسرے کافروں سے جنگ بعد میں کرو۔

(۱۳) قتل خطا کی صورتیں اور کفارہ: اس آیت میں قتل خطا کے احکام بیان ہوئے ہیں۔ قتل خطا کی کئی صورتیں ہو سکتی ہیں مثلاً تیر یا پتھر مارا تو شکار کو تھا لیکن وہ کسی مسلمان کو گلگیا اور وہ مر گیا۔ دوسری صورت یہ ہے کہ ماری تو کوئی چیز عمدہ اسی تھی مگر مارنے والے کو ہرگز یہ گمان نہ تھا کہ وہ اس ہلکی سی ضرب سے مر ہی جائے گا۔ تیسرا یہ کہ لڑائی وغیرہ کسی ہنگامے میں کسی مسلمان کو کافر سمجھ کر مار دا لے۔ جیسا کہ جنگ احمد میں تکشیت کے بعد مسلمانوں نے بد حواسی کے عالم میں سیدنا حذیفہ بن یمان کے والد سیدنا یامان (۱۶) کو کافر سمجھ کر مار دا ل تھا۔ حالانکہ سیدنا حذیفہ (۱۷) یہ کہتے ہی رہے کہ یہ تو میرے والد ہیں مگر اس افرادی کے عالم میں کسی نے سیدنا حذیفہ (۱۸) کی آواز کو سنائی نہ تھا۔ اور چوتھی صورت جو آج کل بہت عام ہے، یہ کہ ٹریفک کے حادثہ میں کسی گاڑی کے نیچے آ کر، یا اس کی ضرب سے مارا جائے۔

قتل خطا کے احکام یا اس کے کفارہ کی صورتیں یہ ہیں:

۱۔ اگر مقتول کے وارث مسلمان ہیں تو ایک غلام مومن (خواہ مرد ہو یا عورت) آزاد کرنا ہو گا اور مقتول کے وارثوں کو خون

**مُؤْمِنًا حَطَا فَتَحِيرُ رَقْبَةً مُؤْمِنَةً وَدَيْهُ مُسْلِمَةً إِلَى أَهْلِهِ الْأَلَانِ يَصْدَقُوا قَافِنُ كَانَ مِنْ قَوْمٍ عَدُوٌّ  
لَكُمْ وَهُوَ مُؤْمِنٌ فَتَحِيرُ رَقْبَةً مُؤْمِنَةً وَإِنْ كَانَ مِنْ قَوْمٍ بَيْتَهُمْ وَبَيْهُمْ بَيْشَاقٌ فَرِيْنَةً مُسْلِمَةً إِلَى أَهْلِهِ وَتَحْرِيرُ رَقْبَةٍ مُؤْمِنَةٍ فَمَنْ لَمْ يَجِدْ فَصِيَامُ شَهْرٍ مُمْتَابٍ بَعِينٍ تَوْبَةً مِنَ اللّٰهِ وَكَانَ اللّٰهُ عَلَيْهِمَا حَكِيمًا وَمَنْ يَقْتُلُ مُؤْمِنًا مُمْتَعِدًا فَإِذَا ذَهَبَ خَالِدًا فِيهَا وَغَضَبَ اللّٰهُ عَلَيْهِ وَلَعْنَةُ اللّٰهِ وَأَعْدَدَ**

کسی مومن کو قتل کر دے تو وہ ایک مومن غلام آزاد کرے اور اس کے وارثوں کو خون بھا بھی ادا کرے، الیک یہ کہ وہ معاف کر دیں۔ اور اگر وہ مقتول مومن تو تھا مگر تمہاری دشمن قوم سے تھا تو (اس کا کفارہ) صرف ایک مومن غلام کو آزاد کرنا ہے۔ اور اگر ایسی قوم سے ہو جن سے تمہارا معاہدہ ہو چکا ہے تو پھر وارثوں کو خون بھا بھی دینا ہو گا اور مومن غلام بھی آزاد کرنا ہو گا، پھر اگر قاتل کو مومن غلام آزاد کرنے کا مقدمہ درجنہ ہو یا مل ہی نہ رہا ہو تو متواتر دو ماہ کے روزے رکھے۔ (اس گناہ پر) اللہ سے توبہ کرنے کا یہی طریقہ ہے اور اللہ سب کچھ جاننے والا اور حکمت والا ہے<sup>(۱)</sup>

اور جو شخص کسی مومن کو دیدہ دانتہ قتل کرے تو اس کی سزا جہنم ہے جس میں وہ ہمیشہ رہے گا۔ اس پر اللہ کا غصب<sup>(۲)</sup> اور اس کی لعنت ہے اور اللہ نے بھا بھی ادا کرنا ہو گا۔ خون بھایادیت سوانح یا ان کی قیمت کے برابر قم ہے۔ جو قاتل کے وارث مقتول کے وارثوں کو ادا کریں گے۔ امام ابو حنیفہ کے نزدیک ادا بھی دیت کی زیادہ سے زیادہ مدت تین سال تک ہے اور یہ دیت مقتول کے وارث چاہیں تو معاف بھی کر سکتے ہیں۔

اور اگر قاتل کو (آزاد کرنے کے لیے) غلام میرنہ آئے تو وہ متواتر دو ماہ روزے بھی رکھے گا۔ واضح رہے کہ سیدنا حذیفہ<sup>رض</sup> کے والد جنگ احمد میں اجتماعی صورت میں کئی مسلمانوں کے ہاتھوں شہید ہوئے جنہیں سیدنا حذیفہ<sup>رض</sup> نے علی الاعلان معاف کر دیا تھا۔ اور اللہ تعالیٰ نے اہل احمد کی خطائیں معاف کر دی تھیں لہذا وہاں کفارے کا کوئی سوال ہی پیدا نہ ہوتا تھا۔

۲۔ اگر مقتول تو مومن ہو مگر دشمن قوم سے تعلق رکھتا ہو تو اس کا کفارہ صرف ایک مسلمان غلام آزاد کرنا ہے۔ اور اگر میرنہ آئے تو دو ماہ کے متواتر روزے ہیں اور اس کی دیت نہ ہو گی۔

۳۔ اور اگر مومن مقتول کا تعلق کسی معاهد قوم سے ہو تو اس کے وہی احکام ہیں جو پہلی صورت کے ہیں۔ قتل خطکے کفارے کی مختلف صورتیں اور توبہ کا طریقہ توبیان کر دیا گیا مگر کسی مومن کا قتل عدم انتہائی شدید جرم ہے جس کا اس دنیا میں کفارہ ممکن ہی نہیں۔ قتل ناحق کسی غیر مسلم کا ہو تو وہ بھی شدید جرم ہے پھر اگر مومن کا ہو تو مزید شدید جرم بن جاتا ہے۔ نیز جرم بیان کرنے کے بعد اللہ کا غصب اور اس کی لعنت کے الفاظ سے اس جرم کی شدت واضح ہو جاتی ہے۔ رہایہ سوال کہ ایسے جرم کی توبہ بھی قبول ہے یا نہیں؟ تو اگرچہ اس میں علماء کا اختلاف موجود ہے تاہم سیدنا ابن عباس<sup>رض</sup> اسی بات کے قائل ہیں کہ ایسے جرم کی توبہ قبول نہیں ہوتی۔ جیسا کہ درج ذیل احادیث سے جہاں یہ بات واضح ہوتی ہے وہاں یہی معلوم ہوتا ہے

لَهُ عَذَابًا عَظِيمًا ﴿۴﴾ يَا أَيُّهَا الَّذِينَ آمَنُوا إِذَا ضَرَبُوكُمْ فِي سَبِيلِ اللَّهِ فَبَيْسِوْا وَلَا تَقُولُوا إِنَّمَّا أَلْقَى

اس کے لیے بہت بڑا عذاب تیار کر رکھا ہے<sup>[۱۲۹]</sup> اے ایمان والو! جب تم اللہ کی راہ میں سفر کرو (جہاد پر نکلو) تو اگر کوئی شخص تمہیں سلام کہے تو اسے یہ نہ کہا کرو کہ تم تو مومن نہیں بلکہ<sup>[۱۲۹]</sup>

کہ یہ کتنا برا جرم ہے۔

۱۔ سیدنا عبد اللہ بن عمرؓ سے روایت ہے کہ آپ ﷺ نے (اپنے خطبہ جمعۃ الوداع) میں فرمایا "اللہ نے تم پر ایک دوسرے کے خون، بال اور آبر و اسی طرح حرام کر دی ہیں جس طرح تمہارے اس دن (یوم النحر) کی تمہارے اس شہر (کم) کی اور تمہارے اس مہینہ (ذوالحجہ) کی حرمت ہے۔ نیز فرمایا کہ میرے بعد ایک دوسرے کی گردیں مار کر کافرنہ بن جانا۔"

(بخاری، کتاب الحدود۔ باب ظہر المؤمن حمی الافق حد او فی حق)

۲۔ قتل ناجٰٰ اور قتل عمد: سیدنا ابو بکرؓ کہتے ہیں کہ آپ ﷺ نے فرمایا "جب دو مسلمان تلوار لے کر باہم لڑیں تو قاتل و مقتول دونوں جہنمی ہیں۔" میں نے کہا "اے اللہ کے رسول ﷺ یہ تو قاتل تھا، مقتول کا کیا قصور؟" فرمایا "اس لیے کہ وہ بھی اپنے ساتھی کے قتل کے درپے تھا۔" (بخاری، کتاب الدیات۔ باب قول الله و من احیاها)

۳۔ سیدنا ابن عباسؓ کہتے ہیں کہ آپ ﷺ نے فرمایا "تین آدمیوں پر اللہ (قیامت کے دن) سب سے زیادہ غصب ناک ہوگا۔ (۱) حرم میں الحاد کرنے والا، (۲) اسلام میں طریقہ جاہلیت کا متلاشی اور (۳) ناجٰٰ کی کاخون بھانے کا طالب۔"

(بخاری، کتاب الدیات۔ باب من طلب دم امری بغیر حق)

۴۔ سیدنا ابن عباسؓ کہتے ہیں کہ آپ ﷺ نے فرمایا "قیامت کے دن قاتل کی پیشانی کے بال اور سر مقتول کے ہاتھ میں ہو گا اور اس کے گلے کی رگوں سے خون بہہ رہا ہو گا اور اللہ سے فریاد کرے گا کہ اے میرے رب! اس نے مجھے قتل کیا تھا یہاں تک کہ عرش کے قریب لے جائے گا۔ راوی کہتا ہے کہ لوگوں نے این عباسؓ کے سامنے توبہ کا ذکر کیا تو انہوں نے یہی آیت پڑھی اور کہا کہ یہ آیت نہ منسوخ ہے اور نہ بدی گئی۔ پھر اس کی توبہ کیے قبول ہو سکتی ہے؟ (ترمذی، ابواب الشفیر)

۵۔ سیدنا ابن عباسؓ کہتے ہیں کہ یہ آیت اخیر زمانہ میں نازل ہوئی (الہذا محکم ہے) اسے کسی چیز نے منسوخ نہیں کیا۔  
(بخاری، کتاب الشفیر)

۶۔ جنگ کے دوران قتل خطا: ابتدائے اسلام میں "السلام علیکم" کا لفظ مسلمانوں کے لیے شعار اور فریقین کے مسلمان ہونے کی علامت سمجھا جاتا تھا کیونکہ اس دور میں عرب کے نو مسلموں اور کافروں کے درمیان لمبا، زبان یا کسی دوسری چیز میں نہیاں اتیاز نہ تھا جس کی بنا پر ایک مسلمان سرسری طور پر دوسرے مسلمان کو پیچان سکتا ہو لیکن کافروں سے لڑائی کے دوران یہ پیچیدگی پیش آ جاتی کہ جس قوم پر مسلمان حملہ آور ہوتے ان میں سے کوئی شخص السلام علیکم یا لا اله الا الله کہنے لگتا جس سے مسلمانوں کو یہ مغالطہ ہوتا کہ وہ حقیقتاً مسلمان نہیں بلکہ بعض اپنی جان بچانے کے لیے یہ کلمہ زبان سے ادا کر رہا ہے تو وہ اپنے اسی گمان کی بنا پر اسے قتل کر دیتے اور اس کا مال لوٹ لیتے۔ چنانچہ درج ذیل احادیث میں اسی قسم کے دو واقعات کا ذکر ہے:

۷۔ سیدنا ابن عباسؓ کہتے ہیں کہ ایک شخص ہوڑی سی بکریاں لیے ہوئے مسلمانوں کو ملا اور السلام علیکم کہا۔ مسلمانوں نے اسے (بہانہ خور سمجھ کر) مار دالا۔ اور اس کی بکریاں لے لیں (اسامہ بن زیدؓ نے اسے قتل کیا) اس وقت اللہ تعالیٰ نے

- یہ آیت اتاری۔ (بخاری، کتاب الفیقر)
- ۲۔ جنگ کے دوران کلمہ اسلام کہنے والے کافر کا قتل جرم عظیم ہے۔ سیدنا اسامہ بن زیدؑ کہتے ہیں کہ نبی اکرم ﷺ نے ہمیں حرقات (قبیلہ جہینہ) کی طرف بھیجا۔ ہم نے علی الحجہ ان پر حملہ کیا اور انہیں شکست دی۔ میں اور ایک انصاری ان کے ایک آدمی سے ملے اور جب ہم نے اس پر قابو پایا تو اس نے لا الہ الا اللہ کہا۔ اب انصاری تو اس سے رک گیا مگر میں نے نیزہ چلا دیا حتیٰ کہ وہ مر گیا۔ جب ہم واپس آئے تو یہ بات نبی اکرم ﷺ کو پہنچی تو آپ ﷺ نے مجھے کہا ”اسامہ! کیا تو نے لا الہ الا اللہ کہنے کے بعد اسے قتل کیا؟“ میں نے کہا ”یا رسول اللہ ﷺ! اس نے پناہ چاہئے کے لیے یہ کہا تھا۔“ آپ ﷺ نے پھر فرمایا ”میا تو نے اسے لا الہ الا اللہ کہنے کے بعد قتل کیا؟“ آپ ﷺ یہ الفاظ کثی بار دہراتے رہے حتیٰ کہ میں نے خواہش کی کہ میں آج سے پہلے اسلام ہی نہ لایا ہوتا۔ (بخاری، کتاب الدیات۔ باب قول الله ومن احیاها)
- ۳۔ سیدنا عبد اللہ بن عمرؓ فرماتے ہیں کہ سیدنا خالد بن ولیدؓ نے (بنی ہدبه کی جنگ میں) کافروں کو مارنا شروع کیا (حالانکہ وہ کہتے جاتے تھے کہ ہم نے دین بدلا ہم نے دین بدلا) رسول اللہ ﷺ نے جب یہ حال سنتا تو فرمایا ”یا اللہ! میں خالد کے کام سے بیزار ہوں۔“ (بخاری، کتاب الجہاد، باب اذا قالوا صبانا ولم يحسنوا اسلمنا) بعض روایات میں آیا ہے کہ رسول اللہ ﷺ نے بعد میں ایسے مقتولوں کی دیت بھی بیت المال سے ادا کر دی تھی۔ اور بعض دوسری روایت میں ہے کہ آپ ﷺ نے سیدنا اسامہؓ سے پوچھا کہ ”میا تو نے اس کا دل چیر کر دیکھ لایا تھا کہ وہ محض اپنی جان بچانے کی خاطر لا الہ الا اللہ کہہ رہا ہے۔“
- ۴۔ مقداد بن اسودؓ سے روایت ہے کہ میں نے آپ ﷺ سے پوچھا یا رسول اللہ! بھلا دیکھئے اگر میں کسی کافر سے اڑائی کروں اور وہ مجھ سے اڑائی کرے اور اپنی تلوار سے میرا ایک ہاتھ کاٹ دے پھر مجھ سے نجٹ کر ایک درخت کی اوٹ میں چلا جائے اور کہنے لگے میں اللہ کے لیے اسلام لایا تو اس کے یہ کہنے کے بعد میں اسے قتل کر سکتا ہوں؟ آپ نے فرمایا! اسے مت قتل کر۔ میں نے کہا یا رسول اللہ ﷺ! اس نے میرا ہاتھ کاٹنے کے بعد ایسا کہا تھا۔ پھر بھی میں اسے قتل نہ کروں؟ آپ ﷺ نے فرمایا! اسے مت قتل کر اگرچہ تجھے اس سے تکلیف پہنچی۔ ورنہ وہ اس مقام پر آجائے گا جو تیرے قتل کرنے سے پہلے تیر ا مقام تھا (یعنی وہ ظالم تھا اور تم حق پر تھے) اور اگر تو نے کلمہ اسلام کہنے کے بعد اسے قتل کیا تو تم اس کے مقام پر آ جاؤ گے (یعنی تم ظالم اور وہ مظلوم ہو گا) (مسلم۔ کتاب الائیمان۔ باب تحريم قتل الكافر بعد قول لا الہ الا اللہ) اس حدیث سے ضمناً یہ بھی معلوم ہوتا ہے کہ شریعت کے احکام ظاہر کے مطابق جاری ہوتے ہیں اور باطن کا معاملہ اللہ تعالیٰ کے پردرہ ہے۔
- چونکہ ایسا مگان شرعی نقطہ نظر سے غلط ہے لہذا اللہ تعالیٰ نے اس قسم کے واقعہ کی پوری طرح چھان بین کا حکم دیا۔ تحقیق کے بغیر چھوڑ دینے میں اگر یہ امکان ہے کہ ایک کافر جھوٹ بول کر اپنی جان بچالے تو قتل کرنے میں اس کا بھی امکان ہے کہ ایک بے گناہ مومن تھا اور ہاتھ سے مارا جائے اور تمہارا ایک کافر کو چھوڑ دینے میں غلطی کرنا اس سے بدر جہا بہتر ہے کہ تم ایک مومن کو قتل کرنے میں غلطی کرو۔
- واضح رہے کہ آیت نمبر ۹۲ میں اللہ تعالیٰ نے کسی مومن کے قتل خطا کے احوال و ظروف کے لحاظ سے تین صورتیں اور ان کے کفار سے کاپوں بیان فرمایا:

**إِلَيْكُمُ الْسَّلَامُ وَمَا تَرَكُونَ عَرَضَ الْحَيَاةِ الدُّنْيَا فَعِنْدَ اللَّهِ مَغَارِبُ كَثِيرٍ كَذَلِكَ زِنْتُمْ مُّنْ**

اس کی تحقیق کر لیا کرو۔ اگر تم دنیا کی زندگی کا سامان چاہتے ہو تو اللہ کے ہاں بہت سے اموال [۱۳۰] غنیمت ہیں۔ اس سے پہلے تمہاری اپنی بھی یہی صورت حال تھی۔

۱۔ مسلمان مقتول مسلمانوں ہی میں موجود ہو۔ اس کا کفارہ مسلمان غلام آزاد کرنا ہے اور دیت بھی۔ غلام نہ ملنے کی صورت میں متواتر دو ماہ کے روزے۔

۲۔ مسلمان مقتول جو غیر مسلموں میں رہتا ہے۔ اس کا کفارہ صرف مسلمان غلام آزاد کرنا یا مقابل صورت میں روزے رکھنا ہے اس کے ارشوں کو دیت نہیں دی جائے گی اس لیے کہ اس سے اسلام کے رشنوں کو ہی فائدہ پہنچے گا۔

۳۔ اور اگر مسلمان مقتول ایسے غیر مسلموں سے ہو جن کے درمیان معابدہ امن ہو چکا ہو تو اس کا کفارہ ہی ہو گا جو نمبر (۱) کی صورت میں ہے۔

اب دیکھئے ان تینوں صورتوں میں مسلمان غلام آزاد کرنا لازم قرار دیا گیا ہے وہ اس لیے کہ جس طرح اس نے بے احتیاطی سے ایک مسلمان کو مار ڈالا ہے تو اس کے کفارہ میں مسلمان غلام آزاد کرنے کا مطلب یہ ہوا، کہ مسلمان غلام کو آزاد کر دینا گویا ایک مسلمان کو زندہ کر دینے کے مترادف ہے کیونکہ غلامی انسان کی صفت ملکیت اور آزادی کو، جسے اللہ نے انسان کی قدرت میں رکھا ہے اور یہی اس کی زندگی کا مقتضی ہے، زائل کرتی ہے اور اس کفارہ میں زرع انسان پر احسان بھی ہے۔ دوسری قابل وضاحت بات یہ ہے کہ قتل کی کل پانچ قسمیں ہیں:

۱۔ **قتل کی پانچ اقسام:-** مسلمان کا قتل حمد۔ اس کی اخروی سزا یہاں مذکور ہوئی ہے اور دنیا میں اس کی سزا قصاص ہے یا اس کے مقابل دیت اور مقتول کے وارثوں کی طرف سے معافی وغیرہ جس کا ذکر سورہ بقرہ کی آیت نمبر ۱۷۸، ۱۷۹ کے حوالی نمبر ۲۲۵۶۲۲۲ میں تفصیل سے گزر چکا ہے۔

۲۔ قتل خطا جکہ خطا سمجھنے میں ہو جیسے کسی کو کافر سمجھ کر مار ڈالے۔ نس کا بیان اوپر گزر چکا ہے۔

۳۔ قتل خطا جکہ خطا فعل میں ہو جیسے گولی یا تیر اتوکسی شکار کو ٹھاکر دہلگ جائے کسی مسلمان کو جس سے اس کی موت واقع ہو جائے۔

۴۔ قتل خطا جکہ خطا تقاضا واقع ہو جائے جیسے کوئی آدمی گاڑی کے نیچے آکر مر جائے۔

۵۔ قتل شہر عمر۔ یعنی کسی شخص کی ایسی چیز سے موت واقع ہو جائے جس سے عموماً موت واقع نہ ہوتی ہو جیسے کسی کو مکایا چھڑی ماری جائے جس سے وہ مر جائے۔

ان پانچ سورتوں میں پہلی صورت کے سواباتی سب قتل خطا کے ضمن میں آتی ہیں اور ان میں قصاص نہیں دیت ہوتی ہے جو قاتل کے ان رشتہ داروں پر پڑتی ہے جو اس کے نفع و نقصان میں شریک ہوتے اور جنہیں عاقله کہتے ہیں اور دیت کی ادائیگی کی زیادہ سے زیادہ مدت تین سال تک ہے۔

۶۔ **قتل اور دوسراے جرائم کی تحقیق ضروری ہے خواہ سفر ہو یا حضرت۔** اس آیت میں تحقیق کا حکم سفر کے ساتھ اس لیے متعلق کیا گیا ہے کہ ایسا واقعہ سفر جہاد میں ہوا تھا ورنہ تحقیق کا حکم حضرت میں بھی ایسے ہی ہے جیسے سفر میں۔ تحقیق کے بغیر کسی اسلام علیکم کہنے والے کو جلدی سے قتل کر دینے کی ایک وجہ یہ ہو سکتی ہے کہ کچھ لوٹ کامال بھی ہاتھ لگ جائے گا۔ اللہ

**قَبْلُ فِيمَا اتَّعْمَلُونَ وَإِنَّ اللَّهَ كَانَ لِمَا تَعْمَلُونَ خَبِيرًا @ لَا يَسْتَوِي الْقَعْدُونَ مِنَ الْمُؤْمِنِينَ**

پھر اللہ نے تم پر [۱۳۱] احسان کیا، لہذا تحقیق ضرور کر لیا کرو۔ اور جو کچھ تم کرتے ہو یقیناً اللہ اس سے خبر دار ہے [۱۳۲] جو لوگ بغیر کسی معدوری [۱۳۳] کے بیٹھ رہیں (جہاد میں شامل نہ ہوں) اور جو لوگ اپنی جانوں اور اپنے اموال

تعالیٰ نے فرمایا کہ تمہارے لیے بہت سے ایسے موقع پیش آئے والے ہیں جن سے اموال غنیمت تمہیں بکثرت حاصل ہوں گے لہذا وہ مار کی ہوں کی بنا پر ایسے کام ہرگز نہ کرو۔

[۱۳۴] ایک وقت وہ بھی تھا جب تم خود بھی کفار کے شدد کی وجہ سے اپنے ایمان کو چھپایا کرتے تھے اور اپنا ایمان کسی دوسرے مسلمان پر صرف السلام علیکم کہہ کر ہی ظاہر کیا کرتے تھے اب اگر اللہ کی مہربانی سے تمہیں اسلامی ریاست میسر آگئی ہے اور تم اسلامی شعائر بجا لانے میں آزاد ہو تو کم از کم تمہیں ایسے لوگوں کا ضرور احساس کرنا چاہیے جو تمہارے والی ہی سابقہ منزل سے گزر رہے ہیں۔ لہذا ایسے موقع پر تحقیق انتہائی ضروری ہے۔

www.KitaboSunnat.com

[۱۳۲] اس آیت کے شان نزول کے بارے میں درج ذیل حدیث ملاحظہ فرمائیے: براء بن عازب کہتے ہیں کہ جب یہ آیت ﴿لَا يَسْتَوِي الْقَاعِدُونَ مِنَ الْمُؤْمِنِينَ﴾ اتری تو آپ ﷺ نے زید بن ثابت کو بولایا انہوں نے یہ آیت لکھی۔ اتنے میں ابن ام مکتوم آئے اور شکوہ کیا کہ میں تو انہا ہوں (میرا کیا قصور؟) اس وقت اللہ تعالیٰ نے غیر اولی الضرر کے الفاظ نازل فرمائے (بخاری۔ کتاب الفیر)

گویا اللہ تعالیٰ نے سیدنا عبد اللہ بن ام مکتوم کے عذر کو قبول فرمایا لیکن اس رخصت کے باوجود آپ کا جذبہ جہاد تابند تھا کہ نایبنا ہونے کے باوجود آپ مشقت اٹھا کر بھی کئی غزوات میں شریک ہوئے۔ سیدنا ابن عباس کہتے ہیں کہ اس آیت کا مطلب یہ ہے کہ جو مسلمان جنگ بدر میں شریک ہوئے اور جو نہیں ہوئے یہ دونوں برابر نہیں ہو سکتے۔ (حوالہ ایضاً)

﴿جَهَادٌ فِيْ عِيْنِ نَبِيِّنَ﴾ اس آیت سے معلوم ہوا کہ جہاد فرض عین نہیں اور اس کے کئی پہلو ہیں۔ ایک تو یہ ہے کہ معاشرہ میں کئی افراد بوجڑے، ناتوان، کمزور، اندھے، لٹکرے، لولھے، بیمار وغیرہ ہوتے ہیں جو جہاد پر جاہی نہیں سکتے۔ جیسا کہ حدیث بالا سے ظاہر ہے۔ دوسرا پہلو یہ ہے کہ کچھ لوگ ملک کے اندر رونی دفاع، مجاہدوں کے گھروں کی حفاظت، ان کے اہل و عیال کی دیکھ بھال کے لیے بھی ضرور پیچھے رہنے چاہئیں۔ اور اس لیے بھی کہ مجاہدین کو بروقت ملک مہیا کرتے رہیں، خواہ یہ رسداور سامان خورد و نوش سے متعلق ہو یا افرادی قوت سے۔ پھر کچھ لوگ زخمیوں کی دیکھ بھال کے لیے بھی ضروری ہوتے ہیں اور ایسے سب لوگ بھی درجہ بدرجہ جہاد میں شامل سمجھے جاتے ہیں۔ جیسا کہ درج ذیل حدیث سے واضح ہے:

﴿جَهَادٌ سَعْدَوْرَ لَوْگَ﴾ سیدنا انسؓ کہتے ہیں کہ رسول اکرم ﷺ جب غزوہ تبوک سے واپس ہوئے اور مدینہ کے قریب پہنچے تو فرمایا "مدینہ میں کچھ ایسے لوگ ہیں کہ جب تم کوئی سفر کرتے ہو یا کوئی وادی طے کرتے ہو تو وہ تمہارے ساتھ ہوتے ہیں" صحابہ کرامؓ نے پوچھا "باد جو داں کے کہ وہ مدینہ میں ہوتے ہیں؟" آپ ﷺ نے فرمایا "ہاں یہ وہ لوگ ہیں جنہیں کسی عذر نے روک لیا ہے۔" (بخاری، کتاب المغازی۔ باب غزوہ تبوک۔ مسلم۔ کتاب الاماۃ، باب ثواب من حبسه عن الغزو مرض او عذر آخر) جہاد کے فرض عین نہ ہونے پر یہ آیت بھی دلالت کرتی ہے ﴿وَمَا كَانَ الْمُؤْمِنُونَ لَيُنَفِّرُوا گَافِرًا﴾ (۱۲۲: ۹) (مؤمنوں کے لیے ممکن ہی نہیں کہ سب کے سب نکل کھڑے ہوں) اور آج کل تو حکومتوں نے ملکہ دفاع ہی الگ بنارکھا ہے۔

البتہ اگر ایک اسلامی حکومت جہاد کا اعلان کر کے عام لوگوں کو جہاد کے لیے کہے تو اس صورت میں عام لوگوں پر بھی جہاد فرض ہو جائے گا لیکن پھر بھی یہ فرض کفایہ ہی ہو گا۔ فرض عین نہیں ہو گا۔ تاہم جہاد ایک اہم فرض کفایہ ہے جس سے غفلت کا نتیجہ قوم کی موت کی صورت میں نکلتا ہے اور یہ تاقیامت جاری رہے گا۔

﴿ مُجَاهِدِينَ كَدْرَجَهٖ دُوْسِرِي بَاتِ جَوَاسِ آيَتِ سَمْعُولُمْ هُوتِي ہے وَيْ ہے كَاللَّهِ كَرَاهِ مِنْ جَانِ وَمَالِ سَمْجَادَ كَرَنَے والَّوْنَ كَهِي دُوْسِرُونَ كَيِ بَهْ نِبَتِ درجات بلند ہوتے ہیں اوْر وَهِي اجْرَ عَظِيمَ كَمُتَخَّنِ ہوتے ہیں۔ کیونکہ جان اور مال سے ہی انسان کو سب سے زیادہ محبت ہوتی ہے پھر جس نے اللہ کی راہ میں ان دونوں چیزوں کی قربانی دے دی اس سے بڑھ کر کس کا درجہ ہو سکتا ہے۔ چنانچہ سیدنا ابو سعید خدري صلی اللہ علیہ وسلم فرماتے ہیں کہ رسول اللہ صلی اللہ علیہ وسلم سے پوچھا گیا: "لوگوں میں سب سے افضل کون ہے؟" آپ صلی اللہ علیہ وسلم نے فرمایا "جو اللہ کی راہ میں اپنی جان اور مال سے جہاد کرے۔" (بخاری، کتاب الجہاد۔ باب افضل الناس مومن يجاهد بنفسه و ماله اور سیدنا ابو ہریرہ صلی اللہ علیہ وسلم فرماتے ہیں کہ آپ صلی اللہ علیہ وسلم نے فرمایا "جنت میں سودرجے ہیں جنہیں اللہ تعالیٰ نے مجاہدین فی سبیل اللہ کے لیے تیار کیا ہے اور ہر درجہ کے درمیان اتنا فاصلہ ہے جتنا زیمن و آسمان کے درمیان ہے۔"

(بخاری، کتاب الجہاد، باب درجات المجاهدین فی سبیل اللہ)

﴿ صَوْفِيَاءَ كَجَاهَدَ اصْغَرَ اورْ جَهَادَ أَكْبَرَ كَا نَظَرِيَهِ۔ اس مقام پر ایک عوامی عقیدہ کا جائزہ لینا ضروری معلوم ہوتا ہے جس کا صوفیہ کے طبقہ نے ریاضت و مجاہدہ کی فضیلت ثابت کرنے کے لیے خوب خوب پر چار کیا ہے اور وہ عقیدہ یہ ہے کہ جہاد بالسیف جہاد اصغر ہے اور نفس سے جہاد کرنا جہاد اکبر ہے اور جہاد اصغر سے جہاد اکبر بہتر ہے۔ اس سلسلہ میں اس حدیث کا سہارا الیا جاتا ہے وَالْمُجَاهِدُ مَنْ جَاهَدَ نَفْسَهُ فِي طَاعَةِ اللَّهِ مُجَاهِدُو ہے جو اللہ کی اطاعت میں اپنے نفس سے جہاد کرے۔ اس حدیث میں فی طاعة الله کے الفاظ اس گمان باطل کو رد کرنے کے لیے کافی ہیں۔ کیونکہ ان کے ریاضت و مجاہدہ میں بے شمار ایسی چیزیں ہیں جو صریحًا کتاب و سنت کے خلاف ہیں مثلاً ترک نکاح، چلے کاشنا اور اپنے جسم کی تعذیب اور اسے مختلف طریقوں سے مضھل کر کے کمزور بنانا وغیرہ اور حقیقت یہ ہے کہ ان کے ایسے کام مجاہدہ نفس نہیں بلکہ نفس کشی ہوتی ہے اور فی طاعة اللہ کے بجائے فی معصیۃ اللہ ہوتی ہے اور اللہ کی اطاعت اور اسلامی نقطہ نگاہ سے ان چیزوں کا دور کا بھی تعلق نہیں۔

یہ حدیث بیہقی نے شعب الایمان میں فضالہ سے روایت کی ہے کہ جس کے پورے الفاظ یہ ہیں "اور مجاہد وہ ہے جس نے اللہ کی اطاعت میں اپنے نفس سے جہاد کیا اور مہاجر وہ ہے جس نے چھوٹے اور بڑے گناہوں کو چھوڑا۔" ظاہر ہے کہ اس حدیث میں جہاد اور بھرت کے اس پبلو پروشنی ڈالی گئی ہے جس طرف ذہن عموماً منتقل نہیں ہوتا۔ بتایا گیا ہے کہ جہاد اور بھرت کا ایک پبلویہ بھی ہے۔ ورنہ جس طرح بھرت وہی ہے جو مسلمانوں نے فتح مکہ سے پہلے کی ہے یا ایسے حالات میں مسلمان اعلائے کلمۃ اللہ کے لیے کریں۔ اسی طرح جہاد حقیقتاً وہی ہے جسے جہاد بالسیف کہا جاتا ہے اور ان دونوں میں زمین آسمان کا فرق ہے۔

اس آیت میں صوفیاء کے اس نظریہ کی پر زور تردید موجود ہے۔ اللہ تعالیٰ نے اس آیت میں دوبارہ فرمایا کہ جو لوگ اپنی جانوں اور اپنے اموال سے اللہ کی راہ میں جہاد کرتے ہیں وہ بیٹھنے والوں سے افضل ہیں اور یہ تو ظاہر ہے کہ نفس سے خواہ کوئی کس انداز سے مجاہدہ کرے وہ بیٹھنے والوں میں ہی شامل رہے گا۔ مجاہدین فی سبیل اللہ میں شامل نہیں ہو سکتے۔

علاوہ ازیں ارشادات نبوی سے بھی یہی بات صراحت سے ثابت ہوتی ہے کہ جہاد کو آپ صلی اللہ علیہ وسلم نے افضل الاعمال قرار دیا ہے۔ صوفیاء نے اپنے اس نظریہ کو درست ثابت کرنے کے لیے ایک موضوع حدیث بھی گھر کھی ہے جو یہ ہے کہ آپ صلی اللہ علیہ وسلم نے ایک دفعہ جہاد سے واپسی پر فرمایا کہ رجعنا من الجهاد الاصغر الى الجهاد الاکبر ہم چھوٹے جہاد (یعنی جہاد بالسیف)

سے بڑے جہاد (یعنی جہاد بالنفس) کی طرف لوٹ آئے ہیں۔ اس حدیث کے متعلق مولانا حسین احمد مدینی کہتے ہیں کہ صوفیاء اس کو حدیث کہتے ہیں لیکن امام عقلانی کہتے ہیں کہ امام نسائی نے اسے ابراہیم بن علیہ کا قول بتایا ہے۔ الفاظ کی رکا کرت زبردست قرینہ ہے کہ یہ نبی اکرم ﷺ کا قول نہیں ہو سکتا اور نہ حدیث کی کتابوں میں شاہ عبدالعزیز جیسے معتبر محدث نے دیکھا ہے۔ ایسی احادیث کا فیصلہ محدثین کے اصول و قواعد کی رو سے کیا جائے گا بچارے صوفیاء جن پر حسن نظر کا غلبہ رہتا ہے۔ ان حضرات کو تعمید و تفہیم کی فرصت کہاں؟ ان کے حسن نظر سے کسی قول کا حدیث رسول ہونا تو ثابت نہیں ہو جائیگا۔” (مکتبات شیخ الاسلام ۷-۳۰۸-۳۰۸ بحوالہ الاسلامی تصوف یوسف سلیم چشتی ص ۱۲۳)

صوفیاء کے نظریہ نے مسلمانوں کو جتنا نقصان پہنچایا تھا یہی کسی اور وجہ سے پہنچا ہواں نظریہ نے مسلمانوں سے جہاد کی روح کو ختم کر کے دنیا میں ذلیل اور سوابنادیا اور ایسے افعال سے مجاہدہ نفس شروع کیا جس سے انسانیت کو بھی شرم آنے لگے۔ دسویں صدی ہجری کے اوائل تک اس نظریہ نے مسلمانوں کو اس قدر مغلوق، کامل اور بے فہم بنا دیا تھا کہ فرانسیسی فاتحین کے حملوں کا دفاع جامعہ ازہر میں بیٹھ کر اور اد و ظاائف کے ذریعے کر رہے تھے۔ تالیبوں کا انتخاب کر کے انہیں صوفیاء کی گودڑی پہنچائی گئی اور اس کی رہنمائی میں ذکر و فکر کی مجالس قائم کی گئیں۔ بخاری شریف کا ختم بھی کرایا گیا۔ لیکن ان سب باقتوں کا کچھ بھی فائدہ نہ ہوا اور مسلمان مارہی کھاتے رہے۔ بالآخر جب مسلمان مجاهدین نے یورپ کی سر زمین میں لوگوں سے جنگیں کیں تب جا کر حالات نے پلٹا کھایا۔ (مقدمہ انقلاء الصوفی ص ۶)

اس گوشہ نئیں کا جواہر ان صوفیاء کی ذات پر مترتب ہوتا ہے وہ ابو بکر شبیلی کی زبانی ملاحظہ فرمائیے۔ روایت ہے کہ کچھ عرصہ شبیلی اپنے مقام سے غائب رہے۔ ہر چند تلاش کیا پتہ نہ چلا۔ ایک روز مخفیوں کے گروہ میں دیکھے گئے۔ لوگوں نے پوچھااے شیخ! یہ کیا بات ہے؟ فرمایا: یہ گروہ (صوفیاء) دنیا میں نہ مرد ہیں نہ عورت۔ میں بھی اسی حالت میں گرفتار ہوں نہ مرد ہوں نہ عورت پس ناچار میری جگہ انہی میں ہے۔” (خزینۃ الاصفیاء ص ۷)

**شیخ جنید کے مریدوں کا جہاد بالسیف:** شبیلی کے پیر و مرشد جنید بغدادی کے مریدوں کو ایک دفعہ جہاد بالسیف کا شوق چرایا یہ داستان اس طرح ہے کہ ”شیخ جنید کے آٹھ مرید تھے جو سب کے سب کامل و اکمل تھے۔ ایک روز انہوں نے خدمت شیخ میں عرض کی کہ اے شیخ! شہادت ایک عجیب نعمت جان فراہے اس لیے شہادت کے لیے جہاد کرنا چاہیے شیخ نے ان کی تائید کی اور ان کے ساتھ ملک روم کی طرف جہاد کے لیے چل پڑے۔ ایک جگہ کفار سے مقابلہ ہو گیا۔ ایک گبر (۲۰ تش پرست) کے ہاتھوں شیخ کے آٹھوں مرید ایک کر کے شہید ہو گئے۔ شیخ فرماتے ہیں کہ میں نے اس وقت ہوا میں تو کجاوے معلق دیکھے۔ میرے ساتھیوں میں سے جو شہید ہوتا تھا، اس کی روح ایک کجاوے میں رکھتے اور آسمان کی طرف لے جاتے۔ آخر ایک کجاوہ باقی رہ گیا۔ میں سمجھ گیا کہ یہ کجاوہ میرے لیے ہے اور جنگ میں مشغول ہو گیا۔ دوران جنگ وہی گبر جس نے میرے ساتھیوں کو شہید کیا تھا میرے پاس آیا اور کہا: ابوالقاسم! یہ آخری کجاوہ میرے لیے ہے۔ تو واپس بغداد چلا جا اور اپنی قوم کی قیادت و سیادت کر اور اپناند ہب میرے سامنے پیش کر۔ میں نے اسے تلقین کی وہ مسلمان ہوا اور کفار سے لڑتا ہوا شہید ہو گیا۔ میں نے دیکھا کہ اس آخری کجاوے میں اس کی روح کو آسمان کی طرف لے گئے ہیں (خزینۃ الاصفیاء ص ۱۳۲)

**جہاد اکبر کے اس نظریہ کے اثرات:** خزینۃ الاصفیاء کی اس روایت سے درج ذیل نتائج سامنے آتے ہیں:  
۱۔ اللہ تعالیٰ نے ابتداء ایمان کا یہ معیار بتایا تھا کہ ایک مومن دس کافروں پر غالب ہونا چاہیے۔ بعد ازاں اس میں تخفیف کر کے یہ معیار مقرر ہوا کہ کم از کم ایک مومن کو دو کافروں پر ضرور بھاری ہونا چاہیے۔ مگر یہاں یہ صورت حال ہے کہ شیخ جنید کے

غَيْرُ أُولِي الصَّرَرِ وَالْمُجْهَدُونَ فِي سَبِيلِ اللَّهِ يَأْمُوا لِهِ وَأَنْفَسِهِمْ فَضَلَّ اللَّهُ الْمُجْهَدُينَ  
يَا مُؤَمِّلاً لِهِ وَأَنْفَسِهِمْ عَلَى الْقَعِيدِينَ دَرَجَةٌ وَكُلُّاً وَعَدَ اللَّهُ الْحُسْنَى وَفَضَلَّ اللَّهُ الْمُجْهَدُينَ  
عَلَى الْقَعِيدِينَ أَجْرًا عَظِيمًا ۝ دَرَجَتِ مِنْهُ وَمَغْفِرَةٌ وَرَحْمَةٌ وَكَانَ اللَّهُ عَفُورًا  
رَحِيمًا ۝ إِنَّ الَّذِينَ تَوَقَّدُهُمُ الْمُلِكَةُ ظَالِمِيَّ أَنْفَسِهِمْ قَالُوا فِيمَا كُنْتُمُ  
قَالُوا كُنْتُم مُسْتَضْعَفِينَ فِي الْأَرْضِ قَالُوا أَلَمْ تَكُنْ أَرْضُ اللَّهِ وَاسِعَةً فَتَهاجِرُوا فِيهَا

۱۳

سے اللہ کی راہ میں جہاد کرتے ہیں ان دونوں کی حیثیت برابر نہیں ہو سکتی۔ اللہ نے اپنے جان و مال سے جہاد کرنے والوں کا بیٹھ رہنے والوں کے مقابلہ میں بہت زیادہ درجہ رکھا ہے۔ اگرچہ ہر ایک <sup>[۱۳۳]</sup> سے اللہ نے بھلائی کا وعدہ کر رکھا ہے تاہم بیٹھ رہنے والوں کے مقابلہ میں جہاد کرنے والوں کا اللہ کے ہاں بہت زیادہ اجر ہے <sup>(۴)</sup>، انکے لیے اللہ کے ہاں بڑے درجے بھی ہیں اور مغفرت اور رحمت بھی اور اللہ بہت بخشنے والا اور رحم فرمانے والا ہے <sup>(۵)</sup> جو لوگ اپنے آپ پر ظلم کرتے رہے <sup>[۱۳۴]</sup> جب فرشتے ان کی روح قبض کرنے آتے ہیں تو ان سے پوچھتے ہیں: تم کس حال میں بیٹلا تھے؟ وہ کہتے ہیں کہ ”ہم زمین میں کمزور و مجبور تھے۔“ (فرشتے انہیں جواب میں) کہتے ہیں کہ: ”کیا اللہ کی زمین فراخ نہ تھی کہ تم اس میں ہجرت کر جاتے؟“

آئٹھ کامل و اکمل مرید ایک کافر کے ہاتھوں شہید ہو رہے ہیں چاہیے تو یہ تھا کہ اگر انہیں شہادت کا اتنا ہی شوق تھا تو میں چھپیں کافروں کو مار کر خود شہید ہوتے۔ مگر یہ سب ایک کافر کے ہاتھوں یوں مارے جا رہے ہیں جیسے قصاص بکروں کو ذبح کرتا ہے۔ اب اللہ تعالیٰ کے بیان کردہ معیار کے مطابق ان میں ایمان کا جتنا حصہ تھا وہ آپ خود ہی اندازہ فرمائیجھے۔ یہی وہ قباحت ہے جس کی بنا پر اسلام نے رہبانتی یا طریقت کو مذموم قرار دیا۔

۲۔ شیخ جنید بغدادی کو خود اپنی شہادت کا بھی خطرہ لاحق ہو چلا تھا۔ وہ تو خیریت گزری کہ اس گبر کافر فرات شیخ جنید کے نور فراتست سے زیادہ تھا اور اس گبر کو شیخ جنید سے پہلے معلوم ہو گیا کہ نواس کجا وہ شیخ کے لیے نہیں بلکہ میرے لیے ہے۔

۳۔ اسلام لانے کا یہ بھی کیسا انوکھا طریقہ ہے کہ کافر خود کسی مسلمان کو کہے کہ میرے سامنے اسلام پیش کرتا کہ میں اسلام لاوں۔ بہر حال ولایت کی دنیا الگ ہے اور بصدق اُن ”رموز مملکت خویش خروال داند“ پہ بات بھی تسلیم کریں یعنی چاہیے۔

۴۔ البتہ اس بات کی سمجھ نہیں آئی کہ روم تو سارا عہد فاروقی اور عہد عثمانی میں قیتح ہو چکا تھا اور شیخ جنید کے زمانہ میں بغداد سے لے کر روم تک سارا علاقہ اسلامی مملکت میں شامل تھا تو روم کے راستے میں ان کو کفار کا شکر کہاں ملا تھا؟

۵۔ اس قصہ سے بہر حال یہ ضرور معلوم ہو جاتا ہے کہ صوفیاء کے اس ”نظریہ جہاد اکبر“ کے نظریہ نے مسلمانوں کو کس قدر نقصان پہنچایا ہے۔ [۱۳۳] جنت میں داخلہ کے لیے جہاد شرط نہیں: تیری بات اس آیت سے یہ معلوم ہوئی کہ جنت میں داخلہ کے لیے جہاد لازمی شرط نہیں ہے بلکہ توحید پر ثابت قدم رہنے والے اور دوسرے احکام الہی بجالانے والے مسلمان بھی جنت میں ضرور جائیں گے اگرچہ انکے درجات مجاہدین فی سبیل اللہ سے کم ہوں گے۔

[۱۳۴] ہجرت نہ کرنے والوں کے لیے وعین: یہ آیت ایسے مسلمانوں سے متعلق ہے جنہوں نے ہجرت پر قادر ہونے کے

فَأُولَئِكَ مَا وَهُمْ جَهَنَّمُ وَسَاءُتْ مَصِيرًا ۝ إِلَّا الْمُسْتَضْعَفُينَ مِنَ الرِّجَالِ  
وَالنِّسَاءِ وَالْوُلْدَانِ لَا يَسْتَطِيعُونَ حِيلَةً ۝ وَلَا يَهْتَدُونَ سَبِيلًا ۝ فَأُولَئِكَ  
عَسَى اللَّهُ أَن يَعْفُوَ عَنْهُمْ ۝ وَكَانَ اللَّهُ عَفْوًا غَفُورًا ۝ وَمَنْ يُهَا جَرْفِيْ سَبِيلٍ  
اللَّهُ يَعْجِدُ فِي الْأَرْضِ مُرْغَمًا كَثِيرًا وَسَعَةً ۝ وَمَنْ يَخْرُجَ مِنْ بَيْتِهِ مُهَاجِرًا

[۱۳۵] ایسے لوگوں کاٹھکانا جہنم ہے جو بہت بری بازگشت ہے (۶۷) مگر جو مرد، عورتیں اور بچے فی الواقع کمزور اور بس ہیں اور وہاں سے نکلنے کی کوئی تدبیر اور راہ نہیں پاتے (۶۸) امید ہے کہ اللہ ایسے لوگوں کو معاف فرمادے کیونکہ اللہ بڑا معاف کرنے والا اور بخش دینے والا ہے (۶۹) اور جو شخص اللہ کی راہ میں ہجرت [۱۳۶] کرے گا وہ زمین میں ہجرت کے لیے بہت جگہ اور بڑی گنجائش پائے گا۔ اور جو شخص اللہ اور اس کے رسول کی طرف اپنے گھر سے

باوجود ہجرت نہیں کی اور اپنا گھر بار چھوڑ کر دارالہجرت ( مدینہ ) جانے میں پس و پیش کرتے رہے۔ اور یہی ان کا اپنی جانوں پر ظلم تھا۔ اور مسلمانوں پر ظلم یہ تھا کہ جنگ کے موقع پر انہیں مشرکوں کا ساتھ دینا پڑتا تھا اور مشرک یہ چال چلتے تھے کہ ایسے مسلمانوں کو اپنی صفوں کے آگے کر دیتے تھے کہ وہ ان کے لیے ڈھال اور دفاع کا کام دیں۔ اب یہ مسلمانوں کے لئکر کے لیے بڑی بھجن بن جاتی تھی کہ اگر لڑائی لڑیں، تیور چلا کیں تو ان کے مسلمان بھائی ہی مرتے تھے اور اگر ہاتھ روکے رکھیں تو خود انہیں نقصان پہنچ جاتا تھا۔ چنانچہ سیدنا ابن عباس ﷺ اس آیت کے شان نزول کے بارے میں فرماتے ہیں کہ (مکہ میں) "مسلمانوں میں سے کچھ ایسے لوگ تھے جو مشرکوں کا ساتھ دیتے اور مقابلہ کے وقت ان کی جمیعت بڑھاتے پھر (مسلمانوں کی طرف سے) کوئی تیر ان کو بھی لگ جاتیا کسی کو تلوار لگتی تو وہ زخمی ہوتا یا جاتا، ایسے ہی لوگوں کے بارے میں اللہ نے یہ آیت نازل فرمائی۔" (بخاری، کتاب الشیر)

[۱۳۵] ہجرت نہ کرنے کا نقصان:- ایسے مسلمانوں کے لیے اس آیت میں جو عید آئی ہے اس سے ضمناً یہ بھی معلوم ہو جاتا ہے کہ ایسا کمزور ایمان اللہ کے ہاں مقبول نہیں۔ لہذا اگر مشرکین انہیں ڈھال کے طور پر استعمال کریں تو مسلمانوں کے اجتماعی مفاد کی خاطر انہیں بے دریغ قتل کر دیا جائیے اور ایسے لوگوں کے کمزور ہونے کے عذر کو اللہ نے قبول نہیں فرمایا کیونکہ یہ کمزوری نہیں بلکہ گھر بار کی محبت اور ممال و دولت کی ہوس تھی جس کی وجہ سے وہ ہجرت نہیں کرتے تھے اپنے بزرگی پر محمول کیا جائے گا۔

[۱۳۵] ہجرت نہ کر سکنے والے:- جو مسلمان فی الواقع کمزور تھے اور ہجرت کرنے کی کوئی راہ انہیں نظر نہیں آ رہی تھی۔ مستضعفین یا کمزور سے مراد وہ لوگ ہیں جو فی الحقیقت معدور ہوں جیسے بیمار، بچے، بوڑھے، عورتیں اور کافروں کی قید میں پڑے ہوئے مسلمان۔ وسائلِ محدود ہونے سے یہ مراد ہے کہ ان کے پاس نہ تو کوئی سواری کا بندوبست ہو اور نہ وہ پیدل سفر کی مشقت اٹھانے کے قابل ہوں۔ انہیں اللہ تعالیٰ نے مندرجہ بالا گروہ سے مستثنیٰ قرار دیا، اور ان کے ہجرت نہ کرنے کے قصور کی معافی کا وعدہ فرمایا۔ چنانچہ سیدنا ابن عباس ﷺ فرمایا کرتے تھے کہ "میں اور میری ماں ایسے ہی لوگوں میں سے تھے جنہیں اللہ نے معدور رکھا۔" (بخاری، کتاب الشیر) نیزو لید بن ولید، سلمہ بن ہشام، عیاش بن ابی ریبیہ اور کئی دوسرے نتوال مسلمان بھی تھے جن کی نسبات کے لیے رسول اللہ ﷺ نماز میں رکوع کے بعد غفارمایا کرتے" (بخاری، کتاب الادب، باب تسمیۃ الولید)

[۱۳۶] ہجرت کے مقاصد اور ضرورت:- ہجرت اس لیے فرض کی گئی تھی کہ ایک تو مسلمان کفار کے شندے سے آزاد ہو کر اپنے

إِلَى اللَّهِ وَرَسُولِهِ ثُمَّ يُدْرِكُهُ الْمَوْتُ فَقَدْ وَقَعَ أَجْرُهُ عَلَى اللَّهِ وَكَانَ اللَّهُ عَفُورًا رَّحِيمًا وَإِذَا ضَرَبْتُمْ فِي الْأَرْضِ فَلَيْسَ عَلَيْكُمْ جُنَاحٌ أَنْ تَقْصُرُ وَأَنْ الصَّلَاةَ قَيْلَةً إِنْ خَفِيْتُمْ أَنْ يَقْتِنَكُمُ الَّذِينَ كَفَرُوا إِنَّ الْكُفَّارِ إِنْ كَانُوا إِلَكُمْ عَدُوٌّ أَمْ بَيْتًا

بھرت کرتے ہوئے نکلے پھر (راہ ہی میں) اسے موت آئے تو اللہ کے ہاں [۱۳۷] اس کا اجر ثابت ہو چکا۔ اور اللہ بہت بخشنے والا اور حرم کرنے والا ہے (۰۰۰)

اور جب تم زمین میں سفر کرو تو تمہارے لیے نماز [۱۳۸] مختصر کر لینے میں کوئی حرج نہیں (خصوصاً) جبکہ تمہیں اندیشہ ہو کہ کافر تمہیں تشویش میں ڈال دیں گے۔ کیونکہ کافر تو بلاشبہ تمہارے کھلے دشمن ہیں (۰۰۰)

اسلامی شعائر آزادی کے ساتھ مجالا سکیں۔ اور دوسرے اس لیے کہ مدینہ کی طرف بھرت کر کے مسلمانوں کی اجتماعی قوت کے لیے مددگار ثابت ہوں۔ پھر جب مکہ فتح ہو گیا اور پورے خطہ عرب میں اسلام کا بول بالا ہو گیا تو پھر بھرت کی ضرورت نہ رہی۔ جیسا کہ کئی احادیث صحیح سے ثابت ہے لیکن اس کا مطلب یہ بھی نہیں کہ اب تا قیامت بھرت فرض نہیں۔ بلکہ جب بھی دوبارہ ایسا موقع پیدا ہو جائے کہ کسی علاقے میں مسلمانوں کو اپنے شعائر اسلام کو مجالانا بھی مشکل ہو رہا ہو تو مسلمانوں کو کوئی ایسا خطہ تلاش کرنا چاہیے جہاں انہیں آزادی سے شعائر اسلام، مجالانے کی سہولت میسر ہو اور اپنے میں سے کوئی امیر منتخب کر کے اس طرف بھرت کرنا اور اپنی اجتماعی قوت کو مرکوز کرنا اور پھر جہاد کرنا سب کچھ فرض ہو جائے گا۔ بلکہ اگر بنظر غائزہ دیکھا جائے تو بھرت بھی جہاد کا ہی ایک حصہ ہوتی ہے۔ پھر جب اس علاقے میں اسلام کا غلبہ ہو جائے تو وہاں بھی بھرت کی ضرورت باقی نہ رہے گی۔

﴿اللَّهُ كَمَا كَرِمَ مِنْ رَبِّنَيْنِ كَمَا رَحْمَتْ كَيْ شَرَاطَنَ﴾۔ ان آیات سے یہ بھی معلوم ہو گیا کہ مسلمانوں کا دارالکفر میں رہنے کا جواز صرف دو صورتوں میں ہے ایک یہ کہ کوئی شخص اس خطے میں اسلام کو غالب کرنے اور نظام کفر کو نظام اسلام میں تبدیل کرنے کی جدوجہد میں لگا رہے۔ جیسا کہ انبیاء علیہم السلام اور ان کے اہنگ اپیرو کرتے رہے ہیں اور دوسرے یہ کہ وہ فی الواقع وہاں سے لکنے کی کوئی راہ نہ پاتا ہو اور بیزاری اور نفرت سے مجبور اوہاں رہ رہا ہو۔ ان صورتوں کے علاوہ دارالکفر میں رہنا مستقل معصیت ہے۔

﴿اللَّهُ كَمَا كَرِمَ مِنْ رَبِّنَيْنِ﴾۔ اس آیت میں صرف بھرت کے سفر کا ذکر ہے۔ جبکہ کئی احادیث صحیح سے ثابت ہے کہ اللہ کی راہ میں کوئی سفر کیا جائے خواہ یہ بھرت کا سفر ہو یا جہاد کا سفر ہو یا حج و عمرہ کا سفر ہو یا دینی علوم کے حصول کے لیے سفر ہو، اور دوران سفر حصول مقصد سے بعد اپنے موت واقع ہو جائے تو اللہ تعالیٰ اس کا پورا پورا اجر عطا کر دیتا ہے جیسا کہ در حذیل حدیث سے معلوم ہوتا ہے: سیدنا ابو سعید رضی اللہ عنہ کہتے ہیں کہ رسول اللہ ﷺ نے فرمایا: "بَنِ إِسْرَائِيلَ مِنْ سَعْدَةٍ نَّبَوَتْ قَتْلَةً"۔ پھر وہ اپنے متعلق مسئلہ پوچھنے لگا۔ وہ ایک راجہ کے ہاں گیا اور اسے پوچھا: کیا میرے لیے (توبہ کی) گنجائش ہے؟ "اس نے کہا" نہیں "تو اس نے راجہ کو بھی مار ڈالا (اور سوپورے کر دیے) پھر لوگوں سے یہی مسئلہ پوچھتا رہا۔ کسی آدمی نے اسے کہا کہ فلاں فلاں بستی میں (توبہ کے لیے) چلے جاؤ۔ راستہ ہی میں اسے موت نے آ لیا۔ اس نے اپنا سینہ بستی کی طرف جھکا دیا۔ اب رحمت کے اور عذاب کے فرشتے آپس میں جھگڑنے لگے۔ جس بستی کی طرف وہ جا رہا تھا اللہ نے زمین کو حکم دیا کہ نزدیک ہو جاؤ جس بستی سے جا رہا تھا اسے حکم دیا کہ دور ہو جا۔ اور فرشتوں سے فرمایا کہ فاصد ماپ لو۔ چنانچہ جہاں اسے جانا تھا وہ بستی ایک بالشت بھر قریب لکی تو اسے بخش دیا گیا۔" (بخاری)، کتاب الانبیاء باب ماذکر عن بنی اسرائیل

﴿اللَّهُ كَمَا كَرِمَ مِنْ رَبِّنَيْنِ﴾۔ اس آیت میں اگرچہ سفر کے ساتھ دشمن کے اندیشہ کا بھی ذکر ہے تاہم سنت رسول اللہ ﷺ سے ثابت ہے کہ ہر طرح

وَإِذَا كُنْتَ فِي هُجُونٍ فَاقْهُتْ لَهُمُ الصَّلُوةَ فَلَتَقْعُمْ طَالِفَةٌ مِنْهُمْ مَعَكَ وَلِيَأْخُذُوا

أَسْلِحَتَهُمْ فَإِذَا سَجَدُوا فَلَيَكُونُوا مِنْ وَرَائِكُمْ وَلَتَأْتِ طَالِفَةٌ أُخْرَى لَمْ يُصْلُوْا فَلَيَصْلُوْا

اور جب آپ (صلی اللہ علیہ وسلم) مسلمانوں کے درمیان موجود ہوں اور آپ (حالت جنگ میں) انہیں نماز پڑھانے کھڑے ہوں تو ایک گروہ تمہارے ساتھ نماز کے لیے کھڑا<sup>[۱۳۹]</sup> ہو اور اپنے ہتھیار پاس رکھیں۔ جب یہ گروہ سجدہ کرچکے تو پیچھے ہٹ جائے اور دوسرا گروہ جس نے ابھی نماز ادا نہیں کی، آگے آئے اور آپ کے ساتھ نماز

کے سفر میں نماز قصر کی جاسکتی ہے۔ نیز یہ بھی ضروری نہیں کہ یہ سفر فی سبیل اللہ ہی ہو بلکہ ہر سفر میں قصر کی جاسکتی ہے رہی یہ بات کہ کتنے فاصلہ کو سفر کہہ سکتے ہیں اس میں بھی اگرچہ اختلافات موجود ہیں۔ تاہم ہمارے لیے یہ امر کافی اطمینان کا باعث ہے کہ رسول اللہ صلی اللہ علیہ وسلم نے فرمایا کہ ”کوئی عورت ایک رات بھی محرم کے بغیر سفر نہ کرے۔“ (بخاری، کتاب الحجۃ، باب حجۃ النساء) گویا اتنی مسافت جہاں سے ایک انسان پیدل رات کو اپنے گھر واپس نہ پہنچ سکتا ہو، وہ سفر ہے اور سیدنا عمر رضی اللہ عنہ نے اسے اپنے دور خلافت

میں ایک عورت کے سفر پر محمول کرتے ہوئے اس دور کے ۹ میل کی مسافت کو سفر قرار دیا تھا جو آج کل کے پیانہ کے حافظہ سے ۱۵ کلو میٹر بنتا ہے۔ یعنی ایک کمزور انسان پیدل ایک دن میں ۵ کلو میٹر جانے کا اور اتنا ہی آنے کا کل ۳۰ کلو میٹر مسافت طے نہیں کر سکتا۔ لہذا اتنی مسافت پر سفر کا اطلاق ہو گا۔ سفر میں اگر قصر نہ کی جائے تو بھی کوئی مضائقہ نہیں۔ تاہم قصر کرنا ہی افضل ہے۔ پھر

سفر میں دو نمازیں اکٹھی کر کے پڑھنے کا موقع آ جاتا ہے۔ ایسی تفصیلات کے لیے درج ذیل احادیث ملاحظہ فرمائیے:

۱۔ سفر میں قصر جمع اور سفر کی تعین:- سیدہ عائشہ رضی اللہ عنہا فرماتی ہیں ”ابتداءً سفر و حضر میں نماز دور رکعت فرض کی گئی تھی۔ پھر سفر کی نماز تو اتنی ہی برقرار رکھی گئی اور حضر کی نماز میں اضافہ کیا گیا۔ (بخاری، ابواب تفسیر الصلوٰۃ، باب یقصیر اذا خرج من

موضعه..... (مسلم، کتاب الصلوٰۃ، باب صلوٰۃ المسافرین)

۲۔ حارث بن وہب فرماتے ہیں کہ منی میں ہمیں نبی اکرم صلی اللہ علیہ وسلم نے دور رکعت (نماز قصر) پڑھائی۔ حالانکہ آپ صلی اللہ علیہ وسلم بالکل امن میں تھے۔ (بخاری، ابواب تفسیر الصلوٰۃ، باب الصلوٰۃ بمنی)

۳۔ یعلی بن امية کہتے ہیں کہ میں نے سیدنا عمر رضی اللہ عنہ سے کہا کہ ”اللہ تعالیٰ فرماتا ہے کہ اگر تمہیں (کافروں کا) خوف ہو تو نماز میں قصر کر اور اب تو ہم امن میں ہیں۔“ سیدنا عمر رضی اللہ عنہ نے جواب دیا ”اُسی بات پر میں نے بھی تجب کیا اور رسول اللہ صلی اللہ علیہ وسلم سے ذکر کیا تو آپ صلی اللہ علیہ وسلم یہ ایک صدقہ ہے جو اللہ نے آپ پر کیا اللہ اس کا صدقہ قبول کرو۔“ (ترمذی، ابواب القصر)

۴۔ سیدنا عبد اللہ بن عمر رضی اللہ عنہ کہتے ہیں کہ میں نے رسول اللہ صلی اللہ علیہ وسلم کو دیکھا کہ جب آپ صلی اللہ علیہ وسلم کو سفر میں جلدی ہوتی تو مغرب پڑھتے پھر سلام پھیرتے۔ پھر تھوڑی دیر بعد عشاء کی اقامت ہوتی تو آپ صلی اللہ علیہ وسلم دور رکعت پڑھتے پھر سلام پھیرتے۔ (بخاری، ابواب تفسیر الصلوٰۃ، باب ثلاثاٰ فی السفر)

۵۔ عبد اللہ بن عباس رضی اللہ عنہ فرماتے ہیں کہ آپ صلی اللہ علیہ وسلم نے مدینہ میں رہ کر (یعنی بلا سفر) سات رکعتیں مغرب اور عشاء کی اور آٹھ رکعتیں ظہر اور عصر کی (ملا کر) پڑھیں۔ ”ایوب سختیانی نے جابر بن زید سے کہا ”شاید بارش کی رات میں ایسا کیا ہو؟“ انہوں نے کہا ”شاید“ (بخاری، کتاب مواقيت الصلوٰۃ، باب تاخیر الظہر الی العصر)

۶۔ اس آیت میں نماز خوف کا طریقہ بیان کیا گیا ہے۔ نماز خوف کی کئی صورتیں ممکن ہیں۔ اور احادیث میں ایسی چھ سات

مَعَكَ وَلِيَأْخُذُوا حِذْرَهُمْ وَأَسْلِحَتْهُمْ وَدَالَّذِينَ كَفَرُوا لَوْ تَعْقِلُونَ عَنْ أَسْلِحَتِكُمْ  
وَأَمْتَعْتُكُمْ فَيَمْبَلُونَ عَلَيْكُمْ مَيْلَةً وَاحِدَةً وَلَا جُنَاحَ عَلَيْكُمْ إِنْ كَانَ يَكُونُ أَذْنِي مِنْ

ادا کرے۔ انہیں بھی چاہیے کہ وہ اپنا بچاؤ کا سامان اور ہتھیار اپنے ساتھ رکھیں۔ کافر تو چاہتے ہی یہ ہیں کہ تم اپنے ہتھیاروں اور سامان سے غافل ہو جاؤ تاکہ وہ تم پر یکبارگی پل پڑیں۔ ہاں اگر بارش کی وجہ سے یا بیماری کی وجہ سے ہتھیار پہنے میں تکلیف محسوس صورتیں مذکور بھی ہیں۔

وہ صورتیں اس طرح نہیں کہ مقتدی جس نے ایک رکعت امام کے ساتھ ادا کی ہے تو آیا وہ دوسری رکعت خود موقع ملنے پر ادا کرے گا یا نہیں؟ یا اگر کرے گا تو کیسے کرے گا اور نماز مغرب جس کی قصر بھی تین رکعت ہے اس کی صورت کیا ہو گی؟ اور غالباً یہ طریقہ صرف اس ہنگامی حالت کے لیے ہے جبکہ معرکہ کارزار گرم نہ ہوا ہو۔ کیونکہ معرکہ گرم ہونے کی صورت میں تو جماعت کا موقع ہی نہیں آتا۔ جیسا کہ جنگ خندق میں رسول اللہ ﷺ سمیت اکثر مسلمانوں کی نماز عصر قضا ہو گئی جو آپ ﷺ نے اور مجاہدین نے سورج غروب ہونے کے بعد قضا کے طور پر ادا کی۔ پھر اس کے بعد نماز مغرب ادا کی۔ (بخاری، کتاب مواقيت الصلوٰۃ۔ باب من صلی بالناس جماعةً بعد ذهاب الوقت) دراصل نماز خوف کے طریق کار کا انحصار بہت حد تک جنگی حالات پر ہے۔ اگر جماعت کا موقع ہی میرمنہ آئے تو انسان اکیلا بھی پڑھ سکتا ہے۔ سواری پر بھی پڑھ سکتا ہے اور اشارے سے بھی پڑھ سکتا ہے۔ بس دو باتوں کو ملحوظ رکھنا ضروری ہے۔ ایک یہ کہ موجودہ جنگی حالات میں کو ناس طریقہ بہتر ہے پھر اسے اختیار کیا جائے اور دوسرے یہ کہ ایسے حالات میں اللہ کی یاد کو پھلانا نہیں چاہیے۔ اب اس ضمن میں درج ذیل احادیث ملاحظہ فرمائیے:

۱۔ سیدنا ابن عباس رضی اللہ عنہ کہتے ہیں کہ ”اللہ نے تمہارے نبی ﷺ کی زبان سے حضر میں چار، سفر میں دو اور خوف میں ایک رکعت نماز فرض کی ہے۔“ (مسلم، کتاب الصلوٰۃ، باب صلوٰۃ المسافرین و قصرها)

۲۔ نماز خوف کی مختلف صورتیں: سیدنا ابو ہریرہ رضی اللہ عنہ فرماتے ہیں کہ نبی اکرم ﷺ نے ضجنان اور عسفان کے درمیان پڑاؤ کیا۔ مشرکوں نے کہا: ان مسلمانوں کی ایک نماز ہے جسے وہ اپنے باپ اور بیٹوں سے زیادہ محبوب رکھتے ہیں اور وہ عصر کی نماز ہے الہام تم اپنے اسباب جمع کرو اور اس وقت یکبارگی ان پر حملہ کر دو۔ اتنے میں جریل نازل ہوئے اور نبی اکرم ﷺ کو حکم دیا کہ وہ اپنے اصحاب رضی اللہ عنہ کے دو حصے کریں۔ ایک حصے کو نماز پڑھائیں اور دوسرا حصہ دشمن کے مقابل ان کے پیچھے کھڑا ہے اور اپنی ڈھالیں اور اپنے ہتھیار پہنے رہیں۔ پھر دوسرا حصہ آئے اور آپ ﷺ کے ساتھ نماز پڑھے اور پہلے حصے والے اپنی ڈھالیں اور ہتھیار پہنے لیں۔ اس طرح ہر گروہ کی ایک ایک رکعت، اور نبی اکرم ﷺ کی دور کعیں ہوں گی۔ (ترمذی، ابواب الفسیر)

۳۔ سیدنا عبد اللہ بن عمر رضی اللہ عنہ سے جب کوئی پوچھتا کہ ہم نماز خوف کیسے پڑھیں؟ تو وہ کہتے کہ ”امام آگے بڑھے کچھ لوگ اس کے ساتھ نماز ادا کریں۔ امام انہیں ایک رکعت پڑھائے۔ باقی لوگ ان کے اور دشمنوں کے درمیان کھڑے رہیں۔ نماز نہ پڑھیں۔ جب یہ لوگ امام کے ساتھ ایک رکعت پڑھ چکیں تو سرک کر پیچھے چلے جائیں اور جنہوں نے نماز نہیں پڑھی اب وہ لوگ آجائیں اور امام کے ساتھ ایک رکعت پڑھیں۔ امام تو اپنی نماز (دور رکعت) سے فارغ ہو گیا۔ اب یہ دونوں گروہ باری باری ایک ایک رکعت پوری کر لیں تو ان کی بھی دو دور رکعت ہو جائیں گی اور اگر خوف اس سے زیادہ ہو تو پاؤں پر

**مَطِيرًا وَكُنْدِمٌ مَرْضِيَّا أَنْ تَضَعُوا أَسْلِحَتَكُمْ وَ خُذُوا حِذْرَكُمْ إِنَّ اللَّهَ أَعْدَى لِلْكُفَّارِينَ عَذَابًا بَأْمَاهِيْنًا ۝ قَادَّا قَصِيْمَ الصَّلَاةَ فَإِذْ كُرُوا اللَّهَ قِيْمًا وَ قَعُودًا وَ عَلَى جُنُوْبِكُمْ ۝ فَإِذَا اطْمَانَتْمُ فَاقِيْمُوا الصَّلَاةَ إِنَّ الصَّلَاةَ كَانَتْ عَلَى الْمُؤْمِنِينَ كِتْبًا مَوْقُوتًا ۝**

کرو تو انہیں اتار دینے میں کوئی خرج نہیں، پھر بھی [۱۳۰] اپنے بچاؤ کا پورا خیال رکھو۔ اللہ تعالیٰ نے کافروں کے لیے یقیناً رسوائی کرنے والا عذاب تیار کر رکھا ہے [۱۰۲] جب تم نماز ادا کر چکو تو کھڑے، بیٹھے اور لیٹھے ہر حال میں اللہ کو یاد کرو اور جب اطمینان حاصل ہو جائے تو پھر پوری نماز ادا کرو۔ بلاشبہ مونموں پر نماز اس کے مقررہ اوقات [۱۳۰] کے ساتھ فرض کی گئی ہے [۱۰۲]

کھڑے کھڑے، پیدل یا سواری پر رہ کر نماز ادا کر لیں۔ منہ قبلہ رخ ہو یا نہ ہو۔ "امام مالک" کہتے ہیں کہ نافع نے کہا کہ عبد اللہ بن عمرؓ نے یہ رسول اللہ ﷺ سے نقل کیا ہے۔ (بخاری، کتاب الفیر)

[۱۳۰] آیت مذکورہ میں صرف دو صورتوں میں ہتھیار اتارنے کی اجازت ہے۔ پہلی یہ کہ بارش ہو رہی ہو کپڑے اور ہتھیار بھیگ رہے ہوں۔ دوسرا یہ کہ کوئی شخص بیماری کی وجہ سے ہتھیار بند رہنے کا ممکنہ نہ ہو۔ ان صورتوں کے علاوہ ہتھیار اتارنے کی اجازت نہیں۔ اس لیے آخر میں تاکیدی طور پر دوبارہ سہ بارہاں حکم کو دہرا�ا۔

خُذُوا حِذْرَكُمْ کے الفاظ بڑے و سیع مفہوم میں استعمال ہوتے ہیں، اس کے معنی ہو شیار اور چوکنار ہنا مسلح رہنا اور اپنے بچاؤ کے تمام ذرائع اختیار کر کھانا ہے۔ مثلاً مورچوں کی حفاظت کرنا اور ان میں پناہ پکڑنا، لڑائی سے پہلے سامان جنگ تیار رکھنا۔ دشمن کی نقل و حرکت سے باخبر رہنا، اس کا مدارا سوچنا یعنی خبری میں دشمن کے حملے کے لیے تیار رہنا سب کچھ (خُذُوا حِذْرَكُمْ) کے مفہوم میں سا جاتا ہے۔ دور نبوی ﷺ میں اسلحہ جنگ ہر مجاہد کی انفرادی ملکیت ہوتا تھا مگر آج اسلحہ جنگ مہیا کرنا حکومتوں کی ذمہ داری ہے لہذا اسلحہ جنگ کے تیار کرنے والے کارخانوں، اسلحہ کے ذخائر اور دشمن سے ان کا بچاؤ بھی (خُذُوا حِذْرَكُمْ) میں شامل ہے۔ غرض قوم و ملک کا تحفظ، افراد فوج کے تحفظ کی تدبیر، آلات جنگ کا تحفظ، لڑائی کے منصوبوں کو صیغہ راز میں رکھنا سب کچھ اس حکم میں داخل ہے۔ آج دشمن سب سے پہلے اسلحہ کے محفوظ ذخائر کو یا اسلحہ ساز فیکٹریوں کو اچانک حملے کے ذریعے تباہ کر دیتا ہے۔ ان سب امور کی طرف مسلمانوں کو اس آیت میں متوجہ کیا گیا ہے۔

### [۱۳۱] نمازوں کے اوقات :-

جنگ میں نماز اسی وقت ہی ادا کی جاسکتی ہے جب موقع ملے، اس دوران بھی اللہ کو ہر وقت یاد رکھنا چاہیے پھر جب حالات معمول پر آجائیں تو نماز بھی معمول کے مطابق پڑھی جائے اور نمازوں کے اوقات کا بھی خیال رکھا جائے۔ احادیث کی رو سے نمازوں کے اوقات درج ذیل ہیں:

ا۔ آپ ﷺ نے فرمایا "ظہر کا وقت سورج ڈھلنے سے لے کر آدمی کا سایہ اس کے برابر ہونے تک ہے۔ اور عصر کا وقت (سایہ برابر ہونے سے لے کر) دھوپ میں زردی آنے تک ہے۔ اور نماز مغرب کا وقت (سورج غروب ہونے سے لے کر) شفق غائب ہونے تک ہے اور عشاء کا وقت (شفق غائب ہونے سے لے کر ٹھیک آدمی رات تک ہے اور صبح کا وقت طوع فجر سے لے کر طوع آفتاب تک ہے)" (مسلم، کتاب المساجد و مواضع الصلوٰۃ باب اوقات الصلوٰۃ الخمس)

- ۲۔ عبد اللہ بن عمر رضی اللہ عنہ اور ابو ہریرہ رضی اللہ عنہ دونوں فرماتے ہیں، آپ ﷺ نے فرمایا ”گرمی کے موسم میں ظہر کی نماز کو مختندا کر کے پڑھا کرو اس لیے کہ گرمی کی سختی دوزخ کی بھاپ سے ہوتی ہے“ (بخاری، کتاب، مواقيت الصلوة، باب الابراد بالظہر فی شدة الحر ..... مسلم، کتاب المساجد و مواضع الصلوة باب استحباب الابراد بالظہر فی شدة الحر)
- ۳۔ سیدہ عائشہ رضی اللہ عنہا فرماتی ہیں کہ ہم عورتیں چادروں میں پٹی ہوئی جب نماز صحیح سے فارغ ہو کر مسجد سے نکلتیں تو انہیں کی وجہ سے کوئی ان کو پہچان نہ سکتا تھا۔ (بخاری، کتاب مواقيت الصلوة، باب وقت الفجر)
- ۴۔ سیدہ عائشہ رضی اللہ عنہا فرماتی ہیں کہ ایک دفعہ آپ ﷺ نے عشاء کی نماز اس وقت پڑھائی جب رات کا کافی حصہ گزر چکا تھا۔ پھر فرمایا ”اگر میری امت پر یہ بات شائق نہ ہوتی تو عشاء کی نماز کا اصل وقت یہی وقت ہے“ (بخاری، کتاب مواقيت الصلوة، باب النوم قبل العشاء لمن غلب)
- ۵۔ سیدنا ابو ہریرہ رضی اللہ عنہ کہتے ہیں کہ ”آپ ﷺ نے صحیح کی نماز اس وقت پڑھاتے جب ہم میں سے کوئی شخص (فرااغت کے بعد) اپنے ساتھ واپس کو پہچان لیتا اور آپ ﷺ اس نماز میں ساٹھ سے لے کر سوتک آیتیں پڑھتے۔ اور ظہر اس وقت پڑھتے جب سورج ڈھل جاتا۔ اور عصر اس وقت کہ کوئی شخص عصر پڑھ کر شہر کے پر لے حصہ (تقریباً چار میل) تک اپنے گھر جاتا تو سورج ابھی تیز ہوتا اور شام سورج غروب ہونے پر اور عشاء کی نماز میں تہائی رات تک دیر کرنے کی پرواہ نہیں کرتے تھے۔ (بخاری، کتاب مواقيت الصلوة، باب وقت الظہر عند الزوال)
- ۶۔ سیدنا ابو ہریرہ رضی اللہ عنہ کہتے ہیں کہ آپ ﷺ نے فرمایا ”جب کوئی شخص سورج ڈوبنے سے پہلے عصر کی ایک رکعت پالے وہ اپنی نماز پوری کرے (اس کی نماز ادا ہوئی یا قضا) اور جو سورج نکلنے سے پہلے فجر کی ایک رکعت پالے وہ بھی اپنی نماز پوری کرے۔“ (بخاری، کتاب مواقيت الصلوة، باب من ادرك رکعة من العصر قبل الغروب)
- ۷۔ سیدنا ابن عباس رضی اللہ عنہ کہتے ہیں کہ آپ ﷺ نے صحیح کی نماز کے بعد سورج پڑھنے تک نماز پڑھنے سے منع کیا۔ اور عصر کی نماز کے بعد سورج ڈوبنے تک۔ (بخاری، کتاب مواقيت الصلوة باب الصلوة بعد الفجر حتى ترتفع الشمس)
- ۸۔ عبد اللہ بن ابی قادہ رضی اللہ عنہ اپنے باپ سے روایت کرتے ہیں کہ ہم (خیر سے واپسی پر) رات کو آپ ﷺ کے ہمراہ سفر کر رہے تھے۔ بعض لوگوں نے کہا ”یار رسول اللہ! کیا اچھا ہو جو یہاں اتر پڑیں۔“ آپ ﷺ نے فرمایا ”مجھے خطرہ ہے کہ تم سو جاؤ گے اور نماز فجر کے لیے نہ اٹھو گے۔“ سیدنا بلاں رضی اللہ عنہ نے کہا ”میں جگا دوں گا۔“ چنانچہ سب لوگ سو گئے۔ اور بلاں رضی اللہ عنہ نے اپنی اوپنی سے پیچھے لگائی تو نیند نے غلبہ کیا اور وہ بھی سو گئے پھر آپ ﷺ اس وقت اٹھے جب سورج کا کنارہ نکل آیا تھا۔ آپ ﷺ نے بلاں رضی اللہ عنہ سے پوچھا ”تمہارا قول کہاں گیا؟“ بلاں رضی اللہ عنہ کہنے لگے ”مجھے تو ایسی نیند آئی جیسے پہلے بھی نہ آئی تھی۔“ آپ ﷺ نے فرمایا ”اللہ نے جب چاہا تمہاری رو جیں قبض کر لیں اور جب چاہا تمہیں واپس دے دیں۔ اے بلاں امّھ اور نماز کے لیے اذان دے۔“ چنانچہ بلاں رضی اللہ عنہ نے اذان دی۔ آپ ﷺ نے ضو کیا اور جب سورج ذرا بلند اور سفید ہو گیا تو آپ ﷺ کھڑے ہوئے اور نماز پڑھی۔ (بخاری، کتاب مواقيت الصلوة، باب الاذان بعد ذهاب الوقت)
- ۹۔ سیدنا انس رضی اللہ عنہ کہتے ہیں کہ آپ ﷺ نے فرمایا ”جو شخص نماز ادا کرنا یہاں بھول جائے یا اس وقت سویا ہوا ہو تو اس کا کفارہ یہ ہے کہ یاد آتے ہی ادا کر لے۔“ (بخاری، کتاب مواقيت الصلوة، باب من نسی صلوٰۃ فلیصل اذا ذکرها ..... مسلم، کتاب المساجد و مواضع الصلوة، باب قضاء الصلوة الفائدة ..... الخ)
- ۱۰۔ آپ ﷺ نے فرمایا ”منافق کی نماز یہ ہے کہ وہ سورج کو دیکھتا رہتا ہے یہاں تک کہ وہ شیطان کے دو سینگوں کے درمیان

وَلَا تَهْتُوا فِي ابْتِغَاءِ الْقُوْمِ إِنْ تَكُونُوا أَلَمُونَ فَإِنَّهُمْ يَأْلَمُونَ كَمَا تَأَلَّمُونَ وَ  
١٤ تَرْجُونَ مِنَ اللّٰهِ مَا لَا يَرْجُونَ وَكَانَ اللّٰهُ عَلَيْهَا حَكِيمًا إِنَّا أَنْزَلْنَا إِلَيْكُمُ الْكِتَابَ بِالْحَقِّ لِتَعْلَمُونَ

اور (مخالف) قوم کے تعاقب میں کمزوری نہ دکھاؤ۔ اگر تمہیں دکھ پہنچا ہے تو تمہارے ہی جیسا انہیں بھی دکھ پہنچا ہے۔ اور تم اللہ سے بھی (اجرو ثواب، کی) امید [۱۳۲] رکھتے ہو، جو وہ نہیں رکھتے۔ اور اللہ سب کچھ جانے والا اور حکمت والا ہے [۱۳۳]۔ ہم نے آپ کی طرف سچی کتاب نازل کی ہے تاکہ جو کچھ بصیرت اللہ نے آپ کو عطا کی ہے اس کے مطابق لوگوں کے درمیان [۱۳۴]

آجاتا ہے تو احتہا ہے اور چار ٹھوٹکیں مار لیتا ہے اور اللہ کا ذکر تھوڑا بہت ہی کرتا ہے (مسلم، کتاب الصلوة، باب استحباب التبکیر بالعصر)

۱۱۔ سیدہ ام فروہ بنی شعبہ کہتی ہیں کہ کسی نے آپ ﷺ سے پوچھا کہ کون سا عمل افضل ہے؟ آپ ﷺ نے فرمایا "نماز اول وقت پر ادا کرنا۔" (ترمذی، ابواب الصلوة، باب ماجاء فی الوقت الاول من الفضل)

۱۲۔ سیدنا عبد اللہ بن عمر رضی اللہ عنہ کہتے ہیں کہ آپ ﷺ نے فرمایا "اللہ کی خوشنودی نماز کو اول وقت ادا کرنے میں ہے اور آخر وقت میں ادا کرنا اللہ کی طرف سے معافی ہے۔" (ترمذی، حوالہ ايضاً)

۱۳۔ سیدہ عائشہ بنی شعبہ فرماتی ہیں کہ رسول اللہ ﷺ نے کوئی بھی نماز آخر وقت میں نہ پڑھی مگر صرف دوبار۔ یہاں تک کہ وفات پائی" (ترمذی، حوالہ ايضاً)

۱۴۔ سیدنا علی رضا بن ابی طالب فرماتے ہیں کہ رسول اللہ ﷺ نے مجھے فرمایا "علیٰ" تین باتوں میں تاخیر نہ کرنا (۱) نماز میں جب اس کا وقت آجائے (۲) جائزہ کی تذہیں میں جب توہاں موجود ہو (۳) اور نندوے سر دیار نندوی عورت کے نکاح میں جب کہ اس کا بر (کفو) مل رہا ہو۔" (ترمذی، حوالہ ايضاً)

[۱۳۲] یعنی جنگ میں جیسے تمہیں جانی نہصان یاد کھ پہنچتا ہے ویسے ہی دشمن قوم کو بھی پہنچتا ہے۔ پھر جب وہ باطل پر ہو کر یہ سب کچھ برداشت کرتے ہیں تو پھر تم حق پر ہو کر کیوں برداشت نہ کرو؟ علاوه ازیں تم میں سے کوئی شہید ہو جائے یا زندہ سلامت گھر آجائے دونوں صورتوں میں تم اللہ سے اجر و ثواب کی توقع رکھتے ہو جوان کو مطلق نہیں ہوتی۔ پھر تم آخر ان کا پیچھا کر کے ان کا قلع قع کیوں نہ کرو۔ اس معاملہ میں ہرگز کمزوری یا سستی کا مظاہرہ نہیں کرنا چاہیے۔

[۱۳۳] گشیدہ سامان..... کی برآمدگی سے چوری ثابت نہیں ہوتی۔ اس آیت اور اس سے اگلی چند آیات کا پس منظر یہ ہے کہ انصار کے قبیلہ بنی ظفر کے ایک آدمی بیشیر بن ایبرق نے کسی دوسرے انصاری کے گھر سے آئے کا تھیلا اور ایک زرہ چوری کی۔ اور چالا کی یہ کہ آئے کا تھیلا اور زرہ راتوں رات ایک یہودی کے ہاں امانت رکھ آیا۔ تھیلا اتفاق سے کچھ پھٹا ہوا تھا جس سے آتا تھوڑا تھوڑا اگر تاگیا جس سے سراغ لگانے میں بہت آسانی ہو گئی۔ اصل مالک نے پیچھا کیا تو بیشیر بن ایبرق کے گھر پہنچ گیا اور اس سے اپنی چوری کا ذکر کیا لیکن وہ صاف کر گیا اور خانہ تلاشی بھی کرادی جہاں سے کچھ برآمدہ ہو سکا۔ اب مالک پیچھا کرتا ہوا اس یہودی کے ہاں پہنچا اور اپنی چوری کا ذکر کیا تو یہودی کہنے لگا ایسی زرہ تو میرے پاس موجود ہے لیکن وہ توفلاں شخص نے میرے پاس بطور امانت رکھی ہے۔ لہذا میں تمہیں نہیں دے سکتا۔ بالآخر مالک یہ مقدمہ رسول اللہ ﷺ کی عدالت میں لے گیا۔ اب چور اور اس کے خاندان

**بَيْنَ النَّاسِ بِمَا أَرَىكَ اللَّهُ وَلَا تَكُونُ لِلَّهِ غَائِبٌ حَسِيمًا** ﴿٤﴾ **وَاسْتَغْفِرِ اللَّهَ إِنَّ اللَّهَ كَانَ غَفُورًا رَّحِيمًا** ﴿٥﴾ **وَلَا تَجْعَدُ عَنِ الدِّينِ يَخْتَانُونَ أَنفُسَهُمْ إِنَّ اللَّهَ لَا يُحِبُّ مَنْ كَانَ حَوَّاً إِثِيمًا** ﴿٦﴾ **يَسْتَخْفُونَ مِنَ النَّاسِ وَلَا يُسْتَخْفُونَ مِنَ اللَّهِ وَهُوَ مَعَهُمْ** **إِذْ يُبَيِّنُونَ مَا لَيْرَضُوا مِنَ الْقَوْلِ وَكَانَ اللَّهُ بِمَا يَعْمَلُونَ مُحِيطًا هَانَتْ هَوْلَاءَ**

فیصلہ کریں اور آپ کو بدیانت [۱۳۳] لوگوں کی حمایت میں جھکڑا: کرنا چاہیے (۰۰۵) اور اللہ سے بخشش طلب کیجئے۔ اللہ تعالیٰ یقیناً بہت بخششے والا اور رحم کرنے والا ہے (۰۰۶) اور نہ ہی آپ کو ان لوگوں کی حمایت میں جھکڑنا چاہیے جو اپنے آپ سے خیانت [۱۳۴] کرتے ہیں کیونکہ اللہ تعالیٰ خیانت کرنے والے مجرموں کو پسند نہیں کرتا (۰۰۷) وہ لوگوں سے تو (اپنی حرکات) چھپا سکتے ہیں لیکن اللہ سے نہیں چھپا سکتے۔ اور جب وہ رات کو ایسی پاتوں [۱۳۵] کا مشورہ کرتے ہیں جو اللہ کو ناپسند ہیں تو اس وقت وہ ان کے ساتھ ہوتا ہے اور اللہ تو جو کچھ بھی وہ کرتے ہیں ان سب چیزوں کو گھیرے ہوئے ہے (۰۰۸) دیکھو! تم لوگ

والوں نے آپس میں یہ طے کیا کہ اصل مجرم اس یہودی کو ہی ثابت کیا جائے اور امانت کا درمیان میں نام ہی نہ آنے دیا جائے اور اس واقعے سے قطعی لا علمی کا اظہار کر دیا جائے اور وہ یہ سمجھے کہ آپ ﷺ یہود کی بات کا اعتبار نہیں کریں گے اس طرح ہم بری ہو جائیں گے۔ چنانچہ فی الواقع ایسا ہی ہوا۔ انصاری چور اور اس کے جمیتوں نے اس واقعے سے قطعاً لا علمی کا اظہار کیا اور قسمیں بھی کھانے لگے جس کے نتیجہ میں آپ ﷺ ان خائنوں کی باتوں میں آگئے اور یہودی کو جھوٹا سمجھا اور قریب تھا کہ آپ ﷺ اس انصاری چور کو بری قرار دے دیں اور یہودی کو مجرم قرار دے دیں اور یہودی کے حق میں قطعی یہ کافیصلہ شادیں کہ اللہ تعالیٰ نے آپ ﷺ کو بذریعہ

وہی اصل صورت حال سے مطلع فرمادیا اور تنبیہ فرمائی، کہ آپ ﷺ کو ایسے بدیانت لوگوں کی قطعاً حمایت نہ کرنا چاہیے۔

[۱۳۳] اس آیت میں ایسے مسلمانوں کو خائن قرار دیا گیا ہے جنہوں نے محض خاندان اور قبلہ کی عصیت کی بنا پر مجرم کی حمایت کی تھی اور تمام لوگوں کو یہ بتادیا گیا ہے کہ انصاف کے معاملہ میں کسی قسم کا تعصب برداشت نہیں کیا جائے گا۔ اگر ایک فریق دشمن قوم سے تعلق رکھتا ہے اور وہ حق پر ہے تو اس کی حمایت کی جائے گی۔ مسلمانوں کی نہیں کی جائے گی۔

[۱۳۴] قاضی ظاہری شہادات کی بنا پر فیصلہ کرنے کا پابند ہے اس لحاظ سے اگر آپ ﷺ انصاری کے حق میں فیصلہ دے بھی دیتے تو آپ ﷺ کا کچھ قصور نہ تھا۔ تاہم آپ ﷺ کی عظمت شان کی وجہ سے آپ کو بخشش طلب کرنے کی ہدایت کی گئی ہے کہ ایک غلط سوچ آپ ﷺ کے ذہن میں راہ پانے لگی تھی۔

[۱۳۵] ان لوگوں سے مراد ہی چور انصاری کے خاندان کے لوگ ہیں جنہوں نے محض خاندانی تعصب کی بنا پر چور کی حمایت کی۔ پھر آپ ﷺ کے سامنے چور کے مجرم نہ ہونے کے متعلق قسمیں بھی کھائی تھیں اور سارا الزام بے گناہ یہودی کے سر تھوپ دیا تھا اور مجرم کے گناہ دو تھے، ایک چوری، دوسراے اس یہودی کو مورد الزام ٹھہرانا۔

[۱۳۶] زرہ کا چور دراصل سچا مسلمان نہیں بلکہ منافق آدمی تھا اور اس کے خاندان والے بھی کچھ پختہ ایمان والے نہ تھے۔ جب یہ مقدمہ رسول اللہ ﷺ کے ہاں چلا گیا تو ان لوگوں کے مشورے کا موضوع یہ ہوتا تھا کہ چور کس طرح چوری کے اس جرم سے

**جَادَ لَهُمْ عَنْهُمْ فِي الْحَيَاةِ الدُّنْيَا فَمَنْ يُجَادِلُ اللَّهَ عَنْهُمْ يُوْمَ الْقِيَمَةِ أَمْ مَنْ يَكُونُ عَلَيْهِمْ وَكَيْلًا ۝ وَمَنْ يَعْمَلْ سُوءًا أَوْ يُظْلِمْ نَفْسَهُ ثُمَّ يَسْتَغْفِرِ اللَّهَ يَعْلَمُ اللَّهَ غَفُورًا ۝ رَّحِيمًا ۝ وَمَنْ يَكْسِبْ إِثْمًا فَإِنَّمَا يَكْسِبُهُ عَلَى نَفْسِهِ ۝ وَكَانَ اللَّهُ عَلَيْهِ حَكِيمًا ۝ وَمَنْ**

دنیا کی زندگی میں تو ان کی حمایت [۱۲۸] میں جھگڑ رہے ہو مگر قیامت کے دن ان کی حمایت میں اللہ سے کون جھگڑے گا ایا ان کا کون وکیل ہو گا؟ [۱۲۹] اور جو شخص کوئی برا کام کر بیٹھے یا اپنے آپ پر ظلم کرے [۱۳۰] پھر اللہ سے بخشش طلب کرے تو وہ اللہ تعالیٰ کو بخشنے والا اور رحم کرنے والا پائے گا [۱۳۱] اور جو شخص کوئی گناہ کا کام کرتا ہے تو اس کا وباں اسی پر ہوتا ہے اور اللہ سب کچھ جاننے والا حکمت والا ہے [۱۳۲] اور جو شخص نفع سکتا ہے اور یہ جرم اس یہودی کے سر کیسے تھوپا جائے۔ دراصل اس طرح راتوں کو مشورے کرنا اور یہ سمجھنا کہ اس طرح ان کے جرم پر پردہ پڑا رہے گا، یہی ان لوگوں کے ایمان کی تکروزی کی دلیل ہے اور اللہ سے کوئی معاملہ بھلا کیسے چھپا رہ سکتا ہے؟ [۱۳۳] یہ خطاب اس منافق چور کے حمایتوں سے ہے کہ اگر آج تم چور کے حمایت بن بھی گئے تو کل قیامت کے دن اللہ کے رو برو تم میں سے کون اس کی کالت کرے گا جبکہ تمہارے لیے تمہارا اپنا ہی یہ گناہ کافی ہو گا۔

ضمناً اس واقعہ سے یہ معلوم ہوا کہ کسی شخص کے پاس سے چوری کا مال برآمد ہو جانا اس بات کا یقینی ثبوت نہیں ہوتا کہ وہ فی الواقع چور ہے لہذا ایسے معاملات میں انتہائی تحقیق اور احتیاط کی ضرورت ہوتی ہے۔ اسی لیے آپ ﷺ نے حدود قائم کرنے کے سلسلہ میں بہت سی ہدایات فرمائی ہیں جن کا ذکر کسی دوسرے مناسب مقام پر کر دیا گیا ہے۔

[۱۳۴] اپنے گناہ دوسروں کے ذمہ لگانا اور بہتان تراشی۔ اصل چور کی حمایت کی دو صورتیں تھیں۔ ایک یہ کہ چور نے جھوٹ بول کر اپنے حمایتوں کو مطمئن کر دیا ہو کہ میں فی الواقع مجرم نہیں ہوں یعنی ان کا یہ گناہ نادانستہ یا غلطی کی بنا پر ہو۔ اور دوسری صورت یہ تھی کہ حمایتوں کو متحکم طرح معلوم ہو چکا ہو کہ جس کی حمایت کر رہے ہیں وہ فی الواقع مجرم ہے اور اس کا یہ گناہ دیدہ دانستہ ہو۔ پہلی صورت کو اللہ تعالیٰ نے سوءے اُسے تعبیر فرمایا اور دوسری صورت کو اپنے آپ پر ظلم سے۔ ان دونوں صورتوں میں اگر یہ حمایت لوگ مجرم کی حمایت سے دستبردار ہو جاتے اور اللہ سے بخشش مانگتے تو یقیناً اللہ ان کا گناہ معاف کر دیتا۔

واضح رہے کہ ان آیات میں اگرچہ خطاب مذکورہ بالا لوگوں سے ہے تاہم ایسی سب آیتوں کا حکم عام ہوتا ہے۔ غلطی سے یا نادانستہ کوئی گناہ کسی بے قصور کے سر تھوپ دینے کی ایک مثال حدیث میں مذکور ہے جو درج ذیل ہے:

[۱۳۵] بہتان تراشی کا لی عورت اور کمر بند۔ سیدہ عائشہ رضی اللہ عنہا فرماتی ہیں کہ کسی عرب قبیلے کے پاس ایک کالی لونڈی تھی۔ جسے انہوں نے آزاد کر دیا تھا مگر وہ ان کے ساتھ ہی رہا کرتی۔ ایک دفعہ اسی قبیلے کی ایک لڑکی جو لہن تھی، نہانے کو نکلی اور اپنالال تموں والا کمر بند اتار کر رکھ دیا۔ ایک چیل نے اسے جو پڑا دیکھا تو گوشت سمجھ کر جھپٹ لے گئی۔ لوگوں نے کمر بند تلاش کیا مگر وہ نہ ملا۔

آخر انہوں نے اس کالی لونڈی پر تہمت لگادی۔ وہ کہنے لگی کہ ”ان لوگوں نے میری تلاشی لینا شروع کی حتیٰ کہ میری شرمگاہ بھی دیکھی۔ اللہ کی قسم! میں ان کے پاس ہی کھڑی تھی کہ وہی چیل گزری جس نے کمر بند پھینک دیا اور وہ ان کے درمیان گرا۔ میں نے کہا یہ ہے وہ کمر بند جس کی تم مجھ پر تہمت لگا رہے تھے۔ حالانکہ میں اس سے بری تھی۔ اب سننجالو اسے۔“ پھر وہ لڑکی رسول اللہ ﷺ کے پاس آئی اور اسلام لے آئی۔ اس کا خیمه مسجد میں تھا۔ کبھی کبھی وہ میرے پاس آ کر بتیں کیا کرتی اور جب بھی وہ میرے

**بَلَىٰ كُلُّ بَشَرٍ مِّنْهُ بَرِئٌ فَقَدِ احْتَمَلَ بُهْتَانًا وَإِثْمًا مُّبِينًا ۝ وَلَوْلَا فَضْلُ اللّٰهِ عَلَيْكَ وَرَحْمَتُهُ لَهُمْ طَالِفَةٌ مِّنْهُمْ أَنْ يُضْلُوكُ وَمَا يُضْلُونَ إِلَّا أَنفُسُهُمْ وَمَا**

کوئی خطایگناہ کا کام تو خود کرے پھر اسے کسی بے گناہ کے ذمہ تھوپ دے اس نے بہتان اور صرخ گناہ <sup>[۱۵۰]</sup> کا بار اپنے اوپر لاد لیا <sup>[۱۵۱]</sup> اور اگر اللہ کا فضل اور اس کی رحمت آپ <sup>(صلی اللہ علیہ وسلم)</sup> کے شامل حال نہ ہوتی تو (انصار کے) ایک گروہ نے توارا دہ کر ہی <sup>[۱۵۲]</sup> لیا تھا کہ آپ کو بہ کادیں۔ حالانکہ وہ اپنے آپ ہی کو بہ کار ہے ہیں اور وہ آپ <sup>(صلی اللہ علیہ وسلم)</sup> پاس آتی، وہ یہ شعر ضرور پڑھتی تھی:

الا انه من بلدة الكفر انجلاني  
(کربنڈ کا دن ہمارے پروردگار کے عجائب میں سے ہے۔ اسی واقعہ نے تو مجھے کفر کی سرزی میں سے نجات بخشی تھی۔)

(بخاری۔ کتاب الصلوٰۃ۔ باب نوم المرأة فی المسجد)

<sup>[۱۵۰]</sup> کیونکہ اس نے دو جرم کیے ہیں۔ ایک وہ جو خود گناہ کا کام کیا اور دوسرا گناہ اس سے بڑا ہے کہ اس گناہ کو کسی بے قصور کے سر تھوپ کرائے مجرم بنا دینے کی کوشش کی جائے۔

<sup>[۱۵۱]</sup> آپ پر اللہ نے بہت بڑا فضل کیا تھا۔ اللہ تعالیٰ کا فضل اور اس کی رحمت یہ تھی کہ اس نے رسول اللہ <sup>(صلی اللہ علیہ وسلم)</sup> کو اصل صورت حال سے بذریعہ وحی مطلع فرمادیا۔ ورنہ اس کے نتائج صرف یہی نہ تھے کہ مجرم بچ جاتا اور ایک بے قصور مجرم قرار پاتا بلکہ اس کے نتائج بڑے دور رستھے جو عوام الناس کی نظروں میں مسلمانوں کی ساکھ اور ان کے کردار کو مجرم و بناکتے تھے، ایسے لوگ جو آپ کو بہ کار اپنے حق میں فیصلہ کرنا چاہتے تھے اپنی ہی عاقبت خراب کر رہے تھے۔ اس سے آپ <sup>(صلی اللہ علیہ وسلم)</sup> کو کوئی نقصان نہیں پہنچ سکتا تھا۔ اور اللہ کے ہاں مجرم وہ تھے نہ کہ آپ <sup>(صلی اللہ علیہ وسلم)</sup>۔

﴿مَقْدَمَهُ مِنْ جِلَالِكِي سَعِيدُ دُوْسَرَهُ كَمَالٍ هَتَّهِيَانًا﴾ جو شخص کسی حاکم کو دھوکہ دے کر اپنے حق میں فیصلہ کر لیتا ہے۔ وہ دراصل خود اپنے آپ کو اس غلط فہمی میں بنتا کرتا ہے کہ ان تذیروں سے وہ فی الواقع اس چیز کا حقدار بن گیا۔ حالانکہ اللہ کے نزدیک حق جس کا تمہاری طرح ایک انسان ہی ہو۔ تم لوگ میرے پاس بھگتے لے کر آتے ہو اور ممکن ہے کہ تم میں سے کوئی زیادہ چرب زبان ہو اور میں اس کے دلائل سن کر اس کے حق میں فیصلہ دے دوں تو اس طرح اگر میں اس کے بھائی کے حق سے کوئی چیز اس چرب زبان کے حق میں فیصلہ کر کے دے دوں تو یاد رکھو کہ میں اسے آگ کا نکڑا کاٹ کر دے رہا ہو۔ (بخاری، کتاب الاحکام، باب موعظة الامام للخصوص) کربط مضمون کے لحاظ سے اس جملہ کا وہی مطلب ہے جو اور پر مذکور ہوا تاہم اس کا حکم عام ہے اور اس کا مطلب ایسے فضائل ہیں جو دوسرے کسی پیغمبر کو بھی نہیں ملے اور وہ فضائل آپ <sup>(صلی اللہ علیہ وسلم)</sup> نے خود ان الفاظ میں بتائے ہیں:

جاپر <sup>رض</sup> بن عبد اللہ (انصاری) کہتے ہیں کہ رسول اللہ <sup>(صلی اللہ علیہ وسلم)</sup> نے فرمایا۔ مجھے پانچ چیزیں ایسی ملی ہیں جو مجھ سے پہلے کسی پیغمبر کو نہیں ملیں۔ ایک یہ کہ ایک ماہ کی مسافت پر دشمن پر میرا رب عرب طاری رہتا ہے دوسرایہ کہ ساری زمین میرے لیے مسجد اور پاک بنائی گئی ہے۔ لہذا میری امت کا ہر شخص جہاں نماز کا وقت آئے نماز پڑھ لے تیرے یہ کہ اموال غنائم میرے لیے حلال ہوئے جو مجھ سے پہلے کسی کے لیے جائز نہیں تھے۔ چوتھے یہ کہ شفاعت کبریٰ (قیامت کے دن) ملی اور پانچویں یہ کہ پہلے ہر ہنی کس خاص قوم کی طرف بھیجا جاتا تھا جبکہ میں تمام لوگوں کے لیے بھیجا گیا ہوں۔ (بخاری۔ کتاب الصلوٰۃ۔ باب قول النبی <sup>صلی اللہ علیہ وسلم</sup>)

يَصْرُونَكَ مِنْ شَيْءٍ وَأَنْزَلَ اللَّهُ عَلَيْكَ الْكِتَابَ وَالْحِكْمَةَ وَعَلَمَكَ مَا لَمْ تَكُنْ تَعْلَمُ وَكَانَ فَضْلُ اللَّهِ عَلَيْكَ عَظِيمًا لَا خَيْرٌ فِي كَثِيرٍ مِنْ نَجْوَاهُ إِلَّا مَنْ أَمْرَ بِصَدَاقَةٍ أَوْ مَعْرُوفٍ أَوْ أَصْلَاحٍ بَيْنَ النَّاسِ وَمَنْ يَفْعَلْ ذَلِكَ ابْتِغَاءَ مَرْضَاتِ اللَّهِ فَسُوقَ نُؤْتِيهِ أَجْرًا عَظِيمًا وَمَنْ يُشَاقِقِ الرَّسُولَ مِنْ بَعْدِ مَا تَبَيَّنَ لَهُ الْهُدَى

کا کچھ بگاڑ بھی نہیں سکتے کیونکہ اللہ نے آپ پر کتاب و حکمت نازل کی ہے اور آپ کو وہ کچھ سکھا دیا جو آپ نہیں جانتے تھے، یہ آپ پر اللہ کا بہت ہی بڑا فضل ہے (۱۵۱)

ان کی اکثر سرگوشیوں میں خیر نہیں [۱۵۲] ہوتی۔ الایہ کہ کوئی شخص پوشیدہ طور پر لوگوں کو صدقہ کرنے یا بھلے کام کرنے والوگوں کے درمیان صلح کرانے کا حکم دے۔ اور جو شخص ایسے کام اللہ کی رضا جوئی کے لیے کرتا ہے تو ہم اسے بہت بڑا اجر عطا کریں گے (۱۵۳) مگر جو شخص راہ راست کے واضح ہو جانے کے بعد رسول کی مخالفت کرے اور

جعلت لی الارض مسجداً و ظهوراً او سیدنا ابو ہریرہ رض کی حدیث میں مندرجہ ذیل چھ باتیں مذکور ہیں:  
رسول اللہ ﷺ نے فرمایا کہ مجھے چھ باتوں میں دوسرے پیغمبروں پر فضیلت دی گئی ہے مجھے جو اعم انکام عطا کیے گئے۔ یعنی ایسا کلام جس میں الفاظ کم اور معانی بہت ہوں دوسرے دشمن پر رعب سے میری مدد کی گئی تیرے مجھ پر غنیمتیں حلال کی گئیں۔ چوتھے میرے لیے ساری زمین پاک کرنے والی اور نماز کی جگہ بنائی گئی۔ پانچوں میں تمام لوگوں (جنوں اور انسانوں) کی طرف بھیجا گیا ہوں اور چھٹے مجھ پر نبوت ختم کی گئی۔ (مسلم کتاب المساجد۔ باب المساجد و مواضع الصلوة)

[۱۵۲] کون سے خفیہ مشورے بہتر ہیں؟ منافق لوگ جو راتوں کو الگ بیٹھ کر مشورے کرتے ہیں۔ وہ باوادقات بری باتیں ہی سوچتے ہیں، جو خیر سے خالی ہوتی ہیں۔ کیونکہ بھلائی کی اور صاف سھری چیز بات کو چھپانے کی ضرورت ہی نہیں ہوتی البتہ کچھ امور ایسے ہیں جو چھپا کر کرنا بہتر ہوتے ہیں مثلاً کسی کو صدقہ دے تو چھپا کر دے تاکہ لینے والا شرمندہ نہ ہو۔ یا صدقہ دینے کے متعلق الگ مشورہ کرنا بھی اچھا کام ہے۔ اسی طرح بھلائی کے کاموں اور بالخصوص لوگوں کے درمیان صلح کرانے کے متعلق اگر خفیہ مشورہ بھی کیا جائے تو بھی یہ ایک نیکی کا کام ہے لیکن افسوس ہے کہ یہ لوگ ان امور میں سے تو کسی بات کا مشورہ نہیں کرتے۔ وہ ایسے مشورے کرتے ہیں جن سے شر پیدا ہو اور دوسروں کو نقصان پہنچ۔ اور جو شخص نہ کورہ بالا امور کے متعلق محض اللہ کی رضا کے لیے مشورہ کرے تو یہ بڑے نیکی کے کام ہیں۔

[۱۵۳] لوگوں میں اصلاح کیلئے اپنی طرف سے کوئی اچھی بات کہہ دینا جھوٹ نہیں۔ چنانچہ آپ ﷺ نے ایک دفعہ صحابہ کرام رض سے فرمایا میاں تمہیں ایسے کام کی خبر نہ دوں جو نماز، روزہ اور صدقہ سے بھی افضل ہے؟ صحابہ رض نے عرض کیا " بتائے " تو آپ ﷺ نے فرمایا " دو شخصوں کے درمیان صلح کرنا۔ کیونکہ دو آدمیوں کے درمیان فسادُ النَّاسِ (دین کو) موئذنے والا (برادر کرنے والا) کام ہے " (ترمذی)، ابواب صفة القيامة) نیز آپ ﷺ نے فرمایا۔ "لوگوں کے درمیان صلح کرانے کیلئے اگر کوئی شخص (اپنی طرف سے) کوئی اچھی بات کی فریق کی طرف منسوب کر دے یا کوئی اچھی بات کہہ دے تو وہ جھوٹا نہیں ہے۔ " (بخاری، کتاب الحصى، باب لیس الكاذب الذى يصلح بین الناس) [۱۵۴] رسول اللہ کی مخالفت کی صورتیں: ربط مضمون کے لحاظ سے تو اس آیت کا خطاب اسی منافق سے ہے جس نے چوری کی تھی۔ جب رسول اللہ ﷺ نے وحی الہی کی بنا پر مذکورہ مقدمہ کا یہ مسلم بے گناہ یہودی کے حق میں دے دیا۔ تو اس منافق کو

وَيَتَّبِعُ عَيْرَ سَبِيلِ الْمُؤْمِنِينَ نُولَهُ مَاتَوْلَى وَنُصِلَهُ جَهَنَّمْ وَسَاءَتْ مَصِيرًا  
إِنَّ اللَّهَ لَا يَغْفِرُ أَنْ يُشْرِكَ بِهِ وَيَغْفِرُ مَا دُونَ ذَلِكَ لِمَنْ يَشَاءُ وَمَنْ يُشْرِكُ بِاللَّهِ

مومنوں کی راہ چھوڑ کر کوئی اور راہ [۱۵۳] اختیار کرے تو ہم اسے ادھر ہی پھیر دیتے ہیں جدھر کا خود اس نے رکھ کر لیا ہے، پھر ہم اسے جہنم میں جھونک دیں گے جو بہت بری بازگشت ہے [۱۵۴] اللہ کے ساتھ اگر کسی کو شریک بنایا جائے تو یہ گناہ وہ بھی معاف نہیں کرے گا اور اس کے علاوہ جو دوسرے گناہ ہیں انہیں وہ جسے چاہے [۱۵۵] معاف کر دے۔ اور جس نے کسی کو اللہ کا شریک بنایا وہ گمراہی میں دور تک چلا گیا [۱۵۶]

خت صدمہ ہوا۔ وہ مدینہ سے نکل کر اسلام اور رسول اللہ ﷺ کے شمنوں کے پاس مکہ چلا گیا اور کھلم کھلا مخالفت پر اتر آیا۔ لیکن حکم کے لحاظ سے یہ خطاب سب لوگوں کے لیے ہے جس میں مسلمان بھی شامل ہیں اور یہ حکم قیامت تک کے لیے ہے۔ یعنی جو شخص بھی رسول اللہ ﷺ اور صحابہ کرام ﷺ کے طریق زندگی کو چھوڑ کر کوئی دوسرا طریق اختیار کرے گا وہ گراہ ہو جائے گا اور جس قدر زیادہ مخالفت کرے گا اسی قدر گمراہی میں بڑھتا چلا جائے گا۔ اس کی یہ ذہنی اور عملی مخالفت اسے جہنم میں پہنچا کے چھوڑے گی۔ اب اس مخالفت یا گمراہی کی کتنی صورتیں ہیں۔ مثلاً شرک یہ عقائد و اعمال اپنالے یا سنت کو چھوڑ کر بدعاں میں جا پڑے یا سنت رسول ﷺ کو جلت ہی نہ سمجھے، یا کوئی یانی بھی تسلیم کرے یا یا یے بدی عقائد اپنے نہ بپس میں شامل کرے جن کا اس دور میں وجود نہ تھا وغیرہ۔ غرض مخالفت اور گمراہی کی بے شمار اقسام میں مسلمان کو انتہائی محاطر ہننا چاہیے۔

[۱۵۳] اف] اجماع صحابہ جلت ہے۔ اس جملہ سے معلوم ہوتا ہے کہ اجماع امت یا صحابہ کرام ﷺ کا کسی مسئلہ پر متفق ہو جانا مجملہ اولہ شرعیہ ایک قابل جلت امر ہے اور اس اجماع کی مخالفت کرنے والا اور اجماع کو تسلیم نہ کرنے والا گناہ گار ہوتا ہے تاہم اس مسئلہ میں دو باتوں کوڈ ہن نہیں رکھنا چاہیے۔ ایک یہ کہ صحابہ کرام ﷺ کے اجماع کے جلت ہونے میں تو کسی کو کلام نہیں لیکن ما بعد کے ادوار کا جلت ہونا بذات خود مختلف فی مسئلہ ہے اور راجح قول یہی ہے کہ ما بعد کا اجماع امت کے لیے قابل جلت نہیں ہے۔ اور دوسرا یہ کہ صحابہ ﷺ کا اجماع تو ثابت کیا جا سکتا ہے کیونکہ ان کا زمانہ بھی محدود اور علاقہ بھی محدود تھا۔ لیکن ما بعد کے ادوار میں اجماع امت کا ثابت کرنا ہی بہت مشکل ہے جبکہ امت اقصائے عالم میں پھیل چکی ہے اور علماء بھی ہر جگہ موجود ہیں۔ دور صحابہ ﷺ کے بعد جتنے مسائل کے متعلق یہ دعویٰ کیا گیا ہے کہ ان پر امت کا اجماع ہے، ان میں سے زیادہ ایسے ہیں کہ ان کو فی الواقع ثابت نہیں کیا جا سکتا۔

[۱۵۴] اس آیت سے درج ذیل باتیں معلوم ہوئیں:

۱۔ شرک ناقابل معافی جرم ہے جسے اللہ کی صورت میں بھی معاف نہیں کرے گا۔

۲۔ کیسے گناہوں کی معافی کی توقع ہو سکتی ہے؟۔ دوسرے گناہوں کے متعلق یقینی طور پر نہیں کہا جا سکتا کہ وہ معاف ہو جائیں گے۔ اللہ جس کو چاہے اور جو ناگناہ چاہے معاف کر دیئے کا اختیار رکھتا ہے اور چاہے تو ان پر مواخذه بھی کر سکتا ہے۔

۳۔ گناہ بھی دو قسم کے ہوتے ہیں یا ایک ہی گناہ میں دو قسم کے حقوق ہوتے ہیں۔ ایک اللہ کا حق، دوسرے بندوں کا حق، اللہ جسے چاہے اپنا حق معاف کر دے اور جسے چاہے نہ کرے مگر بندوں کے حقوق کی ادائیگی لازمی ہے تو ہی اللہ اپنا حق بھی معاف کرے گا۔ بندوں کا حق خواہ اس دنیا میں ادا کر دیا جائے یا ان سے معاف کر دیا جائے یا اللہ تعالیٰ اپنی براہی سے حقدار کو بدله اپنی طرف سے ادا کر دے۔ بہ حال بندوں کے حقوق کی معافی کے بعد اللہ کے حق کی معافی کی توقع ہو سکتی ہے۔

۴۔ تیری بات یہ کہ شرک ہی سب سے بڑی گمراہی ہے۔ شرک کو ہی ایک دوسرے مقام پر ”ظلم عظیم“ کہا گیا ہے۔

فَقَدْ ضَلَّ أَبَعِيدًا ۝ إِنْ يَدْعُونَ مِنْ دُوْنِهِ إِلَّا إِنْتَ ۝ وَإِنْ يَدْعُونَ إِلَّا شَيْطَنًا  
مَرِيْدًا ۝ لَعْنَهُ اللّٰهُ ۝ وَقَالَ لَا تَخْدَنَّ مِنْ عِبَادَكَ نَصِيبًا مَفْرُوضًا ۝  
وَلَا يُضْلِلُهُمْ وَلَا مُنِيدُهُمْ وَلَا مُرْتَهُمْ فَلَيُغَيِّرُنَّ

یہ مشرکین اللہ کو چھوڑ کر دیویوں <sup>[۱۵۵]</sup> کو پکارتے ہیں، حقیقت میں وہ سرکش شیطان <sup>[۱۵۶]</sup> ہی کو پکار رہے ہوتے ہیں <sup>(۱۵۷)</sup> جس پر اللہ نے لعنت کی ہے اور جس نے اللہ سے کہا تھا کہ: ”میں تیرے بندوں میں سے ایک مقررہ <sup>[۱۵۸]</sup> حصہ لے کر رہوں گا <sup>(۱۵۹)</sup> اور میں انہیں گمراہ کر کے چھوڑوں گا، انہیں آرزوئیں دلاوں <sup>[۱۶۰]</sup> گا اور انہیں حکم دوں گا کہ وہ چھوپائیوں کے کان پھاڑ <sup>[۱۶۱]</sup> ڈالیں اور انہیں یہ بھی حکم دوں گا کہ وہ اللہ کی پیدا کردہ

<sup>[۱۵۵]</sup> مشرکوں میں شرک کی جملہ اقسام یا میں جاتی ہیں:- شرک کی موئی موئی تین اقسام ہیں اور وہ تینوں ہی اس جملہ میں آگئی ہیں مثلاً (۱) شرک فی الذات۔ اس لحاظ سے مشرکین اپنی دیویوں کو اللہ کی یہویاں اور بیٹھاں سمجھتے تھے اور ان دیویوں کے ناموں سے یہی یہ بات ظاہر ہو جاتی ہے جیسے اللہ سے لات اور عزیز سے عزیزی وغیرہ (۲) شرک فی الصفات۔ اللہ کی یہ صفت ہے کہ جہاں سے بھی اسے کوئی شخص پکارے وہ اس کی فریاد سنتا ہے اور مشرکین کا بھی یہی عقیدہ تھا کہ کوئی دیویاں ان کی فریاد سنتی ہیں (۳) شرک فی العبادات۔ قرآن کی تقریع کے مطابق کسی کو اس عقیدہ سے پکارتا کہ وہ اس کی فریاد سن کر اس کی مشکل دور کر سکتا ہے یا اسے کوئی فائدہ پہنچا سکتا ہے اس کی میں عبادت ہے اور مشرکین بھی ایسا ہی عقیدہ رکھ کر دیویوں کو پکارتے تھے اور یہ صریح شرک ہے۔ نیز وہ اپنی دیویوں کے سامنے عبادت کے وہ سب مراسم بجالاتے تھے جو صرف اللہ کے لیے سراوار ہیں۔

<sup>[۱۵۶]</sup> ایں کا انسانوں کو گمراہ کرنے کا دعویٰ:- شیطان کو پکارنا اس لحاظ سے ہے کہ انسان کو شرک کی جتنی راہیں بمحابی ہیں سب شیطان ہی نے بمحابی ہیں۔ گویا ایسا عقیدہ رکھ کر خواہ کسی کو بھی پکارا جائے وہ پکار بھی شیطانی ہے اور شیطان ہی کو پکارنے کے مترادف ہے اگرچہ سب لوگ شیطان کو اللہ کا با غی اور سرکش سمجھ کر ظاہری طور پر گالیاں ہی دیتے ہیں۔

<sup>[۱۵۷]</sup> یہ مقررہ حصہ وہ لوگ ہیں جو شیطان کے فریب میں آکر اللہ کے ساتھ شرک کریں گے اور گمراہ ہو جائیں گے۔ اور یہ مقررہ حصہ آدھے سے بھی بہت زیادہ ہو گا جیسا کہ اللہ تعالیٰ نے ایک دوسرے مقام پر فرمایا: ﴿وَلَقَدْ ذَرَنَا لِجَهَنَّمَ كَيْفِيًّا مِنَ الْجِنِّ وَالْأَنْسَ﴾ (۷۹:۱) اور ہم نے بہت سے جن اور انسان جہنم کے لیے پیدا کیے ہیں۔

<sup>[۱۵۸]</sup> شیطانی فریب کی صورتیں:- ایسی جھوٹی آرزوئیں جن کا شریعت میں کوئی ثبوت نہ ہو۔ جیسے یہود کا یہ عقیدہ کہ انہیں دوزخ کی آگ چھوپنی نہیں کے گی۔ مساوئے ان چند نوں کے جن میں گنو وال پرسی کی تھی۔ یا جیسے یہ کہ ہم چونکہ انبیاء کی اولاد ہیں اور اللہ کے چہیتے اور پیارے ہیں لہذا ہمیں آخرت میں عذاب نہ ہوگا۔ ایسی جھوٹی آرزوئیں اور عقائد کش شیطان ہی خوبصورت بنا کر پیش کرتا ہے جس سے انسان گناہوں پر دلیر ہو جاتا ہے اور یہ بات یہودی تک محدود نہیں نصاری اور مسلمان بھی اس معاملہ میں شیطان سے فریب خورده ہیں۔ نصاری نے کفارہ مسک کا عقیدہ گھر رکھا ہے اور مسلمانوں میں سید حضرات کہتے ہیں کہ ہماری خیر سے نسل ہی پاک ہے نیز پیروں کی سفارش کا عقیدہ بھی اسی ضمن میں آتا ہے۔ پھر یہ آرزوئیں صرف آخرت سے ہی متعلق نہیں ہوتیں، شیطان انسان کو کئی طرح کی دنیوی کامیابیوں، شادمانیوں اور عیش و عشرت کے سبز پانچ کھا کر بسا اوقات اسے گمراہ کرنے میں کامیاب رہتا ہے۔

<sup>[۱۵۹]</sup> جیسا کہ اہل عرب کیا کرتے تھے کہ جب کوئی اوثنی دس بچے جن لیتی یا جس اونٹ کے نطفہ سے دس بچے پیدا ہو چکتے تو اسے اپنے دیوتا کے نام پر چھوڑ دیتے اور اس سے کام لینا حرام سمجھتے اور علامت کے طور پر اس کے کان چیر دیتے تھے۔

خَلَقَ اللّٰهُ طَوْمَنَ وَمَنْ يَتَّخِدُ الشَّيْطَانَ وَلَيْسَ مِنْ دُونَ اللّٰهِ فَقَدْ خَسَرَ خَسَرَانًا مُّبِينًا ۝ يَعِدُهُمْ وَيَمْنِيْهُمْ وَمَا يَعِدُهُمُ الشَّيْطَانُ إِلَّا غُرُورًا ۚ اُولَٰئِكَ مَأْوَاهُمْ جَهَنَّمُ وَلَا يَجِدُونَ عَنْهُمَا مَحِيْصًا ۚ وَالَّذِينَ امْنَوْا وَعَمِلُوا الصِّلَاحَتِ سَنُّدَ خَلُومَهُمْ جَنَّتٍ تَجْرِيْ مِنْ حَتَّىٰ الْأَنْهَرُ خَلِدِيْنَ فِيهَا أَبَدًا وَعَدَ اللّٰهُ حَقًّا وَمَنْ أَصْدَقُ مِنَ اللّٰهِ قِيلًا ۝ لَيْسَ

صورت [۱۶۰] میں تبدیلی کر دالیں ”اور جس شخص نے اللہ کو چھوڑ کر شیطان کو اپنا سر پرست بنالیا اس نے صریح نقشان اٹھایا [۱۶۱] شیطان ان سے وعدہ کرتا اور امیدیں [۱۶۲] دلاتا ہے۔ اور جو وعدے بھی شیطان انہیں دیتا ہے وہ فریب کے سوا کچھ نہیں ہوتے [۱۶۳] ایسے لوگوں کا ٹھکانا جہنم ہے جس سے نجات کی وہ کوئی صورت نہ پائیں گے [۱۶۴] اور جو لوگ ایمان لائے اور اپنے عمل کیے تو انہیں ہم ایسے باغات میں داخل کریں گے جن کے نیچے نہریں جاری ہیں، وہ اس میں ہمیشہ رہیں گے، اللہ کا وعدہ سچا ہے اور قول میں اللہ سے بڑھ [۱۶۵] کر اور کون سچا ہو سکتا ہے؟ [۱۶۶]

[۱۶۰] ﴿شَكْلٍ وَصُورَتٍ مِّنْ تَبْدِيلٍ﴾۔ اس آیت کے بہت سے مفہوم ہیں مثلاً ایک یہ کہ کوئی مرد ایسی شکل و صورت بنائے کہ وہ عورت معلوم ہونے لگے یا کوئی عورت ایسی بہیت کذا بیت بنائے کہ وہ مرد معلوم ہو۔ دوسرے یہ کہ بہروپ دھار کر لوگوں کو دھوکہ دینے کی کوشش کی جائے۔ تیسرا یہ کہ اپنی ہی شکل و صورت میں اپنی مرضی کے مطابق ایسی قطع و برید کی جائے جس سے وہ خوبصورت بن سکے۔ داڑھی منڈانا بھی اس ضمن میں آتا ہے۔ چوتھے یہ کہ کسی مخلوق سے وہ کام لیا جائے جس کے لیے اللہ نے اسے پیدا نہیں کیا۔ مثلاً لوگوں سے لواطت کرنا یا جس کام کے لئے اللہ نے کسی مخلوق کو پیدا کیا ہے، اس سے وہ کام نہ لیتا۔ مثلاً مردوں اور عورتوں کو بانجھ بناتا، برتح کنڑوں، منصوبہ بندی، اسقاط جمل سے انسانی نسل کروکتا، خصی کرنا وغیرہ۔ عورتوں کو گھر کے میدان سے باہر لا کر کھیتیں اور معیشت کے میدان میں لانا۔ اور ایسے کام دراصل فطرت کے خلاف جنگ ہے جس کے نتائج ہمیشہ برے ہی نکلتے ہیں اور فطرت کے خلاف جنگ میں بالآخر انسان ہی ناکام رہتا ہے۔ اور یہ سب پیش اس شیطان ہی پڑھاتا ہے۔ اور ہر زمانہ میں اس کی صورتیں بدلتی رہتی ہیں۔

[۱۶۱] مثلاً شیطان کا یہ پی پڑھانا کہ توحید کے ہوتے ہوئے باقی سب گناہ معاف ہو جائیں گے اور اس طرح گناہوں پر دلیر بنادیں یا اولیاء اللہ کی ان کے مریدوں کے حق میں سفارش کر کے چھڑا لینے کے عقیدہ کو پختہ کر دینا، یا یہ کہ ابھی کافی زندگی باقی ہے۔ نیک اعمال کے لیے اور توبہ کے لئے ابھی جلدی بھی کیا پڑی ہے۔ ایسے سب وعدے اور امیدیں شیطان انسان کو فریب میں بیتلار کئے کے لیے کرتا رہتا ہے۔ اور اس کا دوسرا پہلو یہ ہے کہ شیطان انسان کے دل میں بے جا آرزوئیں پیدا کرتا رہتا ہے۔ جن سے انسان کی حرص اور طول اہل میں اضافہ ہوتا رہتا ہے۔ چنانچہ رسول اللہ ﷺ نے فرمایا ہے کہ جوں جوں اہن آدم بوڑھا ہو تا جاتا ہے اس کی حرص اور خواہیں جوں ہوتی رہتی ہیں اور یہی دو باتیں تمام گناہوں کا سرچشمہ ہیں۔ طول اہل کی وجہ سے انسان کو یہ خیال بھی نہیں آتا کہ اسے کسی وقت اس دنیا سے رخصت بھی ہونا ہے۔ اپنی موت اسے بھولے سے یاد نہیں آتی۔ حالانکہ اسی آرزوئیں کی کو ساری عمر نہ حاصل ہوئی ہیں اور نہ ہوں گی۔ ایسی ہی آرزوئیں کی تکمیل کے لیے وہ کئی قسم کے گناہوں کا مرتبہ ہوتا ہے اور ہوتا رہتا ہے تا آنکہ موت اسے یکدم آکر دبوچ لیتی ہے۔ اور اس کی طویل خواہشات کے سلسلہ کو منقطع کر دیتی ہے۔

[۱۶۲] یہاں اہل ایمان اور جنت کا ذکر اللہ تعالیٰ کی اس سنت کے مطابق لایا گیا ہے کہ جہاں تر ہیب کا ذکر ہو رہا ہو تو ساتھ ہی

بِاَمَانِكُمْ وَلَا اَمَانِيٍّ اَهْلِ الْكِتَابِ مَنْ يَعْمَلُ سُوءً اِيْ جُرْبِهِ وَلَا يَعْدُ لَهُ مِنْ دُونِ  
اللَّهِ وَلِيَا وَلَا نَصِيرًا ۝ وَمَنْ يَعْمَلُ مِنَ الصِّلَاحِ مِنْ ذَكَرٍ اَوْ اُنْثِي وَهُوَ مُؤْمِنٌ  
فَأُولَئِكَ يَدْخُلُونَ الجَنَّةَ وَلَا يُظْلَمُونَ نَقِيرًا ۝ وَمَنْ اَحْسَنَ دِينًا مِمَّنْ اَسْلَمَ

(نجات کادار و مدار) نہ تمہاری آرزوں پر ہے اور نہ اہل کتاب کی آرزوں [۱۲۲] پر، جو بھی برے کام کرے گا اس کی سزا پائے گا اور اللہ کے سوا کسی کو اپنا حامی و مددگار نہ پائے گا [۱۲۳] اور جو کوئی اچھے کام کرے گا خواہ وہ مرد ہو یا عورت، بشرطیکہ وہ ایمان لانے والا ہو تو ایسے ہی لوگ جنت میں داخل ہوں گے اور ان کی ذرہ بھر بھی حق تلفی نہیں کی جائے گی [۱۲۴] اور اس شخص سے کس کا دین بہتر ہو سکتا ہے جس نے اللہ کے سامنے اپنا سر تسلیم خم کر دیا ترغیب کا اور جہاں ترغیب کا ذکر ہو رہا ہو تو ساتھ ہی تربیب کا ذکر عموماً قرآن کریم میں آیا کرتا ہے۔ کچھلی آیات میں شیطان کے پیروکاروں کا ذکر تھا اور یہ بتایا گیا تھا کہ شیطان کے وعدے اور امیدیں دلانا سب کچھ مکروہ فریب ہوتا ہے۔ اس کے مقابلہ میں یہ بتایا گیا ہے کہ ایمان والوں سے اللہ نے جس جنت کا وعدہ کر رکھا ہے۔ وہ بالکل سچا ہے اور اللہ سے بڑھ کر سچا ہو بھی کون سکتا ہے؟ لوگوں کے اعمال کے اچھے اور برے تباخ اور جنت اور دوزخ کے حالات وہ سب اس کی نظر وہ کے سامنے ہیں۔ زمان و مکان کی رکاوٹیں تو ہمارے لیے ہیں اور جنت اور دوزخ ہمارے لئے تو غیب ہیں لیکن اللہ تعالیٰ کے لیے سب باقی شہود ہی شہود ہیں۔ اس کے لیے زمان و مکان بھی کوئی چیز نہیں۔

[۱۲۳] **ستی نجات کا عقیدہ:** شیطان جن را ہوں سے انسان کو گمراہ کرتا ہے ان میں سب سے زیادہ قابل ذکر "ستی نجات کا عقیدہ" ہے۔ تو اس میدان میں مسلمان یہود و نصاری سے بھی دوہاتھ آگے ہی ہوں گے جنہوں نے پیروں کی سفارش کے علاوہ اس دنیا میں بھی بہتی دروازے بنارکے ہیں کہ جو شخص اس دروازے سے اس پیر کے عرس کے دن گزر گیا وہ بہتی ہے۔ اس آیت میں اللہ تعالیٰ نے ایسی خرافات کی تردید کرتے ہوئے نجات کی صحیح راه بیان فرمائی اور وہ را اللہ تعالیٰ کا قانون جزا و سزا ہے۔ یہ قانون قرآن کریم میں متعدد مقامات پر مذکور ہے اور اس قانون کی قابل ذکر دفعات یہ ہیں:

(۱) **قانون جزا و سزا کی دفعات:** ہر انسان کو صرف وہی کچھ ملے گا جو اس نے خود کیا ہو، برے عمل کا بدلہ براہو گا اور اچھے عمل کا اچھا۔ (۲) جزا و سزا کے لحاظ سے مرد اور عورت میں کوئی فرق نہیں [۳] اگر کسی نے چھوٹی سے چھوٹی نیکی بھی کی ہوگی تو بھی اس کا اسے ضرور بدلہ ملے گا اللہ کسی کی چھوٹی سے چھوٹی نیکی کو بھی نظر انداز نہیں فرمائے گا۔ کسی کی ذرہ براہر بھی حق تلفی نہیں ہوگی۔ (۳) قیامت کے دن کوئی بھی شخص خواہ وہ اس کا پیرو ہو یا کوئی قربی رشتہ دار ہو وہ سرے کے گناہ کا بوجھ نہیں اٹھائے گا [۴] یہ ناممکن ہے کہ زید کے گناہ کا بار بکر کے سر ڈال دیا جائے [۵] شفاعت کے مستحق صرف گناہگار موحدین ہوں گے وہ بھی ان شرائط کے ساتھ کہ اللہ جس کے حق میں خود سفارش چاہے گا اسی کے حق میں کی جاسکے گی اور جس شخص کو سفارش کرنے کی اجازت دے گا صرف وہی سفارش کر سکے گا۔ اس قانون کے علاوہ نجات کی جتنی راہیں انسان نے سوچ رکھی ہیں، وہ سب شیطان کی بتلائی ہوئی راہیں ہیں۔ ان کا کچھ فائدہ ہو گا ابتدیہ یہ نقصان ضرور ہو گا کہ انسان ایسی امیدوں کے سہارے دنیا میں گناہوں پر اور زیادہ دلیر ہو جاتا ہے۔ اس آیت میں اللہ تعالیٰ نے یہ وضاحت فرمادی کہ قیامت کے دن لوگوں کے ایسے من گھڑت سہارے کسی کام نہ آسکیں

وَجْهَهُ لِلَّهِ وَهُوَ حَسْنٌ وَاتَّبَعَ مِلَّةَ إِبْرَاهِيمَ حَنِيفًا وَاتَّخَذَ اللَّهَ إِبْرَاهِيمَ خَلِيلًا وَبِلِكَ مَا فِي السَّمَاوَاتِ وَمَا فِي الْأَرْضِ وَكَانَ اللَّهُ بِكُلِّ شَيْءٍ مُحِيطًا وَيَسِّعُ تَقْوَتُنَّكَ فِي السَّمَاوَاتِ قُلْ اللَّهُ يُفْتَنُكُمْ فِيهِنَّ وَمَا يُشْتَى عَلَيْكُمْ فِي الْكِتَابِ فِي يَتَّمِ النِّسَاءُ الَّتِي لَا

ہو، وہ نیکو کا بھی ہوا اور [۱۲۳] یکسو ہو جانے والے ابراہیم کے طریقہ کی پیروی کر رہا ہو، اس ابراہیم کی جسے اللہ نے اپنا مخلص دوست بنالیا تھا [۱۲۴] جو کچھ آسمانوں اور زمین میں ہے سب اللہ ہی کا ہے اور اللہ ہر چیز کا احاطہ کیے ہوئے ہے [۱۲۵] لوگ آپ سے عورتوں کے بارے میں فتوی پوچھتے ہیں۔ آپ ان سے کہیے کہ ان کے بارے میں اللہ تھیں فتوی دیتا ہے اور اس بارے میں بھی جو یقین عورتوں سے متعلق اس کتاب میں [۱۲۶] پہلے

گے جو اے اللہ کے عذاب سے بچا سکیں۔

[۱۲۳] دین ابراہیم کی صفات:- سیدنا ابراہیم کے دین کی قابل ذکر صفات دو ہیں۔ ایک یہ کہ اللہ کے مقابلہ میں انہوں نے تمام طاغوتی طاقتلوں سے ٹکری۔ تقلید آباء کا انکار کیا، بت پرستی اور نجوم پرستی سے ٹکری۔ نمرود کی خدائی کا انکار کیا اور چونکہ انہوں نے اپنے وقت کی تمام طاغوتی طاقتلوں سے ٹکری اور ان کا مقابلہ کرتے ہوئے صرف ایک اللہ کے دامن میں پناہی۔ لہذا وہ حنف کہلائے اور حنف کا بھی معنی ہے اور دوسری صفت یہ تھی کہ اللہ تعالیٰ کے تمام تراجمک کے سامنے برضا و غبت اپنا سر تسلیم خرم کر دیا تھا۔ یہ نہیں کیا کہ جوبات آسان یا نفس کو مرغوب تھی اسے توقیل کر لیا اور جو مشکل یا ناپسند تھی اسے چھوڑ دیا، یا اس کی حسب پسند تاویل کر کے اسی کے مطابق عمل کر لیا۔ بھی دو صفات تھیں جن کی وجہ سے اللہ تعالیٰ نے سیدنا ابراہیم کو مختلف تجربوں اور آزمائشوں سے گزارنے کے بعد اپنا دوست بنالیا تھا۔

اب جو شخص ملت ابراہیم کی پیروی کا دعویٰ کرتا ہے اسے انہی دو صفات کو کسوئی بنا کر دیکھ لینا چاہیے کہ وہ اپنے دعویٰ میں کس حد تک سچا ہے، اس سے غرض نہیں کہ وہ یہودی ہو یا عیسائی ہو یا مسلمان ہو یا کوئی اور ہو۔ سیدنا ابراہیم کا دین ہی وہ دین ہے جسے اللہ تعالیٰ نے سب دینوں سے بہتر قرار دیا ہے اور اسی دین کا نام اسلام ہے جو سب انبیاء کا شیوه رہا ہے۔ اور اس دین کے اہم اجزاء دو ہیں (۱) اللہ کے احکام کے سامنے سر تسلیم خرم کر دیا (۲) اچھے اعمال بجالانا اور ان دو اجزاء کا مفہوم اس قدر و سچ ہے جس میں پوری کی پوری شریعت سما جاتی ہے۔

[۱۲۵] جزا و سزا کا قانون بیان کرنے کے بعد یہ فرماتا کہ کائنات کی ایک ایک چیز اللہ ہی کی ملک ہے اس لحاظ سے ہے کہ وہ اپنے اس قانون کو نافذ کرنے کی پوری پوری قدرت رکھتا ہے اور تم اس کی گرفت سے کسی صورت نبھ نہیں سکتے۔

[۱۲۶] یتیم لڑکوں سے نا انصافی:- یتیم لڑکوں کے بارے میں جو احکام پہلے نائے جا چکے ہیں وہ اسی سورہ نساء کی آیت نمبر ۳ میں مذکور ہیں اور اس آیت کا اس آیت سے گہرا تعلق ہے۔ ہوتا یہ تھا کہ یتیم لڑکوں کے سرپست ان سے نکاح کرنے کے سلسلہ میں کمی طرح کی بے انصافیوں کا ارتکاب کرتے تھے جن کی تفصیل اسی سورہ کی آیت نمبر ۳ کے تحت بیان کی جا چکی ہے۔ ان بے انصافیوں سے بچنے کی خاطر ایسی یتیم لڑکوں کے سرپستوں نے یہ مختار دو دیا اختیار کیا کہ ان سے نکاح کرنا ہی چھوڑ دیا تھا تاکہ ان سے ان یتیم لڑکوں کے حق میں کوئی بے انصافی کی بات سرزد نہ ہو جائے۔ لیکن اس طرح بھی بعض دفعہ نقصان کی صورت پیش آ جاتی تھی اور وہ یہ تھی کہ جس قدر اخوت اور بہتر سلوک انہیں سرپستوں سے نکاح کرنے میں میسر آ سکتا تھا، غیروں کے ساتھ نکاح کرنے سے وہ میسر آ ہی نہ سکتا تھا اور بعض دفعہ ان کی زندگی تباخ ہو جاتی۔ اس آیت کے ذریعہ اولیاء کو ان

تُؤْتُونَهُنَّ مَا كُتِبَ لَهُنَّ وَتَرْغَبُونَ أَنْ تَكُونُوهُنَّ وَالْمُسْتَضْعَفُينَ مِنَ الْوَلْدَانِ  
وَأَنْ تَقُومُوا بِاللِّيَّتِنِي بِالْقُسْطِ وَمَا نَفَعُوا مِنْ خَيْرٍ فَإِنَّ اللَّهَ كَانَ عَلَيْهِ عَلِيَّمًا<sup>[۱۲۲]</sup> وَإِنَّ  
امْرَأَةً خَافَتْ مِنْ بَعْلِهَا نُشُورًا أَوْ اغْرَاضًا فَلَا جُنَاحَ عَلَيْهِمَا أَنْ يُصْلِحَا بَيْنَهُمَا  
صُلْحًا وَالصُّلْحُ خَيْرٌ وَاحْضَرَتِ الْأَنْفُسُ الشَّرَّ وَإِنْ تُحِسِّنُوا وَتُتَقْوِيَّا فَإِنَّ اللَّهَ كَانَ بِهَا

سے تمہیں سنائے جا چکے ہیں جن کے مقررہ حقوق تو تم دیتے نہیں (میراث وغیرہ) اور ان سے نکاح کرنے کی رغبت رکھتے ہو اور ان بچوں<sup>[۱۲۳]</sup> کے بارے میں بھی جو ناتوان ہیں، نیز اللہ تمہیں یہ بھی ہدایت دیتا ہے کہ قیموں کے ساتھ انصاف پر قائم رہو اور جو بھائی کا کام تم کرو گے، اللہ یقیناً اسے خوب جانتا ہے<sup>(۱۲۴)</sup> اور اگر کسی عورت کو اپنے خاوند سے بد سلوکی یا بے رخی کا اندیشہ ہو تو اگر میاں یوں آپس میں (کچھ کی بیشی کر کے) سمجھوتہ کر لیں تو دونوں پر کچھ گناہ نہیں اور صلح<sup>[۱۲۵]</sup> بہر حال بہتر ہے۔ اور لائق توہر نفس<sup>[۱۲۶]</sup> کو لگا ہوا ہے لیکن اگر تم احسان کرو<sup>[۱۲۷]</sup> اور اللہ سے ڈرتے رہو تو جو کچھ تم کرو گے اللہ یقیناً اس سے خوب واقف ہے<sup>(۱۲۸)</sup>

کے زیر کفالت یتیم لڑکیوں سے نکاح کی اجازت دے دی گئی مگر اس شرط کے ساتھ کہ ایک تو ان کے حق مہر میں کی نہ کرو اور دوسرا جو کچھ تم طے کرو وہ ادا ضرور کر دو اور ان کے جو دوسرے حقوق و راشت وغیرہ ہوں، بھی انہیں ادا کر دو۔

بعض مفسرین نے اس آیت سے یتیم بچیوں کا وراثت میں حصہ مرا دیا ہے جس کے احکام پہلے اسی سورہ کی آیت نمبر ۱۱ میں گزر چکے ہیں۔ دور جاہلیت کا دستور یہ تھا کہ وہ نہ میت کی بیوی کو وراثت سے کچھ حصہ دیتے تھے اور نہ یتیم لڑکیوں کو۔ بلکہ وراثت کے حقدار صرف وہ لڑکے سمجھے جاتے تھے جو لڑائی کرنے اور انتقام لینے کے قابل ہوں۔ اللہ تعالیٰ نے آیت میراث کی رو سے یہاں، یتیم لڑکیوں کے علاوہ چھوٹے بچوں کو بھی وراثت میں ملکت لہنَ کے الفاظ اسی بات پر دلالت کرتے ہیں۔ [۱۲۶] یعنی ایسے یتیم بچے جو ان کے ولی کے زیر کفالت ہیں ان کے حقوق بھی انہیں پورے پورے ادا کرو۔ اور کسی طرح سے بھی ان سے نا انصافی نہ کرو، قیموں سے حسن سلوک کے سلسلہ میں بھی پہلے سورہ نساء کی ابتداء میں تفصیل گزر چکی ہے۔

[۱۲۷] اس آیت کی تفسیر میں درج ذیل دو احادیث ملاحظہ فرمائیے:

۱۔ زوجین کا ہمی سمجھوتہ: سیدہ عائشہ رضی اللہ عنہا اس آیت کا مطلب یہ بیان فرماتی ہیں کہ مثلاً ایک شخص کے پاس عورت ہو جس سے وہ کوئی میل جوں نہ رکھتا ہو اور اسے چھوڑ دینا چاہے اور عورت کہہ کہ اچھا میں سمجھے اپنی باری یا نان و نفقہ معاف کر دیتی ہوں (مگر مجھے طلاق نہ دے) یہ آیت اس باب میں اتری (بخاری، کتاب الفیض)

۲۔ سیدنا ابن عباس رضی اللہ عنہ فرماتے ہیں کہ سیدہ سودہ رضی اللہ عنہا کو اندیشہ ہوا کہ رسول اللہ ﷺ نہیں طلاق نہ دے دیں، تو انہوں نے آپ ﷺ سے کہا "مجھے طلاق نہ دیجی اپنے پاس ہی رکھیے اور میں اپنی باری عائشہ رضی اللہ عنہا کو دے دیتی ہوں چنانچہ رسول اللہ ﷺ نے ایسا ہی کیا اس وقت یہ آیت نازل ہوئی۔ گویا میاں یوں جس شرط پر بھی صلح کر لیں وہ جائز ہے۔" (ترمذی، ابواب الفیض)

[۱۲۸] یہاں لائق سے مراد صرف مال و دولت کا لائق نہیں بلکہ اس میں تمام مرغوبات نفس شامل ہیں جیسا کہ حدیث نمبر ۲ سے معلوم ہوتا ہے۔ یعنی اگر عورت اپنے خاوند کی پسند کو ملحوظ خاطر رکھے گی تو یقیناً مرد کا دل بھی زرم ہو جائے گا اور صلح کے

**نَعْمَلُونَ حَيْرًا ۝ وَلَنْ تَسْتَطِعُوا أَنْ تَعْدِلُوا بَيْنَ النِّسَاءِ وَلَوْخَرَصُمْ فَلَا تَمْلِئُوا أُكُلَّ  
الْمُبْيَلِ فَتَذَرُّهَا كَالْمُعْلَقَةِ ۝ وَلَنْ تُصْلِحُوا وَتَتَقْوَىٰ فَإِنَّ اللَّهَ كَانَ خَفُورًا رَّحِيمًا ۝**

اگر تم اپنی بیویوں کے درمیان کما حقہ عدل کرنا چاہو بھی تو ایسا ہر گز نہ <sup>[۱]</sup> اگر سکو گے لہذا یوں نہ کرنا کہ ایک بیوی کی طرف تو پوری طرح مائل ہو جاؤ <sup>[۲]</sup> اور باقی کو لٹکتا چھوڑ دو۔ اور اگر تم اپنارویہ درست رکھو اور اللہ سے ڈرتے رہو تو بلا شہر اللہ بخششے والارحم کرنے والا ہے <sup>(۳)</sup>

امکانات روشن ہو جائیں گے۔

[۱] یعنی اگر تم بغیر کسی لائق کے محض اللہ سے ڈر کر اپنی بیوی سے بہتر سلوک کرو اور اسے طلاق نہ دو تو اللہ سے یقیناً تمہیں اس احسان کا بدلہ مل جائے گا۔

[۲] کسی ایک بیوی کی طرف میلان طبع کی وجہ۔ وہ اس لیے کہ مثلاً ایک بیوی جوان ہے، دوسرا بیوی تین میلان خوبصورت ہے دوسرا قبول صورت یا بد صورت ہے، ایک کوواری ہے دوسرا شوہر دیدہ ہے، ایک خوش مزاج ہے دوسرا تیز مزاج ہے ایک ذہین و فطیں ہے تو دوسرا غبی اور کندہ ہن ہے۔ اب ظاہر ہے کہ یہ ایسی صفات ہیں جن میں اگرچہ عورت کا اپنا کچھ عمل دخل نہیں تاہم یہ خاوند کے لیے میلان یا عدم میلان طبع کا باعث ضرور بن جاتی ہیں اور یہ فطری امر ہے۔ اس قسم کے میلان و عدم میلان پر انسان کا چونکہ اپنا کوئی کنش روں نہیں ہوتا لہذا ایسے امور پر اللہ کی طرف سے گرفت اور مواد خذہ نہیں۔ مواد خذہ تو صرف ان باتوں پر ہو گا جو انسان کے اپنے اختیار میں ہوں مثلاً نان و نفقہ اور دیگر ضروریات زندگی کا خیال رکھنا عورتوں کی باری مقرر کرنا وغیرہ۔ اب جو باتیں انسان کے بس میں نہیں ان کے متعلق ہی اللہ تعالیٰ نے فرمایا ہے کہ تم کما حقہ عدل نہ کر سکو گے۔

[۳] بیویوں کے درمیان عدل کی حقیقت۔ یعنی جن باتوں میں انسان انصاف کرنے کا اختیار رکھتا ہے ان کا ضرور لحاظ رکھا کرو۔ اس سے خود بخود ہی یہ متوجہ پیدا ہو جائے گا کہ نہ تو تم ایک ہی بیوی کی طرف پوری طرح بھکو گے اور نہ کسی دوسرا سے بالکل بے تعلق رہ سکو گے۔ اس آیت کی تفسیر میں درج ذیل احادیث ملاحظہ فرمائیے:

۱۔ آپ ﷺ نے فرمایا "جس کی دو بیویاں ہوں اور وہ ان میں سے ایک کی طرف میلان رکھے تو قیامت کے دن اس حال میں آئے گا کہ اس کا ایک پہلو جھکا ہوا ہو گا۔" (دارمی، کتاب النکاح، باب فی العدل بین النساء)

۲۔ سیدہ سودہ بنت زمہ رض نے اپنا باری کا دن (اور ایک روایت میں ہے کہ دن اور رات) سیدہ عائشہ رض کو ہبہ کر دیا تھا۔ اس طرح آپ ﷺ سیدہ عائشہ رض کے ہاں دو دن رہا کرتے، ایک ان کا اپنا باری کا دن اور ایک سودہ رض کا دن۔

(بخاری، کتاب النکاح باب المرأة تهب يومها من زوجهاضرتها وكيف يقسم ذلك)

۳۔ سیدہ عائشہ رض فرماتی ہیں کہ آپ ﷺ کا یہ دستور تھا کہ غصر کے بعد آپ ﷺ اپنی تمام بیویوں کے ہاں جایا کرتے تھے (بخاری، کتاب النکاح، باب دخول الرجل على نسائهٖ في اليوم)

۴۔ سیدہ عائشہ رض فرماتی ہیں کہ آپ ﷺ جب (مرض الموت میں) بیمار ہوئے اور بیماری شدت اختیار کر گئی تو آپ ﷺ نے باقی بیویوں سے اجازت لی کہ آپ ﷺ کی تیمار داری میرے گھر میں کی جائے تو تمام بیویوں نے آپ ﷺ کو اجازت دے دی (بخاری، کتاب الہبہ، باب هبة الرجل لا مرأته والمرأة لزوجها)

**وَلَنْ يَتَفَرَّقَا يُعِنَ اللَّهُ كُلَّا مِنْ سَعْيِهِ وَكَانَ اللَّهُ وَاسِعًا حَكِيمًا** ﴿٢٣﴾ **وَلِلَّهِ مَرَافِقُ السَّمَاوَاتِ**  
**وَمَا فِي الْأَرْضِ وَلَقَدْ وَصَّيْنَا الَّذِينَ أَجْتَوْا الْكِتَابَ مِنْ قَبْلِكُمْ وَإِلَيْكُمْ أَنِ اتَّقُوا اللَّهَ وَلَا**  
**تَكُفُّرُوا إِنَّ اللَّهَ مَعَ مَا فِي السَّمَاوَاتِ وَمَا فِي الْأَرْضِ وَكَانَ اللَّهُ غَنِيًّا حَمِيدًا** ﴿٢٤﴾ **وَلِلَّهِ مَرَافِقُ**

اور اگر دونوں میاں بیوی (میں صلح نہ ہو سکے اور وہ) ایک دوسرے سے الگ ہو جائیں تو اللہ اپنی مہربانی سے ہر ایک کو (دوسرے کی محاجی سے) [۲۳] بے نیاز کر دے گا اور اللہ تعالیٰ بڑی وسعت والا اور حکمت والا ہے [۲۴] جو کچھ آسمانوں اور زمین میں ہے سب اللہ ہی کا ہے۔ تم سے پہلے جن لوگوں کو کتاب دی گئی تھی انہیں ہم نے تاکیدی حکم دیا تھا۔ اور تمہارے لیے بھی یہی حکم ہے کہ اللہ سے ڈرتے رہو اور اگر تم کفر کرو گے تو (سبھج لو کر) جو کچھ آسمانوں اور زمین میں ہے وہ تو اللہ ہی کا ہے اور وہ بڑا بے نیاز [۲۴] اور حمد کے لائق ہے [۲۴] ہاں! جو کچھ

نظریہ یک زوجی کا رد: سیدنا انس فرماتے ہیں، یہ سنت ہے کہ جب کسی کنواری سے نکاح کرے تو اس کے ہاں سات دن رہے پھر باری مقرر کرے۔ اور جب شوہر دیدہ سے نکاح کرے تو اس کے ہاں تین دن رہے پھر باری مقرر کرے (بخاری کتاب النکاح، باب اذا تزوج البكر على الشيب وباب اذا تزوج الشيب على البكر) بعض مسلمان جو تہذیب مغرب سے مرعوب ہیں اور یک زوجی کے قائل ہیں، یہ اعتراض کرتے ہیں کہ اسلام ایک طرف تو تعداد زواج کی اجازت دیتا ہے لیکن دوسری طرف عدل کو ناممکن قرار دے کر عملاً اس اجازت کو منسوخ کر دیتا ہے۔ اس کا ایک جواب تو یہ ہے کہ اللہ تعالیٰ نے عدل کو ناممکن صرف ان امور میں کہا ہے جو انسان کے بس سے باہر ہیں اور ان پر مواخذہ بھی نہیں جیسا کہ اوپر ذکر ہوا۔ اور دوسرے اجواب اسی آیت کے اندر موجود ہے جو اللہ تعالیٰ نے یہ فرمادیا کہ ”لہذا ایک بھی بیوی کی طرف نہ جھک جاؤ۔“ اس سے صاف معلوم ہوتا ہے کہ ایک سے زیادہ بیویوں کی اللہ نے اجازت دے رکھی ہے۔ اس طرح ان کے شبہ یا اعتراض کی مکمل تردید ہو جاتی ہے۔

[۲۳] اگر ان میں بناہ اور حسن معاشرت کی کوئی صورت نظر نہ آ رہی ہو تو اسلام اس بات پر مجبور نہیں کرتا کہ ایک گھرانہ میں ہر وقت کشیدگی کی فضال قائم رہے اور جہنم زار بنا رہے۔ اس سے بہتر ہے کہ دونوں ایک دوسرے سے الگ ہو جائیں۔ خواہ مرد طلاق دے دے یا عورت خلع لے لے۔ پھر دونوں کالا مالک ہے وہ ان کے لیے، بہت سامان پیدا فرمادے گا۔ اور یہ بات کئی بار تجربہ میں آپنی ہے کہ جن دونیاں بیوی کا آپنی میں بناہ ہونا ناممکن نظر آ رہا تھا اور وہ دونوں ہی ایک دوسرے سے نالاں اور ایک دوسرے پر الزام دھرتے تھے جب دونوں الگ ہو گئے تو ان دونوں کو اللہ نے اپنے اپنے گھروں میں سکھ چین سے آباد کر دیا اور پھر زندگی بھر ان نئے جوڑوں میں موافقت و موانت کی فضا برقرار رہی اور اس کی وجہ یہ ہوتی ہے کہ بسا اوقات میاں اور بیوی دونوں یا ان میں سے کسی ایک کے ذہن میں دوسرے کے متعلق ایسی بدظیاں اور بدگمانیاں پیدا ہو جاتی ہیں کہ وہ سیدھی بات سے بھی غلط نتیجہ ہی اخذ کرتے ہیں۔ پھر جب انہیں نیماحول میر آ جاتا ہے جس میں ذہن ایک دوسرے کی طرف سے بالکل صاف ہوتے ہیں تو اسی کوئی کشیدگی پیدا نہیں ہوتی اور ان دونوں کی خوش باش زندگی کا نیاد و شروع ہو جاتا ہے۔

[۲۴] اللہ کی بے نیازی: اس کائنات اور اس عالم دنیا سے اللہ کی بے نیازی کا یہ عالم ہے کہ رسول اللہ ﷺ نے فرمایا کہ اللہ تعالیٰ فرماتا ہے ”اے میرے بندو! اگر تمہارے اگلے پچھلے، انسان اور جن سب کے سب، سب سے زیادہ مقی آدمی کے دل

السموٰت وَمَا فِي الْأَرْضِ وَكُفَّىٰ بِإِلَهٍ وَكَيْلًا إِنْ يَشَاءُ يُدْهِبُكُمْ أَيْمَانًا الْمَاقُومُ وَيَأْمُاتُ  
رِبَّا خَرِيرَنْ وَكَانَ اللَّهُ عَلَى ذَلِكَ قَدِيرًا ۝ مَنْ كَانَ يُرِيدُ ثَوَابَ الدُّنْيَا فَعِنْدَ  
اللَّهِ ثَوَابُ الدُّنْيَا وَالْآخِرَةِ مَوْكَانَ اللَّهُ سَمِيعًا بَصِيرًا ۝ يَا يَاهَا الَّذِينَ آمَنُوا كُونُوا

۱۴  
۱۶

آسانوں اور زمین میں [۱۷۳] ہے سب اللہ ہی کا ہے اور ہر کام میں اللہ کا کار ساز ہونا ہی کافی ہے (۱۷۴)  
لوگو! اگر اللہ چاہے تو تمہیں ہٹا کر تمہاری جگہ دوسرے لوگ لا [۱۷۵] سکتا ہے اور اللہ اس بات پر پوری قدرت  
رکھتا ہے (۱۷۶) جو شخص دنیا کے بدله کا رکھتا ہے تو اللہ کے ہاں تو دنیا کا بدله بھی ہے اور آخرت کا بھی۔ [۱۷۷]  
اور اللہ سب کچھ سننے والا دیکھنے والا ہے (۱۷۸) اے ایمان والو! اللہ کی خاطر انصاف پر قائم رہتے ہوئے  
کی طرح ہو جائیں تو اس سے میری سلطنت میں کچھ اضافہ نہ ہو گا۔ اور اگر تمہارے اگلے پچھلے انسان اور جن سب کے سب،  
سب سے فاجر آدمی کے دل کی طرح ہو جائیں تو اس سے میری سلطنت میں کچھ بھی کمی واقع نہ ہو گی۔ اور اے میرے بندو! اگر  
تمہارے اگلے اور پچھلے انسان اور جن سب کے سب ایک میدان میں کھڑے ہو کر مجھ سے مانگیں اور میں ہر ایک کو اس کی  
مطلوبہ چیز دے دوں تو جو کچھ میرے پاس ہے اس میں کوئی کمی نہ آئے گی مگر اتنی جتنا سوئی کو سمندر میں ڈبوئے سے آتی ہے۔  
(مسلم، کتاب البر والصلة، باب تحریم ظلم المسلم و خذله..... الخ)

[۱۷۵] شرعی احکام انسانوں کی مصالح پر مبنی ہیں۔ ان آیات ۱۳۰ تا ۱۳۲ میں تین بار یہ جملہ دہرایا گیا ہے ﴿لِلَّهِ مَا فِي  
السَّمَوَاتِ وَمَا فِي الْأَرْضِ﴾ اور تینوں دفعہ اس کا استعمال الگ الگ مقصد کے لیے ہوا ہے۔ پہلی بار سے کشاور و سمعت  
مقصود ہے یعنی اس کے بیہاں کی چیز کی کمی نہیں۔ کیونکہ آسانوں اور زمین کی ایک ایک چیز اسی کی ملکیت ہے، اگر کسی جوڑے  
میں حالات کی ناسازگاری کی بناء پر جداہی ہو گئی ہے تو اللہ ان دونوں کے لیے بہتر حالات پیدا کر سکتا ہے کیونکہ ہر طرح کے  
اسباب وسائل پر اس کا پورا پورا انکشوں ہے۔ دوسرا بار یہ جملہ ایک دوسرے مدلول کی دلیل کے طور پر آیا ہے جو یہ ہے کہ یہ  
اللہ کی خاص مہربانی اور فضل ہے کہ اس نے تم سے پہلے لوگوں کو بھی اور خاص تمہیں بھی شریعت نازل فرمائکر ان احکام پر عمل  
کرنے اور اللہ سے ڈرتے رہنے کا حکم دیا اور شریعت کے یہ تمام احکام تمہارے ہی دینی اور دنیوی مصالح پر مبنی ہوتے ہیں، جن میں  
تمہارا فائدہ ہوتا ہے۔ وہ واجب کر دیے جاتے ہیں اور جن کاموں میں تمہارا نقصان ہوتا ہے وہ حرام کر دیے جاتے ہیں اب اگر  
تم ان احکام پر عمل کرو گے تو اس میں تمہارا ہی فائدہ ہے اور اگر نہ کرو گے تو اس میں تمہیں ہی نقصان پہنچ گا۔ اللہ کا نہ تمہاری  
اطاعت سے کچھ سناورتا ہے اور نہ تمہاری نافرمانی سے کچھ بگزشتہ کرتا ہے اس لیے کہ پوری کائنات کا مالک تو وہ پہلے ہی ہے۔ لہذا وہ  
تمہاری فرماتبرداری یا نافرمانی سے بے نیاز ہے اور اس کے کارنا میں ایسے ہیں جو خود اس بات کی شہادت دے رہے ہیں کہ اس

کائنات کا خالق مالک اور منتظم فی الواقع مستحق حمد ہے، تمہارے اس کی حمد کرنے یا نہ کرنے سے کچھ فرق نہیں پڑتا۔  
[۱۷۶] جو تیرسی بار اس جملہ کو دہرایا تو اس کا مدلول مسلمانوں کے مستقبل کے حالات ہیں یعنی اے مسلمانو! اگر تم اللہ کی نافرمانی  
کرو گے تو اس کے کاموں کا خصار تمہیں پر نہیں وہ ایسا کرنے کی پوری قدرت رکھتا ہے کہ اس صورت میں کوئی اور قوم آگے  
لے آئے اور اس کے ہاتھ سے تمہیں پٹاؤ کر پیچھے دھکیل دے جیسا کہ یہود اللہ کی نافرمانیوں اور بد کرداریوں میں بتلا ہوئے تو  
انہیں عیسائیوں کے ہاتھوں پٹاؤ کر پیچھے دھکیل دیا تھا۔ اور اب تمہارے ہاتھوں ان دونوں کو پٹوارا ہے۔ اللہ کو تو اپنے دین کو

**قُوَّمِينَ يَالْقِسْطِ شُهَدَاءِ إِلَهٍ وَلَوْ عَلَى أَنْفُسِكُمْ أَوِ الْوَالِدَيْنَ وَالْأَقْرَبَيْنَ إِنْ كَيْنُ غَنِيًّا  
أَوْ فَقِيرًا فَإِنَّهُ أَوْلَى بِهِمَا فَلَا تَتَبَعُوا الْهَوَى أَنْ تَعْدُلُوا وَإِنْ تَعْلُمُوا أَوْ تُعَرِضُوا فَإِنَّ اللَّهَ**

گواہی دیا کرو خواہ وہ گواہی تمہارے اپنے یا تمہارے والدین یا قربی رشتہ داروں کے خلاف [۱۷۸] ہی پڑے۔ اگر کوئی فریق دولت مند ہے یا فقیر ہے، بھر صورت اللہ ہی ان دونوں کا تم سے زیادہ [۱۷۹] خیر خواہ ہے۔ لہذا اپنی خواہش نفس کے پیچھے پڑ کر عدل کی بات کو چھوڑو نہیں۔ اور اگر گول مول سی [۱۸۰] بات کرو یا بھی بات کہنے سے سر بلند کرنا ہے لہذا جو لوگ بھی اللہ کے اس مشن کو جاری رکھنے کے قابل ہوں گے وہ انہی کو آگے لے آئے گا لہذا تمہارے مفاد اسی میں ہے کہ تم ہی اس کے فرمانبردار بن کر رہو۔

[۱۷۶] دنیا و آخرت دونوں کا مطالبہ کیوں؟ یعنی اللہ کے ہاں تو سب کچھ موجود ہے۔ اب یہ ہر انسان کا اپنا پناہ اظرف ہے۔ اگر وہ دنیا کے فائدے ہی چاہتا ہے اور دنیا میں ہی مکن ہو گیا ہے تو اسے حاصل ہو جائیں گے اور جو آخرت کی بھلائی بھی چاہتا ہے اسے یقیناً آخرت میں اجر و ثواب ملے گا۔ اور اس کے علاوہ دنیا کے فائدوں میں سے بھی جو کچھ اس کے مقدار ہو چکا ہے وہ اسے مل کر رہے گا، لہذا عظیمند اور صاحب طرف انسان کا کام یہ ہے کہ وہ اپنی تمام تر توجہ آخرت کے اجر و ثواب پر مبذول کرے۔

[۱۷۷] انصاف کی گواہی کا تاکیدی حکم:- اپنے خلاف گواہی دینے کا مطلب یہ ہے کہ اپنے جرم کا بر ملا اعتراف کر لے خواہ اس کا لکتنا ہی نقسان برداشت کرنا پڑے اور یہ برا حوصلے اور اجر و ثواب کا کام ہے۔ اپنے بعد سب سے قربی والدین ہوتے ہیں پھر اس کے بعد دوسرا سے قرابت دار۔ اور ظاہر ہے کہ جو شخص اپنے خلاف گواہی دینے کی جرأت کر سکتا ہے وہ والدین اور قرباء کے خلاف بدرجہ اولیٰ ایسی جرأت کر سکے گا۔ اپنے خلاف گواہی دینے اور حق کی بات صاف صاف کہہ دینے سے با اوقات مخالف فریق پر بہت خونگوار اثر پڑتا ہے اور اس کا دل از خود نزی کی طرف مائل ہو جاتا ہے۔

[۱۷۸] دولت مند کے حق میں غلط گواہی اس لیے دی جاتی ہے کہ اس طرح گواہی دینے والا اس سے کوئی دنیوی مفاد حاصل کر سکے۔ اور غریب کے حق میں اس لیے کہ امیر کے مقابلہ میں غریب پر حرم اور ترس کھانا چاہیے اور اس طرح شاید اس کا کچھ بھلا ہو جائے۔ اللہ تعالیٰ یہ فرمائے ہیں کہ ان دونوں کا اللہ وارث ہے اور وہ ان دونوں کا تم سے زیادہ خیر خواہ ہے۔ ان کا بلکہ تمہارا اپنا بھی نفع و نقسان تمہارے ہاتھ میں نہیں۔ لہذا جو بھی صورت ہو گواہی تمہیں انصاف کے ساتھ بالکل ٹھیک ٹھیک اور اللہ سے ذر کر دینی چاہیے۔

[۱۷۹] گواہی میں ہیرا پھیری کی صورتیں:- شہادت کے وقت لگی لپی یا گول مول سی بات مت کرو جس سے کسی فریق کو نقسان پہنچ جائے۔ اور اس کی کئی صورتیں ہیں مثلاً مبنی بر حق شہادت کا کچھ حصہ چھپا جائے اور سمجھے کہ میں نے شہادت کے وقت جھوٹ نہیں بولا۔ تو یہ کہنا حق، جھوٹی شہادت سے بھی برا گناہ ہے۔ دوسری صورت یہ ہے کہ گواہ کو واقعہ کا پورا پورا علم ہے لیکن وہ اس ترتیب سے توڑ موڑ کر اور ہیرا پھیری کر کے بیان کرے کہ بات کچھ کی کچھ بن جائے۔ اور اس کا مقصد کسی ایک فریق کو فائدہ پہنچانا ہوتا ہے جس سے دوسرا سے کو از خود نقسان پہنچ جاتا ہے اور بعض دفعہ گواہ کسی اپنے ذاتی مفاد کے لیے بھی ایسے کام کرنے لگتا ہے۔ یہ سب صورتیں عدل و انصاف اور تقویٰ کے خلاف ہیں۔

واضح رہے کہ اگر اس آیت کو ظاہری مفہوم میں لیا جائے تو اس کا وہی مفہوم ہے جو اور پر بیان ہوا ہے تاہم [۱۸۰] کونوا قوامیں بالقسط [۱۸۱] کے الفاظ اس سے وسیع تر مفہوم کے حامل ہیں۔ قوام، قائم سے مبالغہ کا صیغہ ہے اور قسط ایسا عام لفظ ہے جس میں دنیوی معاملات، خانہ داری، باہمی معاملات اور لین دین، اپنے اور بیگانے، کافروں اور مومن ہر ایک سے انصاف کرنے کا حکم شامل

كَانَ بِمَا تَعْمَلُونَ حَيْرًا ۝ يَا أَيُّهَا الَّذِينَ آمَنُوا إِنَّمَا يُنَاهٰىٰ اللّٰهُ وَرَسُولُهُ وَالْكِتَابُ الَّذِي نَزَّلَ عَلٰىٰ رَسُولِهِ وَالْكِتَابِ الَّذِي أَنْزَلَ مِنْ قَبْلٍ ۖ وَمَنْ يَكْفُرُ بِاللّٰهِ وَمَلِئِكَتِهِ وَكَتُبِهِ وَرَسُولِهِ وَالْيَوْمَ الْآخِرَ فَقَدْ ضَلَّ صَلَّاً بَعِيْدًا ۝ إِنَّ الَّذِينَ آمَنُوا إِنَّمَا كَفَرُوا ثُمَّ آمَنُوا ثُمَّ كَفَرُوا ثُمَّ آذَادُوا كُفَّارَ اللّٰهِ يَكُنْ اِنَّمَاءِ لِيَغْفِرَ لَهُمْ وَلَا يَلْهُمْ دِيْنَهُمْ سَيِّلًا ۝ بَشِّرُ الْمُنَفِّقِينَ يٰأَيُّهَا الْمُنَفِّقِينَ

کرتا جاؤ تو (جان لو کر) جو کچھ تم کرتے ہو اللہ اس سے واقف ہے (۱۸۵) اے ایمان والو! (خلوص دل سے) اللہ پر، اس کے رسول پر اور اس کتاب [۱۸۶] پر ایمان لاو جو اس نے اپنے رسول پر نازل کی ہے۔ نیزاں کتاب پر بھی جو اس سے پہلے [۱۸۷] اس نے نازل کی تھی۔ اور جو شخص اللہ، اس کے فرشتوں، اس کی کتابوں، اس کے رسولوں اور روز آخرت کا انکار [۱۸۸] کرے تو وہ گمراہی میں بہت دور تک چلا گیا (۱۸۹) بلاشبہ جو لوگ ایمان لائے، پھر کفر کیا [۱۸۹] پھر ایمان لائے، پھر کفر کیا، پھر کفر میں بڑھتے ہی چلے گئے۔ اللہ انہیں ہرگز نہیں بخشے گا اور نہ ہی انہیں سیدھی را دکھائے گا (۱۹۰) منافق لوگوں کو آپ (صلی اللہ علیہ وسلم) یہ مرشدہ سناد تھے کہ ان کے لیے دردناک عذاب ہے (۱۹۱)

ہے اور یہ صرف عدالت میں گواہی دینے تک محدود نہیں۔ یعنی اللہ تعالیٰ کے لیے، اس سے ڈرتے ہوئے جوبات کرو انصاف کی کرو۔ نیک کو نیک اور بد کو بد کرو۔ بات کہو تو تھی کہو خواہ اس میں تمہارا اپنا نقصان ہو رہا ہو یا اس کی زد تمہارے والدین یا کسی قریبی رشتہ دار پر پڑ رہی ہو۔ امیر اور غریب، کافر اور مومن کسی سے بھی رعایت نہ کرو بلکہ صرف اللہ تعالیٰ کی رعایت رکھو۔

[۱۸۱] **ایمان کے درجات**: اس آیت میں ایمان کا لفظ دو معنوں میں یا ایمان کے دو مختلف درجوں میں استعمال ہوا ہے۔ امنوا کا مطلب یہ ہے، لوگوں تم مونوں کی جماعت میں شامل ہو چکے ہو۔ اور امنوا کا مطلب یہ ہے کہ خلوص نیت پچے دل اور پختہ عزم اور سمجھی گی کے ساتھ ایمان لاو اور اپنی سوچ، اپنے عمل، اپنے روایہ، اپنے نظریات، اپنے مذاق، اپنے کردار، اپنی دوستی اور دشمنی، اپنی اغراض، اپنی جدوجہد غرض ہر چیز کو اس عقیدے کے مطابق بناؤ جس پر تم ایمان لائے ہو۔ تب ہی تم میں انصاف پر قائم رہنے کی صفت پیدا ہو سکے گی۔

[۱۸۲] قرآن سے پہلے کی نازل شدہ کتاب یا کتابوں پر ایمان لانے کا مطلب یہ ہے کہ فی الواقع وہ کتاب بھی اللہ کی طرف سے نازل شدہ ہے۔ یہ مطلب نہیں کہ جو کچھ مودا ان میں آج کل پایا جاتا ہے وہ سب کچھ منزل من اللہ ہے اس آیت میں اور اسی طرح دیگر متعدد آیات میں ایمان بالغ کے پانچ اجزاء کا ذکر آیا ہے جو یہ ہیں اللہ پر، اس کی کتابوں پر، اس کے رسولوں پر، اس کے فرشتوں پر اور آخرت کے دن پر بن دیکھے ایمان لایا جائے۔ یعنی ان پر پختہ یقین رکھا جائے۔ ایمان بالغ کا چھٹا جزو تقدیر پر ایمان ہے یعنی ہر طرح کی بھلائی اور برائی اللہ ہی کی طرف سے ہوتی ہے اور یہ عقیدہ بھی قرآن ہی کی متعدد آیات سے مستبطن ہے۔ اگرچہ اس آیت میں مذکور نہیں۔

[۱۸۳] **کفر کے درجے**: جس طرح پہلی آیت میں ایمان کا لفظ دو معنوں میں استعمال ہوا ہے اسی طرح اس آیت میں کفر کا لفظ بھی دو معنوں میں استعمال ہوا ہے۔ ایک یہ کہ سرے سے مسلمانوں کی جماعت میں شامل ہی نہ ہو اور ان سب امور مذکورہ کا انکار کر دے۔ دوسرے یہ کہ ایمان کا زبانی دعویٰ کر کے مسلمانوں میں شامل تو ہو جائے لیکن جو اثرات اس عقیدہ کے اس کی طبیعت پر مترتب ہونا چاہیے تھے وہ نہ ہوں۔ نہ ہی وہ اپنے طریق زندگی کو شرعی تقاضوں کے مطابق ڈھانے کی کوشش کرے۔ ایسا ایمان بھی کچھ فائدہ نہ دے گا اور یہ سراسر گمراہی ہے۔

**إِلَّاَذِينَ يَتَخَذُونَ الْكُفَّارِ إِنَّ أُولَئِكَ مِنْ دُونِ الْمُؤْمِنِينَ طَالِبُوْنَ عِنْدَهُمُ الْعِزَّةَ فَإِنَّ  
الْعِزَّةَ لِلَّهِ جَمِيعًا وَقَدْ نَزَّلَ عَلَيْكُمْ فِي الْكِتَابِ إِنْ إِذَا سِمِّعُوا إِيتَ اللَّهِ يُكَفِّرُ بِهَا وَيُسْتَهْزِئُ**

جو مومنوں کو چھوڑ کر کافروں کو دوست<sup>[۱۸۴]</sup> بناتے ہیں تو کیا یہ لوگ کافروں کے ہاں عزت تلاش کرتے ہیں حالانکہ عزت توبہ اللہ ہی کے لیے ہے<sup>[۱۸۵]</sup> اللہ تعالیٰ اپنی کتاب میں یہ حکم پہلے نازل<sup>[۱۸۶]</sup> کر چکا ہے کہ جب تم سنو کہ آیات الہی کا انکار کیا جا رہا ہے اور ان کا مذاق اڑایا جا رہا ہے

[۱۸۳] ﴿ ایمان اور کفر کی بار بار تبدیلی : - ان سے مراد منافقین اور مرتدین کا گروہ ہے جو ہر وقت مذبذب ہی رہتے کہ جس طرف کا پله بھاری نظر آئے اس میں شامل ہو جائیں۔ ایسے لوگ ہوا کار خ دیکھتے، حالات کا جائزہ لے کر اپنی خواہش نفس کے پروگار ہوتے ہیں اور جتنی دفعہ بھی ہوا کار خ بد لے اتنی دفعہ ہی ان کا ایمان اور کفر بدلتا رہتا ہے۔ ایسے ایمان کا چونکہ کچھ فائدہ نہیں ہو تا لہذا ان پر کفر ہی کی چھاپ مضبوط ہوتی جاتی ہے۔ اور کفر میں بڑھتے چلے جانے کا دوسرا مطلب یہ ہے کہ خود تو کافر ہیں ہی دوسروں کو بھی کافر بنانے کے لیے اور اسلام کی راہ روکنے کے لیے ہر ممکن کوشش کرتے رہتے ہیں ایسے لوگوں کی راہ راست پر آنے کی کوئی صورت باقی نہیں رہتی۔ ﴾

[۱۸۴] ﴿ کافروں سے دوستی، منافق کی مثال اور کدار : - اس آیت سے معلوم ہوا کہ مومنوں کو چھوڑ کر کافروں کو دوست بنانا یا سمجھنا منافقت کی واضح علامت ہے۔ یہ لوگ کافروں کے ساتھ میل جوں رکھ کر ان کے نزدیک مقبول بننا رہتے ہیں۔ حالانکہ نتیجہ اس کے بالکل بر عکس ہوتا ہے ”دھوپی کا کتا گھر کانہ گھٹ کا“ والی بات بن جاتی ہے ایسے منافق، مسلمانوں کی نظروں سے بھی گر جاتے ہیں اور کافروں کی نظروں میں بھی ذلیل ہی رہتے ہیں اور ہر جگہ سے اپنا اعتماد کو بیٹھتے ہیں اور جو شخص ہر حال میں ایک ہی گروہ سے مسلک رہے وہ دشمن کی نظروں میں بھی کم از کم قابل اعتماد ضرور ہوتا ہے۔ چنانچہ مسلم میں اسی مضمون کی ایک حدیث بھی وارد ہے۔ آپ ﷺ نے فرمایا ”منافق کی مثال بکریوں کے دو گلوں کے درمیان پھر نے والی بکری کی سی ہے جو کبھی اس گلے میں جاتی ہے اور کبھی اس گلے میں۔“ (مسلم، کتاب صفة المنافقین و احکامہم)

یہ بات بھی قابل غور ہے کہ منافق لوگ کافروں سے میل جوں اس لیے رکھتے ہیں کہ ان کے ہاں وہ معتبر، مقبول اور معزز بن سکیں۔ لیکن اگر اللہ ان کافروں کو ہی، جن کے ہاں یہ عزت تلاش کر رہے ہیں ذلیل کردے تو انہیں عزت کہاں سے ملے گی۔

[۱۸۵] ﴿ یہ حکم کہ میں سورہ انعام کی آیت نمبر ۲۸ میں نازل ہوا تھا جو یہ تھا کہ ”جو لوگ ہماری آیات میں کج بخیان کرتے ہیں آپ ﷺ سے الگ رہیے تا آنکہ وہ کسی دوسری بات میں لگ جائیں اور اگر کبھی شیطان آپ کو یہ بات بھلا دے تو یاد آنے کے بعد ایسے خالم لوگوں کے ساتھ مت بیٹھو۔“ یعنی جو لوگ ایسی مجالس میں بیٹھیں جہاں علانیہ اللہ تعالیٰ کی آیات کی تضیییک اور استہزاء کیا جا رہا ہو یا سرے سے انکار ہی کیا جا رہا ہو اور وہ ایسی باتیں مخفنے دل سے سن کر وہیں بیٹھے رہیں اور ان کی غیرت ایمانی کو زرا بھی حرکت نہ ہو تو ان میں اور ان کافروں میں کوئی فرق نہیں رہتا۔ ایسی صورت میں ایک مسلمان کے لیے ضروری ہے کہ اپنی ناراضگی کا اظہار کردے، ان کی زبانیں بند کر دے اور اگر دلائل سے انہیں حق بات کا قائل کر سکتا ہو تو ضرور کرے اور اگر یہ دونوں کام نہیں کر سکتا تو کم از کم خود وہاں سے اٹھ کر چلا جائے۔

چنانچہ آپ ﷺ نے فرمایا ”تم میں سے جو شخص کوئی برا (خلاف شرع) کام ہو تادیکھے تو اسے چاہیے کہ بزرگ بازو اسے منا دے اور اگر وہ ایسا نہیں کر سکتا تو زبان سے ہی منع کر دے اور اگر اتنی بھی طاقت نہ ہو تو کم از کم دل میں ہی اسے برا سمجھے اور یہ

بِهَا فَلَا تَقْعُدُ وَ اَمَّعَهُ حَتّى يَخُوضُوا فِي حَدِيثٍ غَيْرِ كُلُّكُمْ اِذَا اَمْتَلَهُمْ رَبِّهَا جَامِعٌ  
الْمُنْفِقِينَ وَ الْكُفَّارِينَ فِي جَهَنَّمَ جَمِيعًا لِمَنِ اِنْدَرَ بِصُونَ بِكُمْ فَانَ كَانَ لَكُمْ فَتْحٌ مِنْ  
اللَّهِ قَالُوا اَلَّمْ نَكُنْ مَعَكُمْ وَ لَمْ كَانَ لِلْكُفَّارِينَ نَصِيبٌ قَالُوا اَللَّهُ نَسْتَحْوِدُ عَلَيْكُمْ وَ  
نَمْنَعُكُمْ مِنَ الْمُؤْمِنِينَ قَالَ اللَّهُمَّ يَعْلَمُ بِنِعْمَتِكُمْ يَوْمَ الْقِيَمَةِ وَ لَنْ يَجْعَلَ اللَّهُ لِلْكُفَّارِينَ عَلَى الْمُؤْمِنِينَ

تو وہاں ان کے ساتھ مت بیٹھو تا آنکہ یہ لوگ کسی دوسری بات میں نہ لگ جائیں، ورنہ تم بھی اس وقت انہی جیسے ہو جاؤ گے۔ بلاشبہ اللہ تعالیٰ منافقوں اور کافروں کو جہنم میں جمع کرنے والا ہے (۱۸۰) وہ منافقین جو آپ کے بارے میں ہر وقت منتظر رہتے ہیں، اگر اللہ کی مہربانی سے تمہیں فتح نصیب ہو تو کہتے ہیں: کیا ہم تمہارے ساتھ نہ تھے؟ اور اگر کافروں کا پلہ بھاری رہے تو انہیں کہتے ہیں: ”کیا ہم تم پر قابوپانے کی قدرت“ [۱۸۱] نہ رکھتے تھے اور (اس کے باوجود) ہم نے تمہیں مسلمانوں سے بچا نہیں لیا؟ ”پس اللہ ہی قیامت کے دن تمہارے اور ان کے درمیان فیصلہ کرے گا اور اللہ نے کافروں کے لیے مسلمانوں پر ( غالب آنے کی) ہرگز“ [۱۸۲] کوئی گنجائش

ایمان کا کمزور تر درجہ ہے۔ (مسلم، کتاب الایمان، باب کون النہی عن المنکر من الایمان) اور ایک دوسری روایت میں ہے کہ اگر دل میں بھی برانہ جانے تو سمجھ لے کہ اس میں رائی برادر بھی ایمان نہیں۔

واضح رہے کہ سورہ انعام کہ میں نازل ہوئی تھی اور مکہ میں اللہ کی آیات کا تمثیر اڑانے والے کفار مکہ تھے اور یہ سورہ نساء مدینہ میں نازل ہوئی، یہاں اللہ کی آیات کا تمثیر اڑانے والے یہود مدینہ اور منافقین تھے گویا اللہ کے رسولوں اور اللہ کی آیات کا مذاق اڑانا ہر طرح کے کافروں کا پرانا ستور ہے۔

[۱۸۳] منافقوں کی مفاد پرستی۔ منافقین کا طبقہ دور نبوی میں بھی موجود تھا اور ہر دور میں موجود رہتا ہے اور آخر بھی موجود ہے۔ ان میں ایمان نام کی کوئی چیز نہیں ہوتی بلکہ ان کا ایمان صرف مفاد کا حاصل کرنا ہوتا ہے اور اصول، جھوٹ اور مکروہ فریب ہوتا ہے۔ ایسے لوگ بس ہو اکارخ دیکھتے رہتے ہیں۔ جدھر سے مفاد حاصل ہونے کی توقع ہو فوراً باتیں بنا کر اوہ لڑھک جاتے ہیں۔ اس آیت میں دور نبوی ﷺ کے منافقوں کا حال بیان کیا گیا ہے اگر مسلمانوں کو فتح نصیب ہو تو مال غنیمت میں سے حصہ لینے کی غرض سے کہتے ہیں کہ آخر ہم بھی تو مسلمان اور تمہارے ساتھی ہیں لہذا ہمیں بھی حصہ ملنا چاہیے۔ اور کافروں کو فتح ہو تو ان سے جملتے ہیں اور کہتے ہیں کہ یہ تمہارے ساتھ ہماری ہمدردیوں کا ہی نتیجہ ہے کہ تمہیں فتح حاصل ہو گئی۔ ورنہ اگر ہم دل جھی سے مسلمانوں کا ساتھ دیتے تو فتح پاتا تو درکار مسلمان تمہارا کچو مر نکال دیتے لہذا ہمیں تم کیسے نظر انداز کر سکتے ہو۔ اس طرح وہ دونوں طرف سے مفاد حاصل کرنے کی کوشش کرتے ہیں۔ اور آخر کل ہمارے یہاں مفاد پرستوں کی ایک کثیر جماعت دو سیاسی پارٹیوں کے درمیان پھر تی رہتی ہے۔ ہو اکارخ دیکھتے ہی فوراً اپنی پارٹی بدل کر ایسی پارٹی میں جا شامل ہوتے ہیں جو بے پیندا لونا“ کے محاورہ کا اختصار ہے جو ہر طرف لڑھکتا رہتا ہے۔ ان لوگوں کا دین و ایمان صرف پیسے اور دوسرے مفادات ہوتے ہیں، جدھر سے زیادہ مل جائیں اور ہر چلے جاتے ہیں۔

[۱۸۴] اسی مضمون کو متعدد آیات میں دوسرے الفاظ سے دہرا یا گیا ہے۔ مطلب یہ ہے کہ یہ کافروں اور منافقین کے نور کو بمحاجنے

**سَيِّلًا ۝ إِنَّ الْمُنَفِّقِينَ يُخْدِلُونَ اللَّهَ وَهُوَ خَادِعٌ هُمْ وَإِذَا قَامُوا إِلَى الصَّلَاةِ قَامُوا كُسَالَىٰ لَا يَأْتُونَ النَّاسَ وَلَا يَنْهَا كُرُونَ اللَّهُ أَلَا قَلِيلًاٰ مُذَبِّدِيْنَ بَيْنَ ذَلِكُمْ لَا إِلَى**

نہیں رکھی [۱۸۹] یہ منافق اللہ سے دھوکہ بازی کرتے ہیں جبکہ اللہ ان کے دھوکہ کو انہی پر ڈال [۱۸۹] دیتا ہے اور جب وہ نماز کے لیے کھڑے ہوتے ہیں تو ڈھیلے ڈھالے کھڑے ہوتے ہیں۔ یہ لوگ دوسروں کو دکھانے کے لیے نماز ادا کرتے ہیں اور اللہ کو کم ہی یاد کرتے ہیں [۱۹۰] یہ کفر اور ایمان کے درمیان لٹک رہے ہیں، نہ ادھر کی جتنی بھی سر توڑ کوششیں کر سکتے ہیں، کر کے دیکھ لیں، اللہ اپنے اس ہدایت کے نور کو پورا کر کے رہے گا۔ بالآخر تمام ادیان پر اللہ کا دین ہی غالب ہو کر رہے گا۔ ایسی صورت ناممکن ہے کہ کافر مسلمانوں پر غالب آجائیں۔

[۱۸۹] یعنی منافقوں کا توکام ہی فریب کاریوں سے اپنا مفاد حاصل کرنا ہے اور جو سازشیں کرتے رہتے ہیں ان سے اللہ تعالیٰ مسلمانوں کو بذریعہ وحی مطلع کر دیتا ہے تو یہ اپنی سازش میں نامراد رہنے کے علاوہ مسلمانوں کی نظر وہ میں ذلیل ورسا بھی ہو جاتے ہیں پھر کوئی اور پینتر ابدل لیتے ہیں تو کافران سے بدظن ہو جاتے ہیں اس طرح ان کی فریب کاریوں کا وبا انہی پر ہتا رہتا ہے۔

[۱۹۰] **﴿مَنَافِقُكُمْ نَمَازُ اُولَئِكَ دَارٌ - نَمَازُ اِسْلَامِ كَاهِمٍ رَكِنٍ هُنَّ اُولُوْمٍ اُوْرَى اُتْيَازِي عَلَامَتٍ هُنَّ - مَنَافِقُكُمْ اِسْلَامَ كَمَدِعِي تَحْتَ الْبَذَنِ نَمَازُ ضَرُورَادَاكْرَنَاطِي تَحْتَ كِبَرٍ جُو شَخْصٌ نَمَازُ بِجَمَاعَتِي مِنْ شَامِنَهُ ہو تَا توْرَأَسْبُوكَوَاسُكَنَقَافِيْنَ كَشَبَهُ ہو نَلَّاتَهَا - لِكِنَّ اِيْكَ مُؤْمِنُ اُوْرَمَنَافِقُكُمْ نَمَازُ مِنْ فَرَقِيْنَ كَنَزَهَهُ ہو تَا تَهَا - مُؤْمِنُ بِرَبِّيْهِ دُوْزُقُ دُشَوْقُ سَآتِيْهِ اُوْرَوْقُتُ سَآتِيْهِ پَلِيْمُوْدُوْمِنَیْنَ كَنَهْيَايَتِيْطِيْمِيَانُ اُوْرَخَشُوْعُ دُخْنُوْسُوْعُ كَسَاتِهِ اُوْرَكَرْتَے اُوْرَنَمازَ کَبَعْدِيْهِ وَقَوْتَ ذَكْرِ اِذَنَارِمِنَ مَشْغُولُ رَبِّتَے اُوْرَمَجْدُوْمِنَیْنَ مِنْ ٹَھَبَرَ رَبِّتَے تَھَ - انَّكَيْ اِيْکَ حَرَكَتَ سَمَعْلُومُ ہو جاتا تھا کہ انہیں واقعی نماز سے دلچسپی ہے اس کے برعکس منافقوں کی یہ حالت تھی کہ اذان کی آواز سنتے ہی ان پر مردنی چھا جاتی۔ دل پر جبر کر کے مسجدوں کو آتے۔ نماز میں خشوع و خضوع نام کو نہ ہوتا تھا۔ دلوں میں وہی مکاریوں اور فائدہ کے حصوں کے خیالات اور نماز ختم ہوتے ہی فوراً گھروں کی راہ لیتے۔ ان کی تمام حرکات و سکنات اور ان کے ڈھیلے پن سے واضح طور پر معلوم ہو جاتا تھا کہ انہیں نماز کی اہمیت کا احساس ہے نہ اللہ سے کچھ محبت ہے اور نہ ہی اللہ کے ذکر سے کوئی رغبت ہے۔ وہ مسجدوں میں آتے ہیں تو محض حاضری لگوانے کے لیے اور نماز پڑھتے ہیں تو دکھانے کے لیے۔ علاوہ ازیں منافقین نماز بجماعت کا التزام بھی کم ہی کرتے تھے۔ جیسا کہ درج ذیل احادیث میں منافقوں کی اسی کیفیت کا ذکر کیا گیا ہے۔**

۱۔ آپ ﷺ نے فرمایا۔ ”منافق کی نماز یہ ہے کہ بیٹھا سورج کو دیکھتا رہتا ہے یہاں تک کہ جب سورج شیطان کے دو سینگوں کے درمیان آ جاتا ہے تو اٹھ کر (نماز عصر کے لیے) چار ٹھوکیں مار لیتا ہے اور اس میں اللہ کو کم ہی یاد کرتا ہے۔“ (مسلم، کتاب الصلوٰۃ۔ باب استحباب التبکیر بالعصر)

۲۔ سیدنا ابو ہریرہ رض کہتے ہیں کہ آپ ﷺ نے فرمایا ”منافقوں پر کوئی نماز صحیح اور عشاء کی نماز سے زیادہ بھاری نہیں۔ اور اگر لوگ اس ثواب کو جانتے جو ان نمازوں میں ہے تو گھشت کر بھی پہنچتے۔ اور میں نے ارادہ کیا کہ موزن سے کہوں وہ تنگیر کہے اور کسی کو لوگوں کی امامت کا حکم دوں اور آگ کا شعلہ لے کر ان لوگوں (کے گھروں) کو جلا دوں جو ابھی تک نماز کے لیے نہیں نکلتے۔“ (بخاری، کتاب الاذان، باب فضل صلوٰۃ العشاء فی الجماعة)

هُوَلَاءُ وَلَا إِلَيْهِ أَهُولَاءُ وَمَنْ يُضْلِلُ اللَّهُ فَلَنْ يَجِدَ لَهُ سَبِيلًا ﴿١٦﴾ يَا أَيُّهَا الَّذِينَ آمَنُوا إِذَا  
تَتَّخِذُونَ الْكُفَّارِ إِنَّمَا هُمْ أُولَئِكَ مَنْ دُونَ الْمُؤْمِنِينَ إِنَّهُمْ يُرِيدُونَ أَنْ يَعْجَلُوا لِلَّهِ عَلَيْكُمُ سُلْطَانًا  
مُبِينًا ﴿١٧﴾ إِنَّ الْمُنْفِقِينَ فِي الدُّرُكِ الْأَسْفَلِ مِنَ النَّارِ وَلَنْ تَجِدَ لَهُمْ نَصِيرًا ﴿١٨﴾ إِلَّا

کے ہیں [۱۹۱] نہ ادھر کے اور جسے اللہ گمراہ کرے، آپ اس کے لیے کوئی راستہ نہ پائیں گے [۱۹۲]  
اے ایمان والو! مومنوں کو چھوڑ کر کافروں کو اپنا دوست نہ بناؤ۔ کیا تم اپنے آپ پر اللہ کی صریح جنت  
قام کرنا چاہتے ہو؟ [۱۹۳] یہ مانا فقین دوزخ کے سب سے نچلے طبقہ میں [۱۹۴] ہوں گے اور آپ (صلوات اللہ علیہ) ان کا کوئی  
مدد گار نہ پائیں گے [۱۹۵]

[۱۹۶] آپ ﷺ نے فرمایا "تم قیامت کے دن اللہ کے ہاں بدتر اس شخص کو دیکھو گے جو دور خا ہو۔ ان کے پاس آئے تو ان کی  
سی کہے اور ان کے پاس جائے تو ان کی سی کہے۔" (بخاری، کتاب الادب، باب ما قبل فی ذی الوجہین ..... مسلم،  
کتاب البر والصلة، باب ذم ذی الوجہین و تحريم فعله)

[۱۹۷] منافقوں سے دوستی کی ممانعت:- وہ اس طرح کہ اللہ تعالیٰ نے تو تمہیں غیر مسلموں اور منافقوں سے دوستی گا نہیں سے  
منع فرمایا ہے پھر اگر تم اللہ کے حکم کے علی الرغم یہی کام کرو گے تو اس کا مطلب یہ ہوا کہ اللہ کے حضور تم خود ہی اپنے  
آپ کو سزا کے مستحق قرار دے رہے ہو۔ یہ حکم نہایت جامع قسم کا ہے جس کا تعلق افراد سے بھی ہے اور حکومت سے  
بھی۔ اس دنیا سے بھی ہے اور آخرت سے بھی۔ یعنی جس طرح ایک شخص کو کسی غیر مسلم یا منافق سے دوستی لگانے میں  
نقضان ہی کا احتمال ہے، اسی طرح اگر کوئی اسلامی یا مسلمان حکومت بھی غیر مسلموں سے دوستی کے روابط قائم کرے گی تو  
نقضان ہی اٹھائے گی۔ اور اس کا تجربہ بار بار ہو بھی چکا ہے اور بسا اوقات منافقوں اور غداروں نے ہی جو حکومت کے ذمہ  
دارانہ مناصب پر فائز تھے، مسلمانوں کی حکومتوں کو ڈبوایا ہے۔

[۱۹۸] منافقوں کی علامات:- جس طرح جنت کے بہت سے درجات ہیں اسی طرح جہنم کے بھی بہت سے درجات ہیں۔  
اور مانا فقین یا ان سے دوستی رکھنے والوں کا ٹھکانہ جہنم کا سب سے نچلا درجہ ہو گا۔ جہاں سب سے زیادہ عذاب ہو گا اور یہ کافروں  
کے عذاب سے بھی سخت ہو گا کیونکہ کافر اپنے دین و ایمان کے معاملہ میں کسی کو دھوکا نہیں دیتا۔ جبکہ منافق، کافروں اور  
مسلمانوں دونوں کو دھوکہ میں رکھ کر ان دونوں سے مفادات حاصل کرتا یا حاصل کرنے کی کوشش کرتا رہتا ہے۔ منافقوں کی  
چند ظاہری علامات احادیث میں مذکور ہوئی ہیں۔ جو یہ ہیں:

۱۔ سیدنا ابو ہریرہ رض کہتے ہیں کہ آپ ﷺ نے فرمایا "منافق کی تین نشانیاں ہیں۔ جب بات کرے تو جھوٹ بولے اور وعدہ  
کرے تو اس کا خلاف کرے اور جب اس کے پاس امانت رکھیں تو خیانت کرے۔"

۲۔ سیدنا عبد اللہ بن عمرو بن عاص رض کہتے ہیں کہ آپ ﷺ نے فرمایا "جس میں چار باتیں ہوں وہ خالص منافق ہے اور جس  
میں ان میں سے کوئی ایک ہو گی تو اس میں نفاق کی ایک خصلت ہو گی تا آنکہ اسے چھوڑنہ دے۔ (اور وہ یہ ہیں) جب اس  
کے پاس امانت رکھیں تو خیانت کرے اور جب بات کرے تو جھوٹ بولے، کوئی عہد کرے تو بے وقاری کرے اور جب  
چھڑا کرے تو بکواس بکے۔" (بخاری، کتاب الایمان، باب علامۃ المنافق)

الَّذِينَ تَابُوا وَأَصْلَحُوا وَأَعْتَصَمُوا بِاللَّهِ وَأَخْلَصُوا دِينَهُمْ لِلَّهِ فَأُولَئِكَ مَعَ الْمُؤْمِنِينَ وَ  
سَوْفَ يُؤْتَ اللَّهُ الْمُؤْمِنِينَ أَجْرًا عَظِيمًا ۝ مَا يَفْعَلُ اللَّهُ بَعْدَ إِلَّا كُمْ إِنْ شَكَرْتُمْ وَ  
أَمْشَطْتُمْ وَكَانَ اللَّهُ شَاكِرًا عَلَيْمًا ۝

ہاں! ان میں سے جن لوگوں نے توبہ کر لی اور اپنی اصلاح کر لی اور اللہ (کے دین) کو مضبوطی سے پکڑ لیا اور اللہ کے لیے دین کو خالص [۱۹۳] کر لیا تو ایسے لوگ موننوں کے ساتھ ہوں گے اور اللہ تعالیٰ عنقریب موننوں کو بہت بڑا اجر عطا فرمائے گا [۱۹۴] اگر تم لوگ اللہ کا شکر [۱۹۵] ادا کرو اور خلوص نیت سے ایمان لے آؤ تو اللہ کو کیا پڑی ہے کہ تمہیں عذاب [۱۹۶] دے (جبکہ) اللہ بڑا قادر داں اور سب کچھ جانے والا ہے [۱۹۷]

[۱۹۳] یعنی جن منافقوں نے توبہ کر کے اپنے اعمال درست کر لیے پھر دین اسلام پر مضبوطی سے جم گئے اور اپنی ہمدردیاں اور وفاداریاں صرف اللہ اور اس کے دین کو مضبوط بنانے کے لیے وقف کر دیں اور اپنے آپ میں یہ چار اوصاف پیدا کر لیے تو وہ اس اخروی سزا سے نج جائیں گے۔ اللہ تعالیٰ ان کے سابقہ گناہ معاف کر کے انہیں موننوں کی جماعت میں شامل کر دے گا اور جو مفادات دنیوی یا اخروی موننوں کو حاصل ہوں گے وہ انہیں بھی حاصل ہوں گے۔

[۱۹۴] شکر کی تعریف اور اس کے درجات:- شکر کا معنی اعتراف نعمت ہے اور اس کے تین درجات ہیں (۱) قلبی۔ یعنی انسان دل سے اللہ کے یا کسی کے احسانات کا اعتراف کرے۔ (۲) قولی۔ تحدیث نعمت کے طور پر زبان سے بھی اس کا اقرار کرے اور اللہ کے احسانات کا دوسروں کے سامنے تذکرہ کرے (۳) عملی۔ یعنی اس شکر کے اثرات اس کے اعضاء و جوارج سے بھی ظاہر ہوں۔ اور یہ تینوں درجات دراصل لازم و ملزم ہیں۔ اور بالترتیب وجود میں آتے ہیں۔ انسان جب اللہ کے احسانات کا خیال کرتا ہے تو اس کا دل اللہ کی محبت اور وفاداری کے جذبات سے لبریز ہو جاتا ہے۔ پھر اسی وفور جذبات کا ہی یہ اثر ہوتا ہے کہ خود اکیلے بھی اور دوسروں کے سامنے بھی ان احسانات کا تذکرہ کرتا ہے اور اس سے دل میں خوشی محسوس ہوتی ہے پھر اسی محبت و اخلاص کا اس کی فکر پر یہ اثر ہوتا ہے کہ اللہ کے جتنے زیادہ مجھ پر احسانات ہیں اتنا ہی زیادہ مجھے اس کا مطیع و فرمابند اور عبادت گزار بننا چاہیے اور اس کی واضح مثال یہ واقع ہے کہ رسول اللہ ﷺ اپنی آخری زندگی میں رات کو اتنا قائم فرماتے کہ آپ ﷺ کے پاؤں متورم ہو جاتے۔ صحابہ کرام ﷺ نے عرض کیا "یا رسول اللہ ﷺ! اللہ نے تو آپ کے سب اگلے اور پچھلے گناہ معاف فرمادیے ہیں۔ پھر آپ اتنی مشقت کیوں اٹھاتے ہیں؟" تو آپ ﷺ نے جواب دیا کہ "تو کیا میں اللہ کا شکر گزار بندہ نہ ہوں" یہ واقعہ بہت سی احادیث صحیح میں مذکور ہے اور اس کا ماحصل یہ ہے کہ سچے مونمن پر اللہ کے جتنے احسانات اور فضل اور کرام ہوتا ہے اتنا ہی اس کے جذبات محبت، خلوص اور وفاداری جوش میں آتے ہیں اور وہ طرح سے ان احسانات کے شکر کا اظہار کرنے لگتا ہے۔

[۱۹۵] لفظ "شکر" کی نسبت جب اللہ تعالیٰ کی طرف ہو تو اس کا مطلب قدر دانی یا قدر رشادی ہوتا ہے یعنی انسان اگر تھوڑا اس عمل یا شکر ادا کرے تو اللہ انسان کے عمل سے بہت بڑھ کر اس کا صلہ عطا فرماتا ہے اور چھوٹے موٹے گناہوں کو ویسے ہی معاف فرمادیتا ہے جبکہ انسان کا یہ حال ہے کہ وہ اکثر ناشکراہی واقع ہوا ہے اور کوئی شخص اس کی مرضی کے خلاف کام کرے تو اس سے محاسبہ میں سختی کرتا ہے۔ اللہ اپنے بندوں پر اس سے بھی زیادہ مہربان ہے جتنا ایک ماں اپنے پچھے پر مہربان ہوتی ہے لہذا اگر انسان شرک کر کے، یا پے در پے نافرمانیاں کر کے اپنے اللہ کو ناراض نہ کر لے تو اللہ بھی کسی کو خواہ خواہ سزا نہیں دیتا۔

**لَا يُحِبُّ اللَّهُ الْجَهَرُ بِالسُّوْرَةِ مِنَ الْقَوْلِ إِلَّا مَنْ ظَلِمَ وَكَانَ اللَّهُ سَمِيعًا عَلَيْهِمَا إِنْ تُبْدُوا حَيْرَانًا وَتَعْفُوا عَنْ سُوْرَةٍ فَإِنَّ اللَّهَ كَانَ عَفُوقًا قَدِيرًا إِنَّ الَّذِينَ**

اللَّهُ يَعْلَمُ يَعْلَمُ نَبِيًّا كَرِيمًا كَوْنِي شَخْصٌ دُوْسِرَةَ كَمْ مَتَعْلِقٌ عَلَانِيَّةَ بِرِي بَاتَ كَرَے۔ الْأَيْهُ كَمْ اسَ پَرْ ظَلَمٌ ہوا ہو۔<sup>[۱۹۷]</sup> اور اللَّهُ سَبَبَ کَچھُ سَنَنَةَ وَالاَوْرَجَانَةَ وَالاَہَے۔<sup>[۱۹۸]</sup> اگر تم کَوْنِي بَھلَائِی عَلَانِيَّةَ کَرِي وَيَا خَفِیَّہ کَرِي وَيَا کَسِی کَا<sup>[۱۹۸]</sup> اقْصُورَ مَعْافَ کَرَدَ وَتَوَالَّهُ (خُودَ بَھی) بِرِدَ اَعْفَافَ کَرَنَے وَالاَہَے اور هر بَاتَ پَرْ قَادِرَ ہے۔<sup>[۱۹۹]</sup> جو لوگ اللَّهُ اور اسَ کَرَے رسولوں کَا انکار کرتے

**[۱۹۷]** مظلوم کس کس سے شکوہ کر سکتا ہے؟ یعنی مظلوم کو یہ حق پہنچتا ہے کہ وہ اللَّهُ کے حضور ظالم کے لیے بد دعا کرے یا حَمْکَمْ کے سامنے ظالم کا ظلم بیان کر کے اس سے استغاثَةَ چاہے یا دوسرے لوگوں سے بیان کرے تاکہ وہ اس ظالم کا ہاتھ روکیں، یا کم از کم خود ظالم کے اس قسم کے ظلم سے فَعَ جَائِیں۔ یا مشاً اگر کسی نے اسے گالی دی ہے تو وہ بھی ویسی ہی گالی دے دے۔ مگر زیادتی نہ کرے اور ظالم کوئی بھی ہو سکتا ہے خواہ وہ مسلم ہو یا مُنْتَافِق، یہودی ہو یا کافر ہو۔ مظلوم کے علاوہ کسی کو یہ حق نہیں کہ کسی دوسرے کی بَرِی بَاتَ لوگوں سے بیان کرتا پھرے اور اسی کا نام غَبَیْتَ یا گلہ ہے جو گناہ کبیر ہے۔ جس کا مقصد شخص کسی شخص کو دوسروں کی نظریوں میں ذیل بنانا ہوتا ہے اور جس شخص کی غَبَیْتَ کی جائے اس کو جب معلوم ہو تو اس کے جذبات کا بھڑک اٹھنا ایک فطری بَاتَ ہے۔

مکہ میں مسلمانوں پر مظالم کی نو عیت اور تھی اور مدینہ میں اور تھی۔ مدینہ میں یہود اور منافقین مسلسل مسلمانوں کو دکھ پہنچاتے رہتے تھے، کبھی استہزاء سے، کبھی سازشوں اور مکرو فریب کی چالوں سے کبھی سچ بخیوں اور یہجا قسم کے اعتراضات اور یہودہ قسم کی گفتگو سے۔ اور ایسے حالات میں مسلمانوں کے جذبات کا بھڑک اٹھنا معمولی بَاتَ تھی۔ ایسے ہی حالات میں مسلمانوں کو یہ ہدایت دی جا رہی ہے تاکہ کوئی بھی بَاتَ بَنْکَلُوْ بَنَ کر کسی بڑے فتنہ کا باعث نہ بن جائے لہذا وہ اپنے جذبات کو نکرول میں رکھیں۔

**[۱۹۸]** عَفْوُ وَ رَبْرَزْ: اس کے عکس اے مسلمانو! اگر تم کسی زیادتی کا جواب بھلائی سے دویا ظالم کو بد دعا کی جائے دعا دیو اعلانیہ یا خفیہ اس کی بھلائی کی کوئی تدبیر سچو یا اس کا اقصو معاف بھی کر دو تو یہ تمہارے حق میں بہت بہتر ہے۔ کیونکہ تمہارا پروردگار ہر طرح کی قدرت رکھنے کے باوجود ظالموں حتیٰ کہ مشرکوں اور کافروں کو رزق بھی دیے جاتا ہے اور انہیں مہلت بھی دیے جاتا ہے اور ضمناً ان آیات سے یہ بھی معلوم ہوتا ہے کہ جس طرح کسی کی برائی بیان کرنا یعنی غَبَیْتَ گناہ کبیر ہے اسی طرح کسی کے عیب پر پر دُو اللَّهُ ایا پر دُو پوشی بہت بڑی نیکی ہے اب معافی اور پر دُو پوشی کے متعلق چند احادیث ملاحظہ فرمائیے:

۱۔ آپ ﷺ نے فرمایا ”معاف کر دینے سے اللَّهُ تَعَالَیٰ بندے کی عزت ہی بڑھاتا ہے۔“ (مسلم، کتاب البر والصلة باب

### استحباب العفو والتواضع

۲۔ پر دُو پوشی بہت بڑی نیکی ہے۔ آپ ﷺ نے فرمایا ”میری تمام امت کو معاف کر دیا جائے گا بجز (گناہ) ظاہر کرنے والوں کے، اور وہ گناہ یہ ہے کہ آدمی رات کو کوئی (برا) کام کرے۔ پھر جب صبح ہو تو اگرچہ اللَّهُ نے اس عمل پر پر دُو اللَّهُ دیا تھا، وہ کہے ”اے فلاں! میں نے آج رات یہ اور یہ کام کیا تھا۔ اللَّهُ نے تو اس کے عیب پر پر دُو اللَّا تھا۔ مگر اس نے اپنے عیب سے اللَّهُ کے پر دُو کو کھول دیا۔“ (مسلم، کتاب الزهد، باب النهي عن هتك الانسان ستر نفسه..... بخاری کتاب الادب، باب ستر المؤمن على نفسه)

لَيَكُفُونَ بِأَنَّهُ وَرَسُولُهُ وَيُرِيدُونَ أَنْ يَقْرِئُوا بَيْنَ اللَّهِ وَرَسُولِهِ وَيَقُولُونَ نُؤْمِنُ بِعَصِّ  
وَنُكَفِّرُ بِعَصِّ وَيُرِيدُونَ أَنْ يَتَخَذُوا بَيْنَ ذَلِكَ سَبِيلًاٰ أُولَئِكَ هُمُ الْكُفَّارُ وَهُنَّ حَقَّاءٌ

ہیں اور چاہتے ہیں کہ اللہ اور اس کے رسولوں کے درمیان تفریق کریں اور کہتے ہیں کہ ہم فلاں فلاں رسول پر تو ایمان لاتے ہیں اور فلاں کا انکار کرتے ہیں اور یہ چاہتے ہیں کہ کفر اور ایمان کے درمیان (ایک تیری) را اختیار<sup>[۱۹۹]</sup> کریں<sup>[۲۰۰]</sup> ایسے ہی لوگ پکے

۳۔ ابن عمر<sup>رض</sup> کہتے ہیں کہ آپ ﷺ نے فرمایا "جس نے کسی مسلمان کی پرده پوشی کی قیامت کے دن اللہ اس کی پرده پوشی کرے گا۔" (بخاری، کتاب المظالم، باب لا يظلم المسلم المسلم)

۴۔ آپ ﷺ نے فرمایا "قیامت کے دن) تم میں سے کوئی شخص اپنے پروردگار سے اتنا قریب ہو جائے گا کہ اللہ تعالیٰ اس پر اپنا بازور کھو دے گا۔ پھر فرمائے گا، "تم نے فلاں فلاں کام کیے تھے" وہ کہے گا "ہاں۔" پھر اللہ تعالیٰ پوچھیں گے "تم نے فلاں اور فلاں کام بھی کیا تھا؟" وہ کہے گا "ہاں" گواہ ہر جرم کا اقرار کرے گا۔ اللہ تعالیٰ فرمائے گا "میں نے دنیا میں ان پر پرده ڈال دیا تھا اور آج تھے معاف کرتا ہوں۔" (بخاری، کتاب الادب باب ستر المؤمن علی نفسہ نیز کتاب المظالم، باب قول الله تعالى الالعنة الله على الطالبين)

۵ سب سے آخر میں جنت میں داخل ہونے والا شخص اور اللہ تعالیٰ کی پرده پوشی:- سیدنا ابوذر<sup>رض</sup> سے روایت ہے کہ رسول اللہ ﷺ نے فرمایا کہ میں اس شخص کو جانتا ہوں جو سب سے آخر جنت میں داخل ہو گا اور سب سے بعد وزن خ سے نکلے گا۔ وہ شخص قیامت کے دن حاضر کیا جائے گا اور حکم ہو گا کہ اس کے ہلکے گناہ پیش کرو، بھاری نہ کرو۔ چنانچہ اس کے ہلکے گناہ پیش کر کے اسے کہا جائے گا۔ کہ تو نے فلاں دن فلاں دن فلاں کام کیے تھے۔ وہ کہے گا ہاں اور انکار نہ کر سکے گا اور اپنے بڑے گناہوں سے ڈر رہا ہو گا کہ کہیں وہ پیش نہ کر دیجے جائیں۔ اس کے لیے حکم ہو گا کہ تیری ہر برائی کے عوض تھے ایک نیکی دی جاتی ہے۔ یہ سن کر وہ کہے گا اے میرے پروردگار! میں نے تو کچھ اور بھی کام کیے تھے جنمیں میں بہاں نہیں دیکھ رہا۔ روایی کہتا ہے کہ میں نے دیکھا کہ اس بات پر رسول اللہ ﷺ اتنا ہے کہ آپ ﷺ کی دار حیں نظر آنے لگیں۔ (مسلم کتاب الایمان۔ باب اثبات الشفاعة و اخراج الموحدین من النار)

ان احادیث سے یہ بات بھی معلوم ہوئی کہ کسی شخص کو ایسا ہر گز نہ کرنا چاہیے کہ وہ اپنی سابقہ زندگی کے عیوب، جن پر اللہ نے پرده ڈال رکھا تھا لوگوں کی سامنے ظاہر کرے اور نہ ہی توبہ اس بات کی مقتضی ہے کہ کسی کے سامنے اپنا کچھ چھٹھ کھو لے۔ جیسا کہ عیسائیوں میں یہ دستور ہے کہ توبہ کے وقت پادری کے سامنے گزشتہ عیوب کا اظہار و اقرار کرایا جاتا ہے۔

۶۔ اللہ اور اس کے رسولوں کے درمیان تفریق کا مطلب:- اللہ اور اس کے رسولوں کا انکار کرنے والوں سے مراد دہریہ تپچی، یا مادہ پرست ہیں اور کچھ لوگ ایسے ہیں کہ اللہ یا خالق کائنات کے وجود کو توانتے ہیں لیکن رسولوں کو نہیں مانتے اور یہ بعض فلاسفوں اور سائنس دانوں کا طبقہ ہے کیونکہ ان کے نظریہ کے مطابق خالق کے بغیر کائنات کا وجود میں آنا اور اس میں ایسا مربوط اور منظم نظام پایا جانا عقلماں محال ہے۔ اور تیری اگر وہ ہے جو اللہ اور اس کے بعض رسولوں پر ایمان لاتا ہے اور بعض پر نہیں لاتا۔ جیسے یہود سیدنا عیسیٰ علیہ السلام پر اور بعض دوسرے انبیاء پر ایمان نہ لائے اور نہ بھی آخر الزمان پر۔ عیسائی باقی پیغمبروں پر

وَأَعْتَدَنَا لِلْكُفَّارِ يَوْمَ عَدَآءٍ أَبَاهِ مُهَمَّةً<sup>[۱]</sup> وَالَّذِينَ امْنَوا بِاللَّهِ وَرَسُولِهِ وَلَمْ يُقْتُلُوْا بَيْنَ أَحَدٍ مِّنْهُمْ  
وَلِلَّهِ سُوقٌ يُؤْتَهُمْ أَجْوَرُهُمْ وَكَانَ اللَّهُ غَفُورًا رَّحِيمًا<sup>[۲]</sup> يَسْلُكَ أَهْلُ الْكِتَابَ أَنْ تُنزَلَ عَلَيْهِمْ  
كِتَابًا مِّنَ السَّمَاءِ فَقَدْ سَأَلُوا مُوسَى الْكَبَرَ مَنْ ذَلِكَ فَقَالُوا آئَنَا اللَّهُ جَهَرًا فَأَخَذَ تَهْمُ

کافر<sup>[۳]</sup> ہیں اور ہم نے کافروں کے لیے رسوا کن عذاب تیار کر رکھا ہے<sup>[۴]</sup> اور جو لوگ اللہ اور اس کے تمام رسولوں پر ایمان لاتے ہیں اور ان میں<sup>[۵]</sup> کسی میں بھی تفریق نہیں کرتے، ایسے ہی لوگوں کو اللہ ان کے اجر عطا فرمائے گا اور اللہ تعالیٰ بڑا بخششے والارحم کرنے والا ہے<sup>[۶]</sup>

اہل کتاب آپ سے مطالبہ کرتے ہیں کہ آپ آسمان سے ان پر کوئی نوشۂ اتار لائیں۔ ان لوگوں نے تو سیدنا موسیٰ<sup>[۷]</sup> سے اس سے بھی بڑی بات کا مطالبہ کیا تھا۔ کہنے لگے: ”ہمیں اللہ کو (ہمارے سامنے) ظاہر دکھا دو۔“ ان کی اسی سرکشی کی وجہ<sup>[۸]</sup> سے، ان کو

تو ایمان لاتے ہیں مگر نبی آخر الزمان پر ایمان نہیں لاتے۔ حالانکہ ان کی کتابوں میں ہر آنے والے نبی کی بشارات موجود ہوتی تھیں۔ اور تیری را اختیار کرنے والوں سے مراد یہی تیر اگر وہ یا اہل کتاب ہیں۔ ان کا ایمان تو یہ تھا کہ اللہ اور اپنے دور کے نبی اور اس پر ایمان لانے کا دعویٰ کیا۔ اور کفریہ تھا کہ ان کے نبی نے جو اپنے بعد آنے والے نبی کی اطاعت کا عہد لیا تھا یا ان کتابوں میں جو بشارات موجود تھیں ان کا انکار کر دیا۔ اس لحاظ سے نہ وہ اللہ پر صحیح طور پر ایمان لائے نہ اپنے نبی پر اور نہ اپنی کتاب پر۔ [۲۰۰] یعنی یہ تیر اگر وہ بھی ایسے ہی پاکا کافر ہے جیسے پہلے دو طرح کے لوگ پکے کافر ہیں ان میں کوئی فرق نہیں اور پاکا فر ہونے میں سب یکساں ہیں۔

[۲۰۱] رسولوں کی ایک دوسرے پر فضیلت: اس لیے کہ صحیح ایمان کی شرط یہ ہے کہ اللہ اور اس کے تمام رسولوں اور نبیوں پر ایمان لایا جائے اور ان میں تفریق نہ کی جائے۔ اور تفریق کرنے کے بھی دو مطلب ہو سکتے ہیں۔ ایک یہ کہ کسی پر ایمان لایا جائے، کسی پر نہ لایا جائے۔ اور دوسرا یہ کہ مخالف درجہ نبوت سب برابر ہیں۔ اسی لحاظ سے آپ ﷺ فرمایا کہ ”کوئی شخص یہ نہ کہے کہ میں یونس بن متی سے افضل ہوں۔“ (بخاری، کتاب الفیہر، سورہ انعام۔ باب ویونس و لوطاً و کلاؤ فضلنا) رہے نبوت کے علاوہ دوسرے فضائل، تو ایک نبی پر دوسرے نبی کے ایسے فضائل کتاب و سنت میں صراحتاً مذکور ہیں اور اس لحاظ سے آپ ﷺ افضل الانبیاء ہیں۔ اور ایسا صحیح ایمان لانے والوں کا ایمان ہی اللہ کے ہاں مقبول ہو گا اور ان کے اعمال کا انہیں پورا پورا بدله دیا جائے گا۔

[۲۰۲] یہود کا ایمان لانے کے لئے نوشۂ کا مطالبہ: مثل مشہور ہے ”خونے بدرابہانہ بسیار“ اسی مثل کے مصدقہ یہود مدینہ نے آپ ﷺ سے یہ مطالبہ کیا کہ اگر آسمان سے کوئی لکھی ہوئی تھی تو اس پر نازل ہو تو ہم اس پر ایمان لے آئیں گے جیسا کہ موسیٰ پر تورات کی تھنیتیں نازل ہوئی تھیں۔ ان کے اس مطالبہ کے اللہ نے مختلف مقامات پر کئی طرح سے جواب دیے ہیں۔ الزامی بھی اور تحقیقی بھی۔ الزامی جواب یہ ہے کہ سوال کرنا اور سوال کرتے جانا یہود کی عادت ثانیہ بن چکی ہے۔ اب سوال یہ ہے کہ جب ان پر آسمان سے تورات لکھی لکھائی نازل ہوئی تھی تو کیا یہ اس پر ایمان لے آئے تھے؟

مطالبہ دیدار ایسی: انہوں نے تو اس سے بھی برا مطالبہ پیش کر دیا تھا جو یہ تھا کہ ہم جب تک اللہ کو نہ دیکھ لیں اور وہ بھی یہ

الصِّعْدَةُ بِظُلْمِهِمْ ثُمَّ اتَّخَذُوا الْعِجْلَ مِنْ بَعْدِ مَا جَاءَهُمُ الْبَيِّنُ فَعَفَوْنُ نَعَنْ ذَلِكَ  
وَاتَّبَعْنَا مُوسَى سُلْطَنًا مُبِينًا <sup>(۱)</sup> وَرَفَعْنَا فَوْقَهُ الْطُورَ بِيُبَيِّنَاقِهِمْ وَقُدْنَا لَهُمْ دُخُلًا  
الْبَابَ سُجَّدًا أَوْ قُلْنَا لَهُمْ لَا تَعْدُوا فِي السَّبِيلِ وَأَخَذْنَا مِنْهُمْ مِيَثَاقًا غَلِيلًا <sup>(۲)</sup> فِيهَا

بھلی نے آیا۔ پھر (اے اہل کتاب!) تم نے واضح <sup>(۲۰۳)</sup> دلائل آجائے کے بعد پچھڑے کو (اپنا معبود) بنالیا۔ <sup>(۲۰۴)</sup> پھر ہم نے ان کا یہ قصور بھی معاف کر دیا اور ہم نے موسیٰ <sup>(۳)</sup> کو صریح غلبہ عطا کیا <sup>(۲۰۵)</sup> ہم نے (ان یہود سے) اقرار لینے کے لیے ان کے سروں پر طور پہاڑ کو بلند کیا اور کہا کہ دروازے میں سجدہ کرتے ہوئے داخل ہونا۔ نیز یہ بھی حکم دیا کہ ہفتہ کے بارے میں زیادتی نہ کرنا۔ اور ان باتوں پر ہم نے ان سے مضبوط عہد لیا تھا <sup>(۲۰۶)</sup> پھر چونکہ ان لوگوں نے اپنا عہد <sup>(۲۰۷)</sup>

کہہ کر واقعی یہ کتاب تورات میں نے ہی نازل کی ہے۔ اس وقت تک اے موسیٰ ہم تمہارا کیسے اعتبار کریں۔ اگرچہ ان کا ہر مطالبہ انہائی سرکشی پر مبنی تھا۔ تاہم موسیٰ علیہ السلام انہیں کوہ طور کے دامن میں لے گئے۔ بھلا اللہ تعالیٰ کی جس جگہ کو خود سیدنا موسیٰ بھی نہ سہار سکے تھے اور بے ہوش ہو کر گر پڑے تھے یہ لوگ بھلا کیسے سہار سکتے تھے؟ چنانچہ جب بھلی کی صورت میں تخلیات ان پر پڑیں، تو سب کے سب مر گئے۔ پھر سیدنا موسیٰ کی دعا سے زندہ ہوئے اور یہ واقعہ تفصیل سے سورہ بقرہ میں گزر چکا ہے۔ لہذا اب پھر اگر ان کی خواہش کے مطابق لکھی ہوئی کتاب اتاری جائے تو یہ لوگ وہی کچھ کریں گے جو پہلے کر چکے ہیں۔

**﴿۲۰۳﴾ مجرمات موسیٰ:** یہ واضح دلائل یہ تھے۔ عصائے موسیٰ، یہ بیضاء آل فرعون پر چھڑیوں، جوؤں، مینڈ کوں اور خون کا عذاب، جو سیدنا موسیٰ کی دعا سے دور کر دیا جاتا مگر پھر بھی وہ لوگ ایمان نہ لاتے۔ جادوگروں کے مقابلہ میں سیدنا موسیٰ کی نمایاں کامیابی اور جادوگروں کا ایمان لانا، دریا کا پکھٹانا اور اس میں فرعون اور آل فرعون کا غرق ہونا، اور بنی اسرائیل کا فرعونیوں سے نجات پاناؤغیرہ۔ غرض ایسے دلائل یا مجرمات بے شمار تھے۔ انہیں دیکھ کر بھی جو لوگ کما حقہ، ایمان نہ لائے تھے۔ اگر آپ ﷺ پر کتاب اتار بھی دی جائے تو کیا یہ لوگ ایمان لے آئیں گے؟

**﴿۲۰۴﴾ گُوسالہ پرستی:** تم اس قدر ظالم لوگ تھے کہ تم نے یہ نہ سمجھا کہ یہ سب کچھ اللہ تعالیٰ کی مہربانی سے ہوتا ہاں لکھے تم میں سے اکثر نے یہی سمجھا کہ ہماری یہ نجات گُوسالہ پرستی کی وجہ سے ہوئی ہے لہذا تم نے پھر سے گُوسالہ پرستی شروع کر دی۔ اور جب کسی پچھڑے کا نصب شدہ بت نہ ملتا تو تم نے خود ہی پچھڑے کابت بنا کر اس کی پوچھش روشن کر دی۔ یہ تفصیل پہلے گزر چکی ہے۔

**﴿۲۰۵﴾ قوم موسیٰ ایکی نافرمانیاں:** ان آیات میں یہ بتایا جا رہا ہے کہ موسیٰ پر تورات کی تختیاں جو نازل ہوئی تھیں تو ان پر تمہارا ایمان کس قسم کا تھا۔ جواب اس نبی سے ایسی ہی آسمان سے نازل شدہ تحریر کا مطالبہ کر رہے ہو۔ ہم نے ان الواح تورات پر عمل کرنے کا عہد اگر لیا تو تم پر پہاڑ کو اوندن حاکر لیا ورنہ تم اتنے سرکش لوگ ہو کہ ان احکام کی پابندی کے لیے ہرگز تیار نہ تھے۔ اس کے بعد بھی تم نے ہر حکم کی خلاف ورزی کی۔ تمہیں حکم تھا کہ شہر اسیجا کی فتح کے بعد شہر کے دروازہ سے سجدہ ریز ہو کر اور عاجزی کرتے ہوئے داخل ہونا لیکن تم سرپیزوں کے بل اکثرتے ہوئے اور مادہ پرستانہ ذہن کے ساتھ گندم گندم پکارتے ہوئے داخل ہوئے۔ تم نے ہمارے حکم کے علی الرغم ہفتہ کے دن میں بھی مکرو فریب سے مچھلیوں کا شکار کیا۔ اسی طرح اللہ کی بہت سی آیات کا انکار کیا۔ اپنے کیے ہوئے پختہ عہدوں کو توڑا اور سب سے بڑھ کر یہ ظلم کیا کہ انہیاء کی اطاعت کے بجائے انہیں

نَفَقُصُّهُمْ مِیٰقَهُمْ وَكُفَّرُهُمْ بِاٰیٰتِ اللَّهِ وَقَتَلُهُمُ الْکَنْبِیاءَ بِغَدَرِ حَقٍّ وَقُولُهُمْ قُلُوبُنَا عَلَفَتْ بَلْ طَبَعَ  
اللَّهُ عَلَیْهَا بِکُفَّرِهِمْ فَلَا يُؤْمِنُونَ إِلَّا قَلِيلًا وَكُفَّرُهُمْ وَقُولُهُمْ عَلَیْ مَرِیمَ بِهَتَانًا عَظِیْمًا وَ  
قُولُهُمْ اٰتَنَا قَتَلَنَا الْمَسِیْحَ عِیَسَیَ ابْنَ مَرِیمَ رَسُولَ اللَّهِ وَمَا قَاتَلُوهُ وَمَا صَلَبُوهُ وَلَكِنْ شِیْهَةَ لَهُمْ  
وَلَأَنَّ الَّذِینَ اخْتَلَفُوا فِیْهِ لَفِیْ شَکٍ مِنْهُ مَا لَهُمْ بِهِ مِنْ عِلْمٍ إِلَّا إِتَّبَاعُ الْقَلْنَیْنِ وَمَا قَاتَلُوهُ  
يَقِینًا لَبِلْ رَفْعَةُ اللَّهِ الْآیَةُ وَكَانَ اللَّهُ عَزِیْزًا حَکِیْمًا وَإِنْ مِنْ أَهْلِ الْکِتَابِ إِلَّا لَوْمَمَنْ بِهِ

توڑ دیا اور اللہ کی آیات کا انکار کر دیا اور انبیاء کو ناحق قتل کیا اور یوں کہا کہ ہمارے دل غلافوں [۲۰۶] میں ہیں حالانکہ اللہ نے ان کے کفر کی وجہ سے ان کے دلوں پر مہر لگا رکھی تھی لہذا امساوے چند آدمیوں کے یہ لوگ ایمان نہیں لائیں گے [۲۰۵] نیز اس لیے (اللہ نے ان کے دلوں پر مہر لگا دی) کہ انہوں نے حق بات کا انکار کیا اور مریم پر بہت بڑا بہتان لگا دیا [۲۰۶] نیز یہ کہنے کی وجہ سے کہ ”ہم نے اللہ کے رسول [۲۰۷] مسیح عیسیٰ“ بن مریم کو قتل کر ڈالا ہے۔ حالانکہ انہوں نے اسے نہ تو قتل کیا اور نہ صلیب پر چڑھایا بلکہ یہ معاملہ ان کے لیے مشتبہ کر دیا گیا تھا۔ اور جن لوگوں نے اس معاملہ میں اختلاف کیا وہ خود بھی شک میں بٹلا ہیں۔ انہیں حقیقت حال کا کچھ علم نہیں محض ظن کے پیچھے لگے ہوئے ہیں اور یہ یقینی بات ہے کہ انہوں نے عیسیٰ ابن مریم کو قتل نہیں کیا تھا [۲۰۷] بلکہ اللہ نے اسے اپنی طرف اٹھایا تھا اور اللہ بہت زور آور اور حکمت والا ہے [۲۰۸] اور یہ جتنے اہل کتاب ہیں عیسیٰ ابن مریم کی (طبعی) موت سے پہلے ضرور اس پر ایمان [۲۰۸] لائیں گے

ناحق قتل کرتے رہے۔ کیا تورات پر ایمان لانے کے بھی انداز ہیں؟

[۲۰۶] دلوں کا پردہ میں محفوظ ہوتا۔ پھر جب انہیں کوئی ہدایت کی بات سنائی جاتی ہے تو کہتے ہیں کہ ہمارے دل اس قدر محفوظ ہیں کہ ہمارے عقائد و نظریات میں کوئی بات بھی نہ داخل ہو سکتی ہے اور نہ اثر انداز ہو سکتی ہے جبکہ اصل حقیقت یہ ہے کہ ان کی انہی نافرمانیوں اور عہد ہکنیوں کی وجہ سے ان کے دلوں پر بدجھتی اتنی زیادہ چھا بھکی ہے کہ اب کوئی بھی ہدایت کی بات ان پر بے اثر ثابت ہوتی ہے اور یہ لوگ اس قدر کچھ فہم ہو سکے ہیں کہ اپنی اس بدجھتی کو بھی اپنی خوبی کے انداز میں پیش کر رہے ہیں۔

[۲۰۷] یہود کی الزام تراشیاں۔ یہود کے دلوں پر اللہ نے جو بدجھتی کی مہر لگائی تھی تو اس کی وجہ صرف وہی نہیں جو اور منکور ہو چکیں۔ بلکہ ان کے جرائم کی فہرست آگے بھی چلتی ہے۔ جن میں سے ان کا ایک جرم یہ تھا کہ سیدہ مریم پر تہمت لگا دی اور سیدنا عیسیٰ علیہ السلام کو ولد الحرام کہتے تھے اور سیدنا زکریٰ سے منسوب کرتے تھے اور دوسرا جرم یہ تھا کہ وہ کہتے تھے کہ ہم نے سیدنا عیسیٰ کو سوی پر چڑھا کر مار ڈالا ہے۔ یعنی سیدنا عیسیٰ کی پیدائش اور رفع سماء جو دونوں مجرمانہ طور پر واقع ہوئی تھیں ان کا صرف انکار ہی نہیں بلکہ ماں بیٹا دونوں پر الزامات بھی لگاتے رہے۔ ان الزامات اور ان کے جوابات کے لیے دیکھیے سورہ آل عمران کی آیت نمبر ۵۴، ۵۵ کے حوالی۔

[۲۰۸] یعنی جب قیامت کے نزدیک عیسیٰ علیہ السلام آسمان سے اس دنیا پر نزول فرمائیں گے تو سارے اہل کتاب (یہود بھی

عیسائی بھی) سیدنا عیسیٰ کی طبعی موت سے پیشتر ان پر ضرور ایمان لائیں گے۔ اس صحن میں درج ذیل احادیث خاصی روشنی ذاتی ہیں:

۱۔ سیدنا ابو ہریرہؓ کہتے ہیں کہ آپ ﷺ نے فرمایا "اس ذات کی قسم! جس کے ہاتھ میں میری جان ہے۔ عقیرب تم میں ابن مریم عادل حکمران کی حیثیت سے نازل ہوں گے۔ وہ صلیب توڑا لیں گے، جزیہ اٹھا دیں گے۔ اس زمانے میں مال کی اتنی کثرت ہو گی کہ اسے کوئی قبول نہ کرے گا اور ایک بجھہ ان کے نزدیک دنیا و مافینہ سے بہتر ہو گا۔ اگر چاہو تو پڑھ لو وان من اهل الکتب الا لیوم من به قبل موتہ۔ (بخاری، کتاب الانبیاء، باب نزول عیسیٰ بن مریم ..... مسلم، کتاب الایمان، باب نزول عیسیٰ بن مریم)

۲۔ سیدنا ابو ہریرہؓ کہتے ہیں کہ آپ ﷺ نے فرمایا "اس وقت تمہارا کیا حال ہو گا جب عیسیٰ بن مریم تم میں نازل ہوں گے اور تمہارا امام تم ہی میں سے ہو گا۔" یعنی وہ بھی شریعت محمدی کی پیرروی کریں گے۔ (بخاری، کتاب الانبیاء، باب نزول عیسیٰ بن مریم)

۳۔ عبد اللہ بن عمرؓ کہتے ہیں کہ آپ ﷺ نے فرمایا "میں رات کو اپنے تیسیں خواب میں دیکھتا ہوں جیسے میں کعبہ کے پاس ہوں۔ میں نے دیکھا کہ ایک خوش شکل آدمی، گندمی رنگ، بال کندھوں تک اور سنہرے تھے اور سر سے پانی پلک رہا تھا۔ وہ اپنے دونوں ہاتھوں کو دو آدمیوں کے کندھوں پر رکھے کعبہ کا طواف کر رہا ہے۔ میں نے پوچھا یہ کون ہے؟ لوگوں نے کہا "یہ مسیح ابن مریم ہیں۔" ان کے پیچھے میں نے ایک اور شخص کو دیکھا۔ جس کے بال سخت گھونگریا لے، رنگ کا سرخ اور داہنی آنکھ سے کاتا اور اس کی آنکھ جیسے پھولا ہوا گنور ہو، جن لوگوں کو میں نے دیکھا ہے ان میں سے عبد العزیز بن قطن کے بہت مشابہ جود و رجاء باریت میں مر گیا تھا اپنے دونوں ہاتھ ایک شخص کے کندھوں پر رکھے طواف کر رہا ہے۔ میں نے پوچھا "یہ کون ہے؟" لوگوں نے کہا "یہ مسیح دجال ہے۔" (حوالہ ایضاً)

۴۔ آپ ﷺ نے فرمایا "میری امت میں سے ایک جماعت ہمیشہ حق پر لڑتی رہے گی اور قیامت تک غالب رہے گی۔ پھر عیسیٰ بن مریم نازل ہوں گے تو اس جماعت کا امیر کہے گا" آئیے! ہمیں نماز پڑھائیے۔" وہ کہیں گے "نہیں! اللہ کی طرف سے اس امت کو یہ شرف حاصل ہے کہ ان میں سے ہی کوئی دوسروں پر امیر ہو" (مسلم، کتاب الایمان۔ باب نزول عیسیٰ بن مریم)

۵۔ نَزْوُلُ مُسْكِنِ الدُّجَالِ: آپ ﷺ نے فرمایا "دجال اسی حال میں ہو گا کہ اللہ مسیح ابن مریم کو معمouth فرمائے گا جو دمشق کے شرقی سفید میانار کے پاس اتریں گے اور زرد رنگ کا جوڑا پہنے اور اپنے دونوں ہاتھ و فرشتوں کے بازوؤں پر رکھے ہوں گے۔ جب اپنا سر جھکائیں گے تو قطرے پکیں گے اور جب اٹھائیں گے تو بھی موتیوں کی طرح قطرے گریں گے۔ کافران کے سانس کی بوباتے ہی مر جائے گا اور ان کا سانس حد نگاہ تک پہنچے گا۔ پھر وہ دجال کی تلاش کریں گے تو اسے باب لد پر پائیں گے۔ پھر اسے قتل کر دیں گے۔" (مسلم، کتاب الفتن، باب ذکر الدجال)

۶۔ عبد اللہ بن عمرؓ کہتے ہیں کہ آپ ﷺ نے فرمایا "دجال میری امت میں نکلے گا تو وہ چالیس ..... رہے گا مجھے نہیں معلوم کہ چالیس دن یا چالیس ماہ یا چالیس سال۔ (نواس بن سمعان کی روایت میں چالیس دن ہے) پھر اللہ تعالیٰ عیسیٰ بن مریم کو بھیجے گا۔ وہ ایسے ہوں گے جیسے عروہ بن مسعود ہے۔ عیسیٰ دجال کو تلاش کریں گے پھر اسے مار ڈالیں گے۔ پھر سات سال تک لوگ اس طرح رہیں گے کہ دو آدمیوں میں دشمنی نہ ہو گی۔" (مسلم، کتاب الفتن، باب ذکر الدجال)

**قَبْلَ مَوْتِهِ وَيَوْمَ الْقِيَامَةِ يَوْمَ عَلَيْهِمْ شَهِيدًا ۝ فَبَظُلُّمٌ مِّنَ الَّذِينَ هَادُوا حَرَّمَنَا عَلَيْهِمْ طَبِيبٌ أَجْلَتْ لَهُمْ وِصَدِّيقٌ عَنْ سَبِيلِ اللَّهِ كَثِيرًا ۝ وَأَخْذَهُمُ الْرِّبُوْا وَقَدْ نَهَوْا عَنْهُ وَأَخْلَاهُمْ**

اور قیامت کے دن وہ ان کے خلاف گواہی دیں گے<sup>(۵۹)</sup> یہودیوں کے اسی ظلم کی وجہ سے اور بہت سے لوگوں کو اللہ کی راہ سے روکنے کی<sup>(۶۰)</sup> وجہ سے ہم نے ان پر کئی پاکیزہ چیزیں حرام کر دیں جو پہلے<sup>(۶۱)</sup> ان کیلئے حلال تھیں<sup>(۶۲)</sup> اور اس لئے بھی کہ وہ سود<sup>(۶۳)</sup> کھاتے تھے حالانکہ انہیں اس سے منع کیا گیا تھا نیز وہ لوگوں کے مال

**۱۱۱۔** اہل کتاب کا سیدنا عیسیٰ پر ایمان لانا:- اہل کتاب میں سے عیسائی تو پہلے ہی رفع عیسیٰ کے قائل ہیں البتہ یہودی برعم خود ضرور یہ سمجھتے ہیں کہ انہوں نے سیدنا عیسیٰ کو سولی پر پڑھا کر مارڈا تھا۔ قیامت کے قریب جب سیدنا عیسیٰ نزول فرمائیں گے تو ان کی شان و شوکت کو دیکھ کر یہود کو بھی اعتراض کرنا پڑے گا کہ سیدنا عیسیٰ واقعی اللہ کے رسول تھے اور انہوں نے ولد الحرام ہونے سے متعلق جو اذرا کم لگایا تھا وہ سراسر غلط تھا۔ نیزاں کا یہ گمان باطل کہ انہوں نے سیدنا عیسیٰ کو مارڈا تھے، بھی غلط ثابت ہو جائے گا۔

**۱۱۲۔** نزول عیسیٰ کے مکرین کی تاویل:- بعض مکرین مجرمات یہ کہتے ہیں کہ ﴿وَإِنْ مِنْ أَهْلِ الْكِتَابِ إِلَّا لَيَوْمَنَّ بِهِ قُبْلَ مَوْتِهِ﴾ میں موت کی ضمیر اہل کتاب کی طرف لوٹتی ہے۔ اس لحاظ سے وہ اس کا مطلب یہ بتاتے ہیں کہ اہل کتاب اپنی موت کے وقت جبکہ غیب کے سب پر دے ہٹ جاتے ہیں مرنے سے پیشتر ضرور عیسیٰ کی رسالت اور نبوت پر ایمان لے آئیں گے۔ اس تاویل کے بعد وہ احادیث مندرجہ بالا کو ناقابل اعتماد قرار دے کر نزول تصحیح سے انکار کر دیتے ہیں۔ یہ تاویل اس لحاظ سے غلط ہے کہ موت کے وقت غیب کے پر دے ہٹ جانے سے تو بے شمار حقائق مکشف ہو جاتے ہیں اور یہود کو یہ بھی معلوم ہو جائے گا کہ جن جن انبیاء کو یہود نے جھوٹا سمجھ کر قتل کر دیا تھا وہ سب سچ تھے پھر اس میں سیدنا عیسیٰ کی کیا تخصیص رہ گئی اور ان کی کیا خصوصیت اور فوکیت ثابت ہوئی جو اس آیت میں بیان کی گئی ہے؟ علاوہ ازیں ہمیں کوئی کمزور سے کمزور روایت بھی ایسی نہیں ملتی جو ان لوگوں کے اس نظریہ کی تائید کرتی ہو۔ جبکہ نزول عیسیٰ سے متعلق اس قدر احادیث کتب احادیث میں موجود ہیں جو حد تواتر کو پکھتی ہیں۔

**۱۱۳۔** گمراہ کن نظاموں کے موجود یہودی ہیں:- یہود کی بد کرداریوں کا سلسلہ ابھی مزید چل رہا ہے۔ اس آیت میں جو جرم بیان ہوا ہے وہ یہ ہے کہ وہ نہ تو خود ایمان لاتے ہیں اور نہ دوسروں کو ایمان لانے دیتے ہیں بلکہ جو شخص ایمان لانے پر آمادہ ہو ان کے ذہن میں کئی طرح کے شکوک و شبہات پیدا کر کے اسے اللہ کی راہ سے باز رکھتے ہیں۔ اور یہ سلسلہ صرف دور نبوی سے ہی متعلق نہیں بلکہ غالباً یہ بد بخخت بھی تا قیامت انہی یہود کا مقدر ہو چکی ہے۔ موجودہ دور میں فلسفہ اشتراکیت کا موجود ایک یہودی تھا جسے یہودی دماغوں نے ہی ایک نظام کی شکل دی۔ اور اس نظریہ کی بنیاد ہی اللہ تعالیٰ کے صریح انکار پر قائم ہوتی ہے۔ آج کا دوسرا گمراہ کن فلسفہ سگمنڈ فرانڈ کا ہے جس نے فاشی اور بے حیائی کو انتہائی فروع بخشنا ہے اور یہ فرانڈ بھی بنی اسرائیل ہی کا ایک فرد ہے۔

**۱۱۴۔** ان کے ایسے جرائم کی ایک سزا تو انہیں یہ ملی کہ ان کے دلوں پر ایسی بد بخختی مسلط ہو گئی کہ وہ حق بات کو سننے پر بھی آمادہ نہیں ہوتے اور دوسرا سزا یہ ملی کہ بعض کھانے پینے کی چیزیں جوان پر پہلے حلال تھیں وہ حرام کر دی گئیں۔ (دیکھئے سورہ آل عمران کی آیت نمبر ۹۳ کا حاشیہ نمبر ۸۲)

**۱۱۵۔** یہود کی سود خوری اور حرام خوری کے سلسلہ میں دیکھئے سورہ آل عمران کی آیت نمبر ۷ کا حاشیہ نمبر ۲۶، اور ۷۶۔

أَمْوَالَ النَّاسِ بِالْبَاطِلِ وَاعْتَدَ نَاسٌ لِكُفَّارِ يَرِينَ مِنْهُمْ عَذَابًا أَلِيمًا ۝ لِكِنَ الرَّسُوْلُ فِي الْعِلْمِ  
مِنْهُمْ وَالْمُؤْمِنُونَ يُؤْمِنُونَ بِمَا أُنزِلَ إِلَيْكَ وَمَا أُنزِلَ مِنْ قَبْلِكَ وَالْمُقْرِئُونَ الصَّلَاةَ وَالْمُؤْمِنُونَ  
الزَّكُوْهُ وَالْمُؤْمِنُونَ بِاللّٰهِ وَالْيُوْمِ الْاخِرِ وَاللّٰهُ سُنُوتُهُمْ أَجْرًا عَظِيمًا ۝ إِنَّا أَوْحَيْنَا إِلَيْكَ كَمَا

ناجاز طریقوں سے کھاجاتے تھے اور ایسے کافروں کیلئے ہم نے دکھ [۲۱۲] دینے والا عذاب تیار کر رکھا ہے لیکن ان میں سے جو [۲۱۳] علم میں پختہ اور ایماندار ہیں وہ اس وحی پر بھی ایمان لاتے ہیں جو آپ کی طرف [۲۱۴] نازل کی گئی ہے اور اس پر بھی جو آپ سے پہلے نازل کی گئی تھی وہ نماز قائم کرتے ہیں، زکوٰۃ ادا کرتے ہیں اور اللہ اور آخرت کے دن [۲۱۵] پر ایمان رکھتے ہیں۔ ایسے لوگوں کو ہم بہت بڑا اجر عطا کریں گے [۲۱۶]  
(اے محمد ﷺ! ہم نے آپ کی طرف اسی طرح وحی کی ہے۔ [۲۱۷] جیسے نوح

[۲۱۲] **ذلت اور مکنت:** آج بھی دنیا میں سب سے بڑی سود خور، حرام خور اور مالدار قوم یہود ہی ہے لیکن اپنی اس مالداری کے باوجود یہود ہمیشہ پتھے ہی رہے ہیں اور کہیں بھی امن کی زندگی بسر نہیں کر سکے۔ موجودہ دور میں جو یہود کی حکومت اسرائیل قائم ہوئی ہے وہ بھی دوسری حکومتوں کی مدد سے قائم ہے اور انہی کے زیر سایہ چل رہی ہے اور ان کی اس غاصبانہ حکومت کو آج تک بیشتر ممالک نے تسليم ہی نہیں کیا۔ یہ عذاب تو دنیا میں ملا۔ اور آخرت میں تو بہر حال انہیں ان کی سب نافرمانیوں اور بد عہد یوں کی سزا مل کے ہی رہے گی۔

[۲۱۳] علم میں پختہ وہ لوگ ہیں جو منزل من اللہ وحی کے متلاشی ہوں اور وہیں سے دلیل اور رہنمائی حاصل کریں۔ کلیر کے فقیر نہ ہوں۔ نہ تقليد آباء کے پابند ہوں اور نہ ایسے رسم و رواج کے جو دین میں راہ پا کر اس کا حصہ بن گئے ہوں جیسے بدعتات وغیرہ۔ جیسے عبد اللہ بن سلام اور ان کے ساتھی تھے۔

[۲۱۴] دوہر اجر پانے والے۔ آپ ﷺ نے فرمایا "اہل کتاب میں سے جو شخص (خواہ وہ یہودی ہو یا نصرانی) اسلام لائے اس کو دوہر اجر ملے گا۔ ایک اجر اپنے پیغمبر پر ایمان لائے کا اور دوسرا محمد ﷺ پر ایمان لائے کا۔" (بخاری، کتاب الجہاد، باب فضل من اسلم من اهل الكتابین)  
[۲۱۵] اس آیت پر آکر یہود کے اس مطالبہ کے جواب ختم ہو رہے ہیں جو انہوں نے آپ ﷺ سے کیا تھا کہ اگر آپ ﷺ پر قرآن ایسے یکبارگی آسمان سے اترے جیسے سیدنا موسیٰ پر تورات کی الواح نازل ہوئی تھیں، توبت ہی ہم آپ پر ایمان لائیں گے۔ درمیان میں یہود کے تورات پر ایمان لانے کی کیفیت، ان کی بد کرداریاں اور عہد شکنیاں ذکر کرنے کے بعد فرمایا کہ اہل علم کا کام یہ ہوتا ہے کہ وہ اللہ کی کتاب پر پوری طرح ایمان لاتے ہیں پھر اس کے احکام کی پوری طرح پابندی کرتے ہیں۔ جیلے بہانے، اعتراضات، مطالبات اور کٹ جگتی نہیں کرتے۔ ایسے ہی لوگ اجر عظیم کے مسخر ہوتے ہیں۔

[۲۱۶] اس کے دو مطلب ہیں۔ ایک یہ کہ آپ پر وحی آنے کا طریق کاروہی تھا جو دوسرے انبیاء کے لیے تھا۔ اور یہ طریق کار سیدہ عائشہ رضی اللہ عنہا کی زبان سے ہے:

ا۔ سیدہ عائشہ رضی اللہ عنہا فرماتی ہیں کہ پہلے جو وحی آپ ﷺ پر شروع ہوئی وہ پاکیزہ خواب تھے۔ سوتے میں آپ ﷺ جو خواب دیکھتے وہ صحیح کی روشنی کی طرح واضح ہوتا۔ پھر آپ کو تہائی پسند آنے لگی اور آپ ﷺ نار حرام میں اکیلہ رہنے لگے مسلسل

أَوْحَيْنَا إِلَى نُورٍ وَالنَّبِيْنَ مِنْ بَعْدِهِ أَوْحَيْنَا إِلَى ابْرَاهِيمَ وَاسْمَاعِيلَ وَإِسْحَاقَ وَيَعْقُوبَ وَالْأَسْبَاطَ وَعِيسَى وَآيُوبَ وَيُوسُفَ وَهُرُونَ وَسُلَيْمَانَ وَاتَّبَعْنَا دَأْدَرَ زُورَاءَ وَرُسْلَانَ قَدْ قَصَّنَهُمْ عَلَيْكَ مِنْ قَبْلٍ وَرُسْلَانًا لَمْ نَقْصَصْنَهُمْ عَلَيْكَ وَكَلَمُ اللهِ

اور انگر بعد آنے والے انبیاء کی طرف کی تھی۔ نیز ہم نے ابراہیم، اسماعیل، اسحق، یعقوب، اس کی اولاد، عیسیٰ، ایوب، یونس، ہارون، اور سلیمان کی طرف وحی کی اور داؤد، کو [۱] زبور عطا کی تھی [۲] کچھ رسول توابیے ہیں جن کا حال اس سے پہلے ہم آپ کو بتاچکے ہیں اور کچھ ایسے ہیں جن کا حال آپ سے بیان نہیں کیا اور اللہ تعالیٰ نے موی [۳]

کئی راتیں وہاں رہ کر عبادت کرتے۔ پھر جب تو شہ ختم ہو جاتا تو سیدہ خدیجہؓ فیضیخا کے پاس لوٹ کر آتے اور اتنا تو شہ اور لے جاتے۔ آپ اسی حال میں غار حرامیں تھے کہ آپ ﷺ کے پاس فرشتہ آیا۔ جس نے کہا ”اقرأ“ آپ ﷺ کہتے ہیں کہ میں نے کہا ”میں پڑھا کھانہ نہیں..... (۶۴ تفصیل کے لیے دیکھئے سورہ علق)

۲۔ وحی کے مختلف طریقے۔ سیدہ عائشہؓ فیضیخا فرماتی ہیں کہ حارث بن ہشام نے آپ ﷺ سے پوچھا ”یا رسول اللہ! آپ پر وحی کیسے آتی ہے؟“ آپ ﷺ نے فرمایا ”کبھی تو ایسے آتی ہے جیسے کھنڈ کی جھنکار۔ اور یہ وحی مجھ پر سخت ناگوار ہوتی ہے پھر جب فرشتہ کی کبھی ہوئی بات مجھے یاد رہ جاتی ہے تو یہ موقوف ہو جاتی ہے اور کبھی فرشتہ مرد کی صورت میں میرے پاس آتا ہے، مجھ سے بات کرتا ہے تو میں اس کی کبھی ہوئی بات یاد کر لیتا ہوں۔“ سیدہ عائشہؓ فیضیخا کہتی ہیں کہ میں نے دیکھا کہ جب سخت سردی کے دن میں آپ ﷺ پر وحی اترتی، پھر جب موقوف ہوتی تو آپ ﷺ کی پیشانی سے پیسند پھوٹ نکلتا۔ (بخاری، باب کیف کان بدء الوحی الی رسول اللہ صلی اللہ علیہ وسلم) دوسرا مطلب یہ ہے کہ آپ ﷺ پر جو وحی کی جاتی ہے اس کے مضامین وہی کچھ ہیں جو سابقہ انبیاء کو وحی کیے جاتے رہے ہیں۔ یعنی اگر کوئی شخص آج بھی تورات اور انجیل کا بنظر غائر مطالعہ کرے جن میں تحریف بھی ہو چکی ہے اور بہت سے الحاقی مضامین بھی ان میں شامل ہو چکے ہیں۔ تاہم بے شمار مقامات ایسے بھی آجاتے ہیں جن سے ایک عالم شخص یہ محسوس کیے بغیر نہیں رہ سکتا کہ ان تمام کتب سماویہ کا سرچشمہ ایک ہی ہے۔

[۲۱] یہود زبور کو وحی الی تسلیم کرتے ہیں حالانکہ وہ الواح تورات کی طرح یکبارگی نازل نہیں ہوئی تھی۔ یہاں یہود کے لیے زبور کا ذکر بالخصوص اس لیے آیا ہے کہ تم اگر یکبارگی نازل ہونے کے باوجود اسے وحی الی مانتے ہو تو آخر قرآن کو وحی الی مانے سے کیا چیز مانع ہے۔ یہ دراصل یہود کے مذکورہ مطالبہ کا ہی جواب ہے۔

[۲۲] وحی کو رسول تک پہنچانے کے دو طریقے تو اور پر حدیث نمبر ۲ میں بیان ہو چکے۔ تیسرا طریقہ یہ ہے کہ اللہ تعالیٰ پر دے کے پیچھے سے کسی رسول سے کلام کرے اور یہ فضیلت بالخصوص سیدنا موسیؑ کو عطا ہوئی۔ اس لیے سیدنا موسیؑ کا خاص طور پر ذکر کیا گیا۔ البتہ معراج کے موقعہ پر رسول اللہ ﷺ کو بھی عطا ہوئی تھی۔ اور ان تینوں صورتوں کا ذکر قرآن کریم میں سورہ شوریٰ کی آیت نمبر ۵۵ میں بھی مذکور ہے۔

سیدنا موسیؑ کی نبوت و رسالت کا آغاز ہی ایسی وحی سے ہوا جس میں اللہ تعالیٰ سیدنا موسیؑ سے ہم کلام ہوئے تھے اور یہ آواز

**مُوسَىٰ تَكْلِيمًا ۝ رُسُلًا مُبَشِّرِينَ وَمُنذِرِينَ لِئَلَّا يَكُونَ لِلنَّاسِ عَلَى اللَّهِ حُجَّةٌ بَعْدًا  
الرَّسُولُ ۚ وَكَانَ اللَّهُ عَزِيزًا حَكِيمًا ۝ لِكِنَّ اللَّهُ يَشَهِّدُ بِمَا أَنْزَلَ إِلَيْكُمْ أَنْزَلَهُ بِعِلْمٍ**

سے بول کر کلام کیا<sup>(۱۹۳)</sup> یہ سب رسول (لوگوں کو) خوشخبری سنانے والے اور ڈرانے والے تھے تاکہ ان رسولوں کے آنے کے بعد لوگوں کے لیے اللہ پر کوئی جھت<sup>(۱۹۴)</sup> باقی نہ رہے۔ اور اللہ براز برداشت اور حکمت والا ہے<sup>(۱۹۵)</sup> بلکہ اللہ تو یہ گواہی دیتا ہے کہ اس نے جو کچھ آپ کی طرف اتارا ہے اپنے علم کی بنا<sup>(۱۹۶)</sup> پر اتارا ہے ایک درخت کے پیچے سے آرہی تھی (تفصیل آگے سورہ ق میں آئے گی) پھر اس کے بعد بھی کوہ طور پر ہم کلامی نصیب ہوئی اسی لیے موسیٰ کو کلیم اللہ کہا جاتا ہے۔

[۲۱۹] کائنات میں انسان کی حیثیت اور اللہ کی طرف سے انتہام جھت۔ اللہ تعالیٰ نے فطرتاً انسان کو اتنی عقل عطا کی ہے کہ وہ اللہ اور اس کی صفات کی معرفت حاصل کر سکے انسان اتنا تو جانتا ہی ہے کہ کوئی چیز اس کے خالق کے بغیر وجود میں نہیں آ سکتی۔ وہ یہ بھی جانتا ہے کہ اگر کوئی چیز مدد ہتائے دراز سے ایک مریبوط نظام کے تحت حرکت کر رہی ہے تو ازا مادہ اس نتیجے پر پہنچ گا کہ اس چیز کی نگہداشت کرنے والی بھی کوئی ہستی ضرور موجود ہے کیونکہ کوئی چیز خواہ کتنی ہی مضبوط ہو، کچھ مدت کے بعد بگڑنا شروع ہو جاتی ہے۔ اور اگر اس بگاڑ کو بروقت درست نہ کر دیا جائے تو بالآخر جاہہ ہو جاتی ہے۔ لہذا اگر یہ کائنات محض اتفاقات کا نتیجہ ہوتی تو کب کی فنا ہو چکی ہوتی لیکن چونکہ سب انسان ایک جیسی عقل کے مالک نہیں ہوتے لہذا اللہ تعالیٰ نے رسول بھیج کر انسان کو تمام حقائق سے مطلع فرمادیا کہ انسان کی اس پوری کائنات میں حیثیت کیا ہے؟ اسے یہاں رہ کر کیا کردار ادا کرتا ہے اور اگر وہ اس کردار کو ادا کرنے میں کامیاب رہا تو اس کی اخروی زندگی میں اسے اس کا کیا کچھ اجر ملے گا اور اگر ناتاکام رہا تو اسے اخروی زندگی میں کیا کچھ دکھ اور مصائب برداشت کرنا ہوں گے اور رسول بھیجنے کا یہ طریقہ اس لیے جاری کیا کہ قیامت کے دن کوئی شخص اللہ کے حضور یہ نہ کہہ سکے کہ مجھے تو ان حقائق کا علم ہی نہ تھا لہذا میں معذور ہوں۔ اور یہ انبیاء اور رسول دنیا میں اس کثرت سے آئے اور اپنے بعد نازل شدہ کتابیں چھوڑ گئے کہ عالم انسانی پر کوئی ایسا دور نہیں آیا جبکہ کوئی نبی یا اللہ تعالیٰ کی نازل کردہ کوئی کتاب دنیا میں موجود نہ ہو، جو انسان کی ان حقائق تک رہنمائی نہ کرتی ہو۔ پھر بھی اگر انسان اس کی طرف توجہ ہی نہ کرے یا اللہ کی تعلیمات کا انکار کر دے تو اس کا وہاں اس کی اپنی گردن پر ہو گا۔ اس آیت سے ضمناً یہ بھی معلوم ہوتا ہے کہ جن لوگوں کو اللہ تعالیٰ کا پیغام پہنچ چکا ہے ان کی ذمہ داری ہے کہ وہ اس پیغام کو ان لوگوں تک بھی پہنچاویں، جن تک یہ پیغام ابھی تک نہ پہنچا ہو۔ کیونکہ ایسے علماء ہی حقیقتاً انبیاء کے وارث ہوتے ہیں۔

[۲۲۰] قرآن علم الہی کا خزانہ ہے۔ اس آیت سے معلوم ہوا کہ یہ قرآن علم الہی کا مخزن ہے۔ وہی کے ذریعہ انسان کو ایسی باتوں کا علم ہوا جنہیں معلوم کرنے کا اس کے پاس کوئی ذریعہ نہ تھا مثلاً دشمنوں کی سازشوں کی بروقت اطلاع، مسلمانوں کی بروقت امداد، ہنگامی پس منظر میں احکام الہی کا فوری نزول، مستقبل کے متعلق بہت سی پیشین گوئیاں جو قرآن کریم میں مذکور ہیں۔ مثلاً روم کا ایران پر غلبہ، دین اسلام کی تمام ادیان پر سر بلندی، قیامت سے پہلے اور ما بعد کے حالات نشو و حشر اور جنت دوزخ سے متعلق معلومات وغیرہ۔ اور اسی وجہی کا دوسرا پہلو یہ ہے کہ ایک مبتدی اور ایک مشتمی دونوں ہی قرآن سے اپنی استطاعت کے مطابق فیض یاب ہوتے ہیں۔ تیرا پہلو یہ ہے کہ جوں جوں انسان آیات الہی میں غور کرتا ہے نئے نئے حقائق اس کے سامنے آنے لگتے ہیں۔ اور یہ سب باقی اس بات پر دلالت کرتی ہیں کہ قرآن کو اللہ تعالیٰ نے اپنے علم سے

**وَالْمُلِّیکَةُ يَشْهُدُونَ وَكُفَّیٌ بِاللّٰہِ شَهِیدًا @ إِنَّ الَّذِينَ كَفَرُوا وَصَدَّقُوا عَنْ سَبِيلٍ  
اللّٰہُ قَدْ ضَلَّوْا ضَلَالًا لَّا يَعِيْدُ @ إِنَّ الَّذِينَ كَفَرُوا وَظَلَمُوا لَهُمْ يُکْنَىْنَ اللّٰہُ لِيغْفِرَ لَأُمُّ وَلَا  
لِيَهُدِّيْمُ طَرِيقًا لِّا لَا طَرِيقٌ جَهَنَّمَ خَلِدِيْنَ فِيهَا أَبَدًا وَكَانَ ذَلِكَ عَلَى اللّٰہِ يَسِيرًا @**

اور فرشتے بھی یہی [۲۲۱] گواہی دیتے ہیں اگرچہ اللہ کی گواہی ہی بہت کافی ہے [۲۲۲] پھر جن لوگوں نے اس نازل کردہ [۲۲۳] وجی کا انکار کیا اور اللہ کی راہ سے (لوگوں کو) روکا یقیناً وہ گمراہی میں بہت دور تک نکل گئے [۲۲۴] بلاشبہ جو لوگ کافر ہوئے اور ظلم کرتے رہے اللہ انہیں ہرگز نہ بخشنے گا اور نہ ہی انہیں جہنم کی راہ کے سوا کوئی دوسرا راہ دکھائے گا [۲۲۵] جس میں وہ ہمیشہ رہیں گے اور یہ بات اللہ کے لیے بالکل آسان ہے [۲۲۶] نازل فرمایا ہے۔ جس طرح اللہ تعالیٰ کے علم کی وسعت لا محدود ہے اسی طرح اس کے کلام کی پہنچیاں اور حقائق بھی نازل فرمایا ہے۔

[۲۲۱] فرشتوں کی گواہی اس لحاظ سے قابل اعتبار ہے کہ وہ مبرات امر ہیں اور کائنات کے جملہ امور اللہ کے اذن سے انہی کے ہاتھوں سر انجام پار ہے ہیں اور اللہ کا کلام بھی انہی کے ذریعہ نازل ہوتا ہے۔ اگرچہ فرشتوں کی گواہی کی بھی ضرورت نہیں بلکہ اللہ کی گواہی ہر لحاظ سے کافی ہے کیونکہ وہ ہر چیز کا خالق اور اس کا منتظم ہے اور فرشتے تو اسی کے حکم کے پابند ہیں۔

[۲۲۲] یعنی جس نے اللہ کی آیات کا انکار کیا اس نے اللہ کے علم کا بھی انکار کر دیا اور اس کی گواہی کا بھی۔ پھر صرف خود ہی انکار نہ کیا بلکہ اس کی راہ میں روڑے بھی انکا تازہ اور جو لوگ ایمان والے تھے ان کے دلوں میں شکوک و شبہات پیدا کر کے ان کو راہ راست سے روکتا رہا یقیناً وہ بہت بڑی گمراہی میں پڑ گیا ایسے لوگوں کے جرائم ناقابل معافی ہیں اور گمراہی اور جہنم کے علاوہ انہیں کوئی اور راہ سمجھتی ہی نہیں۔

✿ یہود کا تحریف شدہ تورات پر اور اپنے اہل علم ہونے کا نازل۔ یہود کی علمی ساکھ چونکہ اہل عرب کے ہاں مسلم تھی (اور وہ غیر یہود کو ایسی آن پڑھیا جاہل کہا کرتے تھے)۔ اس لیے ان کی ہر جائز اور ناجائز بات کو اہل عرب درخور اعتنا سمجھتے تھے اس علمی ساکھ سے یہود نے، بہت ناجائز فائدے اٹھائے۔ اور جن باتوں سے وہ لوگوں کو شکوک و شبہات میں بتلا کرتے تھے ان کا ذکر اکثر مقامات پر گزر چکا ہے۔ مجملہ ایک یہ تھا کہ یہود یہ سمجھتے تھے کہ ان کی شریعت اور بالخصوص تورات تا قیامت ناقابل تنسیخ ہے اور اس کے احکام میں روبدل نہیں ہو سکتا۔ حالانکہ تورات پر جو تاریخی حداد شہزادی کے تھے اور دوبار تورات ان سے گم بھی ہو گئی تھی وہ انہیں معلوم تھا۔ پھر ان کے علماء کو بھی یہ علم تھا کہ تورات میں بہت سے الحاقی مضامین شامل کر لیے گئے ہیں اور بعض دفعہ خود علمائے یہود کو یہ ابھحن پیش آجائی تھی اور وہ خود بھی یہ تمیز نہ کر سکتے تھے کہ ان میں سے کوئی اور کتنا مضمون الہامی ہے اور کتنا الحاقی ہے۔ پھر اس میں علمائے یہود حسب مفتاح اور ضرورت تحریف بھی کر دیاتے تھے لیکن ان سب باتوں کے باوجود وہ یہ سمجھتے تھے کہ جو تورات ان کے پاس موجود ہے۔ وہ ناقابل تغیر اور ناقابل تنسیخ ہے اور یہی بات وہ دوسروں کے ذہن نشین کر اکر انہیں اسلام لانے سے روکتے تھے۔

دوسرہ ان کا زعم باطل یہ تھا کہ آنے والا نبی آخر الزمان انہی بنی اسرائیل میں سے آئے گا۔ حالانکہ اس کا ان کے پاس کوئی علمی ثبوت موجود نہ تھا۔ پھر جب وہ بنی اسرائیل میں مبعوث ہو گیا۔ تو ایک توحید کے مارے اس کا انکار کر دیا اور کہا کہ

يَا أَيُّهَا النَّاسُ قَدْ جَاءَكُمُ الرَّسُولُ بِالْحَقِّ مِنْ رَبِّكُمْ فَإِمْنُوا بِالْحَقِّ وَلَا تَكُونُوا فَيْلَكُمْ  
مَا فِي السَّمَاوَاتِ وَالْأَرْضِ وَكَانَ اللَّهُ عَلَيْهَا حَكِيمًا ۝ يَا أَهْلَ الْكِتَابِ لَا تَنْغُلُوا  
فِي دِينِكُمْ وَلَا تَقُولُوا عَلَى اللَّهِ إِلَّا الْحَقُّ إِنَّمَا الْمُسِيَّحُ عِيسَى ابْنُ مَرْيَمٍ رَسُولُ اللَّهِ وَكَلِمَتُهُ

لوگو! تمہارے پاس تمہارے رب کی طرف سے رسول دین حق [۲۲۳] لے کر آچکا ہے لہذا تمہارے لیے بہتر یہی ہے کہ تم ایمان لے آؤ اور اگر کفر کرو گے تو (یاد رکھو کہ) جو کچھ آسمانوں اور زمین میں ہے سب اللہ ہی کا ہے اور اللہ تعالیٰ سب کچھ جانے والا ہے (۔۔۔) اے اہل کتاب! اپنے دین میں غلو [۲۲۴] نہ کرو اور اللہ کی نسبت وہی بات کہو جو حق ہو۔ مسیح عیسیٰ ابن مریم صرف اللہ کے رسول اور اس کا کلمہ [۲۲۵] تھے۔

ہم اہل علم ہو کر امیوں کے نبی پر کیسے ایمان لاسکتے ہیں؟ دوسرے اسی بنیاد پر وہ دوسرے لوگوں کو اسلام لانے سے روکتے تھے اور کہتے تھے کہ جو نکہ یہ نبی علی خاندان یعنی بنی اسرائیل سے تعلق نہیں رکھتا لہذا یہ سچانی نہیں ہو سکتا۔

[۲۲۳] یعنی اللہ کی طرف سے تم پر اتمام جنت ہو چکی ہے اور روز آخرت تمہارے پاس پیش کرنے کو کوئی عذر نہ ہو گا اور سب شہادتیں تمہارے خلاف جائیں گی لہذا بہتر یہی ہے کہ بروقت سنبھل جاؤ اور رسول پر اور اللہ کی آیات پر ایمان لا کر اخروی زندگی سنوار لو، ورنہ اس روز اللہ کی گرفت اور اس کے عذاب سے کبھی بچنہ سکو گے۔ جو کائنات کی ہر چیز پر مکمل قبضہ و اختیار رکھتا ہے۔ وہ تمہاری سب شرارتیوں کو بھی جانتا ہے اور اپنے احکام کی خلاف ورزی کرنے والوں سے منشی کا طریقہ بھی اسے آتا ہے۔

[۲۲۴] ﴿ غلو کیا ہے : غلو کا معنی ایسا مبالغہ ہے جو غیر معقول ہو۔ خواہ یہ مبالغہ افراط کی جانب ہو یا تفریط کی جانب۔ جیسے عیسیٰ کے متعلق نصاریٰ کا یہ عقیدہ تھا کہ اللہ کے بیٹے تھے اور اس کے بالکل بر عکس یہود کا یہ عقیدہ کہ وہ نبی نہ تھے بلکہ یہود (معاذ اللہ) انہیں ولد الحرام سمجھتے تھے۔ اسی بنا پر انہوں نے آپ کو سولی پر چڑھانے میں اپنی کوششیں صرف کر دیں۔ گویا ایک ہی رسول کے پارے میں غلو کی بنا پر اہل کتاب کے دونوں بڑے فرقے گمراہ ہو گئے۔ امت محمدیہ میں غلو کی مثالوں کے لیے سورہ فرقان کا عاصیہ نمبر ۳ ملاحظہ کیجئے۔

[۲۲۵] ﴿ الْوَهْيَتْ مُسْعَكَ عَقِيْدَةٍ : یہ خطاب نصاریٰ کو ہے جنہوں نے سیدنا عیسیٰ کو کبھی خدا کا بیٹا قرار دیا اور کبھی تین خداوں میں سے تیرا خدا قرار دیا حالانکہ انہیں میں عیسیٰ علیہ السلام کی مجرمانہ پیدائش کے متعلق وہی الفاظ استعمال ہوئے ہیں جو قرآن میں استعمال ہوئے ہیں۔ یعنی عیسیٰ اللہ کا کلمہ تھے اور اس کی طرف سے روح تھے۔ پھر جب عیسائیت پر فلسفیانہ اور رہبانہ خیالات و نظریات غالب آنے لگے تو لفظ کلمہ کو جو فرمان الہی یا لفظ کن کا ہم معنی تھا، کلام کا ہم معنی قرار دے کر اسے اللہ تعالیٰ کی ازلی صفات میں سے سمجھا گیا۔ اور یہ سمجھا گیا کہ اللہ کی یہ ازلی صفت ہی سیدہ مریم کے بطن میں منتقل ہو کر عیسیٰ کی صورت میں نمودار ہوئی۔ اور ”اس کی طرف سے روح“ کا معنی یہ سمجھا گیا کہ اللہ کی روح ہی عیسیٰ کے جسم میں حلول کر گئی تھی اس طرح عیسیٰ کو اللہ کا ہی مظہر قرار دے دیا گیا اور ان غلط عقائد کو پذیرائی اس لیے حاصل ہوئی کہ عیسیٰ کو جو جمیں موجود تھیں ان کے عقائد کی تائید ہو جاتی تھی۔ حالانکہ بے شمار ایسی باتیں بھی موجود تھیں جن سے ان کے عقائد کی پر زور تردید ہوتی تھی۔ مثلاً انہیں میں صرف ایک اللہ کے اہل ہونے پر بہت زور دیا گیا ہے۔ نیز سیدنا عیسیٰ

**أَقْرَبُهَا إِلَى مَرِيمَهُ وَرُوحِهِ مِنْهُ فَأَمْتُوا بِاللَّهِ وَرَسُولِهِ وَلَا تَقُولُوا أَشْلَهَهُ إِنْ تَهْوَى خَيْرُ الْكُوْمَطِ**  
**إِنَّمَا اللَّهُ إِلَهٌ وَّاَحَدٌ سُبْحَنَهُ اَنْ يَكُونَ لَهُ وَلَدٌ لَهُ مَا فِي السَّمَاوَاتِ وَمَا فِي الْأَرْضِ**  
**وَكَفَى بِاللَّهِ وَكَيْلًا<sup>(۱)</sup> لَمْ يَسْتَنِكِفَ الْمُسِيْحُ اَنْ يَكُونَ عَبْدًا لِلَّهِ وَلَا الْمَلِكَةُ الْمُقَرَّبُونَ**

جسے اللہ نے مریم کی طرف بھیجا تھا اور وہ اس کی طرف سے ایک روح تھے، سو تم اللہ اور اس کے رسولوں پر ایمان لاو اور یہ نہ کہو کہ (خدا) تین [۲۲۶] ہیں۔ اس بات سے [۲۲۷] باز آجائے، یہی تمہارے لیے بہتر ہے۔ صرف اللہ اکیلا ہی اللہ ہے۔ وہ اس بات سے پاک ہے کہ اس کی کوئی اولاد ہو۔ جو کچھ آسمانوں اور زمین میں ہے سب اسی کا ہے۔ [۲۲۸] اور اللہ اکیلا ہی (کائنات کا) نظام چلانے کے لیے کافی ہے [۲۲۹] مسح اس بات میں عار نہیں سمجھتا کہ وہ اللہ کا بندہ ہو کر رہے اور نہ ہی مقرب فرشتے عار سمجھتے ہیں

اور ان کی والدہ دونوں مخلوق اور حادث تھے۔ وہ دونوں کھانا کھاتے تھے اور انہیں وہ تمام بشری عوارضات لا حق ہوتے تھے جو سب انسانوں کو لا حق ہوتے ہیں۔ پھر عیسیٰ اپنی ذات کو سوٹی پر چڑھنے اور ایسی ذلت کی موت سے بچانے کے تو وہ خدا کیسے ہو سکتے تھے۔ پھر سیدنا عیسیٰ اور ان کی والدہ دونوں خود بھی ایک اللہ کی عبادت کرتے رہے اور دوسروں کو بھی یہی تعلیم دیتے رہے یہ سب باتیں ان کی خدائی کی پر زور تردید کرتی ہیں۔

[۲۲۶] عقیدہ تیثیث کی پچیدگی :- عیسائیوں کا عقیدہ تیثیث ایسا گورکھ دھندا ہے جس کو وہ خود بھی دوسرے کو سمجھا نہیں سکتے اور وہ عقیدہ یہ ہے کہ خدا، عیسیٰ اور روح القدس تینوں خدا ہیں اور یہ تینوں خدام کر بھی ایک ہی خدا بنتے ہیں یعنی وہ توحید کو تیثیث میں اور تیثیث کو توحید میں یوں گذرا کرتے ہیں کہ انسان سر پیٹ کے رہ جائے اور پھر بھی اسے کچھ اطمینان حاصل نہ ہو۔ مثلاً وہ اس کی مثال یہ دیتے ہیں کہ ایک بیسہ میں تین پاکیاں ہوتی ہیں اور یہ تینوں مل کر ایک پیسہ بنتی ہیں۔ اس پر یہ اعتراض ہوا کہ جب سیدہ مریم اور عیسیٰ پیدا ہی نہ ہوئے تھے تو کیا خدا نا مکمل تھا اور اگرنا مکمل تھا تو یہ کیا کائنات وجود میں کیسے آگئی۔ اور اس پر فرمائیں کس کی تھی؟ غرض اس عقیدہ کی اس قدر تاویلیں پیش کی گئیں جن کی بنا پر عیسائی میمیوں فرقوں میں بٹ گئے۔ پھر بھی ان کا یہ عقیدہ لا بخل ہی رہا اور لا بخل ہی رہے گا۔

[۲۲۷] صفات الہی میں موشکافیاں :- یعنی تین خدا کہنے سے باز آجائیا صفات الہی میں فلسفیانہ اور راہبانہ موشکافیاں کرنے سے باز آجائیوں کے جس نے بھی صفات الہی میں کرید شروع کی ہے وہ گمراہ ہی ہوا ہے۔ واضح رہے کہ صفات الہی سے متعلقہ آیات مشابہات سے تعلق رکھتی ہیں جن کے متعلق یہ حکم ہے کہ ان کے پیچھے نہ پڑنا چاہیے۔ کیونکہ ان پرستہ اور منواری کا دار و مدار ہوتا ہے اور نہ حلت و حرمت کا، نہ ہی انسانی ہدایت سے ان کا کچھ تعلق ہوتا ہے۔ لہذا انہیں جوں کاتوں ہی تسلیم کر لینا چاہیے کہ یہ بھی اللہ ہی کی طرف سے نازل شدہ ہیں۔ نیز ایسی آیات کے پیچھے وہی لوگ پڑتے ہیں جن کے دلوں میں میزدھ ہوتی ہے۔ لہذا سے گروہ نصاریٰ! تمہارے لیے بہتر یہی ہے کہ وحی الہی کو جوں کاتوں مان لو اور ان کی موشکافیوں سے باز آجائاؤ وحی الہی یہی ہے کہ صرف اللہ اکیلا ہی اللہ ہے، اسے کسی بیٹی بیٹی کی کوئی ضرورت نہیں اور وہ ایسی کاتوں سے پاک و صاف ہے۔

[۲۲۸] یعنی اللہ ہر چیز کا مالک ہے اور ہر چیز اس کی مملوک ہے اور اولاد مملوک نہیں ہوتی بلکہ ہمسر ہوتی ہے۔ لہذا ان دونوں کاتوں میں سے ایک ہی بات صحیح ہو سکتی ہے۔ اگر وہ مملوک ہے تو یہاں نہیں اور اگر بیٹا ہے تو مملوک نہیں۔ علاوہ ازیں جب

وَمَن يَسْتَكْفِفْ عَنْ عِبَادَتِهِ وَيَسْتَكْبِرُ فَسَيَّهُ شُرُّهُ إِلَيْهِ جَمِيعًا ۝ فَإِنَّا لِلَّذِينَ آمَنُوا  
وَعَمِلُوا الصَّلِحَاتِ فَيُوَفَّيهُمْ أَجُورُهُمْ وَبَرَزَدُهُمْ مِنْ فَضْلِهِ وَأَمَّا الَّذِينَ اسْتَنْكَفُوا وَ  
اسْتَكْبَرُوا فَيُعَذَّبُونَ بِهُمْ عَذَابًا لَيْمَدًا وَلَا يَعْدُونَ لَهُمْ مِنْ دُونِ اللَّهِ وَلِيَّا وَلَا نَصِيرًا ۝  
يَا يَاهَا النَّاسُ قَدْ جَاءَكُمْ بُرْهَانٌ مِنْ رَبِّكُمْ وَأَنْزَلْنَا إِلَيْكُمْ نُورًا مُبِينًا ۝ فَامَّا الَّذِينَ

اور جو شخص اس کی بندگی میں عار سمجھے اور تکبر [۲۲۹] کرے تو اللہ ان سب کو عنقریب اپنے ہاں آشنا کرے گا (۲۲۸)  
پھر جو لوگ ایمان لائے اور نیک عمل کرتے رہے انہیں ان کے پورے اجر دے گا اور اپنے فضل سے زیادہ بھی  
دے گا مگر جن لوگوں نے (اللہ کی بندگی کو) عار سمجھا اور اکثرے [۲۳۰] رہے تو انہیں وہ دکھ دینے والا عذاب دے گا  
اور وہ اپنے لیے اللہ کے سوا کسی کو بھی حامی اور مرد گار نہ پائیں گے (۲۲۸)  
لوگو! تمہارے پاس تمہارے رب کی طرف سے واضح [۲۳۱] دلیل آچکی ہے اور ہم نے  
تمہاری طرف صاف راہ دکھانے والا نور (قرآن کریم) نازل کیا ہے (۲۲۸) اب جو لوگ اللہ پر  
عیسیٰ کی پیدائش سے پہلے بھی اللہ اکیلا ہی کائنات کا پورا نظام چلارہا تھا تو پھر اسے بیٹابانے کی ضرورت کیا پیش آئی، لہذا کچھ تو  
عقل سے کام لو۔

[۲۲۹] **الْوَهْيَتْ مُسْكِنُكَ تَرْدِيدِ:** اس آیت میں الوہیت مسح کی تردید میں ایک اور دلیل پیش کی گئی ہے۔ جو یہ ہے کہ عیسیٰ علیہ  
السلام اللہ کا بندہ اور غلام بن کر رہنے میں کچھ عار محسوس کرنا تو درکار، اسے قابل فخر سمجھتے تھے اور یہی حال مقرب فرشتوں کا بھی  
ہے۔ لہذا نہ عیسیٰ اللہ کی الوہیت میں شریک بن سکتے ہیں اور نہ مقرب فرشتے۔ کیونکہ جو کسی کا بندہ اور غلام ہو وہ اس کا شریک نہیں  
ہو سکتا۔ اور جو اس کا شریک ہو وہ اس کا بندہ اور غلام نہیں ہو سکتا۔  
عیسائیوں پر سیدنا عیسیٰ کے عبادت کرنے سے جنت اس لیے قائم کی گئی کہ وہ خود اس بات کا اقرار کرتے تھے کہ سیدنا عیسیٰ  
زیتون کی پہاڑی پر اللہ کی عبادت کیا کرتے تھے۔ ان سے پوچھا یہی جا رہا ہے کہ اگر وہ اللہ یا اللہ کا حصہ یا اللہ کا بیٹا تھے تو وہ اس کی  
عبادت کیوں کرتے تھے؟ پھر فرشتے ایسی مخلوق ہیں جن کا نہ باپ ہے اور نہ ماں۔ لیکن اللہ ہونے کے وہ بھی مدعا نہیں بلکہ وہ بھی  
برضا اور غبت اللہ تعالیٰ کی عبادت میں مصروف رہتے ہیں۔ پھر جب فرشتے جو عیسیٰ سے طیف تر مخلوق ہیں، اللہ کی عبادت میں عار  
محسوس نہیں کرتے تو پھر عیسیٰ کیسے کر سکتے ہیں؟

[۲۳۰] **تَكْبِرُ كَانِجَامٍ:** تکبر اور بڑائی صرف اللہ تعالیٰ کو لا اکن ہے۔ مخلوق میں سے کوئی بھی اللہ کے سامنے اکڑے گا، تو یقیناً  
دوڑخ میں جائے گا۔ عہد آدم میں سب سے پہلے ایمیں نے تکبر کیا تو انہہ بارگاہ الہی قرار پایا۔ جس شخص میں بھی کبر و نحوت ہو  
لوگ اسے پسند نہیں کرتے۔ اللہ اسے دنیا میں بھی ذلیل کرتا ہے اور آخرت میں بھی ذلیل کر کے اس کی اکڑ توڑ دے گا اور جہنم  
میں داخل کرے گا۔ رسول اللہ ﷺ نے فرمایا کہ پروردگار کے سامنے جنت اور دوڑخ کا جھگڑا ہوا۔ جنت نے کہا ”پروردگار! میر ا تو  
یہ حال ہے کہ مجھ میں وہی لوگ آرہے ہیں جو دنیا میں نا تو ان اور حقیر تھے۔“ اور دوڑخ کہنے لگی ”کہ مجھ میں وہ لوگ آرہے ہیں جو  
متکبر تھے۔“ اللہ نے جنت سے فرمایا تو میری رحمت ہے اور دوڑخ سے فرمایا تو میر اعذاب ہے (بخاری، کتاب التوحید، باب ماجاه  
فی قول الله إن رحمة الله قريب من المحسنين) — اور ایک دفعہ آپ ﷺ نے فرمایا ”کیا میں تمہیں بتاؤں کہ بہشتی

اَمْتُوا بِاللّٰهِ وَاعْتَصِمُوا بِهِ فَسَيُدْخِلُهُمْ فِي رَحْمَةِ مِنْهُ وَفَضْلٍ لَا يَعْهُدُ يُعْهُدُ الْيَوْمَ  
حِرَاطًا مُسْتَقِيمًا ۖ يَسْتَقْتُونَكَ قُلِ اللّٰهُ يُفْتِيكُمْ فِي الْكَلَّةِ إِنَّ امْرُوا هَذَا لَيْسَ لَهُ  
وَلَدٌ وَلَهُ أُخْتٌ فَلَهَا نِصْفٌ مَا تَرَكَ وَهُوَ يَرْثُهَا إِنْ لَمْ يَكُنْ لَهَا وَلَدٌ فَإِنْ كَانَتَا اثْنَتَيْنِ

ایمان لے آئے اور اس (قرآن) کو مضبوطی سے تھا رہے [۲۳۲] انہیں اللہ اپنی رحمت اور فضل میں شامل کرے گا اور اپنی طرف آنے کی سیدھی را انہیں دکھادے گا [۲۵]

لوگ آپ ﷺ سے کالہ [۲۳۳] کے متعلق فتوی پوچھتے ہیں۔ آپ ان سے کہتے کہ: ”اللہ تمہیں اس بارے میں یہ فتوی دیتا ہے کہ اگر کوئی شخص لاولد مر جائے اور اس کی ایک بہن ہی ہو تو اسے ترکہ کا [۲۳۴] نصف ملے گا۔ اور اگر کالہ عورت ہو (یعنی لاولد ہو) تو اس کا بھائی اس کا وارث ہو گا۔ اور اگر بہنیں دو ہوں

کون ہیں اور دو زخمی کون؟ جنہی ہر وہ کمزور اور منکر المراج ہے کہ اگر وہ اللہ کے بھروسے پر قسم کھابیٹھے تو اللہ سے سچا کر دے۔ اور دو زخمی ہر موٹا، اچھا اور متنبہ آدمی ہوتا ہے۔“ (بخاری۔ کتاب الایمان، باب قول الله تعالى واقسموا بالله جهد ایمانهم) [۲۳۱] ﷺ قرآن برہان کیوں ہے؟ برہان ایسی واضح دلیل کو کہتے ہیں کہ فریقین کے درمیان فیصلہ کن حیثیت رکھتی ہو۔ قرآن اس لحاظ سے برہان ہے کہ اس نے اپنے مخاطب تمام کفار کو چیلنج کیا کہ ”اگر تم یہ سمجھتے ہو کہ یہ اللہ کا کلام نہیں بلکہ کسی انسان کا کلام ہے تو تم سب مل کر اور ایک دوسرے کی مدد کر کے قرآن جیسی ایک سورت ہی بنالاو“ لیکن عرب بھر کے تمام فصحاء، بلغاء اور شعراء ایسا کلام پیش کرنے سے عاجز رہ گئے۔ اسی ایک چیلنج سے تین چیزوں کا ثبوت ملتا ہے اور یہ ثبوت بھی ایسا ہے جو فیصلہ کن حیثیت رکھتا ہے (۱) وجود باری تعالیٰ کا ثبوت (۲) قرآن کے اللہ کا کلام ہونے کا ثبوت اور (۳) آپ ﷺ کی نبوت کا ثبوت۔ اسی لحاظ سے قرآن کو برہان کہا گیا ہے۔ اور نور مبین اس لحاظ سے ہے کہ ہدایت انسانی یعنی دینی طریق زندگی اور اخروی نجات کے لیے زندگی کے ہر پہلو پر روشنی ڈالنے والا ہے۔

[۲۳۲] لہذا جو شخص اس قرآن کو مشعل راہ بنائے رکھے گا وہ نہ راہ ہٹکے گا نہ بھولے گا اور نہ غلط راہوں پر جا پڑے گا۔ اللہ کی رحمت اور اس کا فضل اس کے شامل حال رہیں گے اور یہی قرآن کی سیدھی راہ اسے اللہ تک پہنچا دے گی۔

[۲۳۳] یہ آیت آپ ﷺ کی آخری ایام میں نازل ہوئی جس وقت سورہ نساء کامل ہو چکی تھی۔ اس میں کالہ کی میراث کے ایک دوسرے پہلو کا ذکر ہے جس کے متعلق صحابہ کرام ﷺ نے آپ ﷺ سے استفسار کیا تھا۔ چونکہ کالہ کی میراث کا حکم اسی سورہ کی آیت نمبر ۱۲ میں مذکور ہے اور باقی احکام میراث بھی اسی سورہ کی آیت نمبر ۱۱، ۱۲ میں بیان ہوئے ہیں۔ اس لیے اس آیت کو بھی بطور تتمہ اسی سورہ کے آخر میں شامل کیا گیا۔ واضح ہے کہ کسی بھی سورہ کی آیات میں ربط اور ان کی ترتیب توقیفی ہے۔ یعنی رسول اللہ ﷺ نے وحی الہی کی روشنی میں سب آیات کو اپنے مناسب مقام پر رکھا ہے۔

[۲۳۴] کالہ کی میراث کی تقسیم: اولاد تین قسم کی ہوتی ہیں (۱) یعنی یا حقیقی یا سے بہن بھائی جن کے ماں اور باپ ایک ہوں۔ (۲) علائقی یا سوتیلے جن کا باپ تو ایک ہو اور ماں میں الگ الگ ہوں۔ (۳) اخیانی یا ماں جائے۔ جن کی ماں ایک ہو اور باپ الگ الگ ہوں۔ اسی سورہ کی آیت نمبر ۱۲ میں جو کالہ کی میراث کے احکام بیان ہوئے تھے وہ اخیانی بہن بھائیوں سے تعلق رکھتے ہیں اور جو اس آیت نمبر ۶۷ میں بیان ہو رہے ہیں یہ حقیقی یا سوتیلے بہن بھائیوں سے تعلق رکھتے ہیں۔ کالہ کی میراث کی

فَلَهُمَا الشُّرْكُنُ مِمَّا تَرَكَ طَوَانُ كَانُوا إِخْوَةً وَجَالًا وَنَسَاءً فَلِلَّٰهِ كُرْمِشُلُ حَظُّ الْأَنْثَيْنِ  
يُبَيِّنُ اللّٰهُ لَكُمْ أَنْ تَضْلُوْا وَاللّٰهُ بِحُلْ شَدِّ عَلَيْهِ<sup>۲۳۵</sup>

تو ان کو ترک کے کادو تھائی ملے گا۔ اور کئی بہن بھائی یعنی مرد اور عورتیں (ملے جلے ہوں) تو مرد کو دو عورتوں کے برابر حصہ ملے گا۔ اللہ تمہارے لیے یہ وضاحت اس لیے کرتا ہے کہ تم بھتائے<sup>[۲۳۵]</sup> نہ پھرو۔ اور اللہ ہر چیز کو جانے والا ہے<sup>(۱)</sup>

تفصیل میں دو باقوں کو ملحوظ رکھنا ضروری ہے، ایک یہ کہ اگر کالاہ کے حقیقی بہن بھائی بھی موجود ہوں اور سوتیلے بھی تو حقیقی بہن بھائیوں کی موجودگی میں سوتیلے محروم رہیں گے اور اگر حقیقی نہ ہوں تو پھر سوتیلوں میں جائیداد تقسیم ہوگی۔ اور دوسرا یہ کہ کالاہ کے بہن بھائیوں میں، تقسیم میراث کی بالکل وہی صورت ہو گی جو اولاد کی صورت میں ہوتی ہے۔ یعنی اگر صرف ایک بہن ہو تو اس کو آدھا حصہ ملے گا۔ دو ہوں یادو سے زیادہ بہنیں ہوں تو ان کو دو تھائی ملے گا اور اگر صرف بھائی ہی ہو تو تمام ترک کے واحدوارث ہو گا اور اگر بہن بھائی ملے جلے ہوں تو ان میں سے ہر مرد کو ۲ حصے اور ہر عورت کو ایک حصہ ملے گا۔

کالاہ اس مردیا عورت کو کہتے ہیں جس کی نہ تو اولاد ہو اور نہ مال باپ، بلکہ آباء کی جانب میں کوئی رشتہ دار موجود نہ ہو۔ اب کالاہ کی بھی دو صورتیں ہیں۔ ایک یہ کہ عورت ہو اور اس کا خاوند بھی موجود نہ ہو یا مرد ہو اور اس کی بیوی بھی نہ ہو۔ اور دوسرا یہ کہ میت مرد ہو اور اس کی بیوی موجود ہو۔ یامیت عورت ہو تو اس کا خاوند موجود ہو۔ دوسری صورت میں زوجین بھی وراثت میں مقررہ حصہ کے حقدار ہوں گے۔ مثلاً کالاہ عورت ہے جس کا خاوند موجود ہے اور اس کی ایک بہن بھی زندہ ہے تو آدھا حصہ خاوند کو اور آدھا بہن کو مل جائے گا۔ اور اگر بہنیں دو یادو سے زیادہ ہوں تو پھر عوول کے طریقہ پر کل جائیداد کے چھ کے بجائے سات حصے کر کے تین حصے خاوند کو اور چار حصے بہنوں کو مل جائیں گے اور اگر بہن بھائی ملے جلے ہیں تو حسب قاعدہ للذکر مثل حظ الانثیں آدھی میراث ان میں تقسیم ہوگی۔

اب سوال یہ ہے کہ اگر پہلی صورت ہو یعنی کالاہ عورت کا خاوند بھی نہ ہو یا مرد کی بیوی بھی نہ ہو اور اس کی صرف ایک بہن ہو تو آدھا تو اس کو مل گیا۔ باقی آدھا کے ملے گا؟ تو اس کا جواب یہ ہے کہ وہ آدھار د کے طور پر بہن کو بھی دیا جاسکتا ہے اور ذوی الارحام (یعنی ایسے رشتہ دار جزوی الفرض ہوں اور نہ عصبه) یعنی دور کے رشتہ داروں مثلاً ماموں، پھوپھی وغیرہ یا ان کی اولاد موجود ہو تو انہیں ملے گا۔ اور اگر وہ بھی نہ ہوں تو بقایا آدھا حصہ بیت المال میں بھی جمع کرایا جاسکتا ہے اور ایسے حالات شاذ و نادر ہی پیش آتے ہیں۔

[۲۳۵] یعنی صحابہ کرام کو کالاہ کی میراث کی تقسیم کے بعض پہلوؤں میں جو پریشانی ہوتی تھی اس کا حل اللہ تعالیٰ نے بتا دیا ہے لہذا اب تمہیں پریشان ہونے کی ضرورت نہیں۔ ضمناً اس سے یہ بھی معلوم ہوتا ہے کہ جب صحابہ کرام آپ ﷺ سے کوئی مسئلہ پوچھتے تو آپ ﷺ از خود اس کا جواب دینے کے بجائے وحی الہی کا انتفار کرتے رہتے تھے۔



رکوعاتہا ۱۶

سُورَةُ الْمَائِدَۃِ مَدِیْہَۃُ  
بِسْمِ اللّٰہِ الرَّحْمٰنِ الرَّحِیْمِ

۱۲۔ آیاتہا

یٰۤاَيُّهَا الَّذِينَ اَمْنَوْاۤ وَفَوْاۤ بِالْعُقُودِ ۝ اَحْلَتْ لَكُمْ بَهِیْمَۃُ الْأَنْعَامِ الْاَمَانِیْلَ عَلَیْکُمْ غَیرُ مُحْلٍ

آیات ۱۲۰ (۵) سورہ مائدۃ مدنی ہے (۱۱۲) رکوع ۱۶

شروع اللہ کے نام سے جو بڑا مہربان نہایت رحم کرنے والا ہے۔

اے ایمان والو! اپنے معابدات<sup>[۱]</sup> کو پورا کرو۔ تمہارے لیے ہر مویشی قسم کے چرنسے والے جانور حلال<sup>[۲]</sup> کے لگئے ہیں۔ سوائے ان جانوروں کے جو (آگے چل کر) تمہیں بتائے جا رہے<sup>[۳]</sup> ہیں۔ البتہ احرام کی حالت<sup>[۴]</sup> میں

**[۱] ایفائے عہد:** قرآن میں کئی مقامات پر یہ صراحت موجود ہے کہ یہود کی بد عہدیوں اور عہد شکنیوں کے باعث ان پر کئی ایسی چیزیں حرام کر دی گئی تھیں جو پہلے ان کے لیے حلال تھیں لہذا اس سورہ میں حلت و حرمت کے احکام بیان کرنے سے پیشتر بطور تمہید اپنے معابدات کو پورا کرنے کی تاکید کی جا رہی ہے خواہ یہ عہد اللہ تعالیٰ سے کیے ہوئے ہوں یا لوگوں سے، بیوی و شراء سے متعلق ہوں یا نماہ اور منگنی وغیرہ سے، اپنوں سے تعلق رکھتے ہوں یا غیر مسلموں سے، صلح سے متعلق ہوں یا جنگ سے غرض ہر طرح کے معابدات کو پورا کرنے کا حکم دیا جا رہا ہے۔ واضح رہے کہ عہد کو پورا نہ کرنا ناقص کی علامت ہے جیسا کہ پہلے اس ضمن میں صحیح احادیث درج کی جا چکی ہیں۔

**[۲] حلال اور حرام جانور:** انعام سے الہل عرب کے ہاں اوٹ، گائے اور بھیڑ بکری وغیرہ مراد لیے جاتے ہیں اور بھیہمہ وہ جانور ہیں جن کا گزار اگھاس پات پر ہوتا ہو۔ اس طرح اس قبیل میں وہ جانور بھی شامل ہو جاتے ہیں جو نباتاتی غذاؤں پر پرورش پاتے ہوں اور عرب کے علاوہ دوسرے ممالک میں پائے جاتے ہوں مثلاً گائے کے ساتھ نیل گائے، بھینس اور بکری کے ساتھ ہر ان اور بارہ سلگھا وغیرہ بھی حلال ہوں گے اور جانور حیوانی غذائی پرورش پاتے ہیں بالفاظ دیگر جو جانور گوشت خور ہیں وہ سب حرام ہیں جنہیں عام زبان میں درندے کہا جاتا ہے چنانچہ سیدنا علیہ السلام فرماتے ہیں کہ آپ ﷺ نے ہمیں ہر چیلی والے درندے کے کھانے سے منع فرمایا (بخاری۔ کتاب الصید والذبائح۔ باب اکل کل ذی ناب من السباع۔ مسلم۔ کتاب الصید والذبائح۔ باب تحريم اکل ذی ناب) یعنی آپ ﷺ نے ہر شکاری پرندے کو حرام قرار دیا جو اپنے بیویوں سے شکار کرتا ہے (حوالہ ایضا)

**[۳] یعنی اس سورہ کی تیسرا آیت میں بیان ہوں گے۔**

**[۴] احرام کیا ہے؟** احرام اس فقیرانہ لباس کو کہتے ہیں جو حج اور عمرہ کرنے والے اپنے میقات سے باندھتے ہیں اور یہ مردوں کے لیے صرف ایک تہینہ اور ایک چادر پر مشتمل ہوتا ہے۔ اور عورتوں کے لیے ان کا عام لباس ہی احرام کا بھی لباس ہوتا ہے۔ احرام کی حالت میں انہیں کوئی چیز چھرہ پرندہ ڈالنا چاہیے۔ احرام کی حالت میں چند پابندیاں ضروری ہیں مثلاً وہ خوشبویاً زیب و زینت کی چیزیں استعمال نہیں کر سکتا۔ نہ ہی اپنی بیوی سے صحبت کر سکتا ہے۔

**محرم کو شکار کی ممانعت:** انہی پابندیوں میں سے ایک یہ بھی ہے کہ وہنہ تو خود شکار کر سکتا ہے اور نہ ہی دوسرے کو شکار کرنے میں مدد دے سکتا ہے البتہ شکار کردہ جانور سے کچھ کھا لینے میں کوئی حرج نہیں۔ چنانچہ سیدنا ابو قادہ رض فرماتے ہیں کہ ہم (حدیبیہ کے سال) آپ ﷺ کے ہمراہ روانہ ہوئے اور اپنے چند ساتھیوں سمیت جو احرام باندھے تھے، پیچھے رہ گئے لیکن ابو قادہ نے احرام

**الصَّيْدُ وَأَنْتُمْ حِرْمٌ طَ إِنَّ اللَّهَ يَحْكُمُ مَا يُرِيدُ ۝ يَا أَيُّهَا الَّذِينَ آمَنُوا لَا تَخْلُوا شَعَرًا إِلَّا هُوَ وَلَا**

انکاشکار حلال نہ سمجھو۔ اور اللہ تعالیٰ وہی حکم دیتا ہے<sup>[۱۵]</sup> جو وہ چاہتا ہے<sup>[۱۶]</sup> اے ایمان والو! اللہ کے شعائر<sup>[۱۷]</sup> کی بے حرمتی نہ

نہیں باندھا تھا۔ ان احرام باندھے ہوئے ہمارا ہیوں نے ایک گور خروجی کھا جس پر ابو قادہ کی نظر نہ پڑی۔ انہوں نے بھی ابو قادہ کو شکار کے متعلق کچھ نہ بتایا، یہاں تک کہ ابو قادہ کی خود اس شکار پر نظر پڑ گئی۔ وہ اپنے گھوڑے پر جس کا نام جراحتہ تھا سوار ہوئے اور اپنے ساتھیوں سے کہا، ذرا میرا کوڑا مجھے پکڑا دو۔ لیکن انہوں نے انکار کر دیا۔ آخر ابو قادہ نے خود اتر کر اپنا کوڑا لیا اور اس گور خر پر حمل کیا اور اس کو زخمی کر کے اسے گردابی۔ پھر ابو قادہ نے اس شکار میں سے خود بھی کھایا اور ان ساتھیوں نے بھی کھایا جو احرام باندھے ہوئے تھے۔ پھر جب یہ لوگ آپ ﷺ سے جا کر مٹے اور ان سے قصہ بیان کیا تو آپ ﷺ نے پوچھا، کیا اس شکار کا کچھ گوشت باقی ہے؟ ابو قادہ نے کہا ہاں۔ ایک ران ہے۔ چنانچہ آپ ﷺ نے وہ ران لے لی اور اس میں سے گوشت کھایا۔ (بخاری کتاب الجہاد۔ باب اسم الفرس والحمار) پھر جس طرح احرام کی حالت میں شکار کرنا حرام ہے اسی طرح حرم مکہ میں بھی شکار کرنا حرام اور منوع ہے فرق صرف یہ ہے کہ حرم مکہ میں کسی وقت بھی شکار نہیں کیا جا سکتا خواہ کوئی احرام کی حالت میں ہو یا نہ ہو۔ جبکہ احرام باندھنے والا احرام کھولنے کے بعد حرم مکہ کے علاوہ دوسرے مقامات سے شکار کر سکتا ہے اور جس طرح احرام کی چند ایک پابندیاں ہیں اسی طرح حرم مکہ کی بھی ہیں۔ ان کی تفصیل کے لیے دیکھئے سورہ حج کی آیت نمبر ۲۵ کا حاشیہ۔

**[۱۵] حلت و حرمت کے اختیارات:** یعنی حلت و حرمت کے یا بالفاظ دیگر قانون سازی کے جملہ اختیارات اللہ ہی کو ہیں۔ لہذا جس چیز کو وہ چاہے حلال قرار دے اور جس کو چاہے حرام کر دے۔ اور رسول اللہ ﷺ نے جو چند اشیاء کی حلت و حرمت کے احکام دیئے ہیں وہ یا تو اس اختیار کے تحت آپ ﷺ نے ایسے احکام دیئے ہیں جو اللہ نے آپ کو بھیتیت اللہ کے رسول تقویض فرمائے یا پھر وحی خنفی کے ذریعہ آپ کو مطلع کیا تھا میں ہندو تین چیزوں خدا، روح اور ماہد کو ابدي قرار دیتے ہیں۔ روح کو ازی ابدی تسلیم کرنے کا ایک نتیجہ یہ بھی نکلتا ہے کہ تمام ذی حیات یا جاندار اشیاء انسان کے ہم مرتبہ ہیں لہذا انسان کو کوئی حق نہیں پہنچتا کہ وہ کسی موزوی جانور کو گزند پہنچائے یا اسے مار ڈالے یا اپنے ذاتی فائدے کی خاطر اسے ذبح کر کے اس کا گوشت پوست اپنے استعمال میں لائے۔ وہی الہی توحید انسان کا تصور پیش کرتی ہے۔ لیکن اس وحدت کے مکملے مکملے کر کے انسان کو چار ذاتوں میں تقسیم کردار۔ اور یہ لوگ وحدت انسان کی بجائے وحدت حیات کا تصور پیش کرتے ہیں۔ موزوی جانوروں کو دکھنے دینے کا نظریہ چونکہ غیر فطری ہے لہذا ان لوگوں نے اس نظریہ میں خاصی لپک پیدا کر لی۔ اور بعض دفعہ ایسے جانوروں کی کثرت کے عذاب سے بھی دوچار ہوتے۔ رہاں کا یہ اعتراض کہ اسلام مسلمانوں کو بے زبان جانوروں کو اپنے ذاتی مقاد کی خاطر مار ڈالنے کا حکم کیوں دیتا ہے تو اس کا نقی جواب یہ ہے کہ اللہ تعالیٰ نے اس کا نہایت میں جو چیز بھی پیدا کی ہے۔ انسان کے فائدہ کے لیے پیدا کی ہے اور انسان شریعت کے قوانین کے تحت ان چیزوں سے انتقام کا حق رکھتا ہے اور یہی بات اس آیت سے واضح ہوتی ہے کہ اللہ جو کچھ چاہے حکم دیتا ہے اور عقلی جواب یہ ہے کہ روح اور جسم کے انصاف کے وقت ہر جاندار کو بہر حال تکلیف پہنچتی ہے۔ ایک جاندار جو طبعی موت مرتا ہے وہ بوڑھا ہو کر اور بیماری کے دکھ سہہ سہہ کر مرتا ہے اور ذبح یا شکار کی صورت میں غالباً اس سے کم عرصہ کے لیے تکلیف پہنچتی ہے۔

**[۱۶] شعائر کا مفہوم:** شعائر، شیعرہ کی جمع ہے۔ یعنی امتیازی علامت۔ ہر مذہب اور ہر نظام کی امتیازی علامات کو شعائر کہا جاتا ہے۔ مثلاً اذان، نماز، بجماعت اور مساجد مسلمانوں کے، گرجا اور صلیب عیسائیوں کے، تلک، زنار، چوٹی اور مندر ہندوؤں کے،

## الشَّهْرُ الْحَرَامُ وَلَا الْهَدَىٰ وَلَا القَلَدَىٰ وَلَا أَقِيمَ الْبَيْتَ الْحَرَامَ يَبْتَغُونَ قُضَالًا مِّنْ رَبِّهِمْ وَ

کرو، نہ حرمت والے مہینہ کی، نہ قربانی کی اور نہ پئے والے جانوروں<sup>[۱]</sup> کی اور نہ ہی ان لوگوں کو (ٹنگ کرو) جو اپنے رب

کیس، کڑا اور کرپان سکھوں کے۔ ہٹھوڑا اور درانتی اشتراکیت کے اور سرکاری جھنڈے، قومی ترانے، فوج اور پولیس کے یونیفارم وغیرہ حکومتوں کے امتیازی نشان ہوتے ہیں۔ جن کا احترام ضروری سمجھا جاتا ہے اسی طرح اللہ تعالیٰ کے بھی کئی شعائر ہیں۔

**[۷] حرمت کے مہینے:** اللہ تعالیٰ کے شعائر بے شمار ہیں جن میں سے چند ایک کے نام اس آیت میں آگئے ہیں۔ ان کی تو ہیں یا بے حرمتی سے انسان گھنگاہ ہو جاتا ہے۔ ان میں سے سرفہرست حرمت والے مہینہ کا ذکر فرمایا۔ حرمت والے مہینے چار ہیں۔ ذی قعدہ، ذی الحجه، حرم اور رجب۔ اور ان کی حرمت کا مطلب یہ ہے کہ ان مہینوں میں اہل عرب لوٹ مار اور لڑائی وغیرہ سے باز رہتے تھے۔ دور جاہلیت میں پورے عرب میں قبائلی نظام رائج تھا اور یہ قبیلے آپس میں لڑتے جھگڑتے رہتے تھے انہوں نے آپس میں یہ طے کیا ہوا تھا کہ ان مہینوں میں کوئی قبیلہ کسی دوسرے قبیلہ پر چڑھ کرنا آئے گا۔ دوسرے عرب قبائل ایک دوسرے کو بھی لوٹا کرتے تھے اور تجارتی قالوں کو بھی۔ ان حرمت والے مہینوں میں وہ اس کام سے بھی باز رہتے تھے اور ان چار مہینوں میں سے ذی قعدہ، ذی الحجه اور حرم کو حرمت والے مہینے قرار دینے کی وجہ یہ تھی کہ ان لیام میں لوگ دور دور سے حج کرنے آتے تھے اور پھر واپس جاتے تھے اور رجب حرمت والا مہینہ قرار دینے کی وجہ یہ تھی کہ اس مہینہ میں لوگ بیت اللہ کے لیے نذرانے لایا کرتے تھے اور متولیان کعبہ یہ نذرانے وصول کیا کرتے تھے۔ اگر بنظر غارہ دیکھا جائے تو یہ سب کچھ کعبہ شریف کے اعزاز کی وجہ سے تھا اور متولیان کعبہ، کعبہ کی وجہ سے کئی قسم کے سیاسی، معاشری اور معاشرتی فائدے اخشار ہے تھے اور قریش مکہ کے قافلے تو سار اسال ہی بے خوف و خطر سفر کر سکتے تھے۔ ان کی طرف کوئی آنکھ اٹھا کر دیکھتا بھی نہ تھا۔

**اللہ کے شعائر:** یہ سب کچھ چونکہ کعبہ کے اعزاز کی وجہ سے تھا اسی لیے اسلام نے اس جاہلی دستور کو بحال رکھا اور اس لیے بھی کہ یہ ایک باہمی معاہدہ امن تھا جسے اسلام پسند کرتا ہے۔ اسلام میں جب زکوٰۃ فرض ہوئی تو اس کی وصوی کے لیے عمال کو ماہ رجب میں روانہ کیا جایا کرتا تھا۔ اس کی وجہ بھی غالباً یہ ہو کہ اس مہینہ میں لوگ کعبہ کے لیے نذرانہ دینے کے پہلے سے عادی سنتے۔ دوسرے نمبر پر ہدی کا ذکر فرمایا یعنی وہ قربانی کے جانور جو قربانی کے لیے کعبہ پہنچ جائیں اور تیسرے نمبر پر قلامد کا ذکر فرمایا۔ یہ سب چیزیں اللہ کے شعائر ہیں قلامد سے مراد وہ پئے ہیں جو کعبہ پہنچ جانے والے قربانی کے جانوروں کے گلے میں ڈال دیئے جاتے تھے ان کے علاوہ تمام مناسک حج بھی شعائر اللہ میں داخل ہیں۔ ان میں سے بالخصوص قربانی کے جانوروں کے ذکر کی مناسبت سے یہاں چند احادیث درج کی جاتی ہیں۔

۱۔ سیدہ عائشہ رضی اللہ عنہا فرماتی ہیں کہ میں نے رسول اللہ ﷺ کی قربانی کے اوٹوں کے پئے بٹے پھر آپ ﷺ نے وہ پئے اوٹوں کے گلے میں ڈال دیئے اور ان کے کوہانوں سے خون نکالا۔ پھر انہیں بیت اللہ روانہ کر دیا۔ (بخاری۔ کتاب المناسک۔ من

اشعر و قدب بذی الحلیفة ثم احرم۔ مسلم۔ کتاب الحج۔ باب استحباب بعث الهدی الی الحرم)

۲۔ سیدنا زویب رضی اللہ عنہ کہتے ہیں کہ نبی اکرم ﷺ میرے ساتھ قربانی کے اوٹ سچیت بھیجتے اور فرماتے اگر ان میں سے کوئی اوت چل نہ سکے اور اس کے مرنے کا خطروہ ہو تو اسے ذبح کر دو پھر اپنی جوئی اس کے خون میں آلوہ کر کے اس کے پہلو میں مارو۔ پھر اسے نہ تم کھاؤ اور نہ تمہارا کوئی ساتھی کھائے (مسلم۔ کتاب الحج۔ باب ما یفعل بالهدی اذا عطبه في الطريق) اور ترمذی میں یہ اضافہ ہے کہ دوسرے لوگ ایسے ذبح شدہ قربانی کے جانور کا گوشہ کھا سکتے ہیں۔ (ترمذی۔

رِضْوَانًا وَإِذَا حَلَّتُمْ فَاصْطَادُوا وَلَا يَجِدُ مِنْكُمْ شَنَآنٌ وَقَوْمٌ أَنْ صَدَوْكُمْ عَنِ الْمَسْجِدِ الْحَرَامِ أَنْ تَعْتَدُ وَأَوْتَاعُوا عَلَى الْبَرِّ وَالْتَّقَوِيَّةِ وَلَا تَعَاوِنُوا عَلَى الْإِثْمِ وَالْعُدُوانِ وَانْقُوُا إِلَيْهِ إِنَّ اللَّهَ هُوَ الْمُغْنِي

کی رضا اور اس کے فضل کی تلاش میں بیت اللہ کے حج کے قصد سے جاری ہے ہوں۔ اور جب تم احرام کھول دو تو شکار کر سکتے ہو<sup>[۱۸]</sup> اور دیکھو اگر کسی قوم نے تمہیں مسجد حرام<sup>[۱۹]</sup> سے روک دیا ہو تو اس کی دشمنی تمہیں ناروا زیادتی پر مشتعل نہ کر دے۔ نیز نیکی اور خدا ترسی کے کاموں میں ایک دوسرے سے تعاون کرو، گناہ<sup>[۲۰]</sup> اور سرکشی کے کاموں میں نہ کرو۔ اور اللہ سے ڈرتے رہو۔ بلاشبہ اللہ تعالیٰ کا عذاب

### ابواب الحج - باب ماجاء اذا عطب بالهدى

۳۔ ﴿ قربانی کے جانور پر سواری کی اجازت :- سیدنا ابو ہریرہ رض فرماتے ہیں کہ آپ ﷺ نے ایک شخص کو دیکھا جو قربانی کا اونٹ ہائکے جا رہا تھا۔ آپ ﷺ نے فرمایا ”اس پر سوار ہو جا۔“ وہ کہنے لگا ”یہ قربانی کا جانور ہے۔“ آپ ﷺ نے پھر فرمایا ”اس پر سوار ہو جا۔“ اس نے پھر کہہ دیا کہ ”یہ تو قربانی کا اونٹ ہے“ پھر آپ ﷺ نے دوسری یا تیسرا بار اسے فرمایا ”تجھ پر افسوس! اس پر سوار ہو جا۔“ (بخاری، کتاب manusak - باب رکوب البدن) (مسلم - کتاب الحج - باب جواز رکوب البدنۃ المهدۃ) اور مسلم میں یہ الفاظ زیادہ ہیں کہ آپ ﷺ نے اسے فرمایا۔ ”معروف طریقہ سے سوار ہو سکتے ہو۔ بشرطیکہ تم سوار ہونے پر بجبور ہوتا آنکہ تمہیں کوئی دوسری سواری مل جائے۔“ (مسلم - حوالہ ايضا)

[۱۸] احرام خود بھی شعائر اللہ میں سے ہے۔ لہذا اگر تم انہیں بھنگ کرو گے۔ تو شعائر اللہ کی توہین کے مرتكب ہو گے۔ اگرچہ یہاں امر کا صیغہ استعمال ہوا ہے اور امر عموماً جو ب کے لیے آتا ہے لیکن یہاں یہ صیغہ اجازت اور رخصت کے معنوں میں ہے۔ یعنی جب تم احرام کھول دو تو شکار کر سکتے ہو جیسا کہ ترجمہ سے واضح ہے۔ اس کا یہ مطلب ہرگز نہیں کہ جب تم احرام کھول تو ضرور شکار کرو یا کرو۔ نیز یہ بات بھی معلوم ہوئی کہ امر کا صیغہ رخصت اور اجازت کے معنی میں بھی آسکتا ہے۔

[۱۹] کفار کہ نے مسلمانوں کو حج و عمرہ اور طواف کعبہ سے روک دیا تھا اور یہ رکاوٹ فتح کہ تک بدستور قائم رہی ماسوائے عمرہ قضا کے۔ پھر جب کافروں اور مسلمانوں میں کوئی بھنگ چھڑتی تو کافر قبیلے کافروں ہی کا ساتھ دیتے تھے۔ اور حدیبیہ کے موقع پر ان تمام شعائر اللہ کی توہین کی تھی جن کا اس آیت میں ذکر ہوا ہے۔ انہوں نے بیت اللہ جانے کی راہ روکی۔ حرمت والے مہینہ میں لڑائی پر آمادہ ہوئے اور قربانی اور پٹے والے جانوروں کی مطلق پردازی کی لہذا مسلمانوں کے دل میں یہ خیال آسکتا تھا کہ جو کافر قبیلے قافلوں کی شکل میں حج و عمرہ کرنے جاتے ہیں اور مسلمانوں کے پاس سے گزرتے ہیں وہ بھی مشتعل ہو کر ان کو حج و عمرہ سے روک دیں اور ان کے مال اسباب لوث لیں۔ اللہ تعالیٰ نے یہ آیت نازل فرمایا کہ خیالات سے بھی منع فرمادیا۔

[۲۰] ربط مضمون کے لحاظ سے تو اس جملہ کا یہ مطلب ہے کہ جو کافر حج و عمرہ کو جاتے ہیں۔ اگرچہ وہ کافر اور مشرک ہیں تاہم اس وقت وہ نیکی اور تقویٰ کا کام کرنے جا رہے ہیں تو ان کی زندگی میں نیکی اور تقویٰ کا جو حصہ ہے اس میں تمہیں ان کی راہ روکنے کی بجائے ان سے تعاون کرنا چاہیے۔

﴿ حرب فیار اور حلف الفضول میں آپ کی شمولیت :- تاہم اس آیت کا حکم عام ہے یعنی کوئی مسلم ہو یا غیر مسلم اگر وہ نیکی اور تقویٰ کا کام کرتا ہے تو تمہیں اس کا ساتھ دینا چاہیے اور گناہ یا سرکشی کا کام خواہ کوئی مسلمان کر رہا ہو اس سے کسی قسم کا تعاون نہیں کرنا چاہیے

**شَدِيدُ الْعِقَابِ ۝ حِرْمَتٌ عَلَيْكُمُ الْبَيْتَهُ وَالدَّمُ وَحُمُّ اَخْنَزِيرٍ وَمَا اُهْلَ لِغَيْرِ اللَّهِ بِهِ وَالْمُنْخَنِقَهُ وَالْمَوْقُوذَهُ وَالْمُتَرَدِّيهُ وَالنَّطِيحَهُ وَمَا اَكَلَ السَّبُعُ اَلْامَادِ كِتَمٌ وَمَا ذُبَحَ عَلَى النَّصِيبِ**

بہت سخت ہے<sup>(۱)</sup> تم پر (یہ چیزیں) حرام کی گئی ہیں<sup>(۲)</sup> مردار، خون، سور کا گوشت اور ہر وہ چیز جو اللہ کے علاوہ کسی اور کے نام سے مشہور<sup>(۳)</sup> کر دی جائے۔ نیزوہ جانور جو مگا گھٹ کر یا چوٹ کھا کر یا بلندی سے گر کر یا سینگ کی ضرب سے مرکیا ہو<sup>(۴)</sup> نیزوہ جانور جسے کسی درندے نے پھاڑا ہو، الایہ کہ (ابھی وہ زندہ ہو اور) تم<sup>(۵)</sup> اسے ذبح کرلو۔ نیزوہ جانور بھی جو کسی

چنانچہ آپ ﷺ کی بعثت سے پہلے کی بات ہے کہ اہل مکہ بری طرح قبائلی خانہ جنکی کی زد میں آگئے۔ لڑائیوں کے اس لامتاہی سلسلہ نے سینکڑوں گھرانے برداشت کر دیئے تھے۔ حرب فبار جو قیس اور قریش کے قبیلوں کے درمیان چھڑی تھی اس میں آپ ﷺ نے بھی حصہ لیا اور قریش کا سما تھد دیا تھا تاہم آپ ﷺ نے کسی پر ہاتھ نہیں اٹھایا۔ یہ لڑائی حرب فبار کے نام سے اس لیے موسم ہوئی کہ یہ حرمت والے مہینوں میں بھی جاری رہی۔ اس جنگ کے خاتمہ پر بعض صلح پسند طبیعتوں میں اصلاح کی تحریک پیدا ہوئی۔ قریش کے چند معززین عبد اللہ بن جدعان کے گھر جمع ہوئے اور معاهدہ ہوا کہ ”ہم میں سے ہر شخص مظلوم کی حمایت کرے گا اور کوئی ظالم کہ میں رہنے دیا جائے گا۔“ اس معاهدہ کو حلف الفضول کہا جاتا ہے اور اس کی وجہ تسلیم یہ تھی کہ جن لوگوں کو ایسے معاهدہ کا خیال آیا تھا ان کے ناموں میں فضل کا مادہ بطور قدر مشترک شامل تھا۔ اس معاهدہ کا کوئی خاطر خواہ نیچجہ برآمدہ ہو سکا کیونکہ اس وقت کوئی ایسی قوت موجود نہ تھی جو قبائلی عصیتوں کا خاتمہ کر سکتی۔ آپ ﷺ اپنے عہد نبوت میں فرمایا کرتے تھے کہ ”اگر اس معاهدہ کے مقابلہ میں مجھے سرخ اوٹ بھی دیے جاتے تو میں نہ لیتا۔ اور اگر آج بھی مجھے کوئی ایسے معاهدہ کے لیے بلاۓ تو میں حاضر ہوں۔“ (سری قلبی۔ جاص ۱۸۳، ۱۸۵، شلبی نعمانی)

**[۱] حلٰتٰ حرمت کی علت:-** حلٰتٰ و حرمت کے قانون میں شریعت نے صرف اس بات کو ملحوظ نہیں رکھا کہ حرام چیزوں کے طبی خواطی سے جسم انسانی پر کیا مفید یا مضر اثرات پڑتے ہیں۔ اگر ایسی بات ہوتی تو سب سے پہلے سکھیا اور دوسراے زہروں کا نام لیا جاتا، بلکہ زیادہ تر اس بات کو ملحوظ رکھا گیا ہے کہ ان حرام اشیاء کے انسان کے اخلاق پر کیسے اثرات مرتب ہوتے ہیں اور طہارت اور پاکیزگی سے ان کا کس قدر تعلق ہے نیزاً ایسی تمام چیزیں بھی حرام قرار دی گئیں جنہیں نیت کی گندگی اور عقیدہ کی خباثت حلال سے حرام بنا دیتی ہے۔ لہذا یہ ضروری نہیں کہ جو چیز اللہ نے حرام کی ہے اس کی حکمت بہر حال انسان کی سمجھ میں آجائے۔

**[۲] اس آیت میں جن حرام کردہ چیزوں کا ذکر ہے۔** ان میں سے پہلی چار چیزوں کا ذکر کہ پہلے سورہ بقرہ کی آیت نمبر ۳۷ میں آچکا ہے اس کا حاشیہ ملاحظہ فرمایا جائے۔

**[۳]** چونکہ خون حرام ہے اس لیے موت کی ہر وہ صورت جس میں خون جسم سے نکلنے سکے وہ بدرجہ اوپری حرام ہوئی۔ ایسی ہی چار صورتوں کا یہاں ذکر ہوا ہے۔ پہلی صورت اختناق یا گلا گھونٹ کر مر نے کی ہے پھر اسی کی آگے کئی صورتیں ہیں جیسے کوئی گلاد بکریا مروڑ کر مار ڈالے۔ یاری کا پھنڈ الگ جائے یا گردن کسی درخت کی شاخوں میں پھنس جائے اور جانور مر جائے۔ دوسرا صورت چوٹ یا ضرب سے مر نے کی ہے۔ یہ چوٹ کسی پھر وغیرہ کی بھی ہو سکتی ہے اور لاٹھی وغیرہ کی بھی۔ تیسرا صورت گر کر مر ناہی ہے خواہ کسی پہاڑی یا درخت سے گر کر مر جائے یا کسی کھڈیا کنوئی یا نانی نالے میں گر کر مر جائے۔ اور چوٹی صورت یہ ہے کہ سینگ دار جانور اپنے سینگوں سے لڑیں اور ان میں سے کوئی مر جائے ایسے سب مردار حرام ہیں۔

**[۴] شکار کے احکام:-** عدی بن حاتم کہتے ہیں کہ میں نے آپ ﷺ سے پوچھا: یا رسول اللہ ﷺ! اگر میں بسم اللہ پڑھ کر سکھایا ہو اکتا شکار پر چھوڑوں اور وہ میرے لیے شکار رو کے تو آپ ﷺ نے فرمایا: ”وَهُوَ الَّذِي كَحَا سَكَنَتْهُ“ میں نے کہا ”اگر کتنے نے اسے مار

وَأَنْ تَسْتَعِسُوا بِالْأَذْكَامِ ذَلِكُمْ فَسقٌ۝ أَلِيُّومَرَ يَسَّ الَّذِينَ كَفَرُوا مِنْ دِينِكُمْ فَلَا تَحْشُوْهُمْ<sup>[۱۵]</sup>  
آستانے<sup>[۱۵]</sup> پر ذبح کیا گیا ہو۔ نیز ہر وہ چیز بھی حرام ہے جس میں فال کے تیروں سے تم اپنی قسم<sup>[۱۶]</sup> معلوم کرو۔  
یہ سب گناہ کے کام ہیں۔ آج کا فرمہا رے دین سے پوری طرح مایوس<sup>[۱۷]</sup> ہو گئے ہیں۔ الہذا ان سے مت ڈرو،

ذالا ہو مگر کھلایا ہو تو؟“ آپ ﷺ نے فرمایا ”کھا سکتے ہو۔“ اور اگر تمہارے کتے کے ساتھ کوئی دوسرا کتا بھی ہو اور شکار مر پکا ہو تو  
مت کھاؤ۔ کیونکہ تمہیں علم نہیں کہ کس کتنے نے اسے مارا ہے۔“ پھر میں نے پوچھا ”اگر شکار چڑائی میں لگنے والی کسی چیز سے مر  
جائے تو؟“ آپ ﷺ نے فرمایا ”اگر پھٹ جائے یعنی خون نکل آئے تو کھا سکتے ہیں ورنہ نہیں۔“ نیز آپ ﷺ نے (ایک دوسری  
روایت کے مطابق) فرمایا ”اگر بسم اللہ پڑھ کر سکھائے ہوئے کتنے شکار سے خود بھی کچھ کھالیا ہو تو پھر مت کھاؤ کیونکہ اس کتے  
نے یہ شکار اپنے لیے کیا تھا تمہارے لیے نہیں۔“ (مسلم کتاب الصید والذبائح باب الصيد بالكلاب المعلمة)

[۱۵] ایسا مقام جسکی نسبت عوام میں مشہور ہو کہ وہاں جا کر قربان دینے سے یا ایسی نذر مانے سے انسانوں کی فلاں تکلیف رفع ہو جاتی  
ہے یا اسے فلاں فائدہ پہنچتا ہے اور لوگ اسے مقدس سمجھتے ہوں خواہ وہاں کوئی بت موجود ہو یا نہ ہو۔ اور اگر کسی درخت یا کسی پتھر  
سے ایسے ہی فوائد منسوب کیے گئے ہوں تو وہ بھی اسی حکم میں داخل ہو گا چنانچہ درج ذیل حدیث اسکی پوری وضاحت کرتی ہے۔

\* آستانے کی تعریف اور ان پر قربانی کا حکم:- سید نبات بن ضحاک فرماتے ہیں کہ دور نبوی میں ایک شخص نے نذر مانی کہ وہ  
بوانہ کے مقام پر ایک اونٹ قربانی کرے گا پھر وہ آپ ﷺ کے پاس آیا اور کہنے لگا۔ ”میں نے بوانہ کے مقام پر ایک اونٹ ذبح کرنے  
کی منتمنی تھی۔ آپ ﷺ نے پوچھا ”کیا وہاں دور جا بیت کے بتوں میں سے کوئی بت تھا جس کی عبادت کی جاتی رہی ہو۔“ لوگوں  
نے کہا ”نہیں“ پھر آپ ﷺ نے پوچھا ”کیا وہاں مشکروں کی عیدوں میں سے کوئی عید (میلہ، عرس) تو نہیں لگتا تھا؟“ لوگوں نے کہا  
”نہیں“ تب آپ ﷺ نے اس شخص سے کہا، ”اپنی نذر پوری کرو۔ البتہ اللہ کی نافرمانی میں نذر پوری کرنا جائز نہیں اور نہ ایسی چیز میں  
جو ابن آدم کی ملکیت میں نہ ہو۔“ (ابوداؤد کتاب الایمان والذور۔ باب - ما یومر به من الوفاء عن النذر)

[۱۶] قسمت کے تیروں کے ذریعہ غیب کی خبریں یا اپنی اچھی یا بری قسمت کا حال معلوم کرنا محض تو ہم پرستی ہے اور ایمان بالجہت  
میں داخل ہے۔ یہ تیر عموماً کسی بت خانہ میں یا کافروں کے گمان کے مطابق کسی مقدس مقام پر پڑے رہتے تھے۔ جب کوئی اہم  
کام یا سفر در پیش ہوتا تو پہلے ان تیروں سے حالات معلوم کرتے۔ جیسا کہ درج ذیل احادیث سے ظاہر ہے۔

- \* عرب میں فال گیری کا رواج:- سیدہ عائشہ رضی اللہ عنہا واقعہ بھرت بیان کرتے ہوئے فرماتی ہیں کہ سراۃ بن مالک بن جعشن نے  
آپ ﷺ کا تعاقب کرنا چاہا۔ سراۃ خود کہتے ہیں کہ میں نے اپنਾ گھوڑا دوڑایا تاکہ جلد از جلد انہیں جا پکڑوں جب میں ان  
کے قریب پہنچ گیا تو گھوڑے نے شوکر کھائی اور میں گر گیا۔ میں نے اٹھ کر اپنਾ تھا اپنے ترکش میں ڈالا۔ اس سے تیر نکال کر  
یہ فال نکالی کہ میں ان لوگوں کو نقصان پہنچاؤں یا نہ ہو۔ مگر فال میں وہ چیز نکلی جو مجھے پسند نہ تھی۔ تاہم میں اپنے گھوڑے

پر سوار ہو گیا اور فال کی کوئی پرواہ نہ کی۔ (بخاری باب بنیان المسکبۃ۔ باب هجرة النبي واصحابه الى المدينة)  
۲۔ ابن عباس رضی اللہ عنہ کہتے ہیں کہ (فتح کہ کے موقع پر) جب آپ ﷺ نے کعبہ کے اندر تصویریں دیکھیں تو آپ ﷺ اندر  
داخل نہیں ہوئے بیہاں تک کہ آپ ﷺ کے حکم سے ساری تصویریں مٹا دی گئیں۔ جب آپ ﷺ نے ابراہیم اور  
اساعیل کی تصویریں کو دیکھا، ان کے ہاتھوں میں تیر تھے تو آپ ﷺ نے فرمایا ”اللہ کی قسم انہوں نے کبھی تیروں سے  
فال نہیں نکالی تھی۔“ (بخاری۔ کتاب الانبیاء باب قول الله تعالى و اتخاذ الله ابراہیم خلیلا)

[۱۷] یعنی اب اسلام کو اتنا عروج حاصل ہو چکا ہے کہ کافر اپنی پوری کوشش کے باوجود اس کی راہ نہیں روک سکتے۔ نہ ہی

وَأَخْشُونَ الْيَوْمَ أَكْلَمَتُ لَكُمْ دِيْنَكُمْ وَأَتَمَّتُ عَلَيْكُمْ نِعْمَتِي وَرَضِيْتُ لَكُمُ الْإِسْلَامَ دُبِّنَا فِيمَنَ اصْطُرَّ فِي مُخْصَّةٍ غَيْرِ مُتَجَاوِفٍ لِلِّا تِمْ قَانَ اللَّهَ غَفُورٌ رَّحِيمٌ يَسِّئُونَكَ مَاذَا أَهْلَ لَهُمْ قُولٌ

صرف بھی سے ڈرو۔ آج کے دن میں نے تمہارا<sup>[۱۸]</sup> دین تمہارے لیے مکمل کر دیا اور تم پر اپنی نعمت<sup>[۱۹]</sup> پوری کر دی اور تمہارے لیے بھیت دین، اسلام<sup>[۲۰]</sup> کو پسند کیا ہے۔ پھر اگر کوئی شخص بھوک کے مارے (ان حرام کردہ چیزوں میں سے کسی چیز کو کھانے پر) مجبور ہو جائے<sup>[۲۱]</sup> بشرطیکہ وہ گناہ کی طرف مائل نہ ہو تو اللہ یقیناً بخشے والا اور رحم کرنے والا ہے<sup>(۲)</sup> لوگ آپ سے پوچھتے ہیں کہ ان کیلئے کیا کچھ حلال کیا گیا ہے؟ آپ ان سے کہیں اب کفر کے غالب آنے کی امید رکھ سکتے ہیں۔

**[۱۸] تکمیل دین کا مطلب:** دین سے مراد شریعت کے تمام اصول اور جزئی احکام و بدایات ہیں اور ان احکام پر عمل پیرا ہونے کا وہ طریقہ اور نمونہ بھی جو رسول اللہ ﷺ نے تمام مسلمانوں کے سامنے پیش فرمایا جس کا مطلب یہ ہے کہ اس کے بعد مسلمانوں کو زندگی کے کسی بھی پہلو میں خواہ وہ معاشرتی پہلو ہو یا معاشری ہو یا سیاسی ہو۔ باہر سے کوئی بھی اصول اسلام میں درآمد کرنے کی ضرورت باقی نہیں رہی اس لحاظ سے اسلام میں موجودہ مغربی جمہوریت، اشتراکیت، کیونزم، سو شلزم یا اور کسی ازم کو داخل کرنے کی گنجائش نہیں رہتی۔ یہی صورت حال بدعت کی ہے۔

**[۱۹] اسلام بہت بڑی نعمت ہے:** اللہ کی انسان پر اور بالخصوص مسلمانوں پر سب سے بڑی نعمت یہی ہے کہ اس نے مسلمانوں کو ایسی جامع پدالیات و احکام عطا فرمادیے ہیں۔ جن سے دنیا کی زندگی بھی کامیاب اور خوشگوار ہو جاتی ہے اور آخر دنی نجات بھی حاصل ہو جاتی ہے اور دوسروں کا دست نہیں بنتا پڑتا۔

**[۲۰] یعنی جس طرح کائنات کی تمام اشیاء اللہ کے حکم کے سامنے بلا چون وچ اسر تسلیم خم کیے ہوئے ہیں اسی طرح انسان بھی اختیار رکھنے کے باوجود اللہ کے حکم کے سامنے سرتسلیم خم کر دے اور کائنات سے ہم آہنگ ہو جائے اور اپنی زندگی کے ہر پہلو میں اسی بات کو اپنا ضابطہ حیات بنالے۔ ان معنوں میں سیدنا آدم سے لے کر نبی آخر الزمان تک تمام انبیاء کا یہی دین یعنی اسلام ہی دین رہا ہے۔ اور اسی کو اللہ نے مسلمانوں کے لیے پسند فرمایا ہے۔ یہ آیت ۹۶ ذی الحجه کو عرفہ کے دن نازل ہوئی تھی اور اس دن جمعہ کا دن تھا جیسا کہ درج ذیل احادیث سے واضح ہوتا ہے۔**

۱۔ **تکمیل دین کا دن:** یہودی لوگ (کعب احرار) سیدنا عمر<sup>رض</sup> سے کہنے لگے: تم ایک ایسی آیت پڑھتے ہو کہ اگر وہ آیت ہم یہودیوں پر نازل ہوتی تو ہم اسے عید (جشن) کا دن مقرر کر لیتے۔ سیدنا عمر<sup>رض</sup> نے کہا میں خوب جانتا ہوں کہ یہ آیت کب اور کہاں اتری اور اس وقت آپ ﷺ کہاں تشریف رکھتے تھے۔ یہ آیت عرفہ کے دن اتری اور اللہ کی قسم! ہم اس وقت عرفات میں تھے۔ سفیان (ایک راوی) نے کہا۔ مجھے شک ہے اس دن جمعہ تھا یا کوئی اور دن۔ (بخاری کتاب الشیخ) اور بخاری کی دوسری روایات مثلاً کتاب الایمان۔ باب زیادة الایمان و نقصانہ) اور کتاب الاعتصام بالكتاب والسنۃ۔ نیز مسلم۔ کتاب الفیض میں وضاحت ہے کہ یہ جمعہ کا دن تھا۔

۲۔ سیدنا جابر<sup>رض</sup> فرماتے ہیں کہ آپ نوسال تک ( مدینہ میں) رہے مگر جن نہیں کیا۔ پھر دسویں سال لوگوں میں اعلان کیا گیا کہ آپ ﷺ حج کرنے جا رہے ہیں۔ چنانچہ بہت سے لوگ آپ کی ہمراہی کیلئے مدینہ آگئے۔ (مسلم۔ کتاب الحج۔ باب جنتۃ النبی ﷺ)

**[۲۱] سورہ بقرہ کی آیت ۳۷ میں یہی مضمون آچکا ہے۔ یہاں ﴿غیر متجانف لانم﴾ کے الفاظ ہیں اور وہاں غیر باغ ولا**

أَحَلَّ لَكُمُ الظِّبَابُ وَمَا عَلِمْتُم مِّنَ الْجَوَارِ حُمَّلِينَ بِعِلْمٍ وَهُنَّ مِمَّا عَلِمْتُمُ اللَّهُ فَكُلُّهُ مَنْ أَمْسَكَ عَلَيْكُمْ وَأَذْكُرُوا السُّرَّاً اللَّهِ عَلَيْهِ وَانقُوْا إِنَّ اللَّهَ سَرِيعُ الْحِسَابِ ۝ الْيَوْمَ أَحَلَّ لَكُمُ الظِّبَابُ وَ

کہ تمام پاکیزہ چیزیں تمہارے [۲۲] لیے حلال کروی گئی ہیں۔ اور ان شکاری جانوروں کا شکار بھی جنہیں تم نے اس طرح سدھایا ہو۔ جیسے اللہ نے تمہیں سکھایا ہے۔ لہذا جو شکار وہ تمہارے لیے روکے رکھیں وہ کھا سکتے ہو اور انہیں چھوڑتے وقت اللہ کا نام [۲۳] لے لیا کرو۔ اور اللہ سے ڈرتے رہو۔ بلاشبہ اللہ کو حساب چکانے میں دیر نہیں لگتی۔ آج تمہارے لیے تمام پاک چیزیں حلال کر دی گئی ہیں اور عاد کے اور مفہوم دونوں کا ایک ہی ہے تفصیل مذکورہ آیت میں دیکھ لی جائے۔ سابقہ آیت میں حرام کردہ اشیاء مذکور ہوئی تھیں اس آیت کا یہ جملہ انہیں اشیاء سے متعلق ہے۔

www.KitaboSunnat.com

[۲۲] ہر چیز کی اصل اباحت ہے۔ اس آیت میں کھانے پینے کی اشیاء کی حلت و حرمت کے متعلق ایک عظیم الشان اصول دیا گیا ہے جسے فقہی زبان میں یوں ادا کیا جاتا ہے کہ ”ہر چیز کی اصل اباحت ہے“ اور اس کا مطلب یہ ہے کہ کھانے پینے کی تمام اشیاء دو شرطوں کے ساتھ تمہارے لیے حلال ہیں ایک یہ کہ وہ چیز پاکیزہ اور صاف سحری ہو گندی باسی، سرمی ہوئی اور بدبودار نہ ہو۔ دوسرا یہ کہ اس کے متعلق شریعت میں یہ صراحة نہ ہو کہ وہ حرام ہے اس طرح حرام اشیاء کا دائرہ بہت محدود ہو جاتا ہے اور حلال اشیاء کا دائرہ بہت وسیع ہو جاتا ہے۔ جبکہ اس آیت کے نزول سے پہلے عموماً یہی سمجھا جاتا تھا کہ حلال صرف وہ چیز ہو سکتی ہے جس کے متعلق شریعت میں واضح ثبوت موجود ہو۔ جیسا کہ اس آیت میں مسلمانوں کے یہی سوال کرنے سے بھی ظاہر ہوتا ہے اس آیت کے ذریعہ اللہ تعالیٰ نے سابقہ نظریہ کو بدل کر اور حلال اشیاء کا دائرہ وسیع کر کے مسلمانوں پر احسان عظیم فرمایا ہے۔

[۲۳] شکار کے متعلق احکام:- شکاری جانوروں میں پرندے بھی شامل ہیں جیسے باز اور شکر اورغیرہ۔ یعنی کتا، چیتا، باز، شکرا جسے بھی یہ بات سکھائی گئی ہو کہ وہ شکار کو اپنے مالک کے لیے روک رکھے گا۔ خود اس میں سے کچھ نہ کھائے گا۔ اس آیت کی تشریع کے لیے درج ذیل احادیث ملاحظہ فرمائیے۔

۱۔ آپ ﷺ نے فرمایا ”جب تم اپنے سدھائے ہوئے کتوں کو چھوڑو اور ان پر اللہ کا نام لو تو ان کا کیا ہوا شکار کھالو۔“ (مسلم)۔

کتاب الصید والذبائح۔ باب الصيد۔ باب الصيد بالكلاب (المعلمة والرمي)

۲۔ آپ ﷺ نے فرمایا ”جب تم اپنا تیر چھوڑو تو بسم اللہ کہہ لو۔“ (مسلم۔ ایضاً)

۳۔ آپ ﷺ نے فرمایا ”جب تم تیر چھوڑو اور شکار غائب ہو جائے تو جب ملے اسے کھا سکتے ہو بشرطیکہ سڑنہ جائے۔“ (مسلم۔ کتاب الصيد والذبائح۔ باب اذا غاب عنه الصيد ثم وجده)

۴۔ آپ ﷺ نے فرمایا ”اگر تم شکار پر تیر چھوڑو۔ پھر اس شکار کو ایک یادوں کے بعد پاؤ۔ پھر دیکھو کہ اس پر تمہارے تیر کے علاوہ کوئی اور نشان نہیں تو اسے کھا سکتے ہو۔ اور اگر وہ شکار پانی میں گرپڑا ہو تو اسے مت کھاؤ۔“ (بخاری۔ کتاب الصيد والذبائح۔ باب الصيد اذا غاب عنه يومين او ثلاثة)

۵۔ سیدنا عبد اللہ بن مغفل رضی اللہ عنہ کہتے ہیں کہ آپ ﷺ نے کنگری (پھیک کر شکار کرنے) سے منع فرمایا اور فرمایا کہ اس کے ذریعہ شکار نہ کیا جائے۔“ (بخاری۔ کتاب الصيد والذبائح۔ باب الخذف والبندقة۔ مسلم۔ کتاب الصيد والذبائح۔ باب

طَعَامُ الَّذِينَ أَوْتُوا الْكِتَابَ حَلٌّ لَّهُمْ وَطَعَامٌ لَّهُمْ حَلٌّ لَّهُمْ وَالْحُصْنَةُ مِنَ الْمُؤْمِنَاتِ وَالْمُحْصَنَاتِ  
مِنَ الَّذِينَ أَوْتُوا الْكِتَابَ مِنْ قَبْلِكُمْ إِذَا اتَّبَعُوكُمْ هُنَّ أَجْوَاهُنَّ فُحْصِنِينَ غَيْرُ مُسْفِحِينَ وَلَا  
مُتَّخِذِي أَحْدَانٍ وَمَنْ يَكْفُرُ بِالإِيمَانِ فَقَدْ حَبَطَ عَمَلَهُ وَهُوَ فِي الْآخِرَةِ مِنَ الْخَسِيرِينَ ۝  
بِسْمِ اللّٰهِ الرَّحْمٰنِ الرَّحِيْمِ اَمْنَوَ اللّٰهُ اَذْ افْتَمَنُوا لَى الصَّلَاةِ فَلَعِسْلُوا وُجُوهُهُمْ وَأَيْدِيهِمْ إِلَى الْمَرَاقِفِ

اہل کتاب کا کھانا تمہارے لیے حلال ہے اور تمہارا [۲۳] کھانا ان کے لیے۔ نیز مومن عفیفہ عورتیں تمہارے لیے حلال ہیں اور ان لوگوں [۲۴] کی عفیفہ عورتیں بھی جنہیں تم سے پہلے کتاب دی گئی تھی۔ بشرطیکہ اس سے تمہاری غرض مہرا دا کر کے انہیں نکاح میں لانا ہو، محض شہوت رانی اور پوشیدہ آشنای نہ ہو اور جس نے بھی ایمان کے بجائے کفر اختیار کیا اس کا وہ عمل برپا ہو گیا اور آخرت میں وہ نقصان اٹھانے والوں میں سے ہو گا [۲۵]  
اے ایمان والو! جب نماز ادا کرنے کے لیے اٹھو تو پہلے اپنے منہ اور کہنیوں تک ہاتھوں کو دھولو،

اباحة مایستعان به علی الاصطیاد)

۶۔ آپ ﷺ نے فرمایا ”اللّٰهُ تَعَالٰی نے ہر چیز میں احسان کرنا فرض کر دیا ہے لہذا جب تم کسی جاندار کو مارو یا ذبح کرو تو اس طریقہ سے مارو (یعنی اپنی چہری وغیرہ کو خوب تیز کرلو۔ تاکہ اس مذبوحہ جانور کو کم سے کم تکلیف ہو) (مسلم۔ کتاب الصید والذبائح۔ باب الامر باحسان الذبح والقتل)

[۲۳] اہل کتاب کا کھانا کن شرائط کے تحت حلال ہے؟۔ اہل کتاب کا کھانا انہی شرائط کے تحت حلال ہے جو اور پر مذکور ہو چکیں۔ یعنی ذیحہ پر اللہ کا نام لیا گیا ہو، چیزیں کیزہ ہو اور ان کے دست خوان پر کوئی حرام چیز مثلاً شراب یا سور کا گوشت وغیرہ نہ ہو۔ اور اگر ان کے دست خوان پر ایسی اشیاء رہتی ہوں تو ان کے ساتھ کھانا تو درکار ان کے برتن استعمال کرنا بھی جائز نہیں تا آنکہ انہیں خوب دھو کر پاک صاف کر لیا جائے اور یہ استعمال مجبور ہو۔ رہے غیر اہل کتاب تو نہ ان کا ذبیحہ کھانا جائز ہے اور نہ ان کے ساتھ کھانا کھانا جائز ہے۔ نیز جو جانور ذبح نہ کیے جائیں بلکہ آرے سے ان کا گلا کاٹ کر الگ کر دیا جائے یا کسی اور طریقہ سے انہیں مارا جائے۔ یاذخ کے وقت اللہ کا نام نہ لیا جائے تو ایسے جانور کا گوشت کھانا جائز نہیں ہے۔ علاوہ ازیں یہ بات بھی قبل غور ہے کہ دور نبوي میں یہودیوں اور عیسائیوں کا کم از کم اللہ پر اور یوم آخرت پر ایمان ضرور تھا مگر آج کل اہل مغرب جن میں سے اکثر اپنے آپ کو عیسائی کہلاتے ہیں۔ یہ لوگ نیچری اور دہریہ قسم کے ہوتے ہیں یادیں سے بیزار ہوتے ہیں۔ ایسے لوگوں کا کھانا کیسے مسلمانوں کے لیے جائز سمجھا جاسکتا ہے کیونکہ ان میں اور غیر اہل کتاب میں موجودہ دور میں کوئی فرق نہیں ہے۔

[۲۵] کتابیہ عورت کے نکاح:۔ کتابیہ عورتوں سے نکاح کی شرائط وہی ہیں جو مسلمان عورتوں کے لیے ہیں۔ یعنی نکاح کا مقصد محض شہوت رانی نہ ہو بلکہ مستقل بنیادوں پر ہو اور اس نکاح کا باقاعدہ اعلان ہو اور ان کے حق مہر انہیں ادا کر دیئے جائیں۔ مگر کتابیہ عورت سے نکاح صرف اس صورت میں جائز ہو گا جب کسی فتنہ کا خطہ نہ ہو۔ مثلاً ایک شخص اگر کسی خوبصورت کتابیہ عورت سے نکاح کے بعد اس کے دین کی طرف مائل ہو جائے تو ایسی صورت میں نکاح ہرگز جائز نہ ہو گا جیسا کہ اس آیت کے آخر میں الفاظ (و من يكفر بالايمان) سے ظاہر ہوتا ہے اس خطہ کے پیش نظر حق الامکان کتابیہ عورتوں سے نکاح سے بچنا ہی بہتر ہے۔ اور اگر ایسی اخطر اری حالت ہو کہ نکاح نہ کرنے سے فتنہ میں پڑنے کا ندیشہ ہو تو پھر نکاح کر لینے میں کوئی حرج نہیں۔

وَامْسَحُوا بِرُوْسَكُمْ وَأَرْجُلُكُمْ إِلَى الْكَعْبَيْنِ وَإِنْ كُنْتُمْ جُنْبًا فَأَطْهِرُوهَا وَإِنْ كُنْتُمْ مَرْضَى  
أَوْ عَلَى سَفَرٍ أَوْ جَاءَ أَحَدٌ مِنْكُمْ مِنَ الْغَارِطِ أَوْ لَمْسَتُمُ النِّسَاءَ قَلْمَرَتْ تَجْدُوا مَاءً  
فَتَبَيَّمُوا صَعِيدًا طَيْبًا فَامْسَحُوا بِرُوْجُوكُمْ وَأَيْدِيكُمْ مِنْهُ مَا يُرِيدُ اللَّهُ لِيَجْعَلَ

اپنے سروں کا مسح کر لو اور اپنے پاؤں خونوں تک دھو لیا کرو اور اگر جنابت کی حالت میں ہو تو (نہاکر) طہارت حاصل کرو۔ [۲۷] ہاں اگر تم مریض ہو یا سفر میں ہو یا تم میں سے کوئی شخص رفع حاجت کر کے آئے یا تم نے عورتوں کو چھووا ہو، پھر تمہیں پانی نہ مل رہا ہو تو پاک مٹی سے کام لو۔ پھر اس سے اپنے چہروں اور ہاتھوں کا مسح کر لو۔ اللہ تم پر زندگی کو

[۲۶] حلت و حرمت کے احکام سے مقصود نفس کی طہارت تھا۔ اب جسم کی طہارت کے احکام بیان ہو رہے ہیں۔ اس آیت میں وضو، تیم اور غسل جنابت کا ذکر آیا ہے۔ تیم اور غسل جنابت کے متعلق احادیث تو پہلے سورہ نہاد کی آیت نمبر ۳۔ ۲ کے تحت درج کی جا چکی ہیں وہاں سے دیکھ لی جائیں اور وضو اور طہارت کے متعلق احادیث یہاں درج کی جا رہی ہیں:

۱۔ وضوء سے متعلق احکام: ایک دفعہ سیدنا عثمان رضی اللہ عنہ نے پانی کا برتن منگوایا۔ پھر پہلے اپنی ہتھیلوں پر تین بار پانی ڈال کر انہیں دھویا پھر داہنا تھ برتن میں ڈالا، پھر کلی کی، پھر ناک جھاڑی، پھر تین بار اپنانہ دھویا، پھر دونوں ہاتھ کہنیوں تک تین بار دھوئے، پھر ایک ہی بار سر کا مسح کیا، پھر دونوں پاؤں خونوں تک تین بار دھوئے پھر کہا کہ رسول اللہ ﷺ نے فرمایا "جو کوئی میرے اس وضو کی طرح وضو کرے پھر (تحکیم الوضوء کی) دور کریں اس طرح ادا کرے کہ اس کے دل میں کوئی دنیوی خیال نہ ہو اس کے پہلے گناہ بخش دیئے جائیں گے۔" (بخاری۔ کتاب الوضوء ٹلٹا ٹلٹا)

۲۔ سیدنا انس رضی اللہ عنہ فرماتے ہیں کہ آپ ﷺ جب بیت الحلاء میں جاتے تو کہتے "اللَّهُمَّ إِنِّي أَعُوذُ بِكَ مِنَ الْخُبُثِ وَالْخَبَاثَ" اے اللہ میں بھوتوں اور بھتیوں سے تیری پناہ میں آتا ہوں۔ (بخاری۔ کتاب الوضوء۔ باب ما يقول عند الخلاء)

۳۔ ابو یوب النصاری رضی اللہ عنہ کہتے ہیں کہ نبی اکرم ﷺ نے فرمایا "تم میں سے جب کوئی قضائے حاجت یعنی پاخانہ کرنے کے لیے آئے تو قبلہ کی طرف نہ منہ کرے نہ پیٹھ بلکہ مشرق کی طرف یا مغرب کی طرف منہ کرو۔" (بخاری۔ کتاب الوضوء باب استقبال القبلة لغائط او بول)

۴۔ سیدنا ابن عباس رضی اللہ عنہ کہتے ہیں کہ آپ ﷺ مدینہ کے کسی باغ پر سے گزرے وہاں دو آدمیوں کی آواز سنی جنہیں ان کی قبروں میں عذاب ہو رہا تھا۔ آپ ﷺ نے فرمایا "انہیں کسی بڑے گناہ میں عذاب نہیں ہو رہا۔" پھر فرمایا "ان میں سے ایک تو اپنے پیشاب سے احتیاط نہیں کرتا تھا اور دوسرا چغلی کھاتا پھر تھا۔" پھر آپ ﷺ نے ایک ہری ٹھنپی منگوائی۔ اس کے دو ٹکڑے کر کے ہر قبر پر ایک حصہ گاڑ دیا۔ صحابہ نے پوچھا "یا رسول اللہ! آپ نے ایسا کیوں کیا؟" فرمایا "جب تک یہ سوچیں نہیں شاید ان کے عذاب میں کچھ کی ہو۔" (بخاری۔ کتاب الوضوء۔ باب من الكبائر ان لا يستتر من بوله)

۵۔ سیدنا ابو ہریرہ رضی اللہ عنہ کہتے ہیں کہ آپ ﷺ نے فرمایا "تم میں سے کوئی کھڑے پانی میں جو جاری نہ ہو پیشاب نہ کرے پھر اس

- میں نہائے۔” (بخاری۔ کتاب الوضوء۔ باب البول فی الماء الدائم)
- ۶۔ سیدنا ابو ہریرہؓ کہتے ہیں کہ میں نے آپ ﷺ کو یہ کہتے تھا ہے کہ جس شخص کو حدث ہوا س کی نماز قبول نہیں ہوتی جب تک وضو نہ کر لے۔ ”حضرموت کے ایک آدمی نے مجھ سے پوچھا ”ابو ہریرہ حدث کیا ہوتا ہے؟“ میں نے کہا ”پھر کیلیا پاد“ (بخاری۔ کتاب الوضوء۔ باب لاتقبل الصلوة بغير طهور)
- ۷۔ سیدنا انسؓ فرماتے ہیں کہ آپ ﷺ ایک صاع پانی سے لے کر پانچ مد تک پانی سے غسل کر لیا کرتے اور ایک مد پانی سے وضو کر لیا کرتے۔ ”بخاری۔ کتاب الوضوء۔ باب الوضوء بالمد)
- ۸۔ سیدنا علیؓ فرماتے ہیں کہ میری مذہب بہت نکتی تھی میں نے آپ ﷺ سے یہ مسئلہ پوچھنے میں شرم محسوس کی اور مقداد بن اسودؓ سے کہا، تم پوچھ دو۔ مقداد نے آپ ﷺ سے پوچھا تو آپ ﷺ نے فرمایا ”اس میں وضو ہے۔“ بخاری کتاب الوضوء۔ باب من لم یر الوضوء الامن المخرجین القبل والدبر۔ نیز کتاب الحلم۔ باب من استحیا.....)
- ۹۔ سیدنا عمرؓ کہتے ہیں کہ ایک شخص نے وضو کیا اور اپنے قدم پر ناخن بھر جگہ (خٹک) چھوڑ دی۔ آپ ﷺ نے دیکھا تو اسے فرمایا ”وابس جاؤ اور اچھی طرح وضو کرو۔“ چنانچہ وہ شخص واپس ہوا۔ پھر (وضو کر کے) نماز پڑھی (مسلم۔ کتاب الطہارۃ۔ باب وجوب استیعاب جمیع اجزاء محل الطہارۃ)
- ۱۰۔ سیدنا عبد اللہ بن عمرؓ کہتے ہیں کہ ہم ایک سفر میں نبی اکرم ﷺ سے پیچھے رہ گئے۔ آپ ﷺ نے ہمیں اس حال میں پایا کہ نماز کا وقت ہو گیا تھا اور ہم وضو کر رہے تھے اور اپنے پاؤں پر مسح کر رہے تھے تو آپ ﷺ نے تین مرتبہ بلند آواز سے پکارا وَيْلٌ لِلأَعْقَابِ مِنَ النَّارِ یعنی ان خٹک ایڑیوں کے لیے بر بادی ہے۔ اور ایک دوسری روایت میں ہے کہ ”وضو مکمل کرو“ (بخاری۔ کتاب الوضوء۔ باب غسل الرجلين ولا يمسح على القدمين)
- ۱۱۔ سیدنا ابو موسیٰ اشعریؓ کہتے ہیں کہ میں آپ ﷺ کے پاس آیا تو دیکھا کہ آپ ﷺ ہاتھ میں سواک لیے ہوئے مسوک کر رہے تھے۔ آپ ارع کی آواز نکال رہے تھے اور سواک آپ کے منہ میں تھی گویا قے کر رہے ہیں۔ (بخاری کتاب الوضوء۔ باب السواک)
- ۱۲۔ عروہ بن مغیرہ اپنے باپ سے روایت کرتے ہیں کہ میں ایک سفر (غزوہ تبوک) میں رسول اللہ ﷺ کے ساتھ تھا (آپ ﷺ وضو کر رہے تھے) میں جھکا کہ آپ ﷺ کے موزے اتار دو۔ آپ ﷺ نے فرمایا ”رہنے دو“ میں نے انہیں باوضو پہنہا ہے۔ ”پھر ان پر مسح کیا۔“ (بخاری۔ کتاب الوضوء۔ باب اذا ادخل رجليه و هما ظاهرتان)
- ۱۳۔ عبد اللہ بن عباسؓ کہتے ہیں کہ آپ نے دودھ پیا اور پھر کلی کی اور فرمایا کہ ”دودھ میں چکنائی ہوتی ہے۔“ (بخاری۔ کتاب الوضوء باب هل یمضمض من اللبن)
- واضح رہے کہ اس آیت میں جن اعضاء کے دھونے کا ذکر آیا ہے۔ ان کو دھونا فرض ہے یا بالفاظ دیگر وہ وضو کے فرائض ہیں جن کے بغیر وضو نا تمام رہتا ہے اور وہ یہ ہیں۔ (۱) اپنے چہرہ کو دھونا (۲) اپنے ہاتھوں کو کہنیوں تک دھونا اور کہنیاں اس میں شامل ہیں۔ (۳) اپنے سر کا مسح کرنا اور (۴) اپنے دنوں پاؤں کو ٹخنون تک دھونا اور ٹخنے ان میں شامل ہیں۔
- قرآن میں ان اعضاء کو دھونے یا سر کے مسح کی اجتماعی کیفیت بیان ہوئی ہے جس کی تفصیل آپ ﷺ کی سنت سے یا احادیث

سے ملتی ہے ایسی کچھ احادیث اور ذکر کردی گئی ہیں جن سے وضو کی سنتیں معلوم ہوتی ہیں۔ یعنی ایسے افعال جو صرف آپ کی سنت سے معلوم ہوئے ہیں۔ ان میں سے چند افعال کا ذکر مندرجہ بالا احادیث میں آچکا۔ باقی افعال یا مذکورہ افعال کی کچھ مزید وضاحت ذیل میں درج کی جاتی ہے:

۱۔ وضو کی ابتدائیں سب سے پہلے ہاتھوں کو گٹوں تک دھونا، پھر کلی کرنا، پھر ناک میں پانی چڑھانا اور ناک جھاڑنا، وضو سے پہلے یا ہاتھ دھونے کے بعد کلی کرتے وقت موک اک کرنا۔ ہاتھ اور پاؤں دھوتے وقت ہاتھ اور پاؤں کی انگلیوں میں خال کرنا۔ منہ دھوتے وقت داڑھی اگر گھنی ہو تو بالوں میں خال کرنا اور ہلکی ہو تو جڑوں تک دھونا، سر کے مسح کی ترکیب یہ ہے کہ دونوں ہاتھوں کو سر کے اگلے حصے سے شروع کر کے گدی تک لے جائے پھر اسی طرح واپس لے آئے۔ سر کے مسح کے ساتھ ہی کافیوں کا مسح کرنا بھی مسنون ہے۔

۲۔ جن اعضاء کو دھونے کا قرآن میں ذکر ہے انہیں ایک بار دھونے سے بھی فرض کی ادائیگی ہو جاتی ہے اور سنت یہ ہے کہ انہیں دوبار یا تین بار دھویا جائے۔ تین بار دھونا فضل ہے۔ اسی طرح کلی کرنا اور ناک میں پانی ڈالنا بھی تین بار افضل اور تین بار سے زیادہ دھونا مکروہ ہے۔

۳۔ پہلے دیاں ہاتھ دھویا جائے پھر بیان۔ اسی طرح پاؤں میں بھی بھی ترتیب مخواز رکھنی چاہیے۔ دائیں سے شروع کرنا اور اسے ترجیح دینا آپ ﷺ کی سنت ہے۔

۴۔ ہر نماز کے لیے نئے سرے سے وضو کرنا واجب نہیں بلکہ ایک ہی وضو سے (یعنی اگر حدثہ ہوا ہو تو) متعدد نمازوں ادا کی جاسکتی ہیں۔

۵۔ سفر میں ایک وضو کر کے موزے یا جرابیں پہننے کے بعد ان پر تین دن تک مسح کیا جاسکتا ہے اور حظر میں اس کی مدت صرف ایک دن ہے۔

۶۔ اگر کوئی عضو ختمی ہو جسے دھونے سے نقصان کا اندر یہ ہو تو اس پر پٹی باندھ کر اس پر مسح کیا جاسکتا ہے۔

پاؤں دھونے میں شیعہ حضرت کا اختلاف: پاؤں کے دھونے میں شیعہ حضرات نے اختلاف کیا ہے اور اس اختلاف کی وجہ قراءت کا اختلاف ہے آیت کے الفاظ یہ ہیں ﴿وَامْسَحُوا بُرءَةً وَسِكْمً وَأَرْجُلَكُمْ إِلَى الْكَفَّيْنِ﴾ ایڑیاں نہ دھونے کی خرابی یہ ہے کہ انہیں آگ کا عذاب چھوئے گا لہذا ﴿أَرْجُلَكُمْ﴾ میں لام پر فتح والی قراءت کو ہی راجح قرار دیا جاسکتا ہے اور دوسرا جواب یہ ہے کہ اگر ارْجُلَكُمْ میں لام پر کسرہ کی قراءۃ کو بھی درست قرار دیا جائے تو اس سے یہ لازم نہیں آتا کہ ﴿أَرْجُلَكُمْ﴾ پر ﴿بُرءَةً وَسِكْمً﴾ کا عطف تسلیم کیا جائے کیونکہ لام پر کسرہ عطف کی وجہ سے نہیں بلکہ جر جوار کے طور پر آیا ہے اور اس کی مثلیں قرآن کریم میں متعدد جگہ موجود ہیں جیسے سورہ ہود میں ہے ﴿عَذَابُ يَوْمٍ مُّجِيظٍ﴾ (۸۳:۱۱) اور سورہ وَاشق میں ہے ﴿وَحُوَرُ عَيْنٍ﴾ (۲۲:۵۲) مطلب یہ ہے کہ عربی گرام کے مطابق حرکات یا اوقات قریب کے لفظ کے مطابق آجائی ہیں اس لحاظ سے ارْجُلَكُمْ کا بُرءَةً وَسِكْمً پر عطف نہیں بلکہ بُرءَةً وَسِكْمً سے قریب ہونے کی وجہ سے کسرہ اجر میں شریک ہے، مسح کرنے میں نہیں۔ اور تیسرا جواب عقلی ہے جو یہ ہے کہ سرچو نکہ بدن کا سب سے اعلیٰ حصہ ہے لہذا وہ اکثر نجاست اور غلاظت سے محفوظ رہتا ہے پھر بسا اوقات ڈھکا ہوا بھی ہوتا ہے لہذا اسے دھونے کے بجائے اس کا مسح ہی کافی سمجھا گیا ہے جبکہ پاؤں بدن کا سب سے خلاص حصہ ہے جو نجاست اور کشافت سے اکثر متاثر ہوتا ہے لہذا ایسا احتیاط اسی میں ہے کہ پاؤں پر مسح کرنے کے بجائے انہیں دھویا جائے۔

عَلَيْكُم مِّنْ حَرَجٍ وَلَا كُنْ يُرِيدُ لِيُظْهِرَ أَعْلَمُ وَلِيُتَمَّ نِعْمَتَهُ عَلَيْكُمْ أَعْلَمُ تَشْكُرُونَ  
وَإِذْ كُرُوا نِعْمَةَ اللّٰهِ عَلَيْكُمْ وَمِنْ شَاقَةِ الْذِي وَأَنْقَمْتُمْ يَهُ لِإِذْ قُلْتُمْ سَمِعْنَا وَأَطْعَنَّا

نگ [۲۷] نہیں کرنا چاہتا بلکہ وہ تو یہ چاہتا ہے کہ تمہیں پاک کرے اور تم پر اپنی نعمت پوری کرے [۲۸] تاکہ تم اسکے شکر گزار بنو (۲۹) اور اللہ کے اس احسان کو یاد کرو جو اس نے [۳۰] تم پر کیا اور اس پختہ عہد کو بھی (یاد رکھو) جو اس نے تم سے لیا جبکہ تم نے سمعنا و اطعنا [۳۱] (ہم نے سن لیا اور اطاعت قبول کی) کہا تھا۔

[۲۷] دین میں آسانی:- یعنی تمہاری مجبوریوں کا لحاظاً رکھتے ہوئے تمہیں رخصتی عطا کر دیتا ہے مثلاً جس مریض کو پانی کے استعمال سے تکلیف کا یاتکلیف کے بڑھ جانے کا اندریشہ ہو تو اسے خواہ حدث اصغر (پھنسکی یا پاد وغیرہ) لاحق ہو یا حدث اکبر (یعنی جنہی ہو خواہ احتلام سے یا صحبت سے) وہ وضوی عمل کی وجہ پر تیم کر سکتا ہے یا اسما فخر ہے وضوی عمل کے لیے پانی مل ہی نہ رہا ہو اس کے لیے بھی یہی رعایت ہے۔

[۲۸] اتمام نعمت کیا ہے؟:- یعنی اتمام نعمت اسی شکل میں ہو سکتی ہے کہ نفس کی پاکیزگی کے احکام کے ساتھ ساتھ جسم کی پاکیزگی کے احکام بھی دیئے جائیں۔ ایک مسلمان کے لیے جسم کی صفائی بھی اتنی ہی ضروری ہے جتنی نفس کی پاکیزگی اور صفائی۔

چنانچہ آپ ﷺ نے فرمایا ہے کہ جسمانی صفائی ایمان کا حصہ یا آدھا ایمان ہے (مسلم۔ کتاب الطہارۃ باب فضل الوضوء)  
[۲۹] یعنی تم ایک دوسرے کے دشمن تھے۔ قبائلی عصیتوں نے تمہیں عداوتوں اور لڑائیوں میں پھنسا کر تمہاری زندگی تم پر حرام کر دی تھی اور تم ان حالات سے نجات کی راہ سوچتے تھے مگر ایسی کوئی راہ تمہیں نظر نہیں آتی تھی۔ پھر اللہ نے تم پر پے در پے کئی احسانات کیے۔ تمہیں اسلام کی توفیق بخشی پھر اسی اسلام کی وجہ سے تمہاری دیرینہ اور مسلسل عداوتوں کا خاتمه کر کے تمہیں ایک دوسرے کا منوس و غخوار اور بھائی بھائی بنا دیا۔

[۳۰] بیعت عقبہ کا عہد:- یعنی وہ پختہ عہد جو تم نے عقبہ کی رات کو رسول اللہ ﷺ سے کیا تھا کہ ہم ہر حال میں آپ ﷺ کی فرمانبرداری کریں گے واضح رہے کہ آپ ﷺ نے بیعت عقبہ کے بعد بھی جس شخص سے بیعت لی اسی عہد پر بیعت لی۔ اور خلافے راشدین بھی اسی عہد پر مسلمانوں سے بیعت لیتے رہے۔ امیر کی اطاعت سے ہی جماعت کا نظم و نسق اور امت میں اتحاد قائم رہ سکتا ہے اسی لیے حضور ﷺ نے امیر کی اطاعت کی بہت تاکید فرمائی ہے۔ تفصیل کے لیے سورہ نساء کی آیت ۵۹ کا حاشیہ نمبر ۹۱ ملاحظہ فرمایا جائے۔ بیعت عقبہ کے عہد اور اس کے پس منظر کو ہمدرم ذرا تفصیل سے بیان کرتے ہیں۔

۱۰ نبوی میں ابو طالب کی وفات ہو گئی۔ پھر اس کے چند ہی دن بعد آپ کی ہمدرد اور غمگسار یہوی سیدہ خدیجہؓ الکبریؓ (رضی اللہ عنہا) بھی وفات پا گئیں گھر کی دنیا میں سیدہ خدیجہؓ الکبریؓ (رضی اللہ عنہا) آپ ﷺ کا سہارا تھیں اور باہر کی دنیا میں ابو طالب۔ چند دنوں کے وقde سے یہ دنوں سہارے چھن گئے۔ گویا آپ پر غم والم ثوٹ پڑا۔ اسی وجہ سے اس سال کا نام ہی عام الحزن پڑ گیا۔

ابو طالب کی وفات کے بعد مشرکین مکہ کے حوصلے بڑھ گئے۔ اور وہ مسلمانوں پر مزید تشدید کی تجویز سوچنے لگے اور یہ بھی کہ اب پیغمبر اسلام کو ٹھکانے لگانے کا بہترین موقع میر آگیا ہے۔ مسلمانوں کی اکثریت تو پہلے ہی جبše کی طرف ہجرت کر چکی تھی اور جو باقی تھے ان کی اب زندگی بھی خطرہ میں تھی۔ ان حالات میں آپ ﷺ نے مناسب سمجھا کہ اب مکہ سے باہر کسی مقام پر تبلیغ کے لیے مرکز بنانا چاہیے۔ اور اس مقصد کے لیے آپ نے مکہ کے جزوں شہر طائف کا انتخاب کیا جو ایک زرخیز اور

شاداب علاقہ تھا۔ اہل مکہ کے رئیسوں کی وہاں جائیدادیں بھی تھیں اور رشتہ ناطے کے علاوہ تجارتی تعلقات بھی تھے۔ آپ نے اپنے غلام زید بن حارثہ کو اپنے ہمراہ لیا اور طائف کی طرف روانہ ہو گئے۔ راستے میں جہاں موقع میر آتا تبلیغ کرتے جاتے تا آنکہ میں دن کی پیدل مسافت کے بعد آپ طائف پہنچ گئے۔

طائف میں بنو ثقیف آباد تھے اور تین بھائی مسعود، جسیب اور عبدیا میل اس شہر کے سردار اور روسائے مکہ کے ہمسر تھے۔ آپ نے انہیں اللہ کا پیغام سنایا اور اسلام کی دعوت دی۔ وہ اہل مکہ سے گونا گون تعلقات کی بنا پر پہلے سے ہی مکہ اور اہل مکہ کے حالات سے واقف تھے چنانچہ انہوں نے بھی قریش مکہ ہی کی روشن اختیار کی اور نہ صرف یہ کہ آپ کی دعوت کو ٹھکرایا بلکہ بڑی بد تیزی سے پیش آئے اور بگتا خانہ جواب دیئے۔ ایک بھائی نے کہا: اگر واقعی تمہیں اللہ نے بھیجا ہے تو بس پھر وہ کعبہ کا غلاف نچوڑا چاہتا ہے۔ دوسرے نے کہا: کیا اللہ میاں کو رسالت کے لیے تیرے سوا کوئی مناسب آدمی نہ مل سکا۔ تیسرا بولا: اللہ کی قسم! میں تھھ سے بات نہیں کروں گا۔ کیونکہ اگر تم واقعی اللہ کے رسول ہو تو پھر آپ کو جواب دینا مناسب نہیں ہے اور اگر تم (نحوذ باللہ) جھوٹے ہو تو پھر اس قابل نہیں کہ تم سے بات کی جائے۔

آپ ﷺ نے نہایت برداہری سے انہیں جواب دیا کہ اگر تم مجھے رسول ماننے کو تیار نہیں تو کم از کم میری راہ میں رکاوٹ نہ ڈالو۔ چنانچہ آپ نے دوسرے لوگوں کو دعوت دینا اور وعظ و نصیحت شروع کر دی۔ ان بد بخنوں نے اپنے غلاموں، خادموں اور شہر کے اوپا شہزادوں کو آپ کے پیچھے بھیج دیا کہ وہ آپ کو طائف سے باہر نکال دیں۔ چنانچہ ان اوپا شوں کا غول آپ کے پیچھے لگ گیا۔ جہاں آپ وعظ کے لیے کھڑے ہوتے تو یہ لوگ آپ کو گالیاں دیتے، شور مچاتے اور پھر مارتے۔ جب آپ نہ ڈھال ہو جاتے تو یہ غندے آپ کو بازو سے پکڑ کر اٹھادیتے اور پھر ٹخنوں پر پھر مارتے اور تالیاں بجا جا کر ہٹھتے۔ خون بے تحاشا بہہ رہا تھا اور آپ کی جوتیاں اندر اور باہر سے لٹھر گئیں۔ آخر آپ نے ایک باغ کے احاطہ میں پناہ لی۔ یہ باغ رئیس مکہ عتبہ بن ریعہ اور اسکے بھائی شیبہ کا تھا۔ عتبہ ایک رحم دل انسان تھا۔ اس نے یہ حالت دیکھی تو اپنے غلام عداس کے ہاتھ ایک پلیٹ میں انگور بھجوائے۔ آپ نے انگوروں کی طرف ہاتھ بڑھاتے ہی پہلے بسم اللہ پڑھا پھر انگور کھانا شروع کئے۔ عداس کہنے لگا۔ اللہ کی قسم! یہ کلمہ یہاں کے لوگ تو کبھی نہیں کہتے۔ آپ نے اس سے پوچھا کہاں کے رہنے والے ہو اور تمہارا مدد ہب کیا ہے؟ وہ بولا میں عیسائی ہوں اور نیو کا باشندہ ہوں۔ آپ نے کہا: گویا تم مرد صالح یوں بن متنی کے شہر کے ہو۔ وہ میرا بھائی ہے۔ وہ بھی نبی تھا اور میں بھی نبی ہوں۔ غلام نے یہ سناتا آپ کے سر اور ہاتھوں کو بوسہ دیا۔ عتبہ اور شیبہ نے یہ ماجرا دیکھا تو جب عداس واپس آیا تو اسے ملامت کی اور کہا کہ تم یہ کیا حرکت کر رہے ہے۔ تم نے اپنامہ جب خراب کر لیا ہے۔ عداس نے جواب دیا کہ اس شخص نے مجھے ایک ایسی بات بتائی ہے جو صرف ایک نبی ہی بتا سکتا ہے۔

اس سفر میں آپ کو جنتی اذیت اٹھائی پڑی اس کا اندازہ درج ذیل حدیث سے ہو جاتا ہے:

سیدہ عائشہ رضی اللہ عنہا فرماتی ہیں کہ میں نے آپ سے پوچھا آپ پر احمد کے دن سے بھی زیادہ سخت دن گزرائے؟ آپ نے فرمایا عائشہ رضی اللہ عنہا میں نے تیری قوم (قریش) کی طرف سے جو جو تکلیفیں اٹھائی ہیں وہ میرا ہی دل جاتا ہے۔ سب سے زیادہ سخت دن مجھ پر طائف کا دن گزرائے جب میں نے اپنے تیس عبدیا میل بن کلال پر پیش کیا۔ اس نے میری دعوت کو قبول نہ کیا تو میں افسرہ خاطر ہو کر واپس ہوا اور مجھے اس وقت قدرے افاقت ہوا جب میں قرن ثعالب (ایک مقام کا نام) پہنچ گیا۔ میں نے اپر سر اٹھایا تو دیکھا کہ ابر کا ایک گلزارا مجھ پر سایہ کئے ہوئے ہے اور اس میں جریل موجود ہیں۔ جریل نے مجھے پکارا اور کہا کہ تمہاری قوم نے جو تجھے جواب دیا وہ اللہ نے سن لیا۔ اب اللہ تعالیٰ نے پہاڑوں کے فرشتے کو تمہارے پاس بھیجا ہے تاکہ آپ جیسا چاہیں اسے حکم

ویں۔ اتنے میں پہاڑوں کے فرشتے نے مجھے سلام کہا اور کہنے لگا۔ محمد اگر آپ چاہیں تو میں مکہ اور طائف کے پہاڑوں کو ملا کر سب کو چکنا چور کر دوں۔ ”تو نبی ﷺ نے فرمایا (ایامت کرو) بلکہ مجھے امید ہے کہ ان کی اولاد میں سے اللہ ایسے لوگ پیدا کرے گا جو صرف اکیلے اللہ کی عبادت کریں گے اور اس کے ساتھ کسی کوشش کرنے کریں گے۔ (بخاری۔ کتاب باب اذا قال احدكم آمين والملائكة في السماء.....) (مسلم۔ کتاب الجہاد والسریر۔ باب مالقى النبى ﷺ من اذى المشركين والمنافقين)

اس متفق علیہ حدیث سے معلوم ہوا کہ طائف کا دن آپ کی زندگی کا سخت اور مشکل ترین دن تھا۔ حتیٰ کہ احمد کے دن جب آپ زخمی ہو گئے تھے اس سے سخت دن تھا۔ آپ ﷺ نے اس موقع پر جس صبر و استقامت کا ثبوت دیا۔ اور انتقام کا اختیار مل جانے کے باوجود جس طرح آپ نے عفو و درگز رے کام لیا وہ بلاشبہ آپ کی پیغمبرانہ عظمت کی دلیل ہے۔

آپ قریش مکہ کی طرف سے اسلام لانے سے تمویوس ہوئی پکے تھے اس واقعہ طائف نے آپ کے غم و اندوه میں مزید اضافہ کر دیا۔ آپ مکہ واپس آئے تو امن حرمین میں پھر گئے۔ آپ کے بال پچھے مکہ میں تھے اور مکہ والے آپ کے جانی دشمن تھے۔ آپ نے بنو خزاعہ کے ایک آدمی کے ہاتھ اخنس بن شریق کو پیغام بھیجا کہ وہ مکہ میں آپ کو پناہ دے۔ اخنس نے یہ کہہ کر مغضرات کر دی کہ میں حلیف ہوں اور حلیف پناہ نہیں دے سکتا۔

پھر آپ نے یہی پیغام سہیل بن عمرو کو بھیجا۔ اس نے بھی یہ کہہ کر مغضرات کر دی کہ بنو عاصر کی دی ہوئی پناہ بنو کعب پر لاگو نہیں ہوتی۔ پھر آپ نے یہی پیغام مطعم بن عدی کو بھیجا۔ جس نے پناہ دینا منتظر کر لیا۔ اور اپنے بیٹوں اور قوم کے لوگوں کو بلا کر کہا کہ ہتھیار بند ہو کر خانہ کعبہ کے گوشوں پر جمع ہو جاؤ۔ کیونکہ میں نے محمد ﷺ کو پناہ دے دی ہے۔ ”اس انتظام کے بعد اس نے آپ کو پیغام بھیجا کہ آپ مکہ تشریف لاسکتے ہیں۔ ”چنانچہ آپ ﷺ کو تشریف لائے اور حرم میں داخل ہو گئے۔ مطعم بن عدی نے اپنی سواری پر کھڑے ہو کر اعلان کیا کہ قریش کے لوگوں میں نے محمد ﷺ کو پناہ دی ہے۔ (سیرۃ النبی ﷺ: ۳۵۶۔ جو کو عالہ ابن سعد ص ۱۴۲)

اس کے بعد آپ جبراں سود پر پہنچے۔ اسے چوہا۔ نماز پڑھی۔ پھر اپنے گھر تشریف لے گئے۔ اس دوران مطعم کے بیٹوں نے ہتھیار بند ہو کر آپ کا پھرہ دیا۔ اس کے بعد کی دور کا باقی حصہ آپ مطعم کی پناہ میں مکہ میں قیام پذیر ہے۔ آپ زندگی بھر مطعم کے اس احسان کو نہیں پہلو لے۔ جنگ بدر میں بہت سے مشرک قید ہو گئے تھے۔ ان میں سے بعض کی سفارش کے لیے مطعم کے بیٹے سیدنا جبیر رضی اللہ عنہ (جو بعد میں مسلمان ہو گئے تھے) آپ کی خدمت میں حاضر ہوئے تو آپ نے فرمایا اگر آج مطعم زندہ ہوتے اور ان ناپاک قیدیوں کے متعلق بات کرتے تو میں ان سب کو چھوڑ دیتا (بخاری۔ کتاب المغازی۔ باب غزوۃ البدر)

جب آپ طائف سے مکہ واپس آئے تو جو کام مخصوص شروع ہو چکا تھا۔ آپ بغرض تبلیغ مسیٰ تشریف لے گئے۔ اور مدینہ کے قبیلہ اوس کے آدمیوں کو اسلام کی دعوت دی۔ مدینہ میں قبیلہ اوس اور خزرج میں سال بساں سے خانہ جنگی چلی آرہی تھی۔ جس سے سخیدہ طبقہ سخت نالاں تھا لیکن اس سے نجات کی کوئی راہ نظر نہیں آرہی تھی۔ یہ لوگ دراصل حج کے علاوہ اس غرض سے بھی آئے تھے کہ خزرج کے خلاف قریش مکہ کی مدد حاصل کریں جب ان لوگوں کو رسول اللہ ﷺ نے اسلام کی دعوت دی اور اس کے احکام بتائے تو اس کے قبیلہ کا ایک ذہین آدمی کہنے لگا۔ واللہ! جس کام کے لیے تم آئے ہو اس سے یہ کام بہتر ہے۔ یعنی ان لوگوں کو آپ کی ذات میں وہ بات نظر آگئی جس کی انہیں مدد توں سے تلاش تھی کہ خانہ جنگیوں سے کس طرح چھکا راں سکتا ہے۔ چنانچہ ذی الحجہ ۱۰ نبوی میں اسی مقام پر جسے عقبہ کہتے ہیں۔ پانچ اور بعض روایات کے مطابق چھ آدمیوں نے اسلام قبول کر لیا۔ یہ امید کی پہلی کرن تھی جو اس عام الحزن کے آخر میں نمودار ہوئی۔ ان آدمیوں کے ذریعہ قبیلہ خزرج میں

بھی اسلام کی اشاعت ہوئی۔ یہ لوگ ایک توباء ہی خانہ جنگی سے پریشان تھے۔ کہ مدینہ کے یہودی قبائل ایک دوسرے سے حیف بن کرانیم لڑاتے رہتے تھے چنانچہ اگلے سال یعنی ذی الحجہ ۱۴ھ میں اسی مقام پر اوس اور خرزج کے بارہ آدمی آپ کی دعوت پر اسلام لے آئے اور رسول اللہ ﷺ کے ہاتھ پر باضابطہ بیعت کی جو بیعت عقبہ ولی کے نام سے مشہور ہے۔ اس کی شرطیت یہ تھیں کہ ہم صرف ایک اللہ کی عبادت کریں گے اور کسی کو اس کا شریک نہیں بنائیں گے، چوری اور زنا کے مرتكب نہ ہوں گے۔ لڑکیوں کو زندہ درگور نہیں کریں گے۔ کسی پر تہمت نہیں لگائیں گے۔ کسی کی غیبت نہ کریں گے اور ہم رسول اللہ ﷺ کا ہر حکم مانیں گے۔

یہ بیعت گئی رات نہایت خفیہ انداز میں ہوئی تھی۔ ان نو مسلم صحابہ نے آپ ﷺ سے درخواست کی کہ ہمارے ساتھ کسی معلم کو بھیجا جائے۔ چنانچہ آپ نے سیدنا مصعب بن عمير کو قرآن کے احکام سکھانے اور تبلیغ کے لیے مدینہ روانہ فرمایا۔ مصعب مدینہ میں احمد بن زرارہ کے مکان پر قیام پذیر ہوئے جو مدینہ کے ایک معزز رہائیں تھے۔ یہ وہی مصعب بن عمير ہیں جو مکہ کے ایک امیر گھرانہ کے چشم و چراغ تھے۔ بڑے خوش شکل اور حسین نوجوان تھے اور قیمتی لباس پہنچتے تھے۔ مگر جب اسلام قبول کیا تو ماس نے ان کا دانہ پانی بھی بند کر دیا اور گھر سے باہر نکال دیا تھا۔ انہوں نے دین حق کی خاطر سب کو برداشت کیا اور امیری پر فقیری کو ترجیح دی۔ ابھیں مدینہ میں اسلام کا پہلا داعی ہونے کا شرف حاصل ہوا۔ غزوہ بدرا میں لشکر اسلام کی علمبرداری کے منصب پر فائز ہوئے اور غزوہ احد میں شہادت پائی تھی ان کی کوششوں سے قباتک گھر گھر اسلام پھیل گیا۔ قبلیہ اوس کے سردار سعد بن معاذ اور اسید بن حضری بھی مشرف بہ اسلام ہو گئے ان دوسراوں کے ذریعہ اسلام کی قوت میں خاصاً اضافہ ہوا چنانچہ اگلے سال مدینہ کے ۲۵۷ افراد جن میں دو عورتیں بھی شامل تھیں۔ مکہ میں حج کے موقع پر ایام تشریق میں عقبہ کے مقام پر (جو متین اور مکہ کے درمیان ہے) رسول اللہ ﷺ کے ہاتھ پر بیعت کر کے حلقوں گوش اسلام ہوئے۔ یہ بیعت بھی تہائی رات گزرنے کے بعد نہایت خفیہ انداز سے ہوئی اور بیعت عقبہ ثانیہ کے نام سے مشہور ہے۔

اس بیعت کی سب سے اہم شرط جس کی طرف قرآن کریم نے توجہ دلائی ہے وہ عبادہ بن صامت کی زبانی سنی۔ جو بیعت عقبہ ولی اور ثانیہ دونوں میں شریک تھے اور انکی اس ہدایت کو بخاری اور مسلم دونوں نے ذکر کیا ہے:

عبدہ بن صامت کہتے ہیں کہ ہم نے رسول اللہ ﷺ سے اس بات پر بیعت کی کہ آپ ہمیں جو حکم دیں گے ہم مانیں گے۔ چاہے آسانی ہو یا تنگی ہو، خواہ وہ ہمیں اچھی لگے یا ناگوار محسوس ہو۔ خواہ آپ دوسروں کو ہم پر ترجیح دیں اور جس کو بھی آپ امیر مقرر فرمائیں گے ہم اس کا حکم مانیں گے اس سے بحث نہیں کریں گے اور ہر صورت میں حق بات ہی کہیں گے اور اس معاملہ میں کسی ملامت کرنے والے کی ملامت سے نہیں ڈریں گے۔” (بخاری۔ کتاب الاحکام۔ مسلم۔ کتاب الامارات۔ باب وجوب طاعة الامراء في غير معصية.....)

اس شرط کی اہمیت یہ ہے کہ آپ ﷺ نے ان ۲۵۷ آدمیوں میں سے انصار کی مرضی کے مطابق ۱۲ تقیب یا امیر مقرر فرمادیے تھے تاکہ اسلام کی انتسابی تحریک کا جو کام ہو وہ لظم و ضبط کے تحت ہو۔ اور عبادہ بن صامت خود بھی تقیب مقرر کئے گئے تھے۔ کتب سیر میں جو مزید تفصیلات ملتی ہیں وہ یہ ہیں کہ اس موقع پر رسول اللہ ﷺ کو مدینہ آنے کی دعوت دی تو سیدنا عباس ﷺ نے ان سے کہا: اے گروہ انصار! محمد ﷺ اپنے خاندان میں معزز محترم ہیں۔ وہمنوں کے مقابلہ میں ہم ہمیشہ ان کے لیے سینہ پر رہے۔ اب وہ تمہارے پاس جانا چاہتے ہیں۔ اگر مرتے دم تک ان کا ساتھ دے سکو تو بہتر و رہنا بھی جواب دے دو۔ انصار نے اس بات کا سیدنا عباس کو توجہ کیا اور دیا البتہ رسول اللہ ﷺ سے عرض کیا کہ آپ ہم سے جو عہد لیں ہم حاضر

وَاتَّقُوا اللَّهَ إِنَّ اللَّهَ عَلِيمٌ بِذَاتِ الصُّدُورِ ۝ آيَةُهَا الَّذِينَ امْتَنُوا كُفُونَا قَوْمِنَ يَلْهُ

[۳۱] اور اللہ سے ڈرتے رہو (کیونکہ) اللہ دلوں کی باتیں بھی خوب جانتا ہے، اے ایمان والو! اللہ کی خاطر قائم رہنے والے [۳۲]

ہیں۔ چنانچہ نبی ﷺ نے فرمایا: اس بات کا عہد کرو تم دین حق کی اشاعت میں میری پوری پوری مدد کرو گے اور جب میں تمہارے ہاں آبسوں تو تم اپنے اہل و عیال کی طرح میری اور میرے ساتھیوں کی حمایت کرو گے۔ انصار نے پوچھا کہ اس کے عوض ہمیں کیا ملتے گا۔ آپ نے فرمایا ”جنت“ ایک انصاری ابوالہیشم نے بات کاٹ کر کہا کہ کہیں ایسا تو نہیں ہو گا کہ جب آپ کو قوت اور اقتدار حاصل ہو جائے تو آپ ہمیں چھوڑ کر اپنے وطن واپس چلے جائیں؟ آپ ﷺ نے مسکرا کر فرمایا۔ ایسا نہیں ہو گا۔ میرا مرنا اور میرا جینا تمہارے ہی ساتھ ہو گا۔ عہد و بیان کی یہ جزئیات طے ہونے کے بعد سب سے پہلے براء بن عازب بن معروف نے پھر سب ساتھیوں نے آپ کے ہاتھ پر بیعت کر لی۔

یہ عہد و بیان اگرچہ انہائی رازداری اور خفیہ طریقہ سے طے پائے تھے۔ تاہم مشرکین مکہ کو اس کی بھٹک پڑ گئی۔ چنانچہ کافروں کا ایک وفد قبیلہ خزرج کے ہاں پہنچ گیا۔ خزرج کے مشرکین چونکہ خود بھی اس معابدہ کے متعلق کچھ نہیں جانتے تھے لہذا انہوں نے اس وفد کو یقین دہانی کرادی کہ ایسا کوئی معابدہ طے نہیں پایا۔ لہذا یہ وفد واپس لوٹ آیا۔ البتہ اس واقعہ کا یہ اثر ضرور ہوا کہ خزرج کے مسلمان چوکے ہو گئے اور انہوں نے جھٹ مدنیہ کی راہی۔ بعد میں مشرکین مکہ کو معلوم ہو گیا کہ معابدہ والی بات محض افواہ نہیں بلکہ حقیقت پر مبنی تھی۔ لہذا وہ خزرج کے مسلمانوں کے تعاقب میں نکل کھڑے ہوئے۔ مگر مسلمان تیزرفواری سے آگے جا چکے تھے۔ البتہ سعد بن عبادہ جو قبیلہ خزرج کے سردار تھے اور اسلام لاچکے تھے پکڑے گئے۔ مشرکوں نے انہیں زد و کوب کرنا چاہا تو مطعم بن عدی اور حرب بن امیہ آڑے آگئے جس کی وجہ یہ تھی کہ قریش کے تجارتی قافلے سعد بن عبادہ کی پناہ میں ہی مدینہ کے پاس سے گزرتے تھے لہذا مشرکوں کو اپنا غیظ و غصب ضبط کرنا پڑا۔ اس طرح تمام مسلمان بخیرو عاقیت مدینہ پہنچ گئے۔

مصعب بن عیمر ﷺ کے بعد عبد اللہ بن ام مکتوم مدینہ پہنچے۔ یہ دونوں حضرات مدینہ کے مسلمانوں کو قرآن کی تعلیم دیتے تھے۔ ان کے بعد عمار بن یاسر، بلال بن رباح اور سعد بن ابی و قاص ﷺ مدینہ پہنچے، ان کے بعد سیدنا عمر ﷺ میں مسلمانوں کے ہمراہ مکہ کے قریشیوں کو لکارتے ہوئے بھرت کے لیے نکلے اور مدینہ پہنچے اور آخر میں رسول اللہ ﷺ اور سیدنا ابو بکر اور عامر بن فہرہ مدینہ تشریف لائے (بخاری۔ کتاب الشیر سورہ اعلیٰ برداشت براء بن عازب) اس طرح اسلام کی انقلابی تحریک کا مرکز مکہ سے مدینہ منتقل ہو گیا۔

[۳۲] دشمن قوم پر بھی گواہی میں انصاف: پہلے سورہ نساء کی آیت نمبر ۱۳۵ میں اس سے ملتا جلتا مضمون گزر چکا ہے کہ تم اللہ کی خاطر انصاف پر قائم رہتے ہوئے گواہی دیا کر و خواہ یہ گواہی تمہارے اپنے خلاف جاری ہو یا تمہارے والدین اور اقرباء کے خلاف جا رہی ہو۔ پہلاں اس آیت میں یہ سمجھایا جا رہا ہے کہ تم سابقہ دشمنیوں اور قبائلی عصیتوں سے بالکل بے نیاز ہو کر انصاف کی گواہی دیا کرو۔ کسی شخص کی یا کسی قوم کی دشمنی تمہاری گواہی پر یا تمہارے عدل و انصاف پر ہرگز اثر انداز نہ ہوئی چاہیے اس کی واضح مثال تو اس انصاری کا واقعہ ہے جس نے کسی مسلمان کی ایک زرہ چراںی اور ایک یہودی کے پاس مانست رکھ آیا تھا (یہ واقعہ سورہ نساء کی آیت نمبر ۷۱ کے تحت بیان ہو چکا ہے) مالک یہ مقدمہ رسول اللہ ﷺ کی عدالت میں لے گیا چور (جو حقیقتاً منافق تھا) کی سوچ ہی بھی تھی کہ میں چونکہ مسلمان ہوں اس لیے یہودی کے مقابلہ میں یقیناً آپ ﷺ میری حمایت کریں گے۔ پھر اس چور اور اس کے خاندان

شَهَدَ أَعْرَابٌ بِالْقُسْطِ وَلَا يَجِدُ مِنَّا كُمْ شَنَانُ قَوْمٌ عَلَى الْأَنْعَدِ لَوْا إِعْدَلُوا هُوَ  
 أَفَرَبُ لِلْتَّقْوَىٰ وَاتَّقُوا اللَّهَ إِنَّ اللَّهَ خَيْرٌ بِمَا تَعْمَلُونَ ۝ وَعَدَ اللَّهُ الَّذِينَ  
 أَمْنُوا وَعَمِلُوا الصَّلِحَاتِ لَهُمْ مَغْفِرَةٌ وَأَجْرٌ عَظِيمٌ ۝ وَالَّذِينَ كَفَرُوا وَكَذَّبُوا  
 يَا أَيُّهَا الْأَنْبَاءُ أَوْلَئِكَ أَصْحَابُ الْجَحِيْمِ ۝ يَا أَيُّهَا الَّذِينَ آمَنُوا اذْكُرُوا إِنْعَمَتِ اللَّهِ عَلَيْكُمْ  
 إِذْ هُمْ قَوْمٌ أَنْ يَبْسُطُوا إِلَيْكُمْ أَيْدِيهِمْ فَكَفَّ أَيْدِيهِمْ عَنْكُمْ وَاتَّقُوا اللَّهَ ۝

اور انصاف کے ساتھ گواہی دینے والے بنو۔ اور کسی قوم کی دشمنی تمہیں اس بات پر مشتعل نہ کر دے کہ تم عدل کو چھوڑ دو۔ عدل کیا کرو، یہی بات تقوی کے قریب تر ہے اور اللہ سے ڈرتے رہو۔ جو کچھ تم کرتے ہو یقیناً اللہ اس سے باخبر ہے (۸) جو لوگ ایمان لائے اور نیک عمل کیے ان سے اللہ کا وعدہ ہے کہ ان کے لیے بخشش [۳۱] اور بہت بڑا اجر ہے (۹) اور جن لوگوں نے کفر کیا اور ہماری آئیوں کو جھٹلایا تو ایسے ہی لوگ اہل دوزخ ہیں (۱۰)

اے ایمان والو! اللہ کا وہ احسان بھی یاد کرو جو اس نے تم پر کیا جب (مخالف) قوم نے تم پر دست درازی کا ارادہ کیا تھا تو اللہ نے ان کے ہاتھوں کو تم پر اٹھنے سے روک دیا۔ [۳۲] اور اللہ سے ڈرتے رہو

والوں نے اسی قبائلی عصیت کی بنا پر اس کا ساتھ دیا اور قسمیں بھی کھائیں کہ ہم اس چوری کے قصہ میں بالکل بے تعلق ہیں اور قریب تھا کہ آپ ﷺ یہودی کے خلاف اور اس منافق کے حق میں فیصلہ بھی دیتے کہ اللہ نے بذریعہ وحی آپ ﷺ کو حقیقی صورت سے مطلع فرمادیا۔ اس آیت میں تمام مسلمانوں کو ایک جامع پدایت دی گئی ہے کہ جس شخص کے حق میں تمہیں گواہی دینا پڑے، گواہی بالکل ٹھیک ٹھیک دیا کرو خواہ وہ تہہار ادوست ہو یاد گشمن قوم سے تعلق رکھتا ہو۔ کیونکہ تم میں عدل و انصاف اور تقوی پیدا کرنے والے اسباب میں سے یہ ایک موثر ترین سبب ہے اور تمہیں شہادت دیتے وقت ہر لمحے یہ ملحوظ خاطر رکھنا چاہیے کہ جو کچھ تم کھو گے اللہ سن رہا ہے اور جو کچھ کرو گے اللہ اسے دیکھ رہا ہے۔ اور بعض مفسرین نے ﴿كُونُوا قَوَّامِينَ لِلَّهِ﴾ کا یہ مطلب لیا ہے کہ اللہ کے دین کو قائم کرنے والے بن جاؤ۔ یعنی تم پر یہ فریضہ عائد کیا گیا ہے کہ تم تمام اقوام عالم کو اپنے قول سے بھی اور فعل سے توحید اور احکام اخلاق کی تعلیم دینے کے ذمہ دار بن جاؤ۔ جیسا کہ صحابہ کرامؐ نے اس پر عمل کر کے دکھایا اسی ذمہ داری کو تمہیں بحال رکھنا چاہیے اور آگے بڑھانا چاہیے اور اس سلسلہ میں تمہیں عدل و انصاف کے تقاضوں کو بھی ملحوظ رکھنا چاہیے۔

[۱۱] اس آیت میں اللہ تعالیٰ نے دو طرح کے اعمال کا ذکر فرمایا۔ ایک ایمان کا، دوسراے اعمال صالح کا اور دو طرح کا ہی وعدہ فرمایا ایک مغفرت کا اور دوسرے اجر عظیم کا۔ جس سے بظاہر یہی معلوم ہوتا ہے کہ جو لوگ اللہ پر ایمان لائے اور اس کے ساتھ کبھی کسی کوششی نہیں کیا۔ ان کی بھی مغفرت ہو جائے گی رہا جر عظیم تو وہ صرف ان لوگوں کو ملے گا جو ایمان کے ساتھ اعمال صالح بھی بجالاتے رہے ہوں گے۔

[۱۲] پہلا احسان تو مسلمانوں پر اللہ تعالیٰ نے یہ فرمایا کہ انہیں اسلام کی توفیق بخشی اور اسلام کی بدولت ان کی قبائلی عصیتوں کا خاتمه ہوا، لڑائیاں ختم ہوئیں اور آپس میں تم بھائیوں کی طرح زندگی گزارنے لگے دوسرا بڑا احسان یہ تھا کہ حدیبیہ کے مقام پر کافر یہ چاہتے تھے کہ تم پر حملہ آور ہو کر تمہیں صفوی ہستی سے ناپید کر دیں۔ لیکن اللہ نے ایسے حالات پیدا کر دیے کہ وہ اپنا ارادہ

وَعَلَى اللَّهِ فَلِيَتَوَكَّلِ الْمُؤْمِنُونَ ۝ وَلَقَدْ أَخَذَ اللَّهُ مِبْشَرًا بَنِي إِسْرَائِيلَ ۚ وَبَعَثْنَا مِنْهُمْ أَشْرَى عَشْرَ نَبِيًّا ۖ وَقَالَ اللَّهُ إِنِّي مَعَكُمْ لَكُمْ أَقْسَطُمُ الصَّلَاةَ وَأَتَيْتُمُ الرِّزْكَوَةَ وَأَمْنَتُمُ بِرُسُلِيٍّ وَعَزَّزْتُمُوهُمْ وَأَفْرَضْتُمُ اللَّهَ قَرْضًا حَسْنًا لَا كُفَّارَ

اور مومنوں کو اللہ ہی پر بھروسہ کرنا چاہئے ۷)

اور اللہ نے بنی اسرائیل سے بھی پختہ عہد لیا تھا اور ان میں بارہ [۳۳] سردار مقرر کئے اور فرمایا: "میں تمہارے ساتھ [۳۴] ہوں" اگر تم نے نماز کو قائم رکھا، زکوٰۃ ادا کرتے رہے اور میرے رسولوں پر ایمان لَا کر ان کی مدد کرتے رہے اور اللہ (کے بندوں) کو قرض حسنہ دیتے رہے تو میں یقیناً تمہاری برائیاں [۳۵]

پورا نہ کر سکے۔ جیسا کہ درج ذیل احادیث سے واضح ہوتا ہے۔

۱۔ حدیبیہ کے دن جنگ روکنا اللہ کا احسان تھا۔ سیدنا نبی فرماتے ہیں کہ اہل مکہ کے اسی (۸۰) آدمی مسلح ہو کر تنقیم پہلائی کی جانب سے رسول اللہ ﷺ پر حملہ آور ہوئے۔ وہ یہ چاہتے تھے کہ آپ ﷺ اور آپ ﷺ کے اصحاب غافل ہوں تو حملہ کر دیں۔ آپ ﷺ نے انہیں پکڑ کر قید کر لیا پھر انہیں چھوڑ دیا تو اللہ عزوجل نے یہ آیت نازل فرمائی۔ (مسلم۔ کتاب الجہاد۔ باب هوالذی کف ایدیکم عنہم) ۲۔ سیدنا سلمہ بن اکوؑ کہتے ہیں کہ میرے چچا عامر نے قبلہ عبادات کے ایک مکر نامی شخص کو، جو ایک جھوول پڑے ہوئے گھوڑے پر سوار اور ستر مشرکوں کا ساتھی تھا گھیر کر رسول اللہ ﷺ کے پاس لے آئے۔ آپ ﷺ نے ان مشرکوں کی طرف دیکھا پھر فرمایا "انہیں چھوڑ دو (عہد نامہ حدیبیہ کی بد عہدی کے) آنہا کی ابتدا بھی انہوں نے کی اور تکرار بھی انہی سے ہوئی۔ اسی سلسلہ میں اللہ تعالیٰ نے یہ آیت نازل فرمائی۔ (مسلم۔ کتاب الجہاد۔ باب غزوہ ذی قرد)

اگرچہ مندرجہ بالا احادیث سے یہی معلوم ہوتا ہے کہ یہ آیت صلح حدیبیہ یا اسی کے گرد و پیش حالات کے متعلق نازل ہوئی ہے۔ تاہم دور نبوی میں کئی بار ایسے موقع پیش آتے رہے کہ بھی کفار مکہ نے جنگ کے ذریعہ اور بھی یہودیوں نے سازشوں کے ذریعہ اسلام کو ختم کر دینے کی کوششیں کیں۔ پھر بھی تو اللہ تعالیٰ نے وحی کے ذریعہ مسلمانوں کو دشمنوں کی سازشوں سے مطلع فرمادی۔ اور بھی حالات ایسے پیدا کر دیے کہ کافروں کو حملہ آور ہونے کی جرأت ہی نہ ہو سکی۔

۳۳] بنی اسرائیل کے بارہ نبیوں کی ذمہ داریاں: نبی کے معنی ہیں نگرانی اور تفتیش کرنے والا۔ بنی اسرائیل کے بارہ قبلے تھے اور موئی علیہ السلام کے زمانہ میں موجود تھے۔ بنی اسرائیل نے جب موئی علیہ السلام سے پانی کا مطالبہ کیا تو اللہ تعالیٰ نے موئی علیہ السلام کو حکم دیا کہ فلاں پھر پر اپنا عصمار و توبارہ چشمے پھوٹ پڑیں گے۔ چنانچہ ایسا ہی ہوا اور ہر قبلہ نے اپنا اپنا چشمہ یا پانی پینے کی جگہ پیچاں لی اور اس پر قابض ہو گیا۔ انہیں بارہ قبائل میں سے ہر قبلہ سے ایک ایک نبی مقرر کیا گیا۔ جس کا کام یہ تھا کہ وہ لوگوں کے اخلاق و کردار کی گفرانی کرے اور انہیں بے دینی اور بد اخلاقی سے بچانے کی کوشش کرتا رہے۔

۳۴] اللہ تعالیٰ کا یہ وعدہ معیت چار باتوں سے مشروط تھا۔ (۱) بنی اسرائیل نماز کو قائم کرتے رہیں (۲) زکوٰۃ ادا کرتے رہیں (۳) بعد میں جو رسول معموث ہوں ان پر ایمان بھی لایں اور ان کی جان اور مال سے مدد بھی کریں اور (۴) لوگوں کو قرضہ حسنہ دیتے رہیں۔ گویا جو ذمہ داری ان نبیوں پر ڈالی گئی تھی ان میں سے مذکورہ چار کام سب سے اہم تھے اور ان سے عہد یہ تھا کہ اگر وہ ذمہ داری پوری کرتے رہیں گے تو قیمت اللہ ان کے ساتھ ہو گا اور ان کی ہر معاملہ میں مدد فرمائے گا۔

۳۵] برائیاں دور کرنے کے دو مطلب ہو سکتے ہیں۔ ایک یہ کہ جو شخص نیکی کے مذکورہ بالا بڑے بڑے کاموں میں لگا رہے اس کا

عَنْكُمْ سَيِّاتُكُمْ وَلَا دُخْلَتْكُمْ جَنَّتٍ بَجُرُّىٌ مِنْ تَحْتِهَا الْأَنْهَرُ فَمَنْ كَفَرَ بَعْدَ ذَلِكَ مِنْكُمْ فَقَدْ أَضَلَّ سَوَاءَ السَّبِيلُ<sup>(۱)</sup> فَبِمَا نَقْضُهُمْ مِنْ شَاقِهِمْ لَعْنَهُمْ وَجَعَلْنَا قُلُوبَهُمْ قَسِيَّةً يُحَرِّقُونَ الْكَلِمَةَ عَنْ مَوَاضِعِهِ وَسُوا حَاطِمَةً ذِكْرُو ابْهَهُ وَلَا تَزَالُ تَظْلِيمُ عَلَىٰ خَلِينَةٍ مِنْهُمْ إِلَّا مِنْهُمْ قَاعِفٌ عَنْهُمْ وَاصْفَحُ

تم سے زائل کر دوں گا اور ایسے باغات میں داخل کروں گا جن کے نیچے نہریں جاری ہیں، پھر اس کے بعد بھی اگر تم میں سے کسی نے کفر کیا، وہ سیدھی<sup>(۳۶)</sup> راہ سے بھٹک گیا<sup>(۳۷)</sup> پھر جو نکہ انہوں نے اپنے<sup>(۳۸)</sup> عہد کو توڑا الہذا ہم نے ان پر لعنت کی اور ان کے دل سخت کر دیئے (اب انکا حال یہ ہے کہ) کتاب اللہ کے کلمات کو ان کے موقع و محل<sup>(۳۸)</sup> سے بدل ڈالتے ہیں اور جو ہدایات انہیں دی گئی تھیں انکا اکثر حصہ بھول چکے ہیں۔ اور ماسوائے چند آدمیوں کے آپکو آئے دن انکی خیانتوں کا پتہ<sup>(۳۹)</sup> چلتا رہتا ہے۔ الہذا انہیں معاف کیجئے اور ان سے درگزر بکھے۔

ذہن برائیوں کی طرف منتقل ہوتا ہی نہیں اور وہ برائیوں سے بچا رہتا ہے اور برائیاں اس سے دور رہتی ہیں۔ دوسرے یہ کہ اگر ان سے کچھ برائیاں سرزد ہو بھی جائیں تو وہ ایسی بڑی نیکیوں کے تسلیم جاتی ہیں اور اللہ تعالیٰ ان پر گرفت ہی نہیں فرماتے۔

**[۳۶] سیدھی راہ اور اس کی صفات:-** سواء السبیل سے مراد وہ راہ ہے جو متوازن، معتدل اور افراط و تفريط سے پاک ہو۔ کیونکہ یہ راہ اس علیم و حکیم ہستی کی بتائی ہوئی ہے جو تمام حقائق سے پوری طرح واقف ہے اور سب انسان اس کی نظر وہ میں یکساں ہیں۔ یہ کسی انسان کی بتائی ہوئی راہ نہیں۔ جس پر اس کے اپنے جذبات، وطن اور قوم کی محبت یاد و سری معاشری اور معاشرتی عوامل اثر انداز ہو جاتے ہیں اور وہ ایسی معتدل، متوازن اور افراط و تفريط سے پاک راہ کا سر اغ لگا بھی نہیں سکتا۔ یہ اللہ کی خاص مہربانی ہے کہ اس نے خود ہی انسانوں کو یہ راہ بتا دی جس سے انہیں اس دنیا میں بھی اس راستے کی تلاش کے لیے کوئی پریشانی لاحق نہیں ہوتی اور آخرت میں بھی وہ کامرانیوں سے ہمکنار ہو جائے گا۔

**[۳۷] بنی اسرائیل کی اپنے عہد کی ایک ایک شق کی خلاف ورزی:-** بنی اسرائیل نے اپنے اس مضبوط عہد کی چند اس پروانہ کی قیام صلوٰۃ اور ایتائے زکوٰۃ میں غلطت بر تی۔ زکوٰۃ کے بجائے بجل کی اور قرضہ حسنے دینے کی بجائے سود خوری اور حرام خوری شروع کر دی۔ اللہ کے رسولوں پر ایمان لانا تو درکار، جی بھر کران کی مخالفت کی اور بعض انہیاء کو ناقص قتل بھی کرتے رہے غرض یہ کہ اس عہد کی ایک ایک شق کو توڑنے میں کوئی کمی نہ چھوڑی جس کے عوض ہم نے ان پر لعنت کی اور انہیں اپنی رحمت سے دور کر دیا اور دوسری سزا یہ دی کہ ان کے دل سخت بنا دیئے جس کی وجہ سے ایک تو راہ حق قول کرنے سے قاصر ہو گئے دوسرے آپس میں الافت و موانت کے جذبات کے بجائے ان میں خود غرضی، سنگدلی اور بآہمی منافرت نے راہ پالی۔

**[۳۸]** ان دونوں سزاوں کے مزید تفاصیل کے لئے کہ ان لوگوں نے کتاب اللہ میں تحریف شروع کر دی۔ فلسفیانہ موہنگیاں اور خود غرضانہ تاویلات کے ذریعہ کتاب کی اکثر آیات کا مفہوم ہی بدلتا اور اسے کچھ کا کچھ بنادیا اور دوسرا نتیجہ یہ تکلا کہ انہیں کہا تو یہ کیا تھا کہ وہ کتاب اللہ سے نصیحت اور عبرت حاصل کریں۔ یہ بات تو انہوں نے یکسر چھوڑ دی دی اور اسکے بجائے اپنا سارا زور الفاظ کی گھنیوں کو سمجھانے میں صرف کرنے لگے اور ایسا مطلب اخذ کرنا شروع کیا جو اگئی خواہش کے مطابق ہو (نیز دیکھئے سورہ نساء کا حاشیہ نمبر ۷۷۔ ۷۸)۔ **[۳۹]** یہ چند آدمی عبد اللہ بن سلام اور انہیں کا سارا است بازذہن رکھنے والے کچھ ساقی تھے۔ ان کے علاوہ جتنے بھی یہودی تھے

إِنَّ اللَّهَ يُحِبُّ الْمُحْسِنِينَ ۝ وَمَنِ الْأَذِينَ قَالُوا إِنَّا نَصْرَىٰ أَخَذْنَا مِمْثَاقَهُمْ  
فَتَسْوُا حَظَّاً مِّمَّا دُكَرُوا بِهِ فَأَغْرَيْنَا بَيْنَهُمُ الْعَدَاوَةَ وَالْبُغْضَاءَ إِلَى  
يَوْمِ الْقِيمَةِ ۝ وَسَوْفَ يُبَيِّنُهُ اللَّهُ بِمَا كَانُوا يَصْنَعُونَ ۝ يَا أَهْلَ  
الْكِتَابِ قَدْ جَاءَكُمْ رَسُولُنَا يُبَيِّنُ لَكُمْ كَثِيرًا مِّمَّا كُنْتُمْ تُخْفِونَ مِنَ  
الْكِتَابِ وَيَعْقُوْلُ عَنْ كَثِيرٍ مِّمَّا مِنَ اللَّهِ نُورٌ وَكِتَابٌ

اللہ تعالیٰ یقیناً احسان کرنے والوں کو پسند کرتا ہے (۲۳)

(اسی طرح ہم نے) ان لوگوں سے بھی پختہ عہد لیا تھا جنہوں نے کہا تھا کہ: ہم نصاریٰ ہیں، "انہیں بھی جو ہدایات دی گئی تھیں ان کا اکثر حصہ (۲۴) انہوں نے بھلا دیا۔ جس کے نتیجہ میں ہم نے تاقیامت ان کے درمیان دشمنی اور کینہ کاشیج بودیا اور عنقریب اللہ انہیں وہ سب کچھ بتادے گا جو وہ (اس دنیا میں) کرتے رہے (۲۵)  
اے اہل کتاب! تمہارے پاس ہمارا رسول آچکا ہے جو تمہاری ان بہت سی باتوں کی وضاحت کر دیتا ہے جو تم کتاب میں سے چھپا جاتے تھے اور بہت سی (۲۶) باتوں کو چھوڑ بھی دیتا ہے۔ اب تمہارے پاس اللہ کی طرف سے

سب سازشی قسم کے لوگ، بد عہد اور خائن تھے اور موقع بہ موقع مسلمانوں کو ان کی سازشوں، کروتوں، بد عہدیوں اور خیانتوں کا از خود ہی پتا چلتا رہتا تھا۔ پھر جو نکہ یہودیوں کی اکثریت ایسی بد عہد اور خائن قسم کے لوگوں پر مشتمل تھی لہذا اللہ تعالیٰ نے اپنے نبی سے فرمایا کہ آپ ﷺ ان کی ہر قابل گرفت بات سے دل گرفتہ ہوں گے تو آپ کو یہ ایک الگ پریشانی لا حق ہو جائے گی لہذا ان کی باتوں کو درخور اعتمان سمجھنا چھوڑ دیجئے اور جن جن خیانتوں پر آپ مطلع ہوتے رہتے ہیں ان سے محاسبہ نہ کیجئے۔ اللہ خود ان سے نہ نہ لے گا۔ آپ درگز اور احسان کی راہ اختیار کیجئے۔ کیونکہ یہی راہ اللہ کو پسند ہے۔

[۲۰] نصاریٰ سے بھی اسی قسم کا پختہ عہد لیا گیا تھا تو انہوں نے بھی وہی کچھ کیا جو یہود نے کیا تھا۔ انہوں نے بھی کتاب اللہ سے ہدایت حاصل کرنا چھوڑ دیا اور فلسفیانہ اور راہبانہ قسم کی موشکانیوں میں لگ گئے جس کا نتیجہ یہ تکلیف کہ وہ کئی فرقوں میں بٹ گئے اور ایک دوسرے کی تکفیر کرنے لگے اور مستقل طور پر ان میں منافرت اور دشمنی کا شیج پرورش پانے لگا۔ پھر اسی پر ہی معاملہ ختم نہ ہوا بلکہ نصاریٰ اور یہود میں مستقل طور پر عداوت اور دشمنی چل نکلی۔ اور جہاں کہیں نصاریٰ کی حکومت قائم ہوئی تو انہوں نے یہودیوں پر بھی کر ظلم ڈھانے اور ان کی یہ دشمنی تاقیامت جاری رہے گی۔ کیونکہ ان کی کتابوں میں تحریف ہو چکی ہے۔ اور کوئی ایسی الہامی متفق علیہ چیزان کے ہاں موجود ہی نہیں رہی جس کی بنیاد پر کسی وقت ان کے اتحاد کی بنیاد اٹھائی جاسکے۔

[۲۱] اس آیت سے معلوم ہوتا ہے کہ اہل کتاب نے بے شمار آیات کی یا تو تاویل کر ڈالی تھی یا پھر انہیں لوگوں سے چھپایا کرتے تھے اور اللہ تعالیٰ نے رسول اللہ ﷺ کو ایسی آیات کا علم عطا کیا ہوا تھا۔ پھر ان میں بہت سی آیات ایسی تھیں جن کا آپ ﷺ نے یہود سے ذکر ہی نہیں کیا۔ کیونکہ انہیں بتانے کی کوئی حقیقی ضرورت نہیں تھی اور جن آیات کا ذکر کیا وہ بھی بہت تھی تھوڑی نہیں تھیں تھیں جن کا بتانا دین حق کے قیام کے لیے ناگزیر تھا۔ جیسا کہ انہوں نے رجم کی آیت کو چھپانے کی کوشش کی تھی اور یہ بات درج ذیل حدیث سے صاف واضح ہے۔

**مُبِينٌ ۝ يَهُدِي بِهِ اللَّهُ مَنِ اتَّبَعَ رِضْوَاتَهُ سُبْلَ السَّلِيمِ وَيُخْرِجُهُمْ رُوشِنِ [۳۲]**

روشنی [۳۲] اور (ایسی) واضح کتاب آچکی ہے [۴۵] جس کے ذریعہ اللہ تعالیٰ ان لوگوں کو سلامتی کی راہیں [۳۳] دکھاتا ہے جو اس کی رضا کے پیچھے چلتے ہیں۔ اور انہیں اپنے اذن سے انہیروں سے

یہود کا آیات اللہ کو چھپانا۔ ابن عمر رضی اللہ عنہ سے روایت ہے کہ آپ ﷺ کے پاس ایک یہودی مرد اور عورت کو لایا گیا جنہوں نے زنا کیا تھا۔ آپ ﷺ نے یہود سے پوچھا ”تم اپنی کتاب میں اس کا کیا حکم پاتے ہو؟“ وہ کہنے لگے ”ہمارے علماء ایسے لوگوں کا منہ کالا کر کے گدھے پر سوار کرتے اور گشت کرتے ہیں“ عبد اللہ بن سلام رضی اللہ عنہ نے کہا یا رسول اللہ! ان کے علماء کو تورات سمیت بلا یئے۔ جب تورات لائی گئی تو ان میں سے ایک نے رجم کی آیت پڑھا تھہ رکھ کر آگے پیچھے سے پڑھنا شروع کر دیا۔ عبد اللہ بن سلام رضی اللہ عنہ نے اسے کہا ”اپنابا تھہ تو اٹھاؤ، اس نے ہاتھ انھیلاؤ اس کے نیچے سے رجم کی آیت نکلی۔ چنانچہ آپ ﷺ نے انہیں رجم کا حکم دے دیا اور وہ سنگار کیے گئے۔ (بخاری۔ کتاب الحارثین۔ باب الرجم بالبلاط۔ مسلم۔ کتاب الحدود۔ باب رجم اليهود اهل الذمة فی الزنى) یا چیزے وہ رسول اللہ ﷺ کی بعثت سے متعلق سب آیات کو چھپا جاتے تھے۔

[۳۲] اگرچہ اس آیت میں بعض علماء نے نور سے مراد رسول اللہ ﷺ کی ذات بابرکات بھی لی ہے تاہم اکثر مفسرین نور کو کتاب مبین ہی کی صفت قرار دیتے ہیں اور وادو کو عطف مفارقت کے بجائے عطف تفسیری سمجھتے ہیں اور اسکی وجہ درج ذیل ہیں۔

- **قرآن میں نور کا لفظ کتب سماویہ کے لیے آیا ہے۔** اس آیت کی ابتداء میں رسول اللہ ﷺ کا ذکر پہلے ہی آچکا ہے۔ یہ آیت یوں شروع ہوتی ہے۔ **﴿يَا هَلَّ الْكِتَبُ قَدْ جَاءَ كُمْ رَسُولُنَا .....﴾**

۱۔ اگر نور اور کتاب مبین دوالگ الگ چیزیں ہوتیں تو بعد والی آیت میں **﴿يَهُدِي بِهِ اللَّهُمَّ﴾** کے بجائے **﴿يَهُدِي بِهِمَا اللَّهُ﴾** آنا چاہیے تھا۔

۲۔ **قرآن میں قرآن اور دوسری آسمانی کتابوں کو ہی بہت سے مقلات پر نور کھا گیا ہے مثلاً**

- **﴿وَأَنْزَلْنَا إِلَيْكُمْ نُورًا مُّبِينًا﴾** (۲۵:۳) اور ہم نے تمہاری طرف نور مبین نازل کیا (قرآن کے لیے)

- **﴿إِنَّا أَنْزَلْنَا التُّورَةَ فِيهَا هُدًى وَنُورٌ﴾** (۳۶:۵) ہم نے ہی تورات اتاری جس میں پڑایت اور نور تھا (تورات کے لیے)

۳۔ **﴿وَاتَّيَّنَاهُ الْإِنْجِيلَ فِيهِ هُدًى وَنُورٌ﴾** (۳۶:۵) اور ہم نے (سیدنا عیسیٰ) کو انجیل عطا کی جس میں پڑایت اور نور تھا (انجیل کے لیے)

۴۔ **﴿مَنْ أَنْزَلَ الْكِتَبَ الَّذِي جَاءَ بِهِ مُؤْسِنٌ نُورٌ وَهُدًى لِلنَّاسِ﴾** (۹۱:۶) وہ کتاب کس نے اتاری تھی جو مویں لائے تھے جو لوگوں کے لیے نور اور پڑایت تھی (تورات کے لیے)

۵۔ **﴿وَاتَّبُعُوا النُّورَ الَّذِي أَنْزَلَ مَعَهُ﴾** (۱۵:۷) اور اس نور کی پیرودی کی جسے ہم نے آپ ﷺ کے ساتھ اتارا ہے (قرآن کے لیے)

۶۔ **﴿وَلِكُنْ جَعْلَنَةً نُورًا يَهُدِي بِهِ مَنْ نَشَاءُ﴾** (۵۲:۳۲) لیکن ہم نے اس کو نور بنا یا جس سے ہم جسے چاہیں پڑایت دیتے ہیں (قرآن کے لیے)

۷۔ **﴿فَامْنُوا بِاللَّهِ وَرَسُولِهِ وَالنُّورِ الَّذِي أَنْزَلْنَا﴾** (۸:۶۳) تو تم اللہ اور اس کے رسول پر ایمان لا اور اس نور پر بھی جسے

ہم نے اتارا ہے۔ (قرآن کے لیے)

**نور و بشر کی بحث:-** اس کے برعکس تمام انبیاء کو ہر مقام پر بشر ہی کہا گیا ہے البتہ ایک مقام پر رسول اللہ ﷺ کو سراجاً منیراً (روشن دینے والا چراغ) بھی کہا گیا ہے (۳۲:۳۳) تاہم اگر یہاں نور سے مراد رسول اللہ ﷺ ہی لیا جائے تو اس سے مراد نور نبوت اور نور ہدایت ہو گانہ کہ وہ نور جس کی آج کل کے بریلوی حضرات نے رث لگا رکھی ہے کیونکہ مولانا احمد رضا خاں کا ترجمہ قرآن (کنز الایمان) اور اس پر مولانا نعیم الدین صاحب مراد آبادی کا حاشیہ (خزان العرفان) یوں ہے: ”بے شک تمہارے پاس اللہ کی طرف سے ایک نور آیا اور روشن کتاب“ (کنز الایمان) اور اس پر حاشیہ یہ ہے کہ ”سید عالم ﷺ کو نور فرمایا۔ کیونکہ آپ ﷺ سے تاریکی کفر دور ہوئی اور راہ حق واضح ہوئی“ (خزان العرفان)

**اکابر بریلوی علماء کی شہادت:-** اسی طرح ﴿ذَا عَيَا إِلٰى اللّٰهِ بِإِذْنِهِ وَ سَرَاجًا مُّنِيرًا﴾ کا ترجمہ یوں ہے ”اللہ کی طرف اس کے حکم سے بلا تا ہے اور چکار دینے والا نور ہے“ (کنز الایمان) اور حاشیہ یوں ہے ”در حقیقت ہزاروں آفتابوں سے زیادہ روشنی آپ ﷺ کے نور نبوت نے پہنچائی اور کفر و ضلالت کے ظلمات شدیدہ کو اپنے نور حقیقت افروز سے دور کر دیا اور خلق کے لیے معرفت الہی تک پہنچنے کی راہیں روشن اور واضح کر دیں اور حضالت کی تاریک وادیوں میں راہ گم کرنے والوں کو اپنے نور ہدایت سے راہیاب فرمایا اور اپنے نور نبوت سے ضمائر اور قلوب وارواح کو منور کیا۔“ (خزان العرفان)

اگر یہ معاملہ یہیں تک محدود رہتا تو پھر بھی اختلاف کی کوئی بات نہ تھی۔ بھلاکون مسلمان ہے جو آپ ﷺ کو نور نبوت اور نور ہدایت ماننے کو تیار نہ ہوگا۔ اختلاف اس وقت واقع ہوا جب کچھ غالی قسم کے حضرات نے یہ مسئلہ پیدا کر دیا کہ آیا رسول اللہ ﷺ نور ہیں یا بشر؟ اور یہ ثابت کرنے کی کوشش کی گئی کہ آپ ﷺ بشر نہیں تھے بلکہ نور تھے اور جو لوگ آپ ﷺ کو بشر کہتے تھے انہیں گستاخان رسول کا لقب دیا گیا۔ اور جو آپ ﷺ کو نور تسلیم کریں انہیں عاشقان رسول کا۔

**لفظی تحریف:-** اب سوال یہ پیدا ہوا کہ قرآن میں آپ ﷺ کو بے شمار مقامات پر بشر قرار دیا گیا ہے بلکہ آپ ﷺ کی زبان سے کہلوایا گیا ہے کہ ”آپ ﷺ کہہ دیجئے کہ میں تمہاری طرح کا بشر ہی ہوں۔“ اس کا کیا جواب دیا جائے؟ اس سوال کے دو طرح سے جواب تیار کیے گئے۔ ایک تو تحریف لفظی اور معنوی دونوں کے ضمن میں آتا ہے یعنی ﴿فَلِإِنَّمَا آنَا بَشَرٌ مُّثْلِكُمْ﴾ میں لفظ انما کے دو الگ الگ لفظان ماضی ہے گئے اور ما کو نافیہ قرار دے لیا گیا اور اس کا ترجمہ یوں کر لیا گیا ”کہ تحقیق نہیں ہوں میں تمہاری طرح کا بشر“ اس طرح یہ حضرات لفظی تحریف کے مرکب ہوئے اور دوسرا جواب یہ سوچا گیا کہ آپ ﷺ نے یہ جواب کافروں کو دیا تھا۔ جو آپ ﷺ کو بشر کہتے اور سمجھتے تھے۔ تو اللہ تعالیٰ نے آپ ﷺ سے فرمایا کہ چلو انہیں کہہ دو کہ میں تمہاری طرح کا بشر ہی ہوں مگر رسول بھی ہوں۔ یعنی یہ جواب صرف کافروں کے لیے مخصوص تھا مسلمانوں کے لیے نہیں تھا کیونکہ حقیقتاً آپ ﷺ بشر نہیں بلکہ نور تھے یہ معنوی تحریف ہوئی۔ اس جواب سے اللہ تعالیٰ اور اس کے رسول کے متعلق جو تصور قائم ہوتا ہے وہ آپ اندازہ لگا سکتے ہیں۔ بایس ہمہ یہ حقیقت اپنی جگہ قائم ہے کہ آپ ﷺ نے بارہا صاحبہ کرام ﷺ کے سامنے بھی اپنے بشر ہونے کا برا ملا اعتراف کیا تھا۔ ایسی تین مثالیں سورہ کہف کی آیت نمبر ۲۰ کے تحت درج کر دی گئی ہیں یعنی تین مستند اور صحیح احادیث مکمل حوالہ لکھ دی گئی ہیں۔ جس کا یہ مطلب نہیں کہ آپ ﷺ نے صرف تین بار اپنے لیے بشر ہونے کا اعتراف کیا تھا بلکہ صرف تین مثالیں اس لیے درج کی ہیں کہ ثبوت مدعا کے لیے یہ تین مثالیں بہت کافی ہیں۔

**آپ کس قسم کے نور تھے؟** آپ ﷺ کی بشریت سے انکار کے بعد آپ ﷺ کے نور ہونے میں بھی اختلاف ہے کہ

آپ ﷺ کس قسم کا نور ہیں۔ بریلوی اکابرین کے کچھ اقتباسات تو اور پر دیئے گئے ہیں۔ مزید یہ کہ مفتی احمد یاد رضا صاحب بریلوی لکھتے ہیں کہ ”حضور ﷺ کے رب کے نور ہونے کے نہ تو یہ معنی ہیں کہ (۱) حضور خدا کے نور کا مکمل ہیں (ب) نہ یہ کہ رب کا نور حضور ﷺ کے نور کا مادہ ہے (ج) نہ یہ کہ حضور ﷺ خدا کی طرح ازلی، ابدی، ذاتی نور ہیں اور (د) نہ یہ کہ رب تعالیٰ حضور ﷺ میں سرایت کر گیا ہے کہ کفر اور شرک لازم آئے بلکہ آپ ﷺ ایسے ہی نور ہیں جیسے اسلام اور قرآن نور ہیں۔“

(رسالہ نور ص ۷ مصنفہ مولانا احمد رضا خاں صاحب)

لیکن غالی حضرات اپنے اکابرین کی بات بھی تسلیم کرنے کو تیار نہیں بلکہ ان میں (نُورٌ مِّنْ نُورِ اللَّهِ) کا عقیدہ رائج ہو گیا ہے یا کر دیا گیا ہے۔ اور یہ الفاظ اس درود کا باقاعدہ حصہ ہیں جو بریلوی حضرات مساجد میں اکثر لا اؤڈ پیکر پڑھتے ہیں۔ اگر یہ لوگ (نُورٌ مِّنْ نُورِ اللَّهِ) کی بجائے (نُورٌ مِّنْ اللَّهِ) یا (نُورٌ مِّنْ أَنوارِ اللَّهِ) کہتے تو پھر بھی اس کی کچھ توجیہ کی جاسکتی تھی۔ لیکن (نُورٌ مِّنْ نُورِ اللَّهِ) تو ایسا واضح کفر و شرک ہے جسے مولانا احمد رضا خاں صاحب نے بھی کفر و شرک تسلیم کیا ہے۔ رہی یہ بات کہ ان لوگوں کے پاس آپؐ کے نور ہونے کا کیا ثبوت ہے تو اس کا جواب یہ ہے کہ اس نظریہ کا مانند چند موضوع احادیث ہیں جو یہ ہیں:

۱۔ آپؐ کو نور ثابت کرنے کے لئے موضوع احادیث کا سہارا۔ سیدنا جابرؓ کہتے ہیں کہ رسول اللہ ﷺ نے مجھے فرمایا: ”إِنَّ أَوَّلَ مَا خَلَقَ اللَّهُ نُورُنِيْكَ يَا جَابِرُ“ (اے جابر! اللہ نے سب سے پہلے تیرے نبی (محمد ﷺ) کے نور کو پیدا کیا) اسی حدیث کو یوں بھی بیان کیا گیا ہے کہ آپ ﷺ نے فرمایا ”إِنَّ أَوَّلَ مَا خَلَقَ اللَّهُ نُورِي“ (بے شک پہلی چیز جو اللہ نے پیدا کی وہ میرا نور تھا) یہ حدیث مصنف عبد الرزاق کی ہے اور بلا سند ہے۔ مصنف عبد الرزاق چوتھے درجہ کی حدیث کی کتاب ہے جس میں ضعیف اور موضوع احادیث کی بھرمار ہے۔ پھر بلا سند حدیث ویسے بھی محدثین کے نزدیک مردو داور ناقابل اعتبار ہوتی ہے۔

۲۔ حکیم ترمذی کی کتاب نوادر الاصول میں ذکوان سے روایت کی گئی ہے کہ ”سورج اور چاند کی روشنی میں رسول اللہ ﷺ کا سایہ نہیں ہوتا تھا“ اب نوادر الاصول کی حدیث کی کتابوں میں جو قدر و قیمت ہے وہ سب جانتے ہیں۔ حکیم ترمذی خود طبقہ صوفیاء سے تعلق رکھتے تھے۔ جن سے محدثین ”آخذَتْهُ غَفْلَةُ الصَّالِحِينَ“ کہہ کر کوئی حدیث قبول کرنا گواہ انہیں کرتے تھے۔ اور یہ ذکوان خود تابعی ہیں (صحابی نہیں ہیں) پھر جب انہوں نے خود رسول اللہ ﷺ کو دیکھا ہی نہیں تو ان کے متعلق ایسی مجری العقول بات کیسے کہہ سکتے ہیں اور اگر کسی صحابی سے سنا تھا تو اس کا نام کیوں نہیں بتاتے۔ غرض یہ حدیث بھی ہر لحاظ سے ساقط الاعتبار اور موضوع ہے۔ علاوہ ازیں اس حدیث کے باقی راوی بھی کذاب اور مفتری قسم کے ہیں۔

۳۔ تیری حدیث یوں ہے ”سیدہ عائشہ رضی اللہ عنہا کے ہاتھ سے سوئی گرفتگی تو آپ ﷺ کے آنے کے بعد چہرہ یا مسکراہٹ کی روشنی کی وجہ سے وہ مل گئی۔“ اس حدیث کو اور اس سے پہلی سایہ والی حدیث دونوں پر تبصرہ کرنے کے بعد سید سلیمان ندوی نے موضوع قرار دیا ہے۔ (سیرۃ النبی ج ۳ ص ۷۵، ۷۶، ۷۷)

پھر یہ احادیث عقلی لحاظ سے بھی ساقط الاعتبار ہیں۔ دعویٰ یہ ہے کہ آپ ﷺ کی سورج سے بھی زیادہ روشنی تھی اور اس بات کا تقاضا یہ ہے کہ کم از کم مکہ اور مدینہ میں رات کا اور تاریکی کا وجود ہی باقی نہ رہتا۔ جسے اللہ تعالیٰ نے آرام کے لیے بنایا اور اپنی عظیم نعمتوں سے شمار کیا ہے۔ پھر یہ بھی غور فرمائیے کہ جب آپ ﷺ کی روشنی سورج جیسی تھی تو پھر گھر میں داخل ہونے پر

گمشدہ سوئی ملنے کا کیا مطلب؟ سورج کی روشنی تو از خود ہر جگہ پہنچ جاتی ہے۔ اب ان موضوع احادیث کے مقابلہ میں صحیح احادیث ملاحظہ فرمائیے۔

۱۔ صحیح احادیث سے موضوعات کاردः۔ سیدنا عبادہ بن صامت رض نے رسول اللہ ﷺ کو یہ کہتے ہوئے سناء، آپ ﷺ نے فرمایا کہ اللہ نے سب سے پہلے جس چیز کو پیدا کیا وہ قلم ہے۔ پھر قلم سے کہا ”کھو“ قلم نے پوچھا ”کیا لکھوں؟“ اللہ تعالیٰ نے فرمایا ہر اس چیز کی تقدیر لکھو جو ہو چکی یا تاقیامت تک ہونے والی ہے (وجود میں آنے والی ہے) اللہ نے سب سے پہلے قلم کو پیدا کیا۔ (ترمذی ابواب القدر۔ باب بلا عنوان)

اس حدیث سے معلوم ہوا کہ اللہ تعالیٰ نے سب سے پہلے آپ ﷺ کے نور کو نہیں بلکہ قلم کو پیدا فرمایا تھا۔

۲۔ سیدہ عائشہ رضی اللہ عنہا فرماتی ہیں کہ ”ایک رات میں نے رسول اللہ ﷺ کو اپنے پاس نہ پایا۔ میں نے گمان کیا کہ شاید وہ کسی دوسری بیوی کے ہاں چلے گئے ہوں پھر جب میں نے ٹولنا شروع کیا تو یہ چلا کہ آپ ﷺ سجدہ میں تھے۔“ (نسائی جلد ۲ ص ۸۶)

اس حدیث سے ان لوگوں کے اس نظریہ کی تردید ہو جاتی ہے کہ آپ ﷺ نور تھے یا آپ سے سورج اور چاند جیسی روشنی پھوٹتی تھی جس سے گم شدہ سوئی بھی نظر آسکے۔

۳۔ سیدہ عائشہ رضی اللہ عنہا فرماتی ہیں کہ میں رات کو جب آپ ﷺ نماز (تجبد) ادا کرتے تو میں آپ ﷺ کے سامنے پاؤں دراز کئے پڑی ہوتی۔ جب آپ ﷺ سجدہ کرنے لگتے تو مجھے ہاتھ لگاتے تو میں اپنے پاؤں سمیٹ لیتی۔ پھر جب آپ ﷺ قیام فرماتے تو میں پاؤں لے کر لیتی (بخاری۔ کتاب التجبد۔ باب ما يجوز من العمل من الصلوة)

اس حدیث سے اس نظریہ ”نور“ کی تردید ہو جاتی ہے۔ آپ ﷺ کے نماز پڑھنے کے دوران بھی گھر میں اندر ہی رہتا تھا۔ اور آپ ﷺ ہاتھ لگا کر سیدہ عائشہ رضی اللہ عنہا کو متینہ کرتے تھے کہ اب آپ ﷺ سجدہ کرنے والے ہیں۔

نظریہ نور والی حدیث دراصل یونانی فلسفے سے متاثر ہو کر گھڑی گئی۔ فلاسفہ جس چیز کو عقل دوم کہتے ہیں صوفیاء اسے ہی نور محمدی کہتے ہیں۔ اب اس موضوع حدیث کی مزید تفسیر بھی ملاحظہ فرمائیے۔

سیدنا جابر کہتے ہیں کہ مجھے رسول اللہ ﷺ نے فرمایا۔ اے جابر! تحقیق اللہ تعالیٰ نے تمام اشیاء سے پہلے اپنے نور سے تیرے نبی کا نور پیدا کیا۔ پھر وہ نور قدرت الہیہ ہے جہاں اللہ کو منظور ہو اسی کرتا رہا اور اس وقت نہ لوح تھی، نہ قلم، نہ بہشت نہ دوزخ، نہ آسمان و زمین، نہ سورج چاند، نہ جن اور نہ انسان۔ پھر جب اللہ نے مخلوق کو پیدا کرنا چاہا تو اس نور کے چار حصے کیے۔ حصہ اول کا قلم بنایا۔ حصہ دوم کی لوح، تیسرا حصہ کا عرش اور چوتھے سے کل کائنات (شرح قصیدہ حمزیہ ص ۱۵۔ بکالہ ریاض السالکین ص ۲۳۸)

یہ حدیث سننے کے بعد ممکن ہے آپ کو یہ معلوم کرنے کی خواہش ہو کہ اس نور نبی کو پیدا ہوئے کتنی مدت ہو چکی تھی؟ تو لمحے اس کے لیے بھی ایک موضوع حدیث حاضر خدمت ہے۔

”سیدنا ابو ہریرہ رض سے روایت ہے کہ آپ ﷺ نے جریل سے پوچھا کہ تمہاری عمر کتنی ہے؟ جریل نے عرض کی ”آقا! میں اپنی عمر ٹھیک طرح سے نہیں جاتا مگر اتنا جانتا ہوں کہ چوتھے جاہب میں ایک ستارہ تھا جو ستر ہزار سال کے بعد طلوں ہوا کرتا تھا اور میں نے اس کو بہتر ہزار مرتبہ دیکھا ہے۔“ تو آپ ﷺ نے فرمایا ”مجھے پروردگار کے عزت و جلال کی قسم! وہ ستارہ میں ہی

ہوں۔"

اب دیکھئے کہ جبریلؑ نے اپنی عمر  $2000 \times 2000 = 4000000$  پانچ ارب چار کروڑ سال بتائی ہے اور یہ ستارہ یعنی نور نبی اس سے بہر حال مدت توں پہلے کا تھا۔ اس موضوع حدیث میں رسول اللہ ﷺ نے اپنے نور کی عمر نہیں بتائی۔ معلوم ہوتا ہے کہ اس "حدیث تراش" کو اس سے زیادہ حساب آتا ہی نہ تھا۔

پھر یہ بھی یاد رہنا چاہیے کہ اس نور نبی کو اللہ تعالیٰ نے اپنے چہرے کے نور سے پیدا کیا تھا۔ کیونکہ اس بات کا اقرار اللہ تعالیٰ خود ان الفاظ میں فرمائے ہیں (گویا یہ موضوع حدیث حدیث قدسی ہے) اللہ تعالیٰ فرماتے ہیں "کہ میں نے محمد ﷺ کو اپنے چہرے کے نور سے پیدا کیا۔" اور چہرہ سے مراد اللہ تعالیٰ کی ذات مقدس ہے (سرالاسرار ص ۱۱۶، بحوالہ ریاض السالکین ص ۹۰) پھر اللہ تعالیٰ نے اس موضوع قدسی حدیث کی تائید ایک اور موضوع قدسی حدیث سے فرمادی جو یہ ہے کہ اللہ تعالیٰ نے فرمایا "تو میں ہوں اور میں تو ہے" (جو اہر غیبی ص ۲۸۲، بحوالہ ریاض السالکین ص ۹۲) اسی موضوع قدسی حدیث کی تائید رسول اللہ ﷺ نے یوں فرمائی کہ (میں اللہ کے نور سے ہوں اور کل میرے نور سے ہیں) (مدارج النبوت ج ۲ ص ۲۰، بحوالہ ریاض السالکین ص ۲۳۹)

اب بات یوں ہوئی کہ اللہ نے سب سے پہلے نور محمدی کو پیدا کیا اور یہ نور ایک ستارہ تھا یا ایک ستارہ میں تھا۔ جس سے سیدنا جبریلؑ نے اپنی عمر کا حساب بتایا تھا۔ اب اس نور محمدی یا ستارہ سے ہی عرش، لوح و قلم، کرسی، بہشت دوزخ اور نہش و قمر اور باقی ساری کائنات پیدا کیے جا رہے ہیں جس سے معلوم ہوا کہ کائنات کی ہر چیز میں نور محمد موجود ہے اب اس نظریہ کو ثابت کرنے کے لیے ایک اور موضوع اور قدسی حدیث گھٹی گئی جو یہ ہے۔

سیدنا ابن عباس رضی اللہ عنہ کہتے ہیں کہ اللہ تعالیٰ نے فرمایا "میری عزت اور جلال کی قسم اے محمد ﷺ! اگر تم نہ ہوتے تو میں دنیا کو پیدا ہی نہ کرتا۔" (ریاض السالکین ص ۲۳۳)

ایک دوسری موضوع قدسی حدیث یوں بھی آتی ہے "لَوْلَاكَ لَمَا خَلَقْتُ الْأَفْلَاكَ" (ریاض السالکین ص ۱۹۱) یعنی اگر اے محمد ﷺ! تم نہ ہوتے تو میں کائنات کی کوئی چیز بھی پیدا نہ کرتا۔

پھر اس کی تائید میں ایک اور موضوع حدیث بھی ملاحظہ فرمائیے: "جب سیدنا آدم جنت سے نکال کر دنیا میں بھیج گئے تو ہر وقت روتے اور استغفار کرتے رہتے تھے۔ ایک مرتبہ آسمان کی طرف نظر اٹھائی تو عرض کی "اے باری تعالیٰ! سیدنا محمد ﷺ کے وسیلہ سے مغفرت چاہتا ہوں۔" وحی نازل ہوئی کہ "بِتَوَّ تَوْحِيدَ مُحَمَّدَ كُونَ ہیں؟" عرض کی جب آپ نے مجھے پیدا کیا تو میں نے عرش پر لکھا ہوا دیکھا "لا اله الا الله محمد رسول الله" میں سمجھ گیا کہ سیدنا محمد سے کوئی اوپنجی ہستی نہیں ہے۔ جس کا نام آپ نے اپنے نام کے ساتھ لکھ رکھا ہے۔ "وھی نازل ہوئی کہ "وَهَخَاتَمُ النَّبِيِّنَ ہیں۔ تمہاری اولاد میں سے ہیں لیکن وہ نہ ہوتے تو تم بھی پیدا نہ کیے جاتے۔" (ریاض السالکین ص ۳۰۲)

اب دیکھئے کہ ان موضوع حدیث میں یہ کہیں ذکر نہیں کہ پھر سیدنا آدمؐ کی توبہ قبول بھی ہوئی تھی یا نہیں۔ اللہ تعالیٰ نے یہ کہہ کر سیدنا آدمؐ کو اور بھی ما یوس کر دیا کہ "اگر وہ نہ ہوتے تو تم بھی نہ ہوتے۔" غور فرمائیے کہ اگر کسی سائل مغفرت کو ایسا جواب دیا جائے تو اس کے دل پر کیا بنتی ہے؟

لبتا اس حدیث نے اور کئی مسئلے حل کر دیے مثلاً (۱) خواہ کتنے ہی بر س اللہ سے رورو کر مغفرت چاہیں قبول نہیں ہوتی

**مَنْ الظَّلْمُتِ إِلَى النُّورِ يَأْذِنْهُ وَيَهُدِيْهُ إِلَى صِرَاطٍ مُسْتَقِبِيْمَ ۝ لَقَدْ كَفَرَ الَّذِيْنَ قَالُوا إِنَّ اللَّهَ هُوَ الْمَسِيْحُ ابْنُ مَرْيَمَ قُلْ فَمَنْ يَمْلِكُ مِنَ اللَّهِ شَيْئًا إِنْ**

نکال کروشی<sup>[۱]</sup> کی طرف لے جاتا ہے اور سیدھی راہ کی طرف ان کی رہنمائی کرتا ہے<sup>[۲]</sup> یقیناً وہ لوگ کافر ہیں جنہوں نے کہا کہ ”مسیح ابن مریم<sup>[۳]</sup> ہی اللہ ہے“

آپ<sup>[۴]</sup> ان سے پوچھیے کہ: ”اگر اللہ تعالیٰ مسیح ابن مریم کو اور اس کی

جب تک کسی کا وسیلہ نہ پکڑیں اور یہ بات قرآن کی تعلیم ﴿أَذْعُونُنِي أَسْتَجِبْ لَكُمْ﴾ کے بالکل بر عکس ہے۔

۲۔ پھر یہ وسیلہ اپنے نیک اعمال یا کسی زندہ بزرگ ہستی کا نہیں بلکہ ایسی ہستی کا بھی ہو سکتا ہے جو ابھی تک وجود میں نہ آئی ہو۔ یا پاس موجود نہ ہو۔ کاش یہ باقی مسیدنا آدم کو اتنی مدت روئے سے پہلے ہی معلوم ہو جاتی۔

﴿آپ کو نور ثابت کرنے کی ضرورت اور فوائد: پھر آپ ﷺ کے نور سے نور ثابت کرنے کے اور بھی کمی فوائد ہیں۔ پہلا یہ کہ جس طرح اللہ تعالیٰ حاضر و ناظر ہے آپ بھی اسی طرح حاضر و ناظر ہوئے۔ چنانچہ عرشی صاحب نے مندرجہ ذیل قرآنی آیت سے اس کا ثبوت بھی مہیا فرمادیا ہے۔ (وَيَكُونُ الرَّسُولُ عَلَيْكُمْ شَهِيدًا) (۱۳۳:۲) اور رسول تم پر گواہ یعنی حاضر و ناظر رہتے ہیں۔ جب رسول پاک ہر وقت گواہ رہتے ہیں تو پھر اپنے امتی کے اعمال سے باخبر ہیں کہ فلاں کے اعمال کیسے ہیں اور دین کے کس درجہ میں ہے؟﴾ (ریاض السالکین ص ۲۳۲)

حاضر و ناظر کی یہ دلیل ت خوب ہے مگر مشکل یہ ہے کہ اس آیت کا اگلا حصہ یوں ہے ﴿إِنَّكُونُوا شُهَدَاءَ عَلَى النَّاسِ﴾ پھر کیا تمام صحابہ کرام بھی حاضر و ناظر ہیں جو دوسرے لوگوں کے گواہ اور ان کے اعمال کے نگران ہیں؟ اگر ایسا ہے تو پھر آپ ﷺ کی خصوصیت کیا ہی؟

البتہ اس کھینچاتانی سے رسول اللہ ﷺ کو حاضر و ناظر ثابت کرنے کا ایک فائدہ ضرور ہو جاتا ہے جو یہ ہے کہ تمام پیروں فقیروں یعنی اولیاء اللہ کے حاضر و ناظر ہونے اور اپنے سریدوں کے اعمال پر نگران بننے رہنے کا راستہ صاف ہو جاتا ہے۔

آپ کو اللہ کے نور سے نور ثابت کرنے کا دوسرا فائدہ یہ ہوا کہ جس طرح اللہ تعالیٰ یا نور کو موت نہیں اسی طرح رسول اللہ ﷺ کے لیے بھی دائیٰ زندگی ثابت کی جاتی ہے اور تصرف فی الامور بھی۔ اگر یہ کام نہ کیا جاتا تو پیروں، فقیروں اور بزرگوں یعنی اولیاء کرام کی موت کے بعد دائیٰ زندگی اور تصرف فی الامور کا راستہ کبھی بھی صاف نہ ہو سکتا تھا۔

﴿۱۳۳﴾ قرآن سے گمراہی کیسے؟ یعنی قرآن کے ذریعے اللہ تعالیٰ لوگوں کو غلط انداز فکر، غلط رجحانات اور غلط نظریات سے محفوظ رکھتا ہے اور انہیں صراط مستقیم کی روشنی کی طرف لے آتا ہے بشرطیکہ انسان قلب سلیم اور عقل صحیح کے ساتھ قرآن سے رہنمائی حاصل کرنے کی کوشش کرے اور جو شخص اپنے پہلے سے قائم کردہ غلط نظریات و عقائد قرآن سے کشید کرنے کی کوشش کرے یا اپنی خواہش نفس کی پیروی میں قرآن سے دلائل طلب کرنے کی کوشش کرے تو ایسا شخص اسی قرآن سے گمراہ بھی ہو جاتا ہے۔

﴿۱۳۴﴾ روشنی کا لفظ تو بطور واحد استعمال فرمایا اور انہیروں کا لفظ بطور جمع۔ کیونکہ گمراہیوں اور ضلالتوں کی اقسام بے شمار ہیں جبکہ ہدایت کی راہ صرف ایک ہی ہو سکتی ہے۔ قرآن اللہ کے اذان سے اسی ہدایت کی راہ دکھاتا ہے اور مشعل راہ کا کام دیتا ہے۔

﴿۱۳۵﴾ نصاریٰ کا قول کہ عیسیٰ ہی عین اللہ ہے اور اس کا رد: یہ کافر لوگ عیسائی یا نصاریٰ ہیں جنہوں نے عیسیٰ کی بشریت

**أَرَادَ أَن يُهْلِكَ الْمُسِيَّحَ ابْنَ مَرْيَمَ وَأَمَّةَ وَمَنْ فِي الْأَرْضِ جَمِيعًا وَلِلَّهِ مُلْكُ السَّمَاوَاتِ وَالْأَرْضِ وَمَا بَيْنَهُمَا يَخْلُقُ مَا يَشَاءُ وَإِلَهُ عَلَى كُلِّ شَيْءٍ**

والدہ<sup>[۳۷]</sup> کو اور جو کچھ بھی زمین میں ہے ان سب کو ہلاک کر دینا چاہے تو کس کی مجال ہے کہ وہ اللہ کو اسکے ارادہ سے روک سکے؟ اور جو کچھ آسمانوں، زمین اور ان کے درمیان ہے سب اللہ ہی کی ملکیت ہے۔ وہ جو کچھ چاہتا ہے، پیدا کرتا ہے<sup>[۳۸]</sup> اور اللہ ہر چیز پر قادر ہے<sup>[۳۹]</sup>

میں الوہیت کو ختم کرنے کی کوشش کی۔ یہ انداز فکر چونکہ سراسر گمراہی اور شرک پر مبنی تھا۔ اس لیے گمراہی کی کتنی راہیں پیدا ہو سکتیں۔ ایک فرقے نے الوہیت کے پہلو کو نمایاں کیا تو کہا کہ اللہ تعالیٰ عیسیٰ کے جسم میں حلول کر گیا لہذا اللہ تعالیٰ کا عین ہے یا عین اللہ تعالیٰ ہے اور جنہوں نے بشریت کے پہلو کو نمایاں کیا انہوں نے کہا کہ عیسیٰ عین اللہ تو نہیں البتہ ابن اللہ ضرور ہیں۔ اور جنہوں نے درمیانی تیرسی گمراہی کی راہ اختیار کی انہوں نے کہا کہ اللہ ایک نہیں بلکہ تین ہیں اور تیوں ہی ازلی ابدی ہیں۔ ایک اللہ دوسرے عیسیٰ علیہ السلام اور تیسرا روح القدس پھر یہ تین مل کر بھی ایک الہ بنتا ہے۔ پھر متلوں بعد سیدہ مریم کو بھی الوہیت میں شریک سمجھا جانے لگا (وغيره من الخرافات)

[۳۶] عیسیٰ حضرات عیسیٰ علیہ السلام اور سیدہ مریم دونوں کو الوہیت میں شریک بناتے ہیں جبکہ سیدنا عیسیٰ اپنے آپ کو (بقول نصاریٰ) صلیب پر چڑھنے سے اور سیدہ مریم یہودی کی تہمت سے اپنے آپ کو بچانے کے تو پھر ان کی الوہیت کیسی تھی؟ اور اگر اللہ ان دونوں کو اور ان کے علاوہ جتنے بھی انسان اس زمین پر موجود ہیں سب کو آن کی آن میں نیست و نابود کر دے تو کوئی ہے جو اس کا ہاتھ پکڑ سکے؟ کیونکہ ان تمام چیزوں کا خالق بھی اللہ تعالیٰ ہے اور مالک بھی وہی ہے۔ اور مالک کو یہ حق پہنچتا ہے کہ وہ اپنی ملکیت کی چیزوں میں جیسے چاہے تصرف کرے۔

[۳۷] یعنی اس نے عیسیٰ علیہ السلام کو بغیر بآپ کے پیدا کیا اور حوا کو ماں کے بغیر اور سیدنا آدم کی وساطت سے پیدا کیا اور سیدنا آدم کو ماں اور باپ دونوں کے بغیر پیدا کیا اور چوتھی اور سب سے عام شکل یہ ہے کہ وہ مرد اور عورت کے ملاپ سے پیدا کرتا ہے اور وہ ہر طرح سے پیدا کرنے پر پوری قدرت رکھتا ہے۔

[۳۸] یہود و نصاریٰ کا یہ قول کہ ہم اللہ کے بیٹے اور چھیتے ہیں۔ یعنی وہ سزا جو انہیں اس دنیا میں ہی مل رہی ہے اگر وہ فی الواقع اللہ کے محبوب ہیں تو یہ سزا اور رسولی کیوں ہو رہی ہے۔ سابقہ ادوار میں دو دفعہ تمہیں تباہ و بر باد کیا گیا اور آج تمہاری کیا حالت ہے؟ کیا کوئی اپنے محبوب یا پیاروں کو بھی سزا دیتا اور رسول اکرتا ہے؟ اس سے یہ معلوم ہوا کہ ان کا یہ دعویٰ بالکل باطل اور بے بنیاد ہے۔ دوسرا دعویٰ ان کا یہ تھا کہ ہم انبیاء کی اولاد ہیں اس لحاظ سے اللہ کے محبوب ہیں اور آخری عذاب ہمیں نہیں ہو گا۔ اس دعویٰ کی تردید اللہ نے یوں فرمائی کہ اگر تم اپنے اس دعویٰ میں پچھے ہو تو پھر تو تمہیں جلد از جلد مر نے کی آرزو کرنی چاہیے جس سے معلوم ہوا کہ صرف انسان کے اعمال ہی اس کی نجات اخروی کا ذریعہ بن سکتے ہیں حسب و نسب وہاں کچھ کامنہ آسکے گا۔

[۳۹] قیامت کے دن حسب و نسب کچھ کامنہ آئے گا۔ چنانچہ سیدنا ابو ہریرہ<sup>رض</sup> کہتے ہیں کہ آپ ﷺ نے فرمایا "جس شخص کو اس کے عمل نے پچھے کر دیا اس کا نسب اسے آگے نہ کر سکے گا" (مسلم کتاب الذکر۔ باب فضل الاجتماع على تلاوة القرآن اور جب سورہ شعراء کی آیت (وَأَنِذْرْ عَشِيرَاتَ الْأَقْرَبَينَ) نازل ہوئی تو آپ ﷺ نے اپنے رشتہ داروں کو بولایا اور ان کے نام لے لے کر کہا مثلاً اے عباس بن عبدالمطلب! میں تیرے کچھ کامنہ آسکوں گا۔ اے صفیہ! (رسول اللہ کی پھوپھی) میں آپ کے کچھ

فَدِيرٌ<sup>(۱۴)</sup> وَقَالَتِ الْيَهُودُ وَالنَّصَارَى نَحُنُ أَبْنَؤُ اللَّهِ وَأَجْنَابُهُ قُلْ قَلْمَعَةٌ بِكُمْ بِدْ نُوْبِعُ<sup>۳۸</sup>  
 بَلْ أَنَّهُ بَشَرٌ مِّنْ خَلْقِنِيْغَرِ لِمَنْ يَشَاءُ وَيُعِدُّ بَمِنْ يَشَاءُ وَيَلِوْ مُلْكُ السَّمَوَاتِ  
 وَالْأَرْضِ وَمَا بَيْنَهُمَا وَإِلَيْهِ الْمَصِيرُ<sup>(۱۵)</sup> يَا هُلَّ الْكِتَبِ قَدْ جَاءَكُمْ رَسُولُنَا يُبَيِّنُ لَكُمْ عَلَى  
 فَتْرَةٍ مِّنَ الرَّسُولِ أَنْ تَقُولُوا مَا حَاجَنَا مِنْ أَبْشِرٍ وَلَا نَدِيرٍ فَقَدْ جَاءَكُمْ بِشِيرٍ وَنَذِيرٍ وَاللَّهُ عَلَى  
 يَهُود وَنَصَارَى دُونُوكِيْتَہے ہیں کہ: ”ہم تو اللہ کے بیٹے اور اس کے چیتے ہیں۔“ آپ (صلی اللہ علیہ وسلم) ان سے پوچھیے  
 کہ: (اگر یہی بات ہے تو) ”پھر وہ تمہیں تمہارے گناہوں کی سزا کیوں دیتا ہے؟ بلکہ (حقیقت یہی ہے کہ) تم  
 بھی ویسے ہی انسان ہو جیئے<sup>(۱۶)</sup> اس نے دوسرے انسان پیدا کیے ہیں۔ وہ جسے چاہتا ہے معاف کر دیتا ہے اور جسے  
 چاہتا ہے سزا دیتا ہے“ اور آسمانوں، زمین اور جو کچھ ان کے درمیان ہے اللہ ہی کی ملکیت ہے اور اسی کی طرف  
 سب کو جانا ہے<sup>(۱۷)</sup>

اے اہل کتاب! تمہارے پاس ہمارا رسول اس وقت آیا اور احکام کو واضح طور پر بیان کر رہا ہے جبکہ رسولوں کی  
 آمد کا سلسلہ<sup>(۱۸)</sup> بند ہو چکا تھا۔ تاکہ تم یہ نہ کہہ سکو کہ ہمارے پاس تو کوئی خوشخبری سنانے والا اور ذرا نے والا آیا ہی  
 نہ تھا۔ لو اب تمہارے پاس بشارت دینے والا اور ذرا نے والا آچکا ہے، اور اللہ ہر چیز پر قادر ہے<sup>(۱۹)</sup>

کام نہ آسکوں گا۔ اے فاطمہ بنت محمد ﷺ! میرے مال میں سے جو تم چاہو مجھ سے (دنیا میں) طلب کرلو۔ میں تمہارے کسی کام نہ  
 آسکوں گا۔“ (بخاری۔ کتاب التفسیر سورہ شراء۔ مسلم کتاب الایمان۔ باب۔ واندر عشریت الاقربین)  
 [۳۹] یعنی تم کوئی بالآخر مخلوق نہیں بلکہ عام انسانوں کی طرح ہی ہو۔ تمہاری بھی اللہ کے حضور ویسے ہی باز پر ہو گی جیسے  
 دوسرے لوگوں کی ہو گی پھر اللہ جسے چاہے گا اور جسے چاہے گا اس کے گناہوں کے عوض اسے دھر لے گا اور جو  
 کچھ وہ کرے وہ مختار کل ہے۔ کیونکہ وہ کائنات کی ہر چیز کا مالک ہے کوئی چیز اس کے آگے دم نہیں مار سکتی اور اس کے حضور سب  
 کو پیش ہونا پڑے گا اور یہ ایسی حقیقت ہے جس سے کوئی مفر نہیں۔

[۴۰] ﴿ اہل کتاب کو نبی آخر الزمان کا انتظار نہ بنی اسرائیل میں بیک وقت ایک ہی زمانہ میں متعدد انبیاء مبعوث ہوتے رہے۔  
 دینی قیادت بھی انہیں کے پاس ہوتی تھی اور دینیوی قیادت بھی۔ سیدنا عیسیٰ علیہ السلام کے بعد انبیاء کی بعثت کا سلسلہ بند ہوا اور  
 مسلسل چھ سو سال تک بند رہا۔ اس کے بعد نبی آخر الزمان ﷺ مبعوث ہوئے یہود اس نبی کے انتظار میں رہا کرتے اور مشرکین  
 سے کہا کرتے کہ جب نبی آخر الزمان آئے گا تو ہم اس کے جھنڈے تلتے جمع ہو کر تم پر فتح حاصل کریں گے۔ مگر جب نبی آخر  
 الزمان تشریف لائے تو یہود نے انہیں دی ہوئی بشارات کے مطابق ٹھیک طرح پیچاں لیا۔ پھر صرف اس بنا پر آپ ﷺ کی  
 نبوت کا انکار کر دیا کہ آپ ﷺ بنی اسرائیل میں سے نہ تھے۔ انہی یہود کو اللہ تعالیٰ مخاطب کر کے فرمار ہے ہیں کہ جس بشیر و نذیر

كُلُّ شَيْءٍ قَدِيرٌ<sup>۱۴</sup> وَإِذْ قَالَ مُوسَى لِقَوْمِهِ يَقُولُمْ إِذْ كُرُونَعَمَةَ اللَّهُ عَلَيْكُمْ إِذْ جَعَلْتُ فِيْكُمْ  
آئِنْكِيَاءَ وَجَعَلْتُكُمْ مُشْلُوْكًا وَاتَّكُمْ مَا لَمْ يُؤْتِ أَحَدًا مِنَ الْعَلَمِيَّنَ<sup>۱۵</sup> يَقُولُمْ إِذْ دَخَلُوا  
الْأَرْضَ الْمُقَدَّسَةَ الَّتِي كَتَبَ اللَّهُ لَكُمْ وَلَا تَرْتَدُوا عَلَى آدُبِكُمْ فَتَنَقْلِبُوْا خَسِيرِينَ<sup>۱۶</sup>

اور (وہ وقت بھی یاد کرو) جب موئی نے اپنی قوم سے کہا تھا: اے میری قوم کے لوگو! اللہ کے اس احسان کو یاد کرو جو اس نے تم پر کیا جبکہ اس نے تم میں سے کئی نبی پیدا کیے اور کئی بادشاہ بنائے اور تمہیں وہ کچھ<sup>[۱۷]</sup> دیا جو اقوام عالم میں سے کسی کو نہ دیا تھا۔ (۱۷) اے میری قوم! اس پاک<sup>[۱۸]</sup> سر زمین میں داخل ہو جاؤ جو اللہ نے تمہارے لیے مقدر کر رکھی ہے اور پیچھے نہ ہٹوورنا نقصان اٹھا کر لوٹو گے۔<sup>(۱۹)</sup>

کا تمہیں انتظار تھا وہ آچکا۔ اب تمہارے پاس کچھ عذر باقی نہیں رہ گیا۔ لہذا اگر اب تم اس سے انکار کر رہے ہو تو خوب سمجھ لو کہ اللہ تعالیٰ تمہیں اس جرم کفر کی سزا دینے پر پوری طرح قادر ہے۔ یہود کی طرح نصاریٰ کو بھی نبی آخر الزمان کا انتظار تھا اور ان کا یہ خیال تھا کہ وہ نبی ہم میں سے ہو گا اور ہم اس کے ساتھ مل کر یہود سے بدله لیں گے۔ پھر جب ان کی یہ آرزو پوری نہ ہو سکی تو ان میں سے بھی اکثر نبی آخر الزمان کے مخالف ہو گئے۔

**[۱۵]** ﴿بَنِ إِسْرَائِيلَ كَأَنْبِيَاءَ جَوَادِ شَاهٍ بَهِيَ تَحْتِهِ﴾۔ بنی اسرائیل مصر میں نہایت ذلت سے غلامانہ زندگی بسر کر رہے تھے۔ اللہ تعالیٰ نے سیدنا یوسف علیہ السلام کو مبعوث فرمایا تو انہیں عظیم سلطنت بھی عطا فرمائی تھی۔ مصر اور اس کے گرد و نواح کے ممالک میں آپ ہی کی فرماز وائی تھی اس زمانہ میں بنی اسرائیل کو عزت سے زندگی بسر کرنا نصیب ہوئی اور دنیوی قیادت سب کچھ ان کے ہاتھ میں تھا، لیکن بعد میں اپنی نافرمانیوں کی بنا پر وہ عزت ان سے چھین لی گئی تا آنکہ سیدنا موسیٰ علیہ السلام جس وقت مبعوث ہوئے تو بنی اسرائیل مصر میں لاکھوں کی تعداد میں ہونے کے باوجود فرعون کے تحت حکومانہ اور نہایت ذلتی زندگی گزار رہے تھے۔ موسیٰ علیہ السلام آئے تو انہوں نے بنی اسرائیل کو فرعون کی غلامی سے نجات دلائی۔ اس دور میں بنی اسرائیل کے یہ غلامانہ ذہنیت رکھنے والے لوگ حاکم قوم کی دیکھادیکھی گنو سالہ پرستی میں مبتلا ہو چکے تھے۔ خداۓ واحد کی پرستش کا تصور ہی ان کے ذہنوں سے نکل چکا تھا اور غصب یہ کہ ان کے دلوں میں پھٹرے کی پرستش اور اس دین سے محبت یوں گھر کر پکی تھی جیسا کہ اللہ تعالیٰ سے ہونا چاہیے تھی بلکہ اس سے بھی بڑھ کر تھی اللہ تعالیٰ نے ان کا یہ قصور بھی معاف کر دیا۔ پھر ان میں سیدنا داؤد اور سیدنا سلیمان مبعوث کیے جنہیں اللہ تعالیٰ نے بادشاہی بھی عطا کی تھی۔

**[۱۶]** ﴿فَلَطِّينَ كَأَحَدٍ مَعْلُومٍ كَرَنَ وَالْأَوْفِ﴾۔ جب فرعون بحر قلزم میں غرق ہو گیا اور بنی اسرائیل اس سے پار اتر گئے تو ان لوگوں کی یہ بھرت ان کے آبائی وطن فلسطین کی طرف بتائی گئی تھی جو سیدنا ابراہیم سیدنا اسحاق اور سیدنا یعقوبؑ وغیرہم کی تبلیغ کا مرکز رہا ہے۔ موسیٰ علیہ السلام کو بذریعہ وحی اللہ تعالیٰ نے اطلاع دی تھی کہ ان مہاجرین کو ساتھ لے جا کر فلسطین پر چڑھائی کرو تو بنی اسرائیل کو اللہ تعالیٰ کی طرف سے فتح و نصرت کی بشارت بھی دی مگر ان لوگوں نے یہ سوچا کہ پہلے ہمیں فلسطین کے موجودہ حالات سے پوری طرح واقف ہونا چاہیے تب ہی جنگ کی کوئی بات سوچ سکتے ہیں۔ چنانچہ ان لوگوں نے خود تودشت فاران میں ڈیرے ڈال دیئے اور اپنے میں سے بارہ آدمیوں کو فلسطین کے سیاسی حالات کا جائزہ لینے کے لیے روانہ کر دیا سیدنا موسیٰ علیہ السلام نے ان لوگوں کو

قَالُوا يٰمُوسَى لَئِنْ فِيهَا قَوْمًا جَبَرِيلُونَ ۖ وَإِنَّا لَنْ نَدْخُلَهَا حَتّٰىٰ يَخْرُجُوا مِنْهَا ۖ فَإِنْ يَخْرُجُوا مِنْهَا فَإِنَّا دَخْلُونَ ۝ قَالَ رَجُلٌ مِّنَ الَّذِينَ يَخَافُونَ أَنْعَمَ اللّٰهُ عَلَيْهِمَا دَخْلُوا عَلَيْهِمُ الْبَابَ فَإِذَا دَخَلُتُمُوهُ فَأَنْكُمْ غَلِيْبُونَ ۚ وَعَلَى اللّٰهِ فَتْوَىٰ كُلُّ أَنْ ۝ كُنْتُمْ مُّؤْمِنِينَ ۝ قَالُوا يٰمُوسَى إِنَّا لَنْ نَدْخُلَهَا أَبَدًا إِنَّا دَمْعًا فِيهَا فَإِذْ هُبْ أَنْتَ وَرَبُّكَ فَقَاتِلَا إِنَّا هُنَّا

وہ کہنے لگے: ”موی! وہاں تو بڑے زور آور لوگ [۵۳] رہتے ہیں، جب تک وہ وہاں سے نکلنے جائیں ہم تو وہاں کبھی نہ جائیں گے۔ ہاں اگر وہ نکل جائیں تو ہم داخل ہونے کو تیار ہیں“ [۲۲] اور جو لوگ اللہ سے ڈرتے تھے ان میں سے دو آدمیوں نے، جن کو اللہ نے اپنی نعمت سے نوازا تھا، کہا: ”ان (جباروں) کے مقابلہ کے لیے دروازے [۵۴] میں داخل ہو جاؤ۔ جب تم اس میں داخل ہو گئے تو پھر تم ہی غالب رہو گے، اور اگر تم ایمان لاتے ہو تو اللہ پر بھروسہ کرو [۲۳]“ قوم کے لوگ کہنے لگے: ”اے موی! جب تک وہ جبار لوگ وہاں موجود ہیں، ہم تو کبھی بھی [۵۵] داخل نہ ہوں گے۔ لہذا تم اور تمہارا رب دونوں جاؤ اور ان سے جنگ کرو۔ ہم تو یہیں بیٹھتے ہیں“ [۲۴]

روانہ کرتے وقت یہ تاکید کر دی تھی کہ حالات جیسے بھی ہوں اکر سرف مجھے بتانا۔ ہر کس دنباش کے سامنے تشبیر نہ کرنا۔

[۵۳] ❪ وُدْكٰ رِپُورٹ اور جہاد سے انکار: لیکن ان لوگوں نے مویٰ علیہ السلام کے حکم کی خلاف ورزی کی اور جب فلسطین کے علاقہ کا دورہ کر کے واپس آئے، تو اس کی رِپُورٹ خفیہ طور پر سیدنا مویٰ علیہ السلام کو دینے کی بجائے ہر ایک کو وہاں کے حالات بتانا شروع کر دیئے۔ اور وہ رِپُورٹ یہ تھی کہ فلسطین کا علاقہ واقعی برادری و شاداب ہے۔ وہاں پانی اور دودھ کی نہریں بہتی ہیں لوگوں کی معاشری حالت اچھی ہے لیکن وہ لوگ بڑے طاقتور، زور آور اور قد آور ہیں۔ ہم ان کے مقابلہ میں مٹے معلوم ہوتے تھے اور وہ بھی ہمیں مٹے ہی سمجھتے تھے۔ لہذا ان لوگوں پر فتح حاصل کرنا ہماری بساط سے باہر ہے اور مویٰ علیہ السلام سے کہنے لگے کہ ان طاقتور لوگوں کی موجودگی میں ہمارا وہاں داخل ہونا اور پھر مقابلہ کر کے فتح یا ہونانا ممکنات سے ہے اور اگر اللہ نے یہ علاقہ ہمارے مقدار میں لکھا ہوا ہے تو وہ کوئی ایسا انعام کر دے کہ وہ وہاں سے نکل جائیں تو توبہ ہی ہم اس میں داخل ہو سکتے ہیں۔

[۵۴] فلسطین کے سیاسی حالات کا جائزہ لینے کے لیے بارہ افراد پر مشتمل جو وفد بھیجا گیا تھا ان میں دو آدمی یوش بن نون اور کالب بھی تھے۔ اور یہ دونوں کے موسن تھے یوش تو غالباً وہی ہیں جنہوں نے سیدنا خضر کی حلاش میں سفر میں سیدنا مویٰ علیہ السلام کا ساتھ دیا تھا۔ اور بعد میں ان کے خلیفہ بھی بنے۔ ان دونوں نے مویٰ علیہ السلام کی ہدایت کے مطابق وہاں کے حالات کی عام لوگوں کے سامنے تشبیر نہیں کی تھی اور تمام حالات خفیہ طور پر سیدنا مویٰ علیہ السلام کی ہدایت کے مطابق وہاں کے حالات کی عام ساتھی انجامی بزدلی کا مظاہرہ کر رہے ہیں تو اپنی قوم سے کہنے لگے، چونکہ اللہ نے فتح و نصرت کا ہم سے وعدہ کر رکھا ہے لہذا ان جباروں سے ڈرنے کی بجائے اللہ پر بھروسہ کرو۔ کمرہت باندھو اور دروازے میں داخل ہو جاؤ۔ اگر تم نے اتنی جرأت کر لی تو یقیناً اللہ تمہاری مدد کرے گا اور تم ہی غالب ہو گے۔

[۵۵] ❪ بنی اسرائیل کا مویٰ کو جہاد کرنے سے جواب: لیکن یہ قوم جو مدت دراز سے فرعونیوں کی غلامی میں زندگی بسر کر رہی تھی اور اللہ کی بجائے پھرے کی پرستش کر رہی تھی اس قدر پرست بہت اور بزدل بن چکی تھی کہ مویٰ علیہ السلام کو مخاطب کر کے کہنے لگی کہ جب تک وہ لوگ وہاں سے نکل نہیں جاتے ہم وہاں بھی نہ جائیں گے اور نہ ہی اپنے آپ کو دیدہ دانتہ ہلاکت میں ڈالنے کو تیار

**قُعْدُونَ ۝ قَالَ رَبِّ إِنِّي لَا أَمْلِكُ إِلَّا نَفْسِيٌّ وَآخِرُ قَافُرُقُ بَيْنَنَا وَبَيْنَ الْقَوْمَ**

**الْفَسِيقِينَ ۝ قَالَ فَإِنَّهَا هُرْمَةٌ عَلَيْهِمْ أَرْبَعِينَ سَنَةً يَتِيمُونَ فِي الْأَرْضِ فَلَا تَأْسِ**

**عَلَى الْقَوْمِ الْفَسِيقِينَ ۝ وَاتْلُ عَلَيْهِمْ بِنَا آبَنَيْ ادَمَ بِالْحَقِّ مَا ذُقَّبَا قُرْبَانًا فَقُلْ مِنْ**

فَيَعْ

موئی نے کہا: ”اے میرے رب! میرا اختیار تو صرف اپنے آپ پر اور اپنے بھائی پر ہے لہذا ہمارے<sup>[۵۱]</sup> اور نافرمان لوگوں کے درمیان جدائی ڈال دے<sup>[۵۲]</sup>) اللہ تعالیٰ نے فرمایا: اب وہ زمین ان پر چالیس برس کے لیے حرام<sup>[۵۳]</sup> کر دی گئی ہے۔ اتنی مدت یہ لوگ زمین میں مارے مارے پھریں گے۔ لہذا یہ نافرمان لوگوں کی حالت پر غم نہ کرنا<sup>[۵۴]</sup> نیز آپ ان اہل کتاب کو آدم کے دو بیٹوں کا سچا واقعہ سنائیے۔ جب ان دونوں نے (اللہ کے حضور) قربانی پیش کی تو ان<sup>[۵۵]</sup> میں سے ایک کی قربانی تو قبول ہو گئی۔

ہیں اگر تمہیں جہاد پر اتنا ہی اصرار ہے تو جاؤ تم اور تمہارا بجاء کران سے مقابلہ کرو، ہم تو یہاں سے آگے نہیں جائیں گے۔

[۵۶] موئی علیہ السلام اپنی قوم سے یہ جواب سن کر سخت مایوس اور غمگین ہو گئے اور اللہ کے حضور دعا کی کہ ایسی قوم سے تو میں اکیلا ہی بھلا۔ جیسے تو حکم دے میں خود حاضر ہوں یا پھر میرا بھائی ہارون۔ جو خود نبی تھے اور مصیر میں فرعون اور فرعونیوں کے سامنے ہر دکھ سکھ میں شریک رہے تھے، جو میرے کہنے میں ہے۔ اگر ایسی نافرمان قوم میری بات نہیں مانتی تو اب میں کیا کر سکتا ہوں؟

[۵۷] [۵۸] وعدہ میں چالیس سال کی تاخیر، بطور علاج: اللہ تعالیٰ نے فرمایا کہ ایسی بزدل اور نافرمان قوم کی سزا یہ ہے کہ ان سے جو فلسطین کی قیچی و نصرت کا وعدہ تھا وہ چالیس سال تک کے لیے موخر کر دیا جاتا ہے۔ یہ چالیس سال کی تاخیر دراصل اس بزدل اور پست ہمت قوم کی امراض کا علاج تھا کہ وہ اتنی مدت اسی جنگل میں ادھر سے ادھر اور ادھر سے ادھر دھکے کھاتی پھرے جنگل میں زندگی گزارنے کی صعوبتیں برداشت کریں۔ اس چالیس سال کے عرصہ میں اس قوم کی جوان اور بزدل نسل مرکھ جائے اور جو نبی نسل پیدا ہو آزاد فضاؤں میں پروش پائے۔ نبی گری برداشت کرنے کی عادی اور ہمت والی بن جائے۔ پھر وہ لوگ اس قابل ہوں گے کہ اگر نہیں جہاد کے لیے ترغیب دی جائے تو وہ اٹھ کھڑے ہوں۔ لہذا ہے موئی! اس قوم کو جو یہ علاج کے طور پر سزادی جا رہی ہے آپ کو ایسے لوگوں پر ترس نہ آنا چاہیے۔

[۵۹] بنی اسرائیل کا جہاد سے اس طرح گریز کرنے کا قصہ بیان کرنے کے بعد اب آدم کے دو بیٹوں کا قصہ بیان کیا جا رہا ہے۔ یہ دو بیٹے ہائیل اور قابیل تھے۔ ان میں سے قابیل عمر میں برا تھا۔ کاشت کاری کرتا تھا۔ جسم کا قوی اور تندر مزاج تھا اس کا چھوٹا بھائی ہائیل بھیڑ بکریاں پالتا اور چرایا کرتا تھا۔ نیک، سرش فرمانبردار اور منکر امرالہ تھا۔ ان دونوں میں کسی بات پر تازع پیدا ہوا اور بالآخر قابیل نے ظلم و تشدد کی راہ اختیار کرتے ہوئے اپنے مظلوم بھائی کو جان ہی سے مار دالا۔ سابقہ آیات سے اس قصہ کا ربط یہ معلوم ہوتا ہے کہ یہود بھی مظلوموں کے قتل میں بڑے دلیر واقع ہوئے تھے حتیٰ کہ انبیاء کو ناحق قتل کرتے رہے۔ یعنی یہود قتل کی سازشوں میں اور مظلوموں کو قتل کرنے میں بڑے دلیر واقع ہوئے تھے مگر جب جہاد کا موقعہ آیا تو ایسی بزدلی و کھائی کہ اپنی جگہ سے ملنے کا نام ہی نہ لیتے تھے جس سے یہ نتیجہ نکلا جاسکتا ہے کہ مکرو فریب کی چالوں سے مظلوموں پر ہاتھ اٹھانے والے لوگ معزکہ کارزار میں نامرد ہی ثابت ہوا کرتے ہیں۔ دور نبوی میں بھی مدینہ کے یہودیوں کی بالکل یہی صورت حال تھی۔

أَحَدٌ هُمَا وَلَمْ يُتَّقَبَّلُ مِنَ الْآخِرَةِ قَالَ لَا قُتْلَكَ قَالَ إِنَّمَا يَتَّقَبَّلُ اللَّهُ مِنَ الْمُتَّقِينَ ۚ ۲۵  
لَئِنْ بَسَطْتَ إِلَيَّ يَدَكَ لِتَقْتُلِنِي مَا أَنَا بِإِيمَانِكَ لِأَقْتُلَكَ إِنِّي أَخَافُ اللَّهَ  
رَبَّ الْعَالَمِينَ ۚ ۲۶ إِنِّي أَرْبِيدُ أَنْ تَبُوَا بِيَاثِمِي وَإِثْمِكَ فَتَكُونُ مِنْ أَصْحَابِ النَّارِ وَ

اور دوسرے کی نہ ہوئی۔ دوسرے [۵۹] نے پہلے سے کہا: ”میں ضرور تمہیں مار دوں گا“ پہلے نے جواب دیا: (”اس میں میر اکیا قصور) اللہ تو صرف پر ہیز گاروں کی قربانی قبول کرتا ہے [۷۰] اگر تو مجھے مار ڈالنے کے لیے میری طرف اپنا ہاتھ بڑھائے گا تو بھی میں تجھے قتل کرنے کے لیے اپنا“ [۷۱] ہاتھ نہیں بڑھاؤں گا۔ میں تو اللہ رب العالمین سے ڈرتا ہوں [۷۲] میں چاہتا ہوں کہ تو میرا اور اپنا گناہ سب کچھ سمیٹ لے اور اہل دوزخ سے ہو جائے [۷۳] اور ظالم

﴿ تَصْهَّى هَاتِيلُ اورْ قَاتِيلُ - هَاتِيلُ اورْ قَاتِيلُ مِنْ تَنَازُعِ كُسْ بَاتٍ پَرْ تَحْمَى؟ قرآن اس سوال کا جواب دینے سے خاموش ہے البتہ تفاسیر سے یہ معلوم ہوتا ہے کہ آدم علیہ السلام جس لڑکی سے ہاتیل کا نکاح کرنا چاہتے تھے، قاتیل یہ چاہتا تھا کہ یہ لڑکی اس کے نکاح میں آئے۔ اس کا یہ مطالبہ چونکہ بے انسانی پر مبنی تھا لہذا سے تسلیم نہ کیا گیا۔ اس سے ہاتیل اور بھی طیش میں آگیا۔ جس کا حل سیدنا آدم ﷺ نے یہ پیش کیا کہ دونوں اللہ کے حضور قربانی پیش کرو۔ جس کی قربانی کو آگ آ کر کھا جائے یعنی جس کی قربانی اللہ کے ہاں مقبول ہو جائے گا۔ اور یہ تنازع ختم ہو جائے گا۔

[۵۹] چنانچہ دونوں نے قربانی پیش کی۔ ہاتیل دیے بھی تیک سیرت انسان تھا اور اس لڑکی سے نکاح کا حق بھی اسی کا بنتا تھا۔ نیز اس نے قربانی میں جو اشیاء پیش کی تھیں وہ سب اچھی قسم کی تھیں اور خالص تاریخی اہلی کی نیت سے پیش کی تھیں لہذا اسی کی قربانی کو اللہ کے حضور شرف قبولیت بخشنا گیا اس کے مقابلہ میں ہاتیل بے انصاف اور اچھے کردار کا مالک نہ تھا اور قربانی میں بھی ناقص اور ردی قسم کی اشیاء رکھی تھیں۔ لہذا اس کی قربانی کی چیزیں جوں کی توں پڑی رہیں گویا اس قربانی کی کسوٹی نے بھی ہاتیل ہی کے حق میں فیصلہ دے دیا۔

[۶۰] جب ہاتیل کی قربانی مردود ہو گئی تو اس کا طیش انتقام میں بدل گیا اور اس نے علی الاعلان اپنے بھائی ہاتیل کو ڈھکی دے دی کہ ”میں تمہیں جان سے مار ڈالوں گا“ (شاید ہاتیل کا یہ خیال ہو کہ ہاتیل کے مرنے کے بعد اس لڑکی پر میرا ہی حق باقی رہ جائے گا) اس کا جواب ہاتیل نے یہ دیا کہ اگر تمہاری قربانی قبول نہیں ہوئی تو اس میں میر اکیا قصور ہے؟ بلکہ تمہیں تو یہ چاہیے تھا کہ پر ہیز گاری کی رواہ اختیار کرتے اس صورت میں شاید تمہاری قربانی قبول ہو جاتی اور اگر تم مجھے مارنے پر ہی تلے ہوئے ہو تو میرا ایسا قطعاً کوئی رواہ نہیں ہے میں بہر حال اس معاملہ میں ہاتھ نہیں اٹھاؤں گا کیونکہ میں اسے بہت برا ظلم سمجھتا ہوں۔

[۶۱] یعنی نا حق قتل کرنے والے کی سزا صرف بھی نہیں ہوتی کہ اسے اس جرم کے عوض جہنم میں ڈال دیا جائے بلکہ اس کے ساتھ مقتول کے گناہ بھی اس کے کھاتے میں ڈال دیئے جاتے ہیں۔ چنانچہ سیدنا ابو بکرؓ فرماتے ہیں کہ ایک شخص نے آپ ﷺ سے پوچھا ”یا رسول اللہ! اگر مجھے دشکروں یادو صفوں میں سے کسی ایک صفت میں زبردستی لایا جائے پھر کسی شخص کی تلوار میری گردن اڑا دے یا کسی کا تیر مجھے مار ڈالے تو؟ آپ ﷺ نے فرمایا ”قاتل اپنے اور تیرے گناہ سمیٹ کر اللہ کے پاس آئے گا اور وہ جیتنی ہے (اور تم پر کوئی گناہ نہیں) (مسلم۔ کتاب التقن۔ باب نزول الفتنه کمواقع القطر) نیز کئی احادیث میں صراحت سے مذکور ہے کہ قیامت کے دن ظالم کی نیکیاں مظلوم کو دے دی جائیں گی اور اگر اس کے پاس نیکیاں نہ ہوں گی تو

**ذَلِكَ جَزْءُ الظَّالِمِينَ ﴿٢﴾ فَطَوَّعَتْ لَهُ نَفْسُهُ قَتْلَ أَخِيهِ فَقَتَلَهُ فَأَصْبَحَ مِنَ الْخَسِيرِينَ ﴿٣﴾ فَبَعْثَتِ  
اللَّهُ عَرَا بَأْيَيْبُحْثُ فِي الْأَرْضِ كَيْفَ يُوَارِي سَوْءَةَ أَخِيهِ قَالَ يُوَيْلَقَى أَعْجَزُ  
أَنْ أَكُونَ مِثْلَ هَذَا الْغُرَابِ فَأَوَارِي سَوْءَةَ أَخِيهِ فَأَصْبَحَ مِنَ الظَّالِمِينَ ﴿٤﴾ مِنْ أَجْلِ  
ذَلِكَ كَتَبْنَا عَلَى بَنِي إِسْرَائِيلَ أَنَّهُ مَنْ قَتَلَ نَفْسًا بِغَيْرِ نَفْسٍ أَوْ قَسَادٍ فِي الْأَرْضِ**

لوگوں کی یہی سزا ہے”<sup>[۲۰]</sup> بالآخر دوسرے کو اس کے نفس نے اپنے بھائی کے قتل پر آمادہ کر ہی لیا۔<sup>[۲۱]</sup> چنانچہ اسے مارڈا اور نقصان اٹھانے والوں میں سے ہو گیا۔<sup>[۲۲]</sup> پھر اللہ نے ایک کو بھیجا جو زمین کو کرید رہا تھا تاکہ اس (قاتل) کو دکھائے کہ وہ اپنے بھائی کی لاش کیسے چھپا سکتا ہے۔ (کوئے کو دیکھ کر) وہ کہنے لگا: ”افسوس! میں تو اس کوئے سے بھی گیا گزر ہوں<sup>[۲۳]</sup> کہ اپنے بھائی کی لاش کو چھپا سکتا“ ازاں بعد وہ اپنے کئے پر بہت نادم ہوا۔<sup>[۲۴]</sup> اسی وجہ سے ہم نے بنی اسرائیل کے لیے (تورات میں) لکھ دیا تھا کہ ”جس شخص نے کسی دوسرے کو علاوه جان کے بدل<sup>[۲۵]</sup> یا زمین میں فساد پا کرنے کی غرض سے قتل کیا مظلوم کی برائیں اس پر ڈال دی جائیں گی۔

[۲۲] قabil نے اپنے بھائی کی باتیں سین تو کچھ عرصہ ان پر غور کرتا رہا، لیکن بالآخر اس نے یہ فیصلہ کیا کہ جب تک ہاتھیں زندہ رہے گا اس کا کاچ اس لڑکی سے نہیں ہو سکتا لہذا سے ختم کر دینے سے ہی اسے کچھ فائدہ پہنچ سکتا ہے اور نفس کے شیطان نے اسے بزرگ دکھا کر اس بات پر آمادہ کر لیا کہ وہ اپنے بھائی کا قصہ پاک کر دے۔ پھر جب اس نے اسے مارڈا تو اس پر ہر طرف سے لعنت اور پھٹکار پڑنے لگی کہ ایسے نیک سیرت اور مشق بھائی کو اس نے بے قصور مارڈا ہے اور آخرت میں جو اس کے لیے سزا ہے وہ تو بہر حال مل کے رہے گی۔

[۲۳] دنیا میں پہلا قتل اور وہ بھی ناحق: قabil نے اپنے نیک سیرت بھائی کو جب مارڈا تو تھوڑی دیر بعد لاش میں سڑاٹ اور بدبو پیدا ہونے لگی۔ اب اسے یہ سمجھ نہیں آ رہی تھی کہ وہ اس لاش کو کیا کرے؟ یہ تو امر واقع ہے کہ روئے زمین پر نوع انسانی میں یہ پہلا قتل تھا اور وہ بھی ناحق قتل تھا۔ اور غالب خیال یہ ہے کہ اس وقت تک کوئی انسان مرا بھی نہ تھا ورنہ اگر انسان کی لاش کو دفن کرنے کا طریقہ معلوم ہوتا تو قabil نے بذب میں نہ پڑتا۔ بالآخر اللہ تعالیٰ نے اس کی رہنمائی کے لیے دو کوئے بھیجے جو آپس میں لڑ رہے تھے۔ ان میں سے ایک کوئے نے دوسرے کو چونچیں مار کر ہلاک کرڈا۔ پھر اس نے اپنی چونچ سے زمین کو کریدتا شروع کر دیا تا آنکہ اس میں اتنا گڑھا بن گیا جس میں مردہ کوئے کی لاش کو چھپایا جاسکے۔ کوئے نے مردہ کوئے کی لاش کو اس گڑھے میں رکھ کر اوپر سے مٹی ڈال کر اسے زمین میں دفن کر دیا۔ قabil یہ سارا منظر دیکھ رہا تھا۔ اس وقت وہ سوچنے لگا کہ مجھ میں اس کوے جتنی بھی عقل نہیں۔ خیر اس نے بھی اسی طرح زمین میں گڑھا کھود کر اپنے بھائی کی لاش کو زمین میں دبایا۔ جب دباچ کا تواب اس کا نفس اسے ملامت کرنے لگا کہ ایک نیک سیرت اور شفیق بھائی اس سے ہمیشہ کے لیے جدا ہو گیا اور اس بات پر بھی اسے ندامت ہوئی کہ اس نے اپنے بھائی کو قتل کر کے اپنائی اور حشیانہ حرکت کا ارتکاب کیا ہے۔

[۲۴] جن صورتوں میں قتل جائز ہے: شریعت نے صرف تین صورتوں میں قتل کو جائز قرار دیا ہے (۱) قتل کے بد لے قتل

**فَكَانَ مَا قَتَلَ النَّاسَ جَمِيعًا وَمَنْ أَحْيَهَا فَكَانَمَا أَحْيَا النَّاسَ جَمِيعًا وَلَقَدْ جَاءَ تَهْمُرُ  
رُسُلُنَا بِالْبُشِّرَاتِ نَهَرَ انَّ كَثِيرًا مِنْهُمْ بَعْدَ ذَلِكَ فِي الْأَرْضِ لَمْسُرُفُونَ ۝ إِنَّمَا جَزُؤُ الَّذِينَ**

تواس نے گویا سب لوگوں کو ہی مارڈا اور جس نے کسی کو (قتل نا حق سے) بچالیا تو وہ گویا سب لوگوں کی زندگی کا موجب ہوا، اور ان کے پاس ہمارے رسول واضح دلائل لے کر آتے ۲۵ رہے پھر بھی ان میں سے اکثر لوگ زمین میں زیادتیاں کرنے والے ہیں ۲۶ جو لوگ اللہ اور اس کے رسول سے جنگ

یعنی تھا ص (۲) شادی شدہ مرد یا عورت اگر زنا کرے تو حد قائم کرنے کی صورت میں انہیں رجم کر کے مارڈا اور (۳) ارتاد کے جرم میں قتل کرنا۔ ان تینوں صورتوں کے علاوہ جو بھی قتل ہو گا وہ قتل نا حق اور فساد فی الارض کے ضمن میں ہی آئے گا اور ایسے ہی قتل کے متعلق فرمان باری تعالیٰ ہے کہ جس نے ایک آدمی کو بھی نا حق قتل کیا اس نے گویا سب لوگوں کو قتل کیا۔ کیونکہ ایسا آدمی پوری انسانیت کا اور امن عامہ کا دشمن ہوتا ہے اور دوسرے لوگ بھی اسے یہ جرم کرتے دیکھ کر اس پر دلیر ہو جاتے ہیں لہذا اس جرم کی سزا کا ظہار ان الفاظ سے کیا گیا اور بنی اسرائیل چونکہ اس جرم کا ارتکاب کرتے رہتے تھے اس لیے بطور خاص ان الفاظ سے تنبیہ کی گئی ہے اور اس جرم کے بر عکس اگر کوئی شخص کسی کو مظلومانہ موت سے نجات دلا کر بچالیتا ہے تو وہ بھی اتنی ہی بڑی یتکی ہے کیونکہ ایسا شخص انسانیت کا ہمدرد اور امن عامہ میں مدد و معاون بنتا ہے۔ اب اسی ضمن میں درج ذیل احادیث ملاحظہ فرمائیے۔

(۱) ﴿ قُتْلَ نَاحِنَ كَيْنَاهُ كَاحْصَدَ آدَمَ كَيْلَيْ بَيْتَهُ يَرْبَزْنَ سِيدُنَا عَبْدُ اللَّهِ بْنُ مُسْعُودٍ كَيْتَهُ بَيْنَ كَهْ آپَ عَلَيْهِ نَفْرِيَةٌ فَرِمَيَا "جُوْخَنْ  
بَجْهِيْ مظَلُومَ قُتْلَ ہوتا ہے تو اس کے خون کا گناہ آدم کے پہلے بیٹے پر بھی لاد دیا جاتا ہے کیونکہ وہی پہلا شخص ہے جس نے  
قتل کو جاری کیا۔﴾ (بخاری۔ کتاب بدء الخلق باب اذ قال رب للملائكة۔ نیز کتاب الاعتصام بالكتاب والسنۃ۔

باب من دعا الى ضلاله مسلم۔ کتاب القسامۃ باب اثم من سن القتل)

(۲) سیدنا انس ۷ کہتے ہیں کہ آپ علیہ نے فرمایا "اپنے بھائی کی مدد کرو خواہ وہ ظالم ہو یا مظلوم" صحابہ نے عرض کیا "مظلوم  
کی مدد تو ٹھیک ہے مگر ظالم کی کیسے مدد کریں؟" فرمایا "ظلم سے اس کا ہاتھ پکڑ لو" (بخاری۔ کتاب المظالم۔ باب اعن  
اخاک ظالما او مظلوما مسلم۔ کتاب الفتن۔ باب اذا توجه المسلمان بسيفهمها)

(۳) سیدنا جریر ۷ فرماتے ہیں کہ جمۃ الوداع کے موقع پر آپ علیہ نے مجھے فرمایا کہ "لوگوں کو چپ کراؤ" (میں نے چپ کرا  
دیا) تو آپ علیہ نے فرمایا "لوگو! میرے بعد ایک دوسرے کی گردیں مار کر کافرنہ بن جانا" (بخاری۔ کتاب العلم۔ باب  
الانصات للعلماء)

تیسرا حدیث سے یہ بھی معلوم ہوتا ہے کہ مسلمان کا قاتل مسلمان نہیں رہتا بلکہ کافر ہو جاتا ہے۔

[۲۵] بینات سے مراد مجرمات انبیاء بھی ہو سکتے ہیں۔ جن سے ان انبیاء کی نبوت کی تقدیق بھی مطلوب ہوتی ہے یعنی انبیاء کی  
تقدیق ہو جانے کے بعد بھی بنی اسرائیل ان کا انکار ہی کرتے رہے۔ ان سے دشمنی بھی رکھی۔ ان کی راہ میں روڑے بھی انکاۓ  
حتیٰ کہ انہیں نا حق قتل ہی کیا اور بینات سے مراد واضح احکام بھی ہیں یعنی ٹھیک ٹھیک احکام دیئے جانے کے باوجود بھی ان میں  
سے اکثر لوگ فساد فی الارض کے مرتکب ہی رہے۔

## يُحَارِبُونَ اللَّهَ وَرَسُولَهُ وَيَسْعَوْنَ فِي الْأَرْضِ فَسَادًا أَنْ يُقْتَلُوا أَوْ يُصَلْبُوا أَوْ تُنْقَطَّ

کرنے<sup>[۲۶۱]</sup> اور زمین میں فساد پا کرنے کے لیے دوڑھوپ کرتے ہیں ان کی سزا تو یہی ہو سکتی ہے کہ انہیں اذیت کے ساتھ قتل کیا جائے یا سولی پر لٹکایا جائے یا ان کے ہاتھ اور پاؤں مختلف ستوں سے کاٹ دیے جائیں یا

**[۲۶۲]** اللہ اور اس کے رسول سے محاربہ کی صورتیں اور سزا میں۔ اس آیت میں اللہ اور رسول سے جگ سے مراد عموماً محاربہ یعنی ڈیکتی یا اہزني سمجھا جاتا ہے۔ پھر اس آیت میں چار قسم کی سزاوں کو جرام کی نوعیت کے لحاظ سے اس طرح متعلق کیا جاتا ہے کہ:

(۱) اگر مجرم نے قتل تو کر دیا ہو مگر مال لینے کی نوبت نہ آئی ہو تو اسے قصاص میں قتل کیا جائے گا اور

(۲) اگر قتل بھی کر دیا ہو اور مال بھی لوٹ لیا ہو تو اسے سولی پر لٹکایا جائے گا۔ اور

(۳) اگر صرف مال ہی چھینا ہو قتل نہ کیا ہو تو اس کے ہاتھ پاؤں مختلف سوت میں کاٹے جائیں گے اور

(۴) اگر ابھی قتل بھی نہ کیا اور مال بھی چھینے سے پہلے گرفتار ہو جائے تو اسے جلاوطن کیا جائے گا۔

نیز قاضی جرم کی نوعیت کے لحاظ سے ان سزاوں میں سے کسی دو کو اکٹھا بھی کر سکتا ہے اور کسی ایک میں کی بیشی بھی کر سکتا ہے۔

مگر اس آیت کے الفاظ میں عموم ہے چنانچہ محدثین اسی آیت کے تحت عکل اور عرینہ کے واقعہ کو درج کرتے ہیں۔ یہ حدیث درج ذیل ہے:

**قصة عکل و عرینہ:** سیدنا انس رض فرماتے ہیں کہ ”عقل اور عرینہ (قبیلوں) کے کچھ لوگ آپ ﷺ کے پاس مدینہ میں آئے اور اسلام کا علمہ پڑھنے لگے۔ انہوں نے کہا۔ یا رسول اللہ! ہم گو جر لوگ ہیں کسان نہیں۔ انہیں مدینہ کی آب و ہوا راس نہ آئی۔ آپ ﷺ نے چند اونٹ اور ایک چروہ والان کے ساتھ کیا اور کہا کہ تم لوگ (جنگل میں) چلے جاؤ۔ ان اونٹوں کا دودھ اور بول پیتے رہو۔ وہ حرہ کے پاس اقامت پذیر ہوئے اور اس علاج سے وہ خوب موٹے تازے ہو گئے۔ پھر ان کی نیت میں فتور آگیا اور اسلام سے مرد ہو گئے۔ آپ ﷺ کے چروہ والے (بیار) کی آنکھوں میں گرم سلا بیاں پھیر کر اسے کئی طرح کی تکلیفیں پہنچا کر مار ڈالا اور اونٹ بھاگ کر چلتے ہیں۔ آپ ﷺ کو اطلاع ہوئی تو آپ ﷺ نے انہیں گرفتار کرنے کے لیے آدمی روانہ کیے۔ جب وہ گرفتار ہو کر آگئے تو آپ ﷺ نے حکم دیا تو ان کی آنکھوں میں گرم سلا بیاں پھیری گئیں۔ ان کے ہاتھ پاؤں کاٹے گئے اور حرہ کے ایک کونے میں پھینک دیئے گئے اور وہ اسی حال میں مر گئے۔“ وہ پانی مانگتے تھے لیکن کوئی پانی نہ دیتا تھا۔ ابو فلاہ بہتے ہیں کہ یہ اس لیے کہ انہوں نے چوری کی، خون کیا، ایمان کے بعد کفر اختیار کیا اور اللہ اور اس کے رسول سے محاربہ کیا۔ (بخاری۔ کتاب المغازی۔ باب قصة عکل و عرینہ نیز کتاب التفسیر۔ زیر آیت مذکورہ۔ نیز کتاب الوضوء باب ابوالابل)

اس واقعہ میں محض ڈیکتی کی ہی واردات نہیں بلکہ مکروہ فریب سے لوٹ مار، قتل اور مردہ بھی شامل ہے اور یہ سب کچھ اللہ اور اس کے رسول سے جنگ اور فساد فی الارض کے ضمن میں آتا ہے۔ علاوه ازیں اسلام کے خلاف گمراہ کن پر اپیکنڈہ، مجرمانہ سازیں، اسلامی حکومت سے غداری اور بغاوت یہ سب کچھ اللہ اور اس کے رسول سے جنگ اور فساد فی الارض کے ضمن میں تو آسکتے ہیں مگر ڈیکتی کے ضمن میں نہیں آتے۔ لہذا اس آیت کے مفہوم کو اپنے وسیع مفہوم پر ہی محمول کرنا چاہیے اور قاضی ہر جرم کی نوعیت کے مطابق ان سزاوں میں کی بیشی کر سکتا ہے۔

آيُّهُمْ وَأَوْجُلُهُمْ مِنْ خَلَافٍ أَوْ يُنْفَعُوا مِنَ الْأَرْضِ ذَلِكَ لَهُمْ خَزْنٌ فِي الدُّنْيَا وَلَهُمْ فِي الْآخِرَةِ عَذَابٌ عَظِيمٌ إِلَّا الَّذِينَ تَابُوا مِنْ قَبْلِ آنْ تَقْدِيرُ وَعَلَيْهِمْ فَاعْلَمُ وَآتَاهُمُ اللَّهُ غَفُورٌ رَّحِيمٌ يَا أَيُّهَا الَّذِينَ آمَنُوا اتَّقُوا اللَّهَ وَابْتَغُوا

انہیں جلاوطن کر دیا جائے۔ ان کے لیے یہ ذلت تو دنیا میں ہے اور آخرت میں انہیں بہت بڑا عذاب ہو گا<sup>(۲۲)</sup> مگر جو لوگ توبہ کر لیں قبل اس کے کہ تم ان پر قابو پاؤ۔<sup>(۲۳)</sup> (انہیں یہ سزا میں نہیں دی جائیں گی) تمہیں علم ہونا چاہئے کہ اللہ برا بخش والارحم کرنے والا ہے<sup>(۲۴)</sup>

اے ایمان والو! اللہ سے ڈرتے رہو اور اس کے حضور باریابی کے لیے<sup>(۲۵)</sup> ذریعہ تلاش کرو

[۲۷] ﴿ اسلام اور توبہ سے سابقہ گناہوں کی معافی:- اس کی بھی دو صورتیں ہیں ایک یہ کہ کوئی شخص حالت کفر میں فساد فی الارض کرتا ہے پھر مسلمان ہو کر مسلمانوں کے پاس آگیا اور اپنی سب سابقہ عادات ترک کر دیں تو اس سے سابقہ گناہوں پر موافقہ نہ ہو گا کیونکہ اسلام لانا ہی ایسا عمل ہے جو اپنے سے پہلے گناہوں کو ختم کر دیتا ہے اور دوسری صورت یہ ہے کہ کوئی شخص اسلام لا کر بھی فساد کا مجرم رہا یعنی بعد میں اس نے توبہ کر لی اور امن پسند اور مطیع قانون بن کر زندگی گزارنے لگا۔ تواب اس کے سابقہ گناہوں کا سراغ لگا کہ اسے سزا نہیں دی جائے گی اس سے سرکاری جرائم تو معاف ہو جائیں گے لیکن بندوں کے جو حقوق اس نے غصب کیے ہیں ان کی تلافی بہر حال اس کے ذمہ رہے گی۔ خواہ ان کی ادا یا گل کرے یا معاف کروالے۔ 〕

[۲۸] ﴿ وسیلہ کی تعریف اور اس کی تلاش:- جو بھی ذریعہ یا سبب اللہ تعالیٰ کا قرب حاصل کرنے کے لیے اختیار کیا جائے اسے وسیلہ کہتے ہیں اور وسیلہ کی تین جائز صورتیں ہیں ایک یہ کہ اللہ کے نام اور اس کی صفات کے حوالہ سے مانگنا دوسرا یہ کہ کسی زندہ شخص کو اپنی دعا کی قبولیت کے لیے وسیلہ بنایا جائے اور اس کی دلیل درج ذیل حدیث ہے۔

سیدنا انس بن مالک فرماتے ہیں کہ سیدنا عمرؓ کے زمانہ میں جب قحط پڑتا تو سیدنا عباسؓ کے وسیلے سے دعا کرتے اور کہتے یا اللہ پہلے ہم تیرے پاس اپنے پیغمبر کا وسیلہ لایا کرتے تو توپانی بر ساتا تھا۔ اب اپنے پیغمبر کے چچا کا وسیلہ لائے ہیں، ہم پر بارش بر سا۔ راوی کہتا ہے کہ پھر بارش ہو جاتی (بخاری کتاب الاستسقاء۔ باب سوال الناس الامام)

تیری صورت اپنے ہی تیک اعمال کو وسیلہ بناتا ہے۔ اور اس کی دلیل وہ طویل حدیث ہے جو بخاری میں بھی متعدد مقامات پر مذکور ہوئی ہے کہ بنی اسرائیل کے تین شخص ایک دفعہ سفر میں جاتے ہوئے طوفان بادو باراں میں گھر گئے تو ایک غار میں جا کر پناہ لی۔ اتفاق سے ایک بڑا پتھر پہلا کے اوپر سے لٹھتا آیا جس نے غار کا منہ بند کر دیا اور اب وہ تینوں اپنی زندگی سے مایوس ہو گئے۔ انہوں نے سوچا کہ اس وقت صرف اللہ سے دعا ہی کام آسکتی ہے لہذا ہم میں سے ہر شخص اپنے کسی ایسے تیک عمل کا واسطہ دے کر اللہ سے دعا کرے جو اس نے خالصتاً اللہ کی رضامندی کیلئے کیا ہو۔ چنانچہ پہلے شخص نے اپنے عمل کا واسطہ دے کر دعا کی تو تیرا حصہ پتھر غار کے منہ سے سرک گیا۔ پھر دوسرے نے دعا کی تو پتھر مزید تیرا حصہ سرک گیا۔ پھر تیرے نے اپنے عمل کے وسیلے سے دعا کی تو سارا پتھر غار کے منہ سے ہٹ گیا اور وہ باہر نکل آئے..... (بخاری۔ کتاب المیوع۔ باب من اشتري شيئاً لغيره نيز كتاب الاجارات۔ باب من استاجر اجيرا۔ نيز كتاب ايوب الحرش والمزارعة وما جاء فيه باب اذا زرع بمال قوماً بغير اذنهم) اس کے علاوہ اللہ کے نام اور صفات کے وسیلے سے مانگنا بھی جائز ہے جیسا کہ بنی علیؑ نے لیلۃ القدر کے حوالہ سے یہ دعا سکھائی۔ اللہمَ إِنَّكَ عَفْوٌ تُحِبُّ الْعَفْوَ فَاعْفُ عَنِّي مگر ہمارے ہاں وسیلے کیڑنے کا بہت غلط مفہوم رانچ ہو چکا ہے تفصیل کیلئے دیکھنے سورہ بنی اسرائیل کا حاشیہ نمبر

إِلَيْهِ الْوَسِيْلَةُ وَجَاهِدُوا فِي سَبِيلِهِ لَعَلَّكُمْ تُفْلِحُونَ ۝ إِنَّ الَّذِينَ كَفَرُوا لَوْا نَّ لَهُمْ مَّا رَفَقُوا إِنَّ الْأَرْضَ جَمِيعًا وَمِثْلَهُ مَعَهُ لِيَفْتَدِ دُوَابِهِ مِنْ عَذَابٍ يَوْمَ الْقِيَمَةِ مَا تُقْبَلُ مِنْهُمْ وَلَهُمْ عَذَابٌ أَلِيمٌ ۝ يُرِيدُونَ أَنْ يَخْرُجُوا مِنَ النَّارِ

اور اس کی راہ میں [۱۹] جہاد کروتاکہ تم کامیاب ہو سکو (۲۰) جو لوگ کافر ہیں اگر زمین میں موجود سارا مال و دولت ان کی ملکیت ہو بلکہ اتنا ہی اور بھی ہو اور وہ چاہیں کہ یہ سب کچھ دے دلا کر قیامت کے دن کے عذاب سے چھوٹ [۲۱] جائیں تو بھی ان سے یہ فدیہ قبول نہ کیا جائے گا اور انہیں دکھ دینے والا عذاب ہو گا (۲۲) وہ چاہیں گے کہ کسی طرح دوزخ سے نکل جائیں ۲۰ اور سورہ الزمر کا حاشیہ نمبر ۹۳۔) نیز و سیلہ جنت میں عرش رحمان کے نزدیک ایک مقام کا نام بھی ہے۔ اذان کے بعد جود عطا سکھائی گئی ہے اس میں ہر مسلمان رسول اللہ ﷺ کے لیے دعا مانگتا ہے کہ یا اللہ آپ ﷺ کو سیلہ عطا فرم۔ نیز آپ ﷺ نے فرمایا جو شخص میرے لیے و سیلہ کی دعا کرے گا میں اس کی شفاعت کروں گا۔ (بخاری۔ کتاب الاذان۔ باب الدعاء عند النداء) [۲۳] اصل و سیلہ اللہ کی راہ میں جہاد ہے۔ یعنی اخروی کامیابی کے لیے بہترین و سیلہ توجہ دہے اور یہ بھی دوسری صورت ہی کی ایک قسم ہے جہاد کی سب سے اعلیٰ قسم قتال فی سبیل اللہ ہے تاہم جہاد انسان کی ہر اس کوشش کو بھی کہہ سکتے ہیں جو اسلام کی اشاعت اور اسلامی نظام کے قیام میں مدد و معافون ثابت ہو سکے یا اس راہ کی رکاوتوں کو دور کرنے والی ہو خواہ یہ زبان سے ہو، تحریری ہو یا ہاتھ سے کی جائے۔ جیسا کہ درج ذیل احادیث سے واضح ہے۔

﴿مُنْكَرَاتٍ كَهَلَفَ جَهَادٌ﴾ آپ ﷺ نے فرمایا اللہ نے جس نبی کو بھی اس کی امت میں مبعوث فرمایا تو اس کے کچھ حواری اور اصحاب ہوتے جو اس کی سنت پر کار بند اور اس کے حکم پر چلتے تھے۔ پھر ان کے بعد ایسے ناخلف آتے کہ جو کچھ وہ کہتے تھے کرتے نہیں تھے اور ایسے کام کرتے جن کا انہیں حکم نہیں دیا گیا تھا۔ اب جو کوئی ایسے لوگوں سے ہاتھ سے جہاد کرے، وہ مومن ہے اور جوز بان سے جہاد کرے وہ بھی مومن ہے اور جو دل سے جہاد کرے (برا سمجھے) وہ بھی مومن ہے اور اس کے بعد رائی کے دانہ برابر بھی ایمان نہیں۔” (مسلم کتاب الایمان)

جهاد کا ہدف سب سے پہلے اپنا نفس ہونا چاہیے پھر اقرباء پھر درجہ درجہ درجہ دوسرے لوگ۔ چنانچہ آپ ﷺ نے فرمایا ”تم میں سے کوئی شخص جب کوئی بر اکام ہوتے دیکھے تو اسے چاہیے کہ بزور بازو اس میں تبدیلی لائے۔ اور اگر ایسا نہ کر سکے تو پھر زبان سے (تقریب سے یا تحریر سے) اس میں تبدیلی لائے اور اگر یہ بھی نہ کر سکے تو پھر کم از کم دل ہی میں برا سمجھے اور یہ ایمان کا کمزور تر درجہ ہے۔“ (مسلم۔ حوالہ الیضا)

[۲۰] آپ ﷺ نے فرمایا کہ قیامت کے دن جس دوزخ کو سب سے ہلاکا عذاب ہو گا اس سے اللہ تعالیٰ پوچھے گا ”اگر تیرے پاس زمین میں جو کچھ ہے اور اس کے برابر کوئی چیز ہو تو اپنے چھکارے کے لیے دے دو گے؟“ وہ کہے گا ”ہاں۔“ اللہ تعالیٰ فرمائے گا ”جب تو انسانی قالب میں تھا اس وقت میں نے تجھ سے اس سے بہت ہلکی چیز مانگی تھی کہ تو میرے ساتھ شرک نہ کرے مگر تو نے اس بات کو تسلیم نہ کیا“ (اور شرک کر تارہا) (بخاری۔ کتاب الرفقا۔ باب صفة الجنة والنار)

وَمَا هُم بِخَيْرٍ جِئْنَ مِهْمَا وَلَهُمْ عَذَابٌ مُّقِيمٌ ۝ وَالسَّارِقُ وَالسَّارِقَةُ فَاقْطُعُوا أَيْدِيهِمَا

مگر نکل نہ [۱] سکیں گے کیونکہ انہیں ہمیشہ قائم رہنے والا عذاب ہو گا [۲] اور چور خواہ مرد ہو یا عورت، دونوں کے ہاتھ کاٹ [۳] دو۔

[۱] یہ معاملہ تو کافروں سے ہو گا مگر بہت سے گنگار مسلمان بھی دوزخ میں جائیں گے جو اپنے اپنے گناہوں کی سزا بھگت کر اور گناہوں سے پاک صاف ہو کر مختلف اوقات میں جنت میں داخل ہوتے رہیں گے۔ بلکہ بعض علماء کا خیال ہے کہ کافروں کو بھی کبھی نہ کبھی دوزخ سے نجات مل جائیگی۔ صرف مشرکین ہی وہ لوگ ہوں گے جنہیں کبھی بھی دوزخ سے نجات حاصل نہ ہوگی۔

[۲] حراب یا ذیکتی کی سزا بیان کرنے کے بعد اب چور کی سزا کا بیان شروع ہوتا ہے۔ چور کی سزا میں دونوں ہاتھ نہیں بلکہ ایک ہاتھ اور پہلی بار کی چوری پر دلایا ہاتھ کاٹا جائے گا اور یہ پہنچ تک کاٹا جائے گا۔ (اور یہ سب باتیں سنت سے ثابت ہیں) تاکہ وہ آئندہ کے لیے ایسی حرکت سے باز رہے اور دوسروں کو عبرت حاصل ہو۔ اور اگر اس سے مال مسروقہ برآمد ہو جائے تو وہ اصل مالک کو لوٹایا جائے گا اس سلسلہ میں درج ذیل احادیث کا مطالعہ مفید ہو گا۔

۱۔ سیدہ عائشہ رضی اللہ عنہا فرماتی ہیں ”ایک مخزوی عورت (فاطمہ) نے چوری کی تقریب کو (ہاتھ کٹ جانے پر) بہت فکر لاحق ہوئی۔ کہنے لگے کون ہو سکتا ہے جو اس سلسلہ میں رسول اللہ ﷺ سے بات کرے اور اسامہ رضی اللہ عنہ کے سوا اور کون ایسی جرأت کر سکتا ہے جو رسول اللہ ﷺ کے محظوظ ہیں؟ (چنانچہ قریب کے کہنے پر) اسامہ رضی اللہ عنہ نے آپ ﷺ سے گفتگو کی تو آپ ﷺ نے اسامہ سے فرمایا ”کیا تم اللہ کی حدود میں سے ایک حد کے بارے میں سفارش کرتے ہو؟“ پھر آپ ﷺ خطبہ دینے کے لیے کھڑے ہوئے اور فرمایا ”لوگو! تم سے پہلے لوگ صرف اس وجہ سے گمراہ ہو گئے کہ اگر ان میں سے کوئی شریف آدمی چوری کرتا تو اسے چھوڑ دیتے اور جب کوئی کمزور چوری کرتا تو اس پر حد لگاتے اور اللہ کی قسم! اگر فاطمہ رضی اللہ عنہا بنت محمد ﷺ بھی چوری کرتی تو میں اس کا بھی ہاتھ کاٹ دیتا“ (اور ایک روایت میں ہے کہ) آپ ﷺ نے اس عورت کے ہاتھ کاٹ دینے کا حکم دیا۔ اس کے بعد وہ میرے پاس آیا کرتی تو میں اس کی حاجت رسول اللہ ﷺ تک پہنچادیا کرتی۔ اس نے توبہ کی اور اس کی توبہ اچھی رہی (بخاری۔ کتاب الحدود۔ باب کراہی الشفاعة فی الحد، نیز باب توبۃ السارق۔ مسلم۔ کتاب الحدود۔ باب قطع السارق الشریف)

۲۔ چور کی تعریف اور چور پر حد۔ سیدہ عائشہ رضی اللہ عنہا کہتی ہیں کہ آپ ﷺ نے فرمایا ”چور کا ہاتھ چوتھائی دینار یا اس سے زائد پر کاٹ دیا جائے“ (بخاری۔ کتاب الحدود۔ باب السارق والسارقة)

۳۔ سیدنا عبد اللہ بن عمر رضی اللہ عنہ کہتے ہیں کہ آپ ﷺ نے ایک ڈھال چڑانے پر ہاتھ کاٹا جس کی قیمت تین درہم تھی۔ (بخاری۔ کتاب الحدود۔ باب السارق والسارقة۔ مسلم۔ کتاب الحدود۔ باب حد السرقة و نصابها)

۴۔ سیدنا ابو ہریرہ رضی اللہ عنہ کہتے ہیں کہ آپ ﷺ نے فرمایا ”الله چور پر لعنت کرے۔ ایک اثے کی چوری کرتا ہے تو اس کا ہاتھ کاٹا جاتا ہے اور ایک رسی کی چوری کرتا ہے تو اس کا ہاتھ کاٹا جاتا ہے“ (بخاری۔ کتاب الحدود۔ باب لعن السارق اذالم یسم)

۵۔ سیدنا عبد اللہ بن عمر رضی اللہ عنہ کہتے ہیں کہ لکھے ہوئے پھل کی چوری کے بارے میں آپ ﷺ سے سوال کیا گیا۔ آپ ﷺ نے فرمایا ”اگر کوئی شخص بھوکا ہو اور کھالے مگر ساتھ نہ لے جائے تو اس پر کوئی حد نہیں اور جو شخص دامن پھر کر نکلے تو اس سے دو گنی قیمت وصول کی جائے اور سزا دی جائے۔ اور جو شخص پھلوں کو محفوظ مقام پر پہنچائے جانے کے بعد اس

**جَزَاءُ كُمَا كَسِيَّا نَحَا لِمَنْ أَنْتُمْ وَاللَّهُ عَزِيزٌ حَكِيمٌ** ۚ فَمَنْ تَابَ مِنْ بَعْدِ ظُلْمِهِ وَ  
یہ ان کے کئے کا بدلہ اور اللہ کی طرف سے عبرت ناک سزا ہے۔ [۴۷] اور اللہ غالب بھی ہے اور حکمت والا  
بھی [۴۸] پھر جو شخص ایسا ظلم کرنے کے بعد توبہ کر لے

میں چوری کرے اور پھل کی قیمت ڈھال کی قیمت تک پہنچ جائے تو اس کا ہاتھ کاٹا جائے اور اگر قیمت ڈھال سے کم ہو تو  
دو گنی قیمت لی جائے اور سزا دی جائے۔ (ابوداؤد۔ کتاب الحدود۔ باب مالا يقطع فيه)

۶۔ آپ ﷺ نے فرمایا ”خَانَ، ثَيْرَ، اَوْ اَنْجَلَ پَرْ بَاتِحَهُ كَانَتْ كَسْرَانِيَّةً۔“ (ترمذی۔ ابواب الحدود۔ باب ماجاء فی  
الخائن والمخلس) [www.KitaboSunnat.com](http://www.KitaboSunnat.com)

۷۔ آپ ﷺ نے فرمایا ”جِنَگَ کے دوران (میدان جنگ میں) ہاتھ کاٹنے کی سزا نہ دی جائے۔“ (ابوداؤد۔ کتاب الحدود۔  
باب السارق یسرق فی الغزو) اور اس کی وجہ غالباً یہ ہے کہ میدان جنگ میں سب لوگ مسلح ہوتے ہیں اگر سزا پانے  
والا طیش میں آکر کوئی غلط حرکت کر بیٹھے تو یہ عین ممکن ہے۔ اس طرح اپنے ہی لشکر میں انتشار پیدا ہونے کا خطرہ ہے۔  
لہذا صرف چوری کی حد ہی نہیں۔ ہر قابل حدیا قابل تغیر جرم کی سزا کو موخر کر دیا گیا۔ نیز سیدنا عمر رضی اللہ عنہ نے نقطہ کے ایام  
میں چوری کی سزا یعنی ہاتھ کاٹنے کی سزا موقوف کر دی تھی اور ان کا استدلال اس واقعے سے تھا کہ دور نبوی میں عباد بن  
شربیل نے کسی کھیت سے غلام لے لیا۔ کھیت کے مالک نے عباد بن شربیل کو پکڑ لیا۔ اسے مار اور اس کا پڑا بھی چھین لیا۔  
پھر اسے پکڑ کر رسول اللہ ﷺ کے پاس لے آیا تو آپ ﷺ نے مالک سے فرمایا۔ (اگر یہ نادان تھا تو نے اس کو تعلیم  
کیوں نہ دی اور اگر یہ بھوکا تھا تو نے اسے کھانے کو کیوں نہ دیا) چنانچہ آپ ﷺ نے اس بھوکے چور کو کوئی سزا نہیں  
دولائی۔ المالک نے اسے کپڑا بھی واپس کیا اور مار کے بدلے بہت ساغلہ بھی دیا۔

۸۔ چور کی چوری جب عدالت میں ثابت ہو جائے تو اس کا ہاتھ ضرور کاٹا جائے گا اور مقدمہ عدالت میں پہنچنے سے پیشتر اگر  
مالک چور کو معاف کر دے تو یہ جائز ہے مگر عدالت میں پہنچنے کے بعد معاف نہیں کر سکتا۔ چنانچہ سیدنا صفوان بن  
امیہ ایک دفعہ مسجد میں اپنی چادر کا تکمیر بنا کر اپنے سر کے نیچے رکھ کر سوئے ہوئے تھے کہ ایک شخص آیا اور آہستہ سے اس  
نے وہ چادر آپ کے سر کے نیچے سے پھینگ لی۔ اتنے میں صفوان بن امیہ کو بھی جاگ آگئی تو وہ اسے پکڑ کر رسول اللہ ﷺ  
کے پاس لے آیا۔ آپ ﷺ نے اس کا ہاتھ کاٹنے کا حکم دے دیا۔ (اس پر صفوان کو اس آدمی پر ترس آگیا) اور کہنے لگا، یا  
رسول اللہ ﷺ میں نے اس کا قصور معاف کر دیا۔ آپ ﷺ نے فرمایا ”اے ابو ہب (یہ صفوان بن امیہ کی نیت ہے)  
تم نے اسے ہمارے ہاں لانے سے پہلے کیوں نہ معاف کر دیا۔“ پھر آپ ﷺ نے اس کا ہاتھ کوٹا دیا۔ (نسائی۔ کتاب قطع  
السارق۔ باب الرجل يتجاوز للسارق .....)

نیز سیدنا عبد اللہ بن عمرو بن عاص کہتے ہیں کہ رسول اللہ ﷺ نے فرمایا ”تم آپس میں ہی ایک دوسرا کو حددو معاف  
کر دیا کرو۔ پھر جب مقدمہ مجھ تک پہنچ گیا تو حدا جب ہو جائے گی۔“ (ابوداؤد۔ نسائی۔ بحوالہ مشکوہ۔ کتاب الحدود۔ فصل ثانی)

۹۔ سیدنا ابو سلمہؓ کہتے ہیں کہ رسول اللہ ﷺ نے فرمایا کہ ”چور جب (پہلی بار) چوری کرے، تو اس کا دیاں ہاتھ کاٹ دو۔ پھر  
(دوسری بار) چوری کرے تو اس کا (بیاں) پاؤں کاٹ دو۔ پھر (تیسرا بار) چوری کرے تو اس کا (بیاں) ہاتھ کاٹ دو۔ پھر (چوتھی  
بار) چوری کرے تو اس کا (بیاں) پاؤں کاٹ دو۔ (شرح السن بحوالہ مشکوہ۔ کتاب الحدود۔ قطع السرقہ۔ دوسری فصل)  
یہ ہاتھ کاٹنے کی سزا اس کو چوری کرنے کے بدلہ میں ملی ہے۔ زہماں مسروقہ۔ تو اس کے متعلق مختلف اقوال ہیں۔ راجح [۴۹]

**اَصْلَمَ قَانَّ اَللَّهَ يَتُوبُ عَلَيْهِ طَانَ اللَّهَ حَقُورٌ حِيمٌ ۝ اَللَّهُ تَعْلَمُ اَنَّ اللَّهَ لَهُ مُلْكُ السَّمَاوَاتِ وَالْأَرْضِ ۝ يَعِدُ مَنْ يَشَاءُ وَيَغْفِرُ لِمَنْ يَشَاءُ وَاللَّهُ عَلَى كُلِّ شَئٍ قَدِيرٌ ۝ يَا اَيُّهَا الرَّسُولُ لَا يَحْزُنْكَ الَّذِينَ يُسَارِعُونَ فِي الْكُفَّارِ مِنَ الَّذِينَ قَاتَلُوا اَمْتَانًا فَوَاهُمُ اُ**

اور اپنی اصلاح کر لے تو اللہ اس کی توبہ قبول کر لیتا ہے۔ وہ یقیناً بہت بخشے والا رحم کرنے والا ہے<sup>(۲۹)</sup> کیا آپ کو علم نہیں کہ آسمانوں اور زمین کی حکومت اللہ ہی کی ہے، وہ جسے چاہے عذاب دے اور جسے چاہے بخش دے اور اللہ ہر چیز پر قادر ہے<sup>(۳۰)</sup>

اے رسول ﷺ آپ ان لوگوں سے غمزدہ نہ ہوں جو کفر میں دوڑ دھوپ کر رہے<sup>(۳۱)</sup> ہیں ان میں سے کچھ تو وہ ہیں جو اپنے منہ سے تو کہتے ہیں کہ ہم ایمان لائے قول بھی ہے کہ اگر مال مسرور قد پھور سے برآمد ہو جائے یادہ اتنی مالیت کی ادا بھی کر سکتا ہو تو اس سے مال بھی وصول کر کے اصل مالک کو دلو لایا جائے گا۔

کیا اسلامی سزا میں غیر انسانی ہیں؟ آج کل یورپ کی نام نہاد مہذب اقوام اسلامی سزاوں کو غیر مہذب اور وحشیانہ سزا میں سمجھتی ہیں اور بد نی سزاوں کو غیر انسانی سلوک اور ظلم کے مترادف سمجھتی ہیں۔ علامہ اقبال سے یورپ میں اس کے کسی دوست نے کہا کہ اسلام میں چوری کی سزا تو بڑی غیر مہذب بنا ہے تو علامہ اقبال نے اس کا یہ جواب دیا تھا کہ کیا تمہارے خیال میں چور ”مہذب“ ہوتا ہے؟ ان لوگوں نے اپنے اسی نظریہ کے تحت اقوام متحده کے بنیادی حقوق کے چاروں میں اس کو غیر انسانی سلوک قرار دے کر ایسی سزاوں کو ترک کرنے کی ہدایت کی ہے۔ اس حقیقت سے کون انکار کر سکتا ہے کہ اس نظریہ کے دعویدار اپنی حکومتوں میں سیاسی ملزموں پر بند کروں میں ایسے دردناک مظالم ڈھانتے اور بد نی سزا میں دیتے ہیں جن کے تصور سے روح کا پ اٹھتی ہے اور مشاہدہ یہ ہے کہ بند کروں میں ایسی سزا میں دنیا مجرموں کو اپنے کردار میں مزید پختہ بنا دیتا ہے۔ پھر یہ بھی عام مشاہدہ ہے کہ جہاں جہاں عدوں میں بد نی سزا میں موقف ہوئیں وہاں جرام میں اضافہ ہی ہوا ہے۔

ہم حیران ہیں کہ اگر انسانی جسم کو بچانے کے لیے پھوڑے کا آپریشن محض چائز ہی نہیں بلکہ اسے عین ہمدردی سمجھا جاتا ہے تو معاشرہ کو ظلم و فساد سے بچانے کے لیے بد معاشوں کو بد نی سزا دینا کیسے غیر انسانی سلوک بن جاتا ہے؟ اور چوروں اور بد معاشوں پر حرم کر کے معاشرہ میں بد امنی کو کیوں گوارا کر لیا جاتا ہے۔ اور ایسے لوگوں کے لیے مہذب اقوام کی ہمدردیاں کیوں پیدا ہو جاتی ہیں؟ کیا یہ معاشرہ کے ساتھ غیر انسانی اور ظالمانہ سلوک نہیں؟ پھر یہ بات بھی قابل غور ہے کہ غیر انسانی سلوک کے یہ علمبردار اپنے ممالک میں قیام امن میں کہاں تک کامیاب ہوئے ہیں۔ آج کل سعودی عرب میں شرعی سزا میں رانچ ہیں تو وہاں جرام کی تعداد حیرت انگیز حد تک کم ہو چکی ہے۔ اس کے مقابلہ میں امریکہ جیسے سب سے مہذب ملک میں جرام کی تعداد اس سے سینکڑوں گناہ زیادہ ہے۔

ہمارے خیال میں اس غنڈہ عضر کی پشت پناہی کی وجہ مخفی یہ ہے کہ موجودہ جمہوری دور میں ”غیر انسانی سلوک“ کے یہ علمبردار، ”خود غنڈہ عناصر کے حرم و کرم کے محتاج اور انجی کی وساطت سے بر سر اقتدار آتے ہیں تو ایسے لوگ اپنے مددگاروں کے حق میں بر سر عالم بد نی سزا میں کیسے گوارا کر سکتے ہیں؟

[۴۲] کفار اور منافقین کی معاندانہ سرگرمیوں سے آپ کی دل گرفتگی:- کہ میں مسلمانوں اور پیغمبر اسلام کو دکھ پہنچانے والے اور

وَلَمْ تُؤْمِنْ قُلُوبُهُمْ وَمَنِ الَّذِينَ هَادُوا شَهَادَةً لِكَذِبِ سَمَاعُونَ لِقَوْمٍ  
الْخَرِيْنَ لَا مَيْأُوتُوكَدِيرَهُونَ الْكَلَمَ مِنْ بَعْدِ مَوَاضِعِهِ يَقُولُونَ إِنَّ أُوْتَيْتُمْ هَذَا  
فَخَدُوهُ وَإِنْ لَمْ تُؤْتُوهُ فَأَحْذَرُوا وَمَنْ يُرِيدُ اللّٰهُ فِتْنَتَهُ فَلَمْ تَمْلِكَ لَهُ مِنَ اللّٰهِ

مکران کے دل ایمان نہیں لائے۔ اور کچھ یہودی بھی ہیں۔ وہ جھوٹ بنانے کے لیے کان لگاتے ہیں اور ان دوسرے لوگوں کے لیے لگاتے ہیں جو آپ کے<sup>[۱]</sup> پاس نہیں آتے (اللّٰہ کی کتاب کے) کلمات کا موقع و محل متعین ہو جانے کے بعد اس کا مفہوم بدل ڈالتے ہیں اور کہتے ہیں کہ اگر (یہ نبی تمہیں) ایسا ایسا حکم دے تو مان لیں اور اگر ایسا نہ ہو تو نہ ماننا<sup>[۲]</sup> اور جسے اللّٰہ ہی فتنہ<sup>[۳]</sup> میں بتلار کھانا چاہے تو اسے اللّٰہ کی گرفت سے بچانے کے

پریشانی میں بتلار کھنے والے صرف قریش مکہ تھے مگر مدینہ آکر آپ ﷺ کو چار قسم کے لوگوں سے دکھ پہنچ رہا تھا۔ ایک منافقین دوسرے یہود، تیسرا مشرک قبائل عرب اور چوتھے مشرکین مکہ جہنوں نے فتح کے تک اپنی معاندانہ سرگرمیوں میں کوئی کسر اٹھانہ رکھی تھی تاہم اس آیت میں صرف دو قسم کے لوگوں کا ذکر آیا ہے ایک منافقین دوسرے یہود اور ان کی معاندانہ سرگرمیاں بھی طرح طرح کی تھیں۔ مسلمانوں کے دلوں میں طرح طرح کے شکوک پیدا کرنا، مسلمانوں میں ہی فتنہ کی آگ بھڑکانا، لوگوں کو اسلام لانے سے روکنا، مسلمانوں اور پیغمبر اسلام کو بدنام کرنا اور گالی دینا اور جنگ کے وقت مسلمانوں کے خلاف سازشیں کرنا اور جنگ کے دوران کا فروں کا ساتھ دینا۔ ایک تو آپ اس بات پر بھی بہت دل گرفتہ رہتے تھے کہ لوگ کیوں اسلام قبول نہیں کرتے۔ اس پر مستزادیہ معاندانہ سرگرمیاں بھی شامل ہو جاتیں۔ تو آپ ﷺ سخت پریشان اور دل گرفتہ ہو جاتے تھے اور ایسا ہونا ایک فطری امر تھا۔ آپ ﷺ کی اسی حالت کو مد نظر رکھتے ہوئے اللّٰہ تعالیٰ نے آپ ﷺ کی تسلی کے لیے یہ ہدایت فرمائی کہ آپ کو ان حالات سے پریشان ہونے کی ضرورت نہیں۔ یہ سب لوگ اللّٰہ کے علم میں ہیں اور یہ اپنے انجام کو پہنچ کر رہیں گے۔ آپ کو صرف اللّٰہ کی طرف متوجہ رہنا چاہیے۔

<sup>[۱]</sup> زانی جوڑے کی سزا۔ اس آیت میں ایک واقعہ کی طرف اشارہ ہے۔ ہوا یہ تھا کہ خیبر کے ایک امیر گھرانے کے ایک شادی شدہ یہودی اور یہودی نے زنا کیا تھا اور وہ چاہتے یہ تھے کہ رجم کی سزا سے نجات جائیں کیونکہ تورات میں ان کی سزا رجم مقرر تھی۔ وہ یہ سمجھتے تھے کہ نبی آخر الزماں کی شریعت میں ایسے زنا کی سزا کوڑے ہے رجم نہیں ہے۔ لہذا انہوں نے اس یہودی اور یہودی کا مقدمہ آپ ﷺ کی عدالت میں پیش کیا۔ یہاں یہ بات قابل ذکر ہے کہ آپ ﷺ کا یہود میہنے سے جو معاهدہ ہوا تھا اس کی رو سے یہودی اس بات میں آزاد تھے کہ اپنے مقدمات اور تنازعات خود ہی تورات کے مطابق فیصلہ کر لیا کریں اور اگر چاہیں تو وہ اپنے مقدمات نبی آخر الزماں کی عدالت میں لے جائیں اس صورت میں آپ ﷺ کا کیا ہوا فیصلہ ہی ان پر لا گو ہو گا۔ اور یہودیہ مقدمہ اس غرض سے آپ ﷺ کے پاس لائے تھے کہ یہ امیر زانی جوڑا رجم کی سزا سے نجات جائے اور آپس میں طے یہ کیا کہ اگر یہ نبی کوڑوں کی سزا کا فیصلہ دے تو اس کا فیصلہ تسیم کر لیں اور اگر رجم کا فیصلہ سنائے تو تسیم نہ کرنا۔

مسلم کی روایت جو براء بن عازب سے مردی ہے اور آگے آرہی ہے یوں ہے کہ یہود نے اس امیر زانی یہودی کو کوڑوں کی سزا دی تھی اور اس کا منہ کالا کر کے اور گدھے پر سوار کر کے گشت کروار ہے تھے تو آپ ﷺ نے خود ان کو اپنے پاس بلایا۔ اس طرح یہ مقدمہ آپ ﷺ کی عدالت میں آگیا۔

<sup>[۲]</sup> یہودی نہ تورات کے قرع تھے نبی ﷺ کے۔ فتنہ کا مطلب یہ ہے کہ اصل میں وہ نہ تورات کی اتباع کرتے پر تیار

شَيْعَادُولِئَكَ الَّذِينَ لَهُ يُرِيدُ اللَّهُ أَنْ يُطَهِّرَ قُلُوبَهُمْ لِهُمْ فِي الدُّنْيَا خَزْنٌ لَّوْلَاهُ  
فِي الْآخِرَةِ عَذَابٌ عَظِيمٌ ۝ سَمُونَ لِلْكَذِبِ أَكْلُونَ لِلسُّحْرِ فَإِنْ جَاءُوكُمْ فَاقْتُلُوهُمْ  
بَيْنَهُمْ أَوْ أَعْرِضُ عَنْهُمْ وَإِنْ تُعْرِضُ عَنْهُمْ فَلَنْ يَضْرُوكُمْ شَيْعَادُولِئَكَ حَكْمٌ

لیے آپ کچھ نہیں کر سکتے۔ اللہ تعالیٰ ایسے لوگوں کے دلوں کو پاک نہیں کرنا چاہتا، ان کے لیے دنیا میں رسوائی اور آخرت میں انہیں بہت بڑا عذاب ہو گا<sup>(۲۴)</sup>

یہ لوگ جھوٹ بنانے کے لیے جاسوسی کرتے ہیں (اس کے علاوہ) حرام خور<sup>(۲۵)</sup> بھی ہیں۔ اگر یہ لوگ آپ کے پاس آئیں تو ہمیں چاہے تو ان کا فیصلہ<sup>(۲۶)</sup> کرو ورنہ نہ کرو۔ اور اگر آپ نہ کریں گے تو بھی وہ آپ کا کچھ بگاڑ نہیں سکتے۔ ہاں اگر آپ ان کا فیصلہ کریں تو پھر انصاف سے فیصلہ کیجئے۔

تحھ اور نہ نبی ﷺ کے فیصلہ کو تسلیم کرنے کو تیار تھے بلکہ اپنے نفس کی خواہش کی پیری وی کر رہے تھے۔ کتاب اللہ یعنی تورات کے مکار اس لیے کہ تورات میں رجم کا حکم موجود تھا اور یہ بات وہ خوب جانتے تھے اور نبی کے مکار اس لیے کہ وہ فیصلہ کو مشروط طور پر مانا تھا ہتھے یعنی اگر وہ ان کی خواہش کے مطابق (یعنی کوڑوں کی سزا) ہو تو مان لیں گے اور اگر خواہش کے مخالف (یعنی رجم کی سزا) ہو تو نہ مانیں گے لہذا یہ اتباع نہ تورات کی ہوئی اور نہ نبی کی بلکہ ان کی اپنی خواہش کی اتباع ہوئی اور جو شخص خود ہی فتنہ میں پڑا رہنا چاہے۔ اللہ تعالیٰ اس کے لیے فتنہ کی راہ ہی کھول دیتا ہے اور اللہ کے حکم سے بغاوت کی بنا پر ان کے دلوں کو ایسے غبیث امراض سے پاک نہیں کرتا۔ وہ صرف اس کا دل پاک کرتا ہے جو خود بھی اسے پاک کرنا چاہتا ہے۔

[۲۷] ان لوگوں کے جھٹ باطن کی دیگر وجوہات کے علاوہ دو وجوہ یہ بھی ہیں۔ ایک یہ کہ وہ مسلمانوں کی اور آپ ﷺ کی مجلس میں آتے ہی اس لیے ہیں کہ یہاں سے جو کچھ سنیں اسے اپنے لفظوں میں ڈھال کر اور توڑ موڑ کر اس طرح پیش کریں جس سے انہیں مسلمانوں کو اور چیغیر اسلام ﷺ کو بدنام اور رسوائی کرنے کا موقع ہاتھ آئے۔ اور دوسرا وجہ یہ کہ وہ حرام خور ہیں اور حرام خوری کے اثرات جو نفس انسانی پر مستحب ہوتے ہیں وہ اس قدر فتح اور گندے ہوتے ہیں کہ ایسے شخص کی نہ عبادت قبول ہوتی ہے اور نہ دعا۔

[۲۸] [۱] گویا آپ ﷺ کو یہ اختیار تودے دیا گیا کہ چاہے تو یہودیوں کے باہمی تنازعات کا فیصلہ کریں اور چاہے تو نہ کریں۔ لیکن اگر کرتا چاہو تو پھر انصاف کے ساتھ ہی فیصلہ کرنا ہو گا۔ اس آیت سے یہی معلوم ہوتا ہے کہ یہ مقدمہ خود ہی آپ ﷺ کے سامنے لائے تھے۔ کچھ لوگ تو مقدمہ لانے والے تھے اور کچھ پیچھے بیٹھے ہدایات دینے والے تھے کہ اگر فیصلہ ایسے ہو تو مان لیں اور نہ مانا۔ تاہم مسلم کی درج ذیل روایت میں اس بات میں اختلاف ہے کہ آپ ﷺ کے پاس یہ مقدمہ کی صورت میں آیا تھا۔

زنی یہودی اور یہودن کا مقدمہ:- براء بن عازب کہتے ہیں کہ نبی اکرم ﷺ کے سامنے ایک یہودی نکلا جس کا منہ کالا کیا گیا تھا اور کوڑے مارے گئے تھے۔ رسول اکرم ﷺ نے یہود کو بلا یا اور ان سے پوچھا "میا تم اپنی کتاب میں زانی کی یہی سزا پاتے ہو؟" انہوں نے کہا "ہاں" پھر آپ ﷺ نے ان کے علماء میں سے ایک آدمی کو بلا یا اور اسے فرمایا "میں تمہیں اللہ کی قسم دیتا ہوں جس نے موٹی پر تورات نازل کی تھی، بتاؤ کیا تم اپنی کتاب میں زانی کی یہی سزا پاتے ہو؟" اس نے کہا "نہیں۔" اور اگر آپ مجھے اللہ کی قسم نہ دیتے تو میں آپ کو نہ بتاتا (بات یہ ہے کہ) ہم تورات میں رجم کی سزا ہی پاتے ہیں مگر جب ہمارے شرفاء میں زنا

بَيْنَهُمْ بِالْقِسْطِ إِنَّ اللَّهَ يُحِبُّ الْمُقْسِطِينَ ﴿٤﴾ وَكَيْفَ يُحِمِّلُونَكَ وَعِنْدَهُمُ التَّوْرِیَةُ فِيهَا  
حُکْمُ اللَّهِ شَرِحَتُوْلُونَ مِنْ بَعْدِ ذَلِكَ وَمَا أُولَئِكَ بِالْمُؤْمِنِينَ ﴿٥﴾ إِنَّا أَنْزَلْنَا  
الْتَّوْرِیَةَ فِيهَا هُدًیٌ وَّنُورٌ يَحُکُمُ بِهَا النَّبِیُّونَ الَّذِینَ آسَلُمُوا إِلَّذِینَ هَادُوا وَ  
الرَّبِّیْتُیُّونَ وَالْأَجْبَارُ بِمَا اسْتُحْفِظُوا مِنْ كِتَابِ اللَّهِ وَكَانُوا عَلَیْهِ شُهَدَاءَ

کیونکہ اللہ انصاف کرنے والوں کو ہی پسند کرتا ہے (۷۲) اور آپ کو یہ کیسے حکم بنا سکتے ہیں جبکہ ان کے پاس تورات ہے جس میں اللہ کا حکم موجود ہے۔ اس کے باوجود وہ اس حکم سے منہ پھیر لیتے ہیں۔ حقیقت میں یہ لوگ ایمان ہی نہیں (۷۳) رکھتے بلکہ ہم نے تورات اتاری جس میں ہدایت اور روشنی ہے۔ اسی کے مطابق اللہ کے فرمانبردار نبی ان لوگوں کے فیصلے کیا کرتے تھے۔ جو یہودی (۷۴) بن گئے تھے اور خدا پرست اور علماء بھی (اسی تورات کے مطابق فیصلے کرتے تھے) کیونکہ وہ اللہ کی کتاب کی حفاظت کے ذمہ دار بنائے گئے تھے اور وہ اس کے (حق ہونے کی) شہادت بھی دیتے تھے

کی کثرت ہو گئی توجہ ہم کسی شریف کو پکڑتے تو اسے چھوڑ دیتے اور کمزور کو پکڑتے تو اس پر حد جاری کرتے۔ پھر ہم نے آپس میں کہا کہ ایسی سزا پر متفق ہو جائیں جسے شریف اور رذیل سب پر نافذ کر سکیں تو ہم نے کوڑے مارنا اور منہ کالا کرنا نافذ کر دیا۔ آپ ﷺ نے فرمایا ”اے اللہ! سب سے پہلے میں تیرے اس حکم کو زندہ کرتا ہوں جبکہ ان لوگوں نے اس کو مردہ کر دیا تھا۔ پھر آپ ﷺ نے اسے رجم کرنے کا حکم دیا اور وہ رجم کیا گیا۔ تب یہ آیت نازل ہوئی ﴿یاَيَهَا الرَّسُولُ لَا يَحُزُّنُكَ الَّذِينَ .....﴾ یہودی کہا کرتے، محمد ﷺ کے پاس چلو۔ اگر وہ تمہیں منہ کالا کر کے کوڑے مارنے کا حکم دے تو اسے قبول کر لوا اگر رجم کرنے کا فتویٰ دے تو بچو۔ تب یہ آیت نازل ہوئی۔ ﴿وَمَنْ لَمْ يَحْكُمْ﴾ ..... (مسلم۔ کتاب الحدود۔ باب رجم اليهود اهل الذمة فی الزنى)

اس حدیث میں یہود کے جس عالم کا ذکر ہے۔ بعض دوسری روایات سے ظاہر ہوتا ہے کہ وہ ابن صوری یا تھا۔ فذ کار بنے والا تھا۔ اور اسے تورات کا سب سے بڑا عالم سمجھا جاتا تھا۔ اور تمام یہودیوں کے ہاں وہ قابل اعتبار و قابل اعتماد سمجھا جاتا تھا۔ جس نے صحیح صورت حال کو کھوں کر بیان کر دیا۔

[۷۹] یعنی ایک طرف تو آپ ﷺ کو جھوٹا نبی سمجھتے ہیں اور پھر فیصلہ بھی آپ ﷺ کے پاس لاتے ہیں۔ اور دوسری طرف تورات ہے جسے اللہ کی کچی کتاب سمجھتے تو ہیں لیکن حکم اس کا بھی نہیں مانتے اس سے بڑھ کر ان کے بے ایمان ہونے کی کیا دلیل ہو سکتی ہے؟

[۸۰] یہودی مذهب الہامی نہیں۔ اس کا مطلب یہ لکھتا ہے کہ یہودی مذهب کوئی الہامی مذهب نہیں۔ نہ ہی کتاب اللہ میں انہیں یہودی بننے کو کہا گیا تھا بلکہ اس سے مراد وہ لوگ ہیں جنہوں نے اپنے عقائد و اعمال میں بہت کچھ شامل کر لیا تھا اور اپنے آپ کو یہودی کہلانے لگے تھے اور اللہ نے جو کتاب تورات نازل کی تھی وہ ایک ایسا دستور العمل تھا جس کے مطابق تمام مسلمان (فرمانبردار) انبیاء خود بھی عمل پیرا تھے اور ان یہودیوں کے تنازعات کے فیصلے بھی اسی کتاب اللہ کے مطابق کیا کرتے تھے اور

**فَلَا تَخْشُو النَّاسَ وَأَخْشُونَ وَلَا شُرُوْا بِآيَاتِيٍّ ثُمَّنَا قَلِيلًا وَمَنْ لَهُ يَحْكُمُ بِمَا أَنْزَلَ اللَّهُ فَأُولَئِكَ هُمُ الْكُفَّارُ ۝ وَكَتَبْنَا عَلَيْهِمْ فِيهَا آنَّ النَّفْسَ يَالنَّفْسِ ۝**

[۸۱] لہذا تم لوگوں سے نہ ڈرو اور بلکہ مجھی سے ڈرو اور میری آیات کو حقیر سے معاوضہ کی خاطر [۸۲] نجی نہ کھاؤ اور جو لوگ اللہ کے نازل کردہ احکام کے مطابق فیصلہ نہ کریں وہی کافر ہیں ان کے لیے ہم نے تورات [۸۳] میں یہ لکھ دیا تھا کہ جان کے بد لے جان ہوگی، ان کے متقدم علماء و مشائخ کا بھی یہی حال تھا کہ وہ اسی کے مطابق فیصلے کرتے تھے جس کی وجہ یہ تھی کہ اللہ تعالیٰ نے کتاب اللہ کی حفاظت کا کام انہیں لوگوں کے سپرد کر رکھا تھا۔ یہ حفاظت دونوں صورتوں میں تھی ایک علمی دوسرے عملی۔ علمی حفاظت یہ تھی کہ نہ تو تورات کے الفاظ میں روبدل یا ترمیم و تنسیخ کی جائے اور نہیں ان آیات کو غلط مفہوم پہنچایا جائے۔ اور عملی یہ تھی کہ اس پر ٹھیک طرح سے عمل کیا جائے اور فیصلے اسی کے مطابق کیے جائیں مگر بعد میں جب ناخلف علماء و مشائخ پیدا ہوئے تو انہوں نے تحریف معنوی بھی کی اور لفظی بھی۔ بعض آیات کو چھپیا اور بعض اضافے کتاب اللہ میں شامل کر دیے اور اس طرح کتاب اللہ کو نجیگ کر کھانے لگے۔ یعنی عملی لحاظ سے بھی کتاب اللہ کے احکام کو پس پشت ڈال دیا۔

[۸۲] ربط مضمون کے لحاظ سے تو اس جملہ میں خطاب یہود کو ہے لیکن نفس مضمون کے لحاظ سے اس کا خطاب عام ہے جس میں یہود و نصاریٰ کے علاوہ مسلمان بھی شامل ہیں اور اس میں بتایا گیا ہے کہ کتاب اللہ یا منزل من اللہ وحی کے مطابق فیصلہ نہ کرنا کافروں کا کام ہوتا ہے مسلمانوں کا نہیں۔

[۸۳] سابقہ شریعتوں کے احکام شریعت محمدی میں۔ یہاں ایک بنیادی بات یاد رکھنا چاہیے کہ کوئی حکم جو تورات میں یہود کو دیا گیا ہو اور قرآن اس کو یوں بیان کرے کہ اس میں کسی ترمیم و تنسیخ کا ذکر نہ کرے اور نہیں آپ ﷺ نے نکیر فرمائی ہو تو وہ حکم بعینہ ہو تو وہ حکم مسلمانوں کے لیے بھی قابل عمل ہو گا اگرچہ قرآن اسے مسلمانوں کے لیے الگ سے بیان کرے یا نہ کرے اس کی ایک مثال تو یہی آیت ہے اور دوسری مثال رجم کا حکم ہے اور اس آیت میں قصاص کی جو صورت بیان ہوئی ہے احادیث اسی کی تائید و تشریح کرتی ہیں چنانچہ درج ذیل احادیث ملاحظہ فرمائیے۔

۱۔ سیدنا انس رضی اللہ تعالیٰ عنہ فرماتے ہیں کہ ایک یہودی نے ایک مسلمان لڑکی کا جوز یور پہنے ہوئے تھی۔ محض زیور حاصل کرنے کے لیے سر چکل دیا۔ اس لڑکی سے پوچھا گیا کہ کس نے اس کا سر چکلا؟ فلاں نے یا فلاں نے؟ یہاں تک کہ جب قاتل یہودی کا نام لیا گیا تو اس نے سر کے اشارے سے بتایا ”ہاں“ وہ یہودی نبی اکرم ﷺ کے پاس لا گیا۔ اس نے جرم کا اقرار کر لیا تو آپ ﷺ نے بھی دو پتھروں کے درمیان اس کا سر رکھ کر کچلوادی۔ (مسلم۔ کتاب القسامہ۔ باب ثبوت القصاص فی القتل بالحجر) (بخاری۔ کتاب الدیات۔ باب سوال القاتل حتی یقرؤ الاقرار فی الحد۔ باب افادہ بحیر)

۲۔ سیدنا یعلیٰ ﷺ کہتے ہیں کہ میں ایک جگ میں گیا۔ وہاں ایک شخص نے دوسرے کو دانت سے کٹا۔ اس نے زور سے اپنا ہاتھ کھینچا تو کامنے والے کا دانت ٹوٹ گیا۔ پھر وہ قصاص کے لیے آپ ﷺ کے پاس آیا۔ تو آپ ﷺ نے اس کا قصاص باطل قرار دیا اور فرمایا ”کیا وہ اپنے ہاتھ تیرے منہ میں رہنے دیتا کہ تو اسے یوں چبا جائے جیسے اونٹ چبا دالتا ہے“ (بخاری۔ کتاب الدیات۔ باب اذا عض رجلا.....)

**وَالْعَيْنَ بِالْعَيْنِ وَالْأَنْفَ بِالْأَنْفِ وَالْأَذْنَ بِالْأَذْنِ وَالسَّنَ بِالسَّنِ وَالْجُرْوَحَ قِصَاصٌ فَمَنْ تَصَدَّقَ بِهِ فَهُوَ كَفَارَةً لَهُ وَمَنْ لَمْ يَحْكُمْ بِهَا أَنْزَلَ اللّٰهُ**

آنکھ کے بد لے آنکھ، ناک کے بد لے ناک، کان کے بد لے کان، دانت کے بد لے دانت اور زخموں کا برابر برابر<sup>[۸۳]</sup> بد لہ ہوگا۔ اور جو شخص اپنے حق سے دستبردار ہو جائے تو یہ دستبرداری اس کے اپنے گناہوں<sup>[۸۴]</sup> کا کفارہ بن جائے گی۔ اور جو لوگ اللہ کے نازل کردہ احکام کے مطابق فیصلہ نہ کریں

۳۔ **احکام قصاص:- آپ ﷺ نے فرمایا ”جان کی دیت سو اونٹ ہیں۔“ (نسائی۔ کتاب القسامۃ والقوود والدیۃ۔ باب ذکر حدیث عمرو بن حزم فی الحقول)**

۴۔ سیدنا انس رض فرماتے ہیں کہ میری پچھوپھی ریچ بنت نظر نے ایک انصاری لڑکی کا دانت توڑا۔ لڑکی کے وارثوں نے قصاص کا مطالبہ کیا۔ آپ ﷺ کے پاس مقدمہ آیا تو آپ ﷺ نے قصاص کا حکم دے دیا۔ انس بن نظر جو انس بن مالک کے پچھا (اور ریچ کے بھائی) تھے کہنے لگے ”یا رسول اللہ! اللہ کی قسم ایسا بھی نہ ہو گا کہ ریچ کا دانت توڑا جائے۔“ آپ ﷺ نے فرمایا ”انس (یہ کیا کہہ رہے ہو) قصاص تو اللہ کا حکم ہے پھر (اللہ کی قدرت کہ) لڑکی کے وارث قصاص کی معافی اور دیت لینے پر راضی ہو گئے۔ اس وقت آپ ﷺ نے فرمایا ”اللہ کے کچھ بندے ایسے بھی ہیں کہ (اللہ پر بھروسہ کرتے ہوئے) قسم کھا بیٹھیں تو اللہ ان کی قسم پچھی کر دیتا ہے۔“ (بخاری۔ کتاب الشفیر۔ نیز کتاب الدیات۔ باب السن بالسن۔ مسلم کتاب القسامۃ)

۵۔ سیدنا ابو ہریرہ رض فرماتے ہیں کہ رسول اللہ ﷺ کے زمانہ میں ایک شخص قتل ہو گیا تو آپ ﷺ نے قاتل کو مقتول کے وارث کے حوالہ کر دیا۔ قاتل کہنے لگا ”یا رسول اللہ! اللہ کی قسم! میرا قاتل کا ارادہ نہ تھا۔“ آپ ﷺ نے مقتول کے وارث سے فرمایا ”اگر قاتل (اپنے بیان میں) سچا ہے اور تو نے اسے قاتل کر دیا تو تو دوزخ میں جائے گا۔“ چنانچہ وارث نے اسے چھوڑ دیا۔ (ترمذی۔ ابواب الدیات۔ باب ماجاء فی حکم ولی القتیل فی القصاص والعلفو)

۶۔ **قصاص میں یہودی قبائل کی ایک دوسرے پر برتری کا تصور:- مدینہ میں یہود کے تین قبائل آباد تھے۔ بنو نضیر، بنو قریظہ۔ ان میں سے بنو نضیر اور بنو قریظہ کی آپس میں چیقاتش رہتی تھی۔ بنو نضیر طاقتور اور مادردار تھے اور بنو قریظہ ان کی نسبت کافی کمزور تھے اسی وجہ سے ان کے درمیان رسم یہ چل لکھی تھی کہ اگر بنو قریظہ کے ہاتھوں بنو نضیر کا کوئی آدمی قتل ہو جاتا تو اس کے بد لے بنو نضیر بنو قریظہ سے دو گناہیت وصول کرتے تھے جبکہ خود اس سے نصف دیتے تھے اس طرح وہ تورات کے دو حکموں کی خلاف ورزی کرتے ایک یہ کہ تورات میں قصاص کا قانون تو تھا لیکن دیت کا نہیں تھا۔ دوسرے بنو نضیر کے خون کی دیت بنو قریظہ کے خون کی دیت سے دو گناہیت۔ ایک دفعہ بنو نضیر کا ایک آدمی بنو قریظہ کے کسی آدمی کے ہاتھوں قتل ہو گیا تو انہوں نے دو گناہیت کا مطالبہ کر دیا۔ بنو قریظہ نے جواب دیا کہ اب وہ وقت گئے جب تم ہم سے دگنی دیت وصول کیا کر رکھتے تھے۔ اب ہم یہ مقدمہ محمد ﷺ کی عدالت میں پیش کریں گے۔ کیونکہ یہود آپ ﷺ کو جھوٹا نبی کہنے کے باوجود یہ یقین رکھتے تھے کہ آپ ﷺ انصاف کے ساتھ فیصلہ کریں گے چنانچہ آپ ﷺ نے حکم الہی کے مطابق برادر دیت کا فیصلہ دیا۔**

[۸۳] قرآن کریم کے الفاظ **فَهُوَ كَفَارَةً لَهُ** کے دو مطلب ہو سکتے ہیں اور دونوں ہی درست ہیں۔ ایک یہ کہ اگر مجرم

**فَأُولَئِكَ هُمُ الظَّالِمُونَ ۝ وَقَفَّيْنَا عَلَى آثَارِهِمْ بِعِيسَى ابْنَ مَرْيَمَ مُصَدِّقًا لِمَا بَيْنَ يَدَيْهِ مِنَ التَّوْرِيهِ ۝ وَاتَّبَعْنَاهُ الْإِنْجِيلَ فِيهِ هُدًى وَنُورٌ ۝ وَمُصَدِّقًا لِمَا بَيْنَ يَدَيْهِ مِنَ التَّوْرِيهِ وَهُدًى ۝ وَمَوْعِظَةٌ لِلْمُتَّقِينَ ۝ وَلَيَحْكُمَ أَهْلُ الْإِنْجِيلِ بِمَا أَنْزَلَ اللَّهُ فِيهِ ۝ وَمَنْ لَمْ يَحْكُمْ بِمَا أَنْزَلَ اللَّهُ فَأُولَئِكَ هُمُ الْفَسِيْقُونَ ۝ وَأَنْزَلْنَا إِلَيْكَ الْكِتَابَ بِالْحَقِّ مُصَدِّقًا**

تو ایسے ہی لوگ ظالم ہیں) <sup>(۲۵)</sup>

اور ان پیغمبروں کے بعد ہم نے عیسیٰ ابن مریم کو بھیجا جو اپنے سے پہلے کی نازل شدہ کتاب تورات کی تصدیق کرنے والا تھا۔ ہم نے اسے انجلیل عطا کی جس میں ہدایت اور روشنی تھی، یہ کتاب بھی اپنے سے پہلے کتاب تورات <sup>(۲۶)</sup> کی تصدیق کرتی تھی اور پرہیز گاروں کے لیے اس میں ہدایت بھی تھی اور نصیحت بھی <sup>(۲۷)</sup> اور اہل انجلیل کو (بھی) چاہئے کہ جو کچھ اللہ نے اس میں احکام نازل فرمائے ہیں، انہی کے مطابق فیصلہ کریں۔ اور جو شخص اللہ کے نازل کردہ احکام کے مطابق فیصلہ نہ کرے تو ایسے ہی لوگ نافرمان <sup>(۲۸)</sup> ہیں <sup>(۲۹)</sup> اور ہم نے آپ <sup>(صلوات اللہ علیہ وسلم)</sup> پر سچی کتاب نازل کی ہے جو اپنے سے پہلے کی کتاب کی تصدیق

جارح کو معاف کر دے تو اس کا یہ معانی دینا اس کے اپنے گناہوں کا کفارہ بن جائے گا۔ اور دوسرا یہ کہ مجروح کا معانی دینا جارح کے جرم کا کفارہ بن جائے گا اور ان دونوں کو ملانے سے مطلب یہ نکل سکتا ہے کہ مجروم کا معاف کر دینا جارح کے جرم کا بھی کفارہ بن جاتا ہے اور مجروح کے اپنے گناہوں کا بھی۔

**[۸۵] ۚ نَّبَّى الْبَاهِيَّ كِتَابَ كَيْ ضَرُورَتِ كَيْوَنْ ہُوتَيْ ہے؟ سِيدَنَا عِيسَى عَلَيْهِ السَّلَامُ كَوْنِي نِيَادِينَ لَانَے وَالَّيْ نَبِيَّ نَهْ تَتَّھَى۔ وَهُخُودِ زَبَانِي**  
بھی پہلی نازل شدہ کتابوں کی تصدیق کرتے تھے اور انجلیل میں بھی یہ بات مذکور تھی۔ واضح رہے کہ بعد میں آنے والے نبی کا کام یہ ہوتا ہے کہ اس سے پہلی امت نے کتاب اللہ کی تقاضیر و شروح لکھ کر اس کے مفہوم و معانی میں جو تاویلیں کر کے اختلاف پیدا کر لیا ہے یا عقائد و عمل میں راہ حق سے بھٹک گئے ہیں، یا کتاب اللہ میں کچھ تحریف یا اضافے کر لیے ہیں۔ تو لوگوں کو ان تمام باتوں پر مطلع کر کے انہیں راہ حق پر لانے کی کوشش کرے اور اس کام کے لیے کسی نیاد کا ہوتا ضروری ہے اور وہ نیاد منزل من اللہ کتاب ہی ہوتی ہے لہذا اس کے منزل من اللہ ہونے پر ایمان رکھنا ہر نبی اور اس کے تبعین کے لیے ضروری ہے چنانچہ سیدنا عیسیٰ اور ان سے پہلے کے نبیوں اور امتوں نے تورات کی تصدیق کی اور مسلمان سیدنا عیسیٰ سمیت تمام سابقہ انبیاء کی اور تورات اور انجلیل بلکہ سب آسمانی صحیفوں کی تصدیق کرتے ہیں کیونکہ عیسیٰ کے بعد نبی آخر الزہاب تک کوئی نبی نہیں آیا اور نہ ہی انجلیل کے بعد اور قرآن سے پہلے کوئی آسمانی کتاب نازل ہوئی جیسا کہ درج ذیل حدیث سے واضح ہے۔

**[۸۶] ۚ اَنْبِيَاء عَلَاتِي بِجَهَانِي ہیں۔ سِيدَنَا الْبَهِيرَةُ ۚ كَتَبَتِ ہیں کہ آپ <sup>(صلوات اللہ علیہ وسلم)</sup> نے فرمایا "میں سب لوگوں سے زیادہ عیسیٰ بن مریم سے (دنیا اور آخرت میں) تعلق رکھتا ہوں۔ انبیاء سب علاتی (ماں جائے) بھائی ہیں۔ جن کا باپ ایک (یعنی عقائد) اور مامیں (فروعی مسائل) جدا جدآ ہیں۔ میرے اور عیسیٰ کے درمیان کوئی پیغمبر نہیں ہے۔" (بخاری۔ کتاب الانبیاء۔ باب قول اللہ و اذکرفی الكتاب مریم)  
اللہ کے حکم کے مطابق فیصلہ نہ کرنے والے کون؟ اللہ کی طرف سے نازل شدہ احکام کے مطابق فیصلہ نہ کرنے والے**

لِمَابِينَ يَدِيهِ مِنَ الْكِتَبِ وَمُهِمَّنَا عَلَيْهِ فَأَحْكَمْ بَيْنَهُمْ بِمَا أَنْزَلَ اللَّهُ وَلَا تَتَّبِعُ  
أَهْوَاءَ هُرُمَاجَاءَكَ مِنَ الْحَقِّ لِكُلِّ جَعَلْنَا مِنْكُمْ شِرْعَةً وَمِنْهَا جَاءَ وَلَوْشَاءَ اللَّهُ لَجَعَلْكُمْ

کرتی ہے۔ اور اس کی جامع و نگران [۸۷] بھی ہے۔ لہذا آپ ان کے فیصلے اللہ کے نازل کردہ احکام کے مطابق، ہی سمجھئے اور جبکہ آپ کے پاس حق آچکا ہے تو ان کی خواہشات کے پیچھے نہ چلیے۔ تم میں سے ہر امت کیلئے ہم نے ایک شریعت اور ایک [۸۸] راہ عمل مقرر کی ہے۔ اور اگر اللہ چاہتا تو تم سب کو

آیت نمبر ۳۴ کی رو سے کافر ہیں آیت نمبر ۳۵ کی رو سے ظالم اور آیت نمبر ۳۷ کی رو سے فاسق قرار دیئے گئے ہیں۔ اگرچہ ان آیات کے مخاطب یہود و نصاریٰ ہیں تاہم یہ حکم عام ہے اور مسلمانوں کو بھی شامل ہے اور ان تینوں آیات میں جو مختلف درجات بیان کیے گئے ہیں ان کا ایک مطلب تو یہ ہے کہ احکام الہی کے خلاف فیصلہ کرنے والا فاسق بھی ہوتا ہے، ظالم بھی اور کافر بھی۔ کیونکہ یہ سب حق سے انحراف کے ہی درجات ہیں۔ یعنی ابتدائیں فاسق ہوتا ہے جب اس گناہ سے آگے بڑھ جائے تو ظالم اور جب اسے معمول بنالے تو کافر ہو جاتا ہے اور دوسرا مطلب جرم کی شدت کی نویعت کے اعتبار سے ہے جیسے یہود نے رجم کے حکم پر عمل نہ کیا پھر اسے چھپایا تو یہ کفر ہوا اور بنو نصیر نے بنو قریظہ سے دو گئی دیتیٰ تو یہ عدل و انصاف کے خلاف ہے پس یہ ظلم ہوا۔ اور اگر اس سے بھی کم تر درجہ کا گناہ ہو گا تو وہ فسق ہو گا اور کبھی جرم کی نویعت اتنی شدید ہوتی ہے کہ جرم ان تمام صفات کا حامل قرار پاتا ہے جیسے بنی اسرائیل کے بعد کئی بادشاہ بہ پرست تھے اور رعایا کو بھی اللہ کے بجائے اپنا حکم تسلیم کرواتے تھے۔

[۸۷] ﴿ قرآن سابقہ کتب پر مہیمن کیے؟ مہیمن کے معنی ہیں حفاظت اور نگران۔ حفاظت اور نگرانی کی بھی کئی قسمیں ہیں۔ مہیمن سے مراد ایسی حفاظت اور نگرانی ہے جیسے ایک مرغی اپنے سب بچوں کو اپنے پروں کے نیچے سمیٹ لیتی ہے تاکہ کوئی پرندہ جیسے چیل وغیرہ ان پر حملہ آور نہ ہو سکے یا وہ اپنے بچوں کو سرداری سے بچا سکے۔ یہاں قرآن کو باقی سب کتب سادوی پر مہیمن کہنے سے مراد یہ ہے کہ اس میں پہلے کی تمام کتب سادویہ کے مضامین آگئے ہیں۔ نیز قرآن ان سب کتابوں کے لیے ایک کوئی کے معیار کا کام دیتا ہے وہ اس طرح کہ:

۱۔ انجیل و تورات میں جو مضمون قرآن کے مطابق ہو گا وہ یقیناً اللہ ہی کا کلام ہو گا۔

۲۔ اور جو مضمون قرآن کے خلاف ہو گا وہ ہرگز اللہ کا کلام نہیں ہو سکتا۔ وہ یقیناً لوگوں کا کلام ہے۔ جو کتاب اللہ میں شامل کر دیا گیا ہے۔ جیسے موجودہ انجیل میں عقیدہ سنتیث اور الوہیت سچ اور کفارہ سچ کے عقائد پائے جاتے ہیں اور باعیل میں انبیاء کی تو ہیں کے علاوہ کئی ایسے مضامین پائے جاتے ہیں جن سے واضح طور پر معلوم ہو جاتا ہے کہ وہ اللہ کا کلام نہیں ہو سکتے۔

۳۔ اور جو مضمون قرآن کے نہ مطابق ہونہ مخالف اس کے متعلق مسلمانوں کو خاموش رہنے کا حکم دیا گیا ہے کہ وہ اس کی تصدیق کریں اور نہ تکذیب۔

[۸۸] ﴿ شریعتوں کا فرق: یعنی سب انبیاء اور ان کی امتوں کا دین تو ایک تھا کین شریعتیں الگ الگ تھیں۔ دین سے مراد نہیادی عقائد و نظریات ہیں مثلاً صرف اللہ کو ہی خالق و مالک اور رازق سمجھنا اس کے ساتھ کسی کو شریک نہ بنانا اور صرف اسی اکیلے کی عبادت کرنا۔ اللہ اور اس کے رسولوں کی پوری طرح اطاعت کرنا اور آخرت کے دن پر اور اپنے کیے کی جزا اور سزا بھگتے پر ایمان لانا وغیرہ اور شریعت سے مراد وہ احکام ہیں جو اس دور کے تقاضوں کے مطابق دیئے جاتے رہے۔ مثلاً تمام امتوں کو نماز، رکوۃ اور

۱۹۸ اَمَّةٌ وَاحِدَةٌ وَلِكُنْ لِيَقُولُوكُمْ فِي مَا اتَّشَكُمْ فَاسْتَبِقُوا الْخَيْرَاتِ ۖ إِلَى اللَّهِ مَرْجِعُكُمْ بِهِمْ ۖ فَيَنْتَهِ فِيهِ تَحْتِلُفُونَ ۝ وَأَنِ الْحُكْمُ بِيْنَهُمْ بِمَا أَنْزَلَ اللَّهُ وَلَا تَنْهِيَّ أَهْوَاءَهُمْ وَاحْدَادُهُمْ أَنْ يَقْتُلُنُوكُمْ وَعَنْ بَعْضِ

ایک ہی امت بھی بنا سکتا تھا لیکن وہ تو چاہتا ہے کہ اس نے جو کتاب تمہیں دی ہے اس کے ذریعہ تمہاری [۸۹] آزمائش کرے۔ لہذا (اصل کام یہ ہے) کہ بھلائی کے کاموں میں ایک دوسرے سے آگے بڑھو۔ تم سب نے اللہ ہی کی طرف جانا ہے پھر جن باتوں میں تم اختلاف کرتے رہے وہ [۹۰] سب کچھ تمہیں بتا دے گا [۲۸] اور آپ ﷺ جب ان کا فیصلہ کریں تو اللہ کے نازل کردہ احکام کے مطابق مجھے ان کی خواہشات کی پیروی نہ کیجئے اور اس بات سے ہوشیار رہئے کہ جو احکام اللہ نے آپ کی طرف نازل کئے ہیں ان سے یا ان کے کچھ حصہ سے یہ لوگ آپ کو مخرف نہ کر دیں۔ [۹۱] اور اگر یہ ان باتوں سے اعراض کریں تو جان مجھے کہ اللہ انہیں ان کے بعض جرام کی سزا دینا چاہتا ہے۔

روزہ کا حکم تھا۔ مگر نمازوں کی تعداد اور ترتیب نماز میں فرق تھا اسی طرح نصاب زکوٰۃ اور شرح زکوٰۃ میں بھی فرق تھا اور روزوں کی تعداد میں بھی۔ یا مثلاً آدم کی اولاد میں بہن بھائی کا نکاح جائز تھا اور یہ ایک اضطراری امر تھا۔ بعد میں حرام ہو گیا جب اس کی ضرورت نہ رہی۔ امت مسلمہ سے پہلے بیویوں کی تعداد پر کوئی پابندی نہ تھی جیسا کہ سیدنا سلیمان ﷺ کی سو بیویاں تھیں وغیرہ وغیرہ اور ایسے مسائل بے شمار ہیں اور زندگی کے ہر پہلو سے تعلق رکھتے ہیں۔

[۸۹] عقل صحیح کا تقاضا اور دنیا میں امتحان:۔ انسان کو اللہ تعالیٰ نے قوت تمیز، قوت ارادہ اور قوت اختیار دی ہی اس لیے ہے کہ یہ معلوم ہو سکے کہ انسانوں میں سے کون اللہ اور اس کے رسولوں کی اطاعت اور فرمانبرداری کرتا ہے اور کون اس سے انحراف کرتا ہے اور اگر اللہ چاہتا تو انسان کو جاندار ہونے کے باوجود ان قوتوں سے نہ نوازتا تو انسان بھی اللہ اور اس کے رسولوں کی اطاعت پر اسی طرح مجبور و پابند ہوتا جس طرح کائنات کی دوسری اشیاء احکام الہی کے سامنے مجبور اور اس کی پابند ہیں۔ اس طرح کسی امت میں کبھی بھی کوئی اختلاف واقع نہ ہوتا۔ لیکن اس طرح تخلیق انسان، اسے دنیا میں بھیجئے اور دنیا کو دارالعمل اور دارالابتلاء بنانے کا مقصد پورا نہ ہو سکتا تھا لہذا اب انسان کا اصل کام یہ نہیں کہ ان قوتوں کا غلط استعمال کر کے اپنی خواہشات کے پیچھے پڑ کر احکام الہی سے انحراف کرے اور کتاب اللہ کی آیات کے مفہوم و معانی میں تاویل کر کے امت میں اختلاف کی راہ کھول دے اور اپنی اس آزادی کا غلط استعمال کرتے ہوئے فرقہ بندیوں کی بنیاد رکھ دے بلکہ اس کا اصل کام یہ ہونا چاہیے کہ اس آزادی رائے، ارادہ اور اختیار کو احکام الہی کے تابع رکھتے ہوئے نیکی کے کاموں میں ایک دوسرے سے بڑھ چڑھ کر حصہ لے۔

[۹۰] یعنی فرقہ پرستوں کے اختلافات ان کی اپنی ہٹ دھرمی اور باہمی ضد کی وجہ سے اس دنیا میں ختم نہیں ہو سکتے۔ ان کا آخری فیصلہ نہ مجلس مناظرہ میں ہو سکتا ہے اور نہ میدان جنگ میں۔ یہ فیصلہ اللہ تعالیٰ خود قیامت کے دن کر دے گا اس وقت انہیں معلوم ہو جائے گا کہ جن بھگڑوں میں انہوں نے اپنی عمریں ضائع کر دی تھیں ان میں حق کا پہلو کتنا تھا اور باطل کا کتنا؟

[۹۱] حق کے لئے بہت بڑے فائدے سے دستبردار ہوتا۔ یہود کی آپس میں کسی مسئلہ میں نزاع کی صورت پیدا ہو گئی۔ ایک

ذُنُوبِهِمْ وَإِنَّ كَثِيرًا مِّنَ النَّاسِ لَفَسِقُونَ ۝ أَخْلُكُمُ الْجَاهِلِيَّةَ يَبْعُدُونَ وَمَنْ أَحْسَنْ مِنَ اللَّهِ  
حُكْمًا لِلْقَوْمِ يُوَقِّنُونَ ۝ لَيَأْتِيهَا الَّذِينَ آمَنُوا لَا تَتَنَزَّلُنَا إِلَيْهِمْ وَالنَّصَارَىٰ أُولَئِكَ أَئْمَانُهُمْ  
أَوْ لَيَأْتِءُهُمْ بَعْضٌ وَمَنْ يَتَوَلَّهُمْ مِّنْكُمْ فَأَنَّهُ مِنْهُمْ ۝ إِنَّ اللَّهَ لَا يَهُدِي الْقَوْمَ الظَّلَمِيْنَ ۝

تَقْرِيْبٌ

بلاشبہ ان میں سے اکثر لوگ نافرمان ہی ہیں<sup>(۱)</sup> کیا یہ لوگ جاہلیت کا<sup>(۲)</sup> فیصلہ چاہتے ہیں؟ حالانکہ یقین کرنے والوں کے نزدیک اللہ سے بہتر فیصلہ کرنے والا کوئی نہیں ہو سکتا<sup>(۳)</sup> اے ایمان والو! یہودیوں اور عیسائیوں کو اپنا دوست نہ بناؤ۔ یہ سب ایک دوسرے کے دوست ہیں۔ اگر تم میں سے کسی نے ان کو دوست<sup>(۴)</sup> بنایا تو وہ بھی انہیں سے ہے۔ یقیناً اللہ طالموں کو ہدایت نہیں دیتا<sup>(۵)</sup>

فریق میں ان کے بڑے بڑے علماء و مشائخ شامل تھے۔ یہ لوگ آپ ﷺ کی خدمت میں حاضر ہو کر کہنے لگے۔ آپ ﷺ ہمارے اس نزاع کا فیصلہ کر دیجئے۔ پھر اگر آپ فیصلہ ہمارے حق میں کر دیں تو ہم خود بھی اور اکثر یہود بھی ایمان لے آئیں گے کیونکہ یہود کی اکثریت ہمارے ہی زیر اثر ہے۔ رسول اللہ ﷺ نے ایسے رشوی اسلام کو قبول نہ کیا اور ان کی خواہشات کی پیروی سے صاف انکار کر دیا۔ اسی دوران یہ آیات نازل ہوئیں۔ (ابن کثیر)

اللہ تعالیٰ نے اس دوران یہ آیات اس لیے نازل فرمائیں کہ کسی ایک فرد کا بھی اسلام لانا آپ کو انتہائی محبوب تھا چہ جائیکہ یہود کی اکثریت کے ایمان لانے کی توقع ہو اور اس طرح آپ ﷺ ان کی بات مانند کی طرف مائل ہو جائیں یعنی ایک بہت بڑے فائدے کے حصول کی خاطر ان کی بات مان لیں جس سے ہمیں یہ سبق ملتا ہے کہ حق پرستی کی خاطر اگر ہمیں کسی بہت بڑے موقع فائدہ سے دستبردار ہو ناپڑے تو اس میں دریغ نہ کرنا چاہیے اور ہر قیمت پر حق پرستی قائم رہنا چاہیے۔

<sup>[۹۲]</sup> اسلام اور جاہلیت کا مقابلہ۔ جاہلیت کا لفظ اسلام کے مقابلہ میں بولا جاتا ہے۔ اسلام سراسر روشنی ہے جبکہ جاہلیت اندر ہیرے ہی اندر ہیرے ہیں اسلام ایسی روشنی اور ایسا علم ہے جو دنیاوی زندگی کے ہر پہلو میں بھی رہنمائی کرتا ہے اور انخروی زندگی میں نجات کی راہیں بھی دکھاتا ہے جبکہ جاہلیت اس دنیا میں بھی انسان کو سرگردان اور پریشان حال بنائے رکھتی ہے اور آخرت میں عذاب ایسے دوچار کر دے گی اسلام سے پہلے کے دور کو دور جاہلیت کہا جاتا ہے اور اس کا اطلاق ان تمام رسوم و روان پر ہوتا ہے جن کی وجہ سے کسی انسان کی جان و مال اور آبر و حفوظ نہ تھی۔ ہر انسان دوسرے کا دشمن اور خون کا پیاس تھا۔ کفر و شرک عام تھا۔ انسان کی زندگی اس قدر اجریں بن پچکی تھی کہ ہر ٹکنڈن انسان اس سے نکلنے کی قدر میں تھا مگر اسے کوئی راہنہ ملتی تھی اور دور جاہلیت کے فیصلہ سے مراد ہر وہ فیصلہ ہے جو بے انصافی پر مبنی ہو۔ آج کے دور پر بھی دور جاہلیت کا اطلاق ہو سکتا ہے۔ آج کی نئی روشنی اسی پر آنے دور جاہلیت سے ملتی جلتی ہے جس قسم کی غاشی و بد کرداری اور بے حیائی اس دور میں پائی جاتی تھی آج بھی پائی جاتی ہے۔

<sup>[۹۳]</sup> یہود و نصاری سے دوستی کی ممانعت۔ کفار سے ظاہری موالات، رواداری اور حسن سلوک (باخ Hos جبکہ وہ ذمی یا معاهد ہوں) اور چیز ہے اور انہیں قابل اعتماد دوست سمجھنا اور بنانا اور چیز ہے اس سلسلہ میں سورہ آل عمران کی آیت نمبر ۲۸ (إِنَّمَا تَنَزَّلُوا مِنْهُمْ تُفَاهَةً) کا حاشیہ بھی ملاحظہ کر لیا جائے۔ اس آیت میں بالخصوص یہ ہدایت دی جا رہی ہے کہ یہود اور نصاری کے باہمی اختلاف گوشیدی ہیں اور ان دونوں فرقوں میں گروہی اختلافات اور دشمنی بھی شدید ہے تاہم اسلام دشمنی کی خاطر

**فَتَرَى الَّذِينَ فِي قُلُوبِهِمْ مَرَضٌ يَسْأَلُونَ فِيهِمْ يَقُولُونَ نَخْشَى أَنْ تُصِيبَنَا دَلِيلٌ قَعْدَةٌ قَعْدَةٌ أَنْ يَأْتِيَ بِالْفَتْحِ أَوْ أَمْرٌ مِّنْ عِنْدِهِ فَيُصِيبُهُمْ عَلٰى مَا أَسْرَوْا فِي أَنفُسِهِمْ**

آپ (صلی اللہ علیہ وسلم) دیکھیں گے کہ جن لوگوں کے دلوں میں (نفاق کا) روگ ہے۔ وہ انہی (یہود و نصاری) میں دوڑھوپ کرتے پھرتے ہیں۔ کہتے ہیں کہ: ”ہم ڈرتے ہیں کہ کسی مصیبت<sup>[۹۲]</sup> میں نہ پڑ جائیں“ ہو سکتا ہے کہ جلد ہی اللہ (مومنوں کو) فتح عطا فرمادے یا اپنی<sup>[۹۳]</sup> طرف سے کوئی اور بات ظاہر کر دے تو جو کچھ یہ اپنے دلوں میں چھپاتے ہیں ان پر نادم ہو کر رہ جائیں گے<sup>(۵۲)</sup>

وہ سب مل بیٹھتے ہیں اور سمجھوتی کر لیتے ہیں الہذا ان میں سے کوئی بھی تمہارا حقیقی اور قابل اعتماد وست بھی نہیں ہو سکتا۔ الہذا تم بھی ان سے محبت کی پینگیں نہ بڑھاؤ اور نہ ہی دوستی کے قابل سمجھو۔ جب بھی انہیں موقع میر آیا وہ تمہیں نقصان پہنچانے میں کوئی کسر اٹھا نہیں رکھیں گے اور اگر کوئی مسلمان ان سے دوستی رکھتا اور ان کی محبت کا دم بھرتا ہے تو وہ مسلمان نہیں اسے بھی انہیں میں کا ایک فرد سمجھو۔ ایسے لوگوں کو رادر است نصیب نہیں ہو سکتی اور تمہیں ایسے لوگوں سے بھی مختار رہنا چاہیے۔

**[۹۲] مُنَافِقُوْنَ كَيْ يَهُودُ وَ نَصَارَيُوْنَ سَازَ بازَ كَيْ وَجَهَنَّمَ**۔ یہود و نصاری سے خفیہ ساز باز کی وجہ نہیں۔ یہود و نصاری سے دلی دوستی رکھنے والے منافقین تھے جو بظاہر مسلمان تھے مگر ان کی دلی ہمدردیاں یہود و نصاری اور کفار ہی کے ساتھ تھیں اور جنگ احمد کے بعد ان کی ہمدردیوں میں کچھ اضافہ بھی ہو گیا تھا جنگ بدر کے بعد اگرچہ اسلام ایک قوت بن چکا تھا تاہم اسلام کو حقیقتاً غلبہ فتح مکہ کے بعد ہی حاصل ہوا۔ اس در میانی عرصہ میں اسلام یا کفر میں سے کسی کے متعلق بھی حقیقتی طور پر کچھ نہیں کہا جا سکتا تھا کہ ان میں سے کون سی قوت غالب ہو گی اور کونی مغلوب؟ اب ظاہری صورت حال یہ تھی کہ یہود و نصاری دنوں مسلمانوں کی نسبت بہت زیادہ مالدار تھے عرب کے سر بزر و شاداب خطے بھی انہیں کے قبضہ میں تھے یہودی کار و بار بھی کرتے تھے اس لحاظ سے بھی لوگ ان کے محتاج تھے۔ غرض عرب کی میعادیت پر دراصل یہی یہود و نصاری ہی چھائے ہوئے تھے ان حالات میں منافق یہ سوچتے تھے کہ اگر مسلمان ہار گئے تو ہم تو کہیں کے نہ رہے الہذا وہ ان سے دوستی کرنا، دوستانہ مراسم رکھنا، خفیہ طور پر اسلام دشمن سازشوں میں ان کا ساتھ دینا، جنگ کے دوران ان سے مسلمانوں کے خلاف خفیہ معاہدے کرنا یہ سب ان کے خیال کے مطابق ان کی انتہائی اہم ضرورتیں تھیں۔ پھر دوسری طرف یہ بھی خطرہ تھا کہ کہیں اسلام ہی غالب نہ آجائے۔ الہذا بظاہر مسلمانوں کی جماعت میں شامل رہتے اور نماز ادا کرتے تھے۔ انہیں کے متعلق اللہ تعالیٰ نے فرمایا کہ یہ منافقین بھی حقیقتاً مسلمان نہیں بلکہ یہود و نصاری ہی ہیں۔

**[۹۳] الْفَ فَيَخْتَمْ مَكَاهِنَ الْمُنَافِقِ**۔ قرآن کریم نے اکثر مقالات پر الفتح سے مراد فتح مکہ میں ہے یعنی مشرکین عرب، یہود مدینہ، منافقین اور نصاری وغیرہ سب سمجھتے تھے کہ عرب میں مسلمانوں اور قریش کہ میں سے بالآخر قوت وہی سمجھی جاسکتی ہے جس کا مکہ اور بیت اللہ پر قبضہ ہو۔ قریش مکہ کی شروت اور سیاسی قیادت کا سبب یہی کعبہ کی تولیت تھی اللہ تعالیٰ اس آیت میں منافقوں سے یہ خطاب فرمारے ہیں کہ عین ممکن ہے کہ اللہ تعالیٰ عقریب مسلمانوں کو فتح مکہ سے ہمکنار کر دے اور اس فتح مکہ سے پہلے بھی ایسے حالات پیش آئکے ہیں جس میں منافقوں کے سب پول کھل جائیں اور وہ پوری طرح نگکے ہو جائیں اور نادم و شرمسار ہو کر رہ جائیں اور جوبات وہ دلوں میں چھپاتے تھے صرف یہ نہ تھی کہ پتہ نہیں کہ کس فریق کو غلبہ حاصل ہوتا ہے بلکہ یہ تھی کہ مسلمانوں کے پورے الٰل عرب کی مخالفت کے علی الرغم مکہ پر فتح حاصل کر لیتا تا ممکنات سے ہے۔ یہی وجہ تھی کہ وہ کافروں سے خفیہ ساز بازار کھتے اور اسے کسی قیمت پر چھوڑنے پر آمادہ نہیں ہوتے تھے۔

نُدِمِينَ وَيَقُولُ الَّذِينَ أَمْوَالًا هُؤلَاءِ الَّذِينَ أَقْسُمُوا بِإِيمَانِهِمْ إِنَّهُمْ لَمَعْكُمْ  
حَيْطَتْ أَعْمَالُهُمْ فَاصْبُرُوا خَيْرُهُمْ يَا أَيُّهَا الَّذِينَ آمَنُوا مَنْ يَرْتَدَّ مِنْكُمْ عَنْ دِينِهِ فَسَوْفَ  
يَأْتِيَ اللَّهُ بِقَوْمٍ يُجْهَهُمْ وَيُمْجِزُونَهُ أَذْلَلُهُ عَلَى الْمُؤْمِنِينَ أَعْزَزَهُ عَلَى الْكُفَّارِ إِنَّ رَجُلَهُمْ لَدُونَ

اور اہل ایمان یوں کہیں گے: کیا یہی وہ لوگ ہیں جو اللہ کی بڑی بھاری قسمیں اٹھا کر کہتے تھے کہ ”ہم تمہارے ساتھ ہیں“ [۹۵] ایسے منافقوں کے اعمال بر باد ہو گئے اور انہوں نے بالآخر نقصان ہی اٹھایا [۹۶] اے ایمان والو! اگر تم میں سے کوئی اپنے دین سے پھرتا ہے (تو پھر جائے) عنقریب اللہ ایسے لوگ لے آئے گا جن سے اللہ محبت رکھتا ہو اور وہ اللہ سے محبت [۹۷] رکھتے ہوں، مومنوں کے حق میں نرم دل اور کافروں کے حق میں سخت ہوں، اللہ کی راہ میں جہاد کریں

[۹۵] اسلام کے غلبہ کامنافقوں پر اثر۔ ان کی اسلام دشمن خفیہ حرکات سے جب مسلمانوں کو ان کے منافق ہونے کا شک ہونے لگتا ہے تو اللہ کی قسمیں کھا کر مسلمانوں کو مطمئن کرنے کی کوشش کرتے ہیں کہ ہم تمہارے ہی ساتھ ہیں اور ان یہود سے جو بھاری بات چیت ہوتی ہے وہ محض رسکی اور مردود کے طور پر ہوتی ہے اور ممنافقوں کا وہ سورتیہ تھا کہ ہر آڑے وقت میں مسلمانوں کو دعا دیا کرتے بلکہ بعد میں قسمیں کھانے لگتے اور اگر مسلمانوں کے ساتھ جنگ میں شامل نہ ہوتے تو ہبہ نہ تراشئے لگتے اور اپنے آپ کو سچا ظاہر کرنے کے لیے قسمیں کھانے لگتے۔ ان لوگوں کا دنیا میں تو یہ حشر ہوا کہ مسلمانوں کو بالآخر فتح نصیب ہوئی۔ مکہ فتح ہوا تو تمام قبائل عرب کو معلوم ہو گیا کہ اب اسلام ہی غالب قوت بن کر ابھر چکا ہے اور اب کفر اس کا مقابلہ نہیں کر سکتا۔ اس طرح ممنافقوں کی تمام امیدوں اور آرزوؤں پر اوس پر گئی۔ مسلمانوں کے سامنے پہلے ہی ناقابل اعتماد ٹھہر چکے تھے لہذا حسرت دیاس کے سوا نہیں کچھ ہاتھ نہ آیا اور آخرت میں اس لحاظ سے خسارہ میں رہے کہ مسلمانوں کے ساتھ مل کر جوار کان اسلام بجالاتے رہے وہ سب ان کی منافقت کی وجہ سے ضائع ہو جائیں گے۔ کیونکہ انہوں نے یہ کام اللہ کی رضا کے لیے تو یہی نہ تھے وہ تو مسلمانوں سے مفادفات حاصل کرنے کے لیے کیے تھے اور وہ مفادفات حاصل کر چکے۔ باقی جو مسلمانوں سے غداری کرتے رہے اس کے عوض انہیں دوزخ کے سب سے نچلے درج میں عذاب دیا جائے گا۔

[۹۶] مرتدین کے متعلق پیشین گوئی۔ اس آیت میں اللہ تعالیٰ نے ایک بڑی پیشین گوئی فرمائی ہے۔ جب رسول اللہ ﷺ کی وفات ہو گئی تو اکثر قبائل عرب نے یہ سمجھا کہ اسلام کو جتنی کامیابیاں اور کامرانیاں نصیب ہوئیں۔ اس کا باعث صرف رسول اللہ ﷺ کی ذات تھی جن پر وحی کے ذریعہ ہر وقت مسلمانوں کے لیے حالات کے مطابق ہدایات نازل ہوتی رہتی تھیں۔ اب چونکہ آپ ﷺ انتقال کر چکے ہیں۔ لہذا اب پھر کفر کو غلبہ نصیب ہو گا۔ اس خیال سے عرب کے بہت سے قبائل اسلام سے مرتد ہو گئے اور بعض کہنے لگے کہ اب زکوٰۃ ادا کرنے کا اور اسلام کی دوسری پابندیاں سنبھے کا کیا فائدہ؟ آپ ﷺ کی وفات کے فوراً بعد مسلمانوں کو انتہائی نازک اور ہنگامی حالات سے دوچار ہوتا پڑا۔ ایک تو مسلمانوں کو آپ ﷺ کی وفات کا سخت صدمہ تھا دوسرے اسی حالت میں بہت سے قبائل مرتد ہو گئے تھے جن سے جہاد لازمی تھا۔ تیرسے بعض قبیلوں نے زکوٰۃ کی ادائیگی سے سرے سے انکار کر دیا تھا حالانکہ اس وقت جہاد کے لیے بہت زیادہ اخراجات کی ضرورت تھی۔ پھر لشکر اسامہ ﷺ کی روائی کا مسئلہ بھی تھا جسے آپ ﷺ اپنی زندگی میں ترتیب دے چکے تھے۔ شایی سرحدوں کی حفاظت کے لیے اس لشکر کی روائی بھی

ضروری تھی گواہ مسلمان اس وقت اندر ونی اور بیرونی دونوں طرح سے خطرات سے دوچار تھے اور سب سے بڑی مشکل یہ کہ فنڈر ز بھی موجود نہ تھے ان فتوؤں میں سب سے بڑا قتہ تھا جس کا ذکر کراس آیت میں ہوا ہے لہذا اس کا ذکر ہم ذرا تفصیل سے کریں گے۔ رسول اللہ ﷺ کی زندگی میں چند جاہ طلب مدعاں نبوت اٹھ کھڑے ہوئے تھے۔ جن میں سرفہرست مسیلم ہے جو یعنی قبیلہ بنو حنفہ سے تعلق رکھتا تھا۔ اس قبیلہ کا ایک وفد ۹ھ کو مدینہ آیا۔ اس وفد میں مسیلمہ سمیت سترہ آدمی تھے جو آپ ﷺ کی خدمت میں حاضر ہو کر اسلام لائے۔ مگر مسیلمہ جو اس وفد کا سردار تھا، اپنے کبر و نجوت کی وجہ سے کچھ دور دور ہی رہا۔ وہ کہتا تھا کہ اگر محمد ﷺ اپنے بعد مجھے نبوت دینے کا وعدہ کریں تو میں ان کی پیروی کروں گا۔ آپ ﷺ کو جب یہ بات معلوم ہوئی تو آپ ثابت بن قیس خطیب الصار کو ساتھ لے کر مسیلمہ کے سر پر جا کھڑے ہوئے۔ مسیلمہ نے اپنی بات کو دہراتے ہوئے کہا کہ اگر آپ چاہتے ہیں کہ ہم حکومت کے معاملہ میں آپ کو آزاد چھوڑ دیں تو اپنے بعد اسے آپ ہمارے لیے طے فرماد تھے۔ اس وقت آپ ﷺ کے ہاتھ میں ایک چھڑی تھی۔ آپ نے اس کی طرف اشارہ کرتے ہوئے فرمایا ”اگر تم مجھ سے اس معاملہ میں یہ چھڑی بھی مانگو تو میں نہیں دینے کا اور یاد رکھو تم کے فیصلے سے آگے نہیں جا سکتے اور تم نے پیشہ پھیری تو اللہ تعالیٰ تمہیں توڑ کے رکھ دے گا۔ اور اللہ کی قسم! میں تو تجھے وہی آدمی سمجھتا ہوں جو مجھے خواب میں دکھایا گیا ہے۔“ پھر آپ سمجھانے کا معاملہ قیس بن ثابت کے سپرد کر کے خود واپس چلے آئے (بخاری۔ کتاب المغازی۔ باب وفد بنی حنفہ و حدیث ثمامۃ بن اثال)

سب سے پہلے مرتدین۔ مسیلمہ کذاب اور اس کی امت۔ واپس جا کر مسیلمہ اس معاملہ پر غور کر تارہا۔ بالآخر اس نے خود نبوت کا دعویٰ کر دیا اور کہا کہ مجھے کاروبار نبوت میں رسول اللہ کے ساتھ شریک کیا گیا ہے اس نے اپنی قوم کے لیے زنا اور شراب کو حلال کر دیا تاہم آپ ﷺ کی رسالت کی شہادت بھی دیتا ہا یعنی اس نے بھی ظلی بی ہونے کا دعویٰ کیا تھا۔ ان مراعات سے قوم میں اس کی خوب قدر و منزلت ہوئی اور اسے یمامہ کار رحمان کہا جانے لگا۔ پھر رسول اللہ ﷺ کو ایک خط لکھا کہ ”مجھے آپ کے ساتھ اس کام میں شریک کر دیا گیا ہے آدمی حکومت ہمارے لیے ہے اور آدمی قریش کے لیے۔“ آپ ﷺ نے اسے جواب لکھا کہ ”زمین اللہ کے لیے ہے جسے چاہتا ہے اس کا وارث ہنا دیتا ہے اور انجام متعین کے لیے ہے۔“ پھر مسیلمہ نے آپ ﷺ کی طرف دو قاصد ایمن نواحی اور ابین امثال بھی بھیجے تھے۔ آپ ﷺ نے ان سے دریافت فرمایا تھا ”کیا تم گواہی دیتے ہو کہ میں اللہ کا رسول ہوں۔“ وہ کہنے لگے ”ہم گواہی دیتے ہیں کہ مسیلمہ اللہ کا رسول ہے۔“ آپ نے فرمایا ”میں اللہ اور اس کے رسول پر ایمان لا یا۔ اگر قاصد کو قتل کرنا جائز ہوتا تو میں تم دونوں کو قتل کر دیتا۔“ (مسند احمد۔ بحوالہ مخلوکۃ حج ص ۲۳۷)

یہی مسیلمہ اور اس کو مانے والوں کی سب سے پہلی مرتدین کی جماعت تھی۔ چنانچہ ریج الاول اہ کے آغاز میں ان لوگوں پر فوج کشی کی گئی۔ بنو حنفہ بڑے جنگجو اور دلیر لوگ تھے وہ بڑی بے جگہی سے لڑے اور بڑے گھسان کارن پڑا۔ اگرچہ اس جنگ میں، جو جنگ یمامہ کے نام سے مشہور ہوئی، مسلمانوں کے بھی بہت سے قاری شہید ہوئے اور کافی جانی نقصان ہوا تاہم میدان مسلمانوں کے ہاتھ رہا۔ مسیلمہ کذاب خود وحشی بن حرب کے ہاتھوں اپنے کیفر کردار کو پکنچ گیا۔ یہ وہی وحشی بن حرب ہے جس نے جنگ احد میں آپ ﷺ کے چچا سیدنا حمزہ کو حربے سے شہید کیا تھا۔ اس جنگ میں اس نے کفارہ کے طور پر اسی حربے سے مسیلمہ کو قتل کیا۔ (بخاری۔ کتاب المغازی۔ باب غزوہ احد)

دوسرے مردی نبوت اسود عنی: دوسرا مردی نبوت اسود عنی تھا۔ ایک دفعہ رسول اللہ ﷺ نے فرمایا کہ میں نے خواب میں دیکھا کہ میرے ہاتھ میں دوسونے کے لگن ہیں اس بات سے مجھے فکر لاحق ہو گئی۔ پھر خواب میں ہی مجھے کہا گیا کہ ان پر پھونک مارو۔

میں نے پھوٹک ماری تو وہ دونوں اڑ گئے۔ اس کی تعبیر یہی ہے کہ میرے بعد وہ جھوٹے نبی تکلیس گے ان میں سے ایک اسود عنی ہے اور دوسرا مسلیمہ کذاب یا مامد والا۔ ”بخاری۔ کتاب المناقب باب علامات النبوة فی الاسلام“

اسود عنی قبیلہ بنو مدحج کا سردار تھا اسے ذوالحمد بھی کہتے ہیں۔ جادوگر تھا۔ اس نے اطراف یمن پر قبضہ کر کے رسول اللہ ﷺ کے عمال کو نکال دیا تھا۔ آپ ﷺ نے سیدنا معاذ بن جبل اور یمن کے رئیسوں کو اس کی سرکوبی کے لیے لکھا۔ آخر یہ شخص فیروز دیلمی کے ہاتھوں قتل ہوا۔ اس کے قتل کی خبر رسول اللہ ﷺ نے اسی وقت دے دی تھی۔ اگرچہ یمن سے یہ خبر دو ماہ بعد آئی تھی۔

تیر امرتہد قبیلہ بنو اسد تھے جن کے سردار طیبہ بن خویلہ نے نبوت کا دعویٰ کیا تھا۔ اس پر بھی لشکر کشی کی گئی اور وہ شکست کھا کر ملک شام کی طرف بھاگ گیا۔ بعد ازاں اس نے پھر سچے دل سے اسلام کو اختیار کر لیا۔ یہ تین قبائل تو وہ تھے جنہوں نے رسول اللہ ﷺ کی زندگی کے آخری ایام میں ارتہدا اختیار کیا تھا اور ان کی بر وقت سرکوبی بھی کر دی گئی تھی۔

**﴿عہد صدقیق میں مرتد ہونے والے قبائل:- سات قبیلے ایسے تھے جنہوں نے آپ ﷺ کی وفات کے بعد ارتہدا اختیار کیا تھا:**

(۱) فزارہ۔ عینہ ابن حصن کی قوم (۲) غطفان۔ قرة بن سلمہ قشیری کی قوم (۳) بنو سلیم۔ فخارہ بن عبدیالیل کی قوم (۴) بیوں مالک بن نویرہ کی قوم (۵) بنو تمیم کے بعض لوگ جو سماج بنت منذر کے مرید ہو گئے اس عورت نے بھی نبوت کا دعویٰ کیا تھا اور مسیلہ سے نکاح کر لیا تھا (۶) کنہ۔ اشعث بن قیس کی قوم اور (۷) بحر بن واکل، ھٹم بن زید کی قوم۔

**لشکر اسامہ کی روائی:** گویا وفات نبوی کے بعد ہنگامی طور پر مسلمانوں کے لیے تشویش ناک حالات پیدا ہو گئے تھے۔ سیدنا عبد اللہ بن عمرؓ کہتے ہیں کہ ان حالات میں سیدنا ابو بکرؓ نے سب سے پہلے لشکر اسامہ کی روائی سے متعلق مشورہ کیا تو ایسے نازک حالات میں ساری شوری لشکر اسامہ کی فوری روائی کے خلاف تھی لیکن سیدنا ابو بکرؓ نے ساری شوری کے علی الرغم اپنا دونوں فیصلہ ان الفاظ میں فرمایا "اس ذات کی قسم! جس کے ہاتھ میں ابو بکر کی جان ہے اگر مجھے یہ یقین ہو کہ درندے آکر مجھے اچک لے جائیں گے تو بھی میں اسامہ کا لشکر ضرور بھیجوں گا جیسا کہ رسول اللہ ﷺ نے حکم دیا تھا اور اگر اس یقینی میں میں اکیلا ہی رہ جاؤں تب بھی میں یہ لشکر ضرور بھیجوں گا۔" (طبری ج ۳ ص ۲۲۵)

مانعین زکوٰۃ سے جہاد۔ چنانچہ یہ لشکر بھیجا گیا جو چالیس دن کے بعد ظفریاب ہو کر واپس آگیا۔ اب مانعین زکوٰۃ کے متعلق سیدنا ابو بکرؓ نے مہاجرین و انصار کو بلا کر تمام صورت حال ان کے سامنے بیان کر کے ان سے مشورہ طلب کیا تو آپ کی تقریر سے مجھ پر سکتے طاری ہو گیا۔ طویل خاموشی کے بعد سیدنا عمرؓ نے کہا: اے خلیفہ رسول! میری رائے تو یہ ہے کہ آپ اس وقت نماز ادا کرنے کو ہی غنیمتِ صحیح۔ اللہ تعالیٰ اسلام کو قوت دے گا تو پھر ان سے نمٹ لیں گے اس وقت تو ہم میں تمام عرب و جنم کے مقابلہ کی سکت نہیں۔ اس کے بعد ابو بکرؓ عثمانؓ کی طرف متوجہ ہوئے تو انہوں نے بھی سیدنا عمرؓ کی رائے کی تائید کی پھر سیدنا علیؓ نے بھی اسی کی تائید کر دی۔ پھر اس کے بعد تمام انصار و مہاجرین اسی رائے کی تائید میں یک زبان ہو گئے۔ آپ نے سیدنا عمرؓ کی طرف متوجہ ہو کر فرمایا۔ تم کفر کی حالت میں توبہت جری اور دلیر تھے اب اسلام میں آکر کمزوری دکھاتے ہو؟“ پھر پوری شوری سے خطاب کیا کہ اللہ کی قسم! میں بر ابر امر الٰہی پر قائم رہوں گا اور اس کی راہ میں جہاد کروں گا۔ جب تک یہ لوگ پوری کی پوری زکوٰۃ ادا نہ کریں جو وہ رسول اللہ ﷺ کو ادا کرتے تھے۔ کیونکہ اللہ تعالیٰ نے نماز اور زکوٰۃ میں کوئی فرق نہیں، کہ اس وقت کو اس وقت ادا نہ کریں، اسی مفہوم پر۔

سیدنا ابو بکرؓ کہتے ہیں کہ جب آپ ﷺ کی وفات ہو گئی اور سیدنا ابو بکرؓ خلیفہ بن گئے تو عرب کے کچھ قبائل کافر ہو